

83/55

جھپٹنا پلٹنا پلٹ کر جھپٹنا
لہو گرم رکھنے کا ہے اک بہانہ!
(اقبال)



دائرہ تبلیغ لاہور

اسلامستان

ارزاں ایڈیشن

مجلد کا پتہ

از

یوسف حسن

بیروننگ خیال بک ڈپو

ٹی اے وی کالج روڈ راولپنڈی

خیبر بک ایجنسی

راولپنڈی

1950

~~KNOW~~
KNOW

ENTER



قاید اعظم مرحوم و مغفور

مرتبہ اسلامستان حکیم یوسف حسن


دنیاۓ اسلام کے حالات پر تبصرہ

فہرست مضامین

صفحہ	عنوان	صفحہ	عنوان
۷۱	غازی عصمت انونو	۱	اسلام کی خصوصیات
۷۷	ترکی اور ہندوستان	۱۱	دنیاۓ اسلام
۸۲	ترکی میں تعلیم	۱۵	اسلامی ممالک اور پٹرول
۸۵	مالیات	۲۲	نجد و حجاز
۹۰	زراعتی ترقی	۳۰	مصر
۹۳	صنعتی احیاء	۳۸	طرابلس
۱۰۰	سڑکیں اور ریلیں	۴۷	عراق
۱۰۳	بحری بیڑا	۵۲	شام و لبنان
۱۰۷	ہوائی قوت	۵۳	شرق اردن
۱۱۳	برقی قوت	۵۵	بین
۱۱۶	نسوانی ترقی	۵۶	عرب کی نیم ممتاز ریاستیں
۱۲۱	سماجی ترقیاں	۶۱	شرقی افریقہ میں اسلام
۱۲۵	افغانستان	۶۵	ترک

بقیہ فہرست مضامین

صفحہ	عنوان	صفحہ	عنوان
۱۸۹	دنیا کے اسلام کے اعداد	۱۳۴	پاکستانی سرحدی قبائل
۱۹۲	علامہ اقبالؒ	۱۳۷	ایران
۱۹۳	پاکستان	۱۳۸	حیدر آباد سمائٹرا
۲۲۳	مسلمانوں کے دشمن	۱۴۵	یورپ میں اسلام
۲۲۶	فسادات	۱۶۱	سلطنتوں کی تباہی کے اسباب
۲۳۳	پاکستانیوں کے فرائض	۱۷۷	بعض اسلامی ریاستیں
۲۳۶	پاکستان کے لیے سرمایہ	۱۸۵	ریاست قلات
۲۳۸	زراعتی سکیمیں	۱۸۶	جزال
۲۵۱	معدن	۱۸۷	جونانگراہ
۲۵۲	قرآن مجید کی طباعت	۱۸۷	بہاولپور



اسلام کی خصوصیات

انسان مخلوق ہے۔ ہمیں اپنا مخلوق ہونا یاد رکھنا چاہیے۔ مخلوق کو پیہ
خالق کے جاننے اور مانتے کی بھی ضرورت ہے۔

سائنس اور علوم جدیدہ جن کے نظریات بدلتے رہتے ہیں۔ اپنی
فضیلت اور برتری اسی میں سمجھتے ہیں کہ کوشش کر کے بال کی کھال نکالیں
اور ثابت کریں کہ انسان مٹی اور گار سے اور پتھر میں ایک حشرات الارض
میں گن (انفاق سے) اور پھر کروڑوں وار بول مسالوں کی مشنوں کے بعد
ترقی کرتا ہوا سیدر اور سدر سے بن مانس اور بن مانس سے انسان بن
اس نظر یہ کو دارون کی عیوری کہتے ہیں۔

سائنس اور علوم کو اگر جھٹلایا نہیں جاسکتا تو خود اسکے لذت و غلا
روزمرہ سامنے آنے رہتے ہیں۔ نظریات بدلتے اور اصول غلط قرار دے
جائے ہیں۔ حال ہی میں ایک سائنس دان نے اعلان کیا ہے کہ کروڑوں
برکس کا ایک ایسا انسانی مجسمہ مل گیا ہے جس کے دیر بہ نظریہ غلط ثابت
ہو جاتا ہے کہ انسان سدر سے ترقی کر کے انسان بن گیا ہے کیونکہ اس کی ہڈیوں
کے ڈھانچہ میں اور موجودہ انسان میں اپنے آپ کے ہزاروں حصہ کے برابر بھی
کسی قسم کا فرق نہیں پایا جاتا۔ گویا آج جو انسان سمجھتے ہیں۔ آج سے کروڑوں

برس پیشتر بھی ویسا ہی انسان تھا۔ اس لیے یہ کہنا کہ یہ تبدیل ہوتا اور بدلتا ہوا مدارج ترقی طے کرتا ہوا انسان بنا ہے۔ غلط ہے۔

یہ تو سائنس دانوں کا نظریہ ہے۔ لیکن اہل نظر کو دیکھنا چاہیے کہ ان کے سامنے ہزار ہا قسم کے طیور ہوا میں آوارہ ہیں۔ ان میں سے ہر ایک کی رنگت بناوٹ اور حسن و جمال ایک خاص قانون اندازہ اور ضابطہ کے ماتحت ہے۔ حیوانات میں سیکڑوں اقسام ہیں۔ اور ہر ایک کا نہ نوعیت میں کمال خالق کی منظر ہے۔ کوئی چیز اگر مریض زمانہ سے ترقی پکڑتی جائے اور آہستہ آہستہ مکمل ہو تو اس کی تکمیل میں بھی ہزاروں نقائص رہ جاتے ہیں۔ لیکن چرند و پرند کی بناوٹ پر غور کیجئے۔ یہاں تک کہ ایک چوٹی اور مکورٹے کی ساخت پر تمام حکمائے سائنس جمع ہو جائیں تو اس میں کسی قسم کی غلطی یا نقص نہیں نکال سکتے۔ اس ننھی سی مخلوق میں سائنس لینے۔ چلنے پھرنے۔ کھانے پینے کے جملہ انتظامات ہیں۔ اندڑے دینے اولاد پیدا کرنے زمین کے اندر رہنے کی قوتیں موجود ہیں۔ ایسی ننھی مخلوق میں بھی کسی قسم کا نقص یا خرابی نہیں پائی جاتی۔ پھر لطف یہ ہے کہ ان میں نہ علیحدہ ہیں اور مادہ علیحدہ اگر تدریجی ترقی ہی سے کوئی چیز مکمل ہوتی تو اس میں نہ مادہ کی تقسیم کیسے ہوتی اور کیسے قائم رہتی۔ کہنا یہ ہے کہ خالق کی پیدا کی ہوئی مخلوق روز اول ہی سے کامل و مکمل ہے۔ اسی طرح سے انسان بھی ابتدا ہی سے اسی شکل و صورت پر مکمل پیدا ہوا۔ قرآن مجید میں سورہ نور میں اللہ تعالیٰ نے فرمایا ہے۔ جس کا ترجمہ یہ ہے ”اللہ تعالیٰ جو چاہتا ہے بنا تا ہے بیشک اللہ تعالیٰ ہر چیز پر قادر ہے“

جملہ موجودات عالم جو خالق کے حکم سے پیدا ہوئیں ان میں انسان اشرف المخلوق

ہے۔ انسان کی شرافت اور اکملیت کیساتھ اُس کی زندگی میں روحانیت بھی ضروری ہے۔ انسان اور حیوان میں فرق صرف اسی قدر ہے کہ انسان حیوانات کی طرح کھانا پیتا اور رفع حاجت کرتا ہے۔ لیکن اُس کے وہ کچھ اور بھی سوچتا ہے۔ جس میں سب سے پہلی چیز اپنے خالق کو پہچاننا۔ اُس کی حمد و ثنا کرنا۔ اُس کے احکام پر چلتا ہے۔ انسان دُنیا میں اللہ کی بادشاہ کا وارث اور خلیفۃ الارض ہے۔ اُس کی ذمہ داریاں حیوانات اور طیورات سے زیادہ ہیں۔

انسان کی یہی ذمہ داریاں اُسے جامع انسانیت پہنچنے پر مجبور کرتی ہیں۔ مخلوق کا فرض ہے کہ وہ خالق کو پہچانے۔ خالق کو پہچاننے کے صحیح معنی یہ ہیں کہ انسان اپنی جملہ حرکات میں شکر سے بچے۔ حمد و ثنوں اور بخششوں کا مالک خدائے واحد کو سمجھے اسی کے آگے سجدہ ریز ہو اور اسی سے خیر و برکت چاہے۔ یہی وحدانیت اسلام کا اصل اصول ہے۔ اور پھر اُس کی ہمعصر مخلوق کے ساتھ خالق کے بتلائے ہوئے قوانین کے مطابق سلوک کرے۔ اور اپنے تئیں کامل انسان بنانے کے لیے وہ جملہ قوتوں سے کام لے۔ اللہ پاک نے انسان کو خاص دل و دماغ بخشا ہے اور اُسے نوید دی ہے کہ ہم نے تمام عناصر کو اُس کے تابع فرمان کر دیا ہے۔ اور انہیں اُس کے لیے مسخر کر دیا ہے۔ اپنی عناصر کی تسخیر سے فائدہ اٹھاتے ہوئے انسان نے برق و بجلی، فولاد و پٹرول سے کام لینا سیکھا اُس نے سمندروں میں بڑے بڑے عظیم جہاز بنوائے اور فضا کے آسمانی میں طیارے اڑائے۔ زمین پر موٹریں اور ریلیں دوڑائیں۔ ہوائی و برقی قوتوں کے اجتماع سے ہزاروں میل کے فاصلے

سے پیغام کئے۔ دنیا کا انتظام و انصرام سیکھا اور اُسے جلایا لیکن
 اُس میں ابھی بہت سے خامیاں ہیں۔ اس کی علمی و فنی ترقیوں کے
 ساتھ ساتھ گمراہیاں۔ بد اخلاقیات۔ بے انصافیاں اور زیرِ ستمیاں اُسے
 کامل مخلوق الہی کا درجہ حاصل کرنے سے روک رہی ہیں۔ وہ اپنی قوتوں سے
 کام دیکر بنی نوع انسان کے ایک بڑے حصے کو اپنا غلام بنائے ہوئے
 ہے۔ انہیں زندگی اور انسانیت کے حقوق سے روک رہا ہے۔ وہ
 مائٹس و ایجادات کو انسان کی ہالت کیلئے مخصوص کر رہا ہے۔ وہ
 دولت کے اعتبار سے اپنا انسانوں کو غلام بنائے رکھنے پر صرف کر رہا ہے۔
 انسان کی دولت اور علم و حقیقت مساکین اور کمزور لوگوں کی ترقی
 و فلاح کے لیے وقف ہوئے نہیں تھے۔ کمزور و پس ماندہ اقوام
 کو ترقی دینے نہیں آگے بڑھائے۔ اور انہیں ایک معیار پر لے آنے
 میں صرف کرنے چاہئیں لیکن ہو رہا ہے سب کچھ الٹ۔ ان تمام غیر
 انسانی حرکات کا باعث صرف ایک ہے۔ وہ یہ ہے مخلوق کا اپنے
 خالق کو نہ پہچانتا اور نہ مانتا۔

پہچان اور مان لینے میں بڑی فلاح و برکت ہے۔ ان دو الفاظ
 میں زبانی اقرار اور اُس کے مقرر کردہ اصولوں پر عمل کرنا ہے۔ ماننے
 کے معنی ہی عمل کرنا ہے۔

اب سوال پیدا ہوتا ہے کہ اول خالق کو پہچاننا سے کیا مراد
 خالق کو پہچانتے سے مراد یہ ہے کہ ہم زبانی اقرار کریں اور زندگی کے
 ہر فعل میں یہ یاد رکھیں کہ ہمارا ایک خالق ہے۔ اس کا نام اللہ ہے۔
 اللہ کے کئی نام صفاتی ہیں۔ جو قرآن مجید میں موجود ہیں۔ اللہ کے

بھی کئی نام ہیں جو دوسرے ملکوں میں دوسری زبانوں میں رائج ہیں۔
اللہ کو جاننے اور پہچاننے کے لیے اللہ پاک کے اُن احکام
پر غور کرنا ہمارا فرض ہے جو اس نے اپنے برگزیدہ بندوں اور پیغمبروں
کے ذریعے انسان کو بھیجے۔

یہ پیغام ابتدا ہی سے آتے رہے۔ انسان کی عقل و ہنرمندی
اُس کی ضروریات کے مطابق اُسے حکم پہنچتے رہے۔ اللہ انسان
کی قوت و ہمت سے زیادہ اُس پر بوجھ نہیں ڈالتا۔ اس لیے
آہستہ آہستہ اُسے اخلاق و مذہب کے قانون سکھائے گئے۔
اور پیغام ربانی بتدریج انسان تک پہنچتا رہا۔ قرآن مجید میں ارشاد
ہوتا ہے۔ جبکہ ترجمہ درج ذیل ہے۔

”کہدو (اے مسلمانوں) ہم اللہ تعالیٰ پر ایمان لائے۔ اور اس
کی کتاب پر ایمان لائے۔ جو ہماری طرف نازل کی گئی اور اس تعلیم پر
ایمان لائے جو ابراہیم۔ اور اسمعیل اور یعقوب علیہم السلام اور اُن
کی اولاد کو دی گئی۔ اور اُن کتابوں پر ایمان لائے جو موسیٰ علیہ السلام
اور عیسیٰ علیہ السلام پر نازل کی گئیں۔ اور تمام اُن کتابوں کو مانتے ہیں
جو کسی زمانے میں قوم کے نبیوں پر اُن کے رب کی طرف نازل کی گئیں
(ہم مسلمان) اُن انبیاء علیہم السلام میں سے کسی میں کوئی فرق نہیں کرتے
اور ہم اس خدا کے قدوس کے فرمانبردار ہیں۔ لہذا اُس کی طرف
سے جس قدر حضرات انبیاء علیہم السلام پیغامات لیکر آئے وہ سب
ہمارے بزرگ اور سردار ہیں۔“

مندرجہ بالا قرآن مجید کی آیت کسی تفسیر کی محتاج نہیں۔ اس کے اندر سب

کچھ ہے رواداری۔ اتحاد اور تمام انبیاء علیہ السلام کو ماننا برابر جانتا
 اور ان کی عزت کرنا ہم سب کا فرض ہے۔
 گویا پیغام ربانی ہر زمانہ میں اور ہر قوم کو بھیجا جاتا رہا ہے۔ فرق
 صرف اس قدر ہے کہ صدیوں اور قرونوں کے اندر ان کتابوں میں بہت
 کچھ ملاوٹ ہو گئی ہے۔ بعض کی زبان ہی نابود ہے۔ بعض جگہ انسانوں
 نے پیغمبروں اور نبیوں ہی کی پرستش شروع کر دی ہے۔ اور اصل چیز
 پس پردہ ہو گئی اور مخلوق، نقل پر ہی مڑی۔ لیکن اللہ تعالیٰ کے فضل و
 کرم سے اسلام ان چیزوں سے محفوظ رہا۔ قرآن مجید کا ایک ایک حرف
 اور ایک ایک نقطہ جوں کا توں ہے۔ پوری کتاب حفاظت کے سیغہ میں
 محفوظ ہے۔ مسلمانوں نے اپنے نبی کی پرستش شروع نہیں کر دی۔ بلکہ
 شرک کو گناہِ عظیم سمجھتے ہوئے صرف رسول کے پیغام اور رسول کے
 احکام پر دل و جان سے ایمان لانا اور عمل کرنا ہی اپنا دستور العمل
 بنایا۔

اسلام کی ایک فضیلت تو ہم اوپر بیان کر چکے ہیں کہ اس نے
 تمام نبیوں اور تمام الہامی کتابوں کی تصدیق کی۔ اور نئی نوع انسان کو ایک
 آخری پیغام دیا جس میں ایک مرکز پر دین الہی کے جھنڈے تلے جمع
 ہو جانے کی دعوت دی۔

دوسری فضیلت یہ ہے کہ قرآن مجید ۱۴ سو سال سے جوں کا توں
 موجود ہے۔ اس پیغام الہی میں ایک لفظ کا بھی فرق پیدا نہیں ہوا۔ اور
 نہ ہی آیت راہوگا۔ یہ خوبی بھی کوئی معمولی بات نہیں ہے۔ اس وقت
 بیشتر الہامی کتب زمانہ کے اثرات سے محفوظ نہیں رہ سکیں۔

تیسری خوبی یہ ہے کہ پیغمبر اسلام کی زندگی کا ایک ایک عمل روایت
و سوانح کے اصولوں کے تحت محفوظ ہے۔ یہ اتنی بڑی فوقیت ہے
جو کوئی دوسرا مذہب پیش نہیں کر سکتا۔ علامہ شبلی نعمانی سیرۃ بنوی حیدر اول
میں لکھتے ہیں۔

”تمام ارباب مذاہب میں سے ہر ایک کو اپنا مذہب اُسی قدر
عزیز ہے۔ جس قدر دوسرے کو ہے۔ اس لیے اگر بے پردہ یہ
سوال کیا جائے کہ دنیا میں کون ہستی تھی جس میں جامعیت کبریٰ کا وصف
نمایاں تھا؟ تو ہر طرف سے مختلف صدائیں آئیں گی۔ لیکن اگر یہی سوال
اس پیرایہ میں بدل دیا جائے کہ دنیا میں کون شخص گذرا ہے جس کا زمانہ
زندگی اس طرح قلم بند ہوا کہ ایک طرف تو صحت کا یہ انتظام تھا کہ کسی صحیفہ
آسمانی کے لیے بھی نہ ہو سکا۔ اور دوسری طرف وسعت اور تفصیل کے
لحاظ سے یہ حالت ہے کہ اقوال و افعال، وضع و قطع، شکل و شباہت، رفتا
و گفتار، مذاق طبیعت، انداز گفتگو، طرز زندگی، طریق معاشرت، کھانے
پینے، چلنے پھرنے، اٹھنے بیٹھنے، سوئے جا گئے، ہنسنے بولنے کی ایک
ایک ادا محفوظ رہ گئی۔ تو اس کے جواب میں صرف ایک عدا بلند ہو سکتی ہے۔
محمد عربیؐ (صلی اللہ علیہ وسلم)

پیغمبر اسلام کی سیرۃ کی ضرورت کیوں ہے؟ اس لیے کہ اسلام
میں اقرار نبوت جزو ایمان ہے۔ اس لیے جو شخص خدا کا پیغمبر تھا اور خدا کے
احکام کا لانے والا تھا۔ اس کے حالات و اخلاق و عادات زندگی ہمارے
لیے شاہراہ عمل بن سکتے ہیں۔

سیرۃ رسولؐ کے ساتھ مسلمانوں کا سرخرو مبایات سے بلند ہو جاتا ہے

کیونکہ مسلمانوں نے حالات رسول اس ضبط و انتظام سے محفوظ رکھے
ہیں کہ کوئی بات باقی نہیں رہ گئی قیامت تک دنیا میں کسی انسان کے حالات
اس تفصیل اور شرح و بسط سے پیش نہ کیے جاسکیں گے۔ بلکہ ایک حقیقت
ہے کہ مسلمانوں نے رسول خدا کے حالات زندگی محفوظ رکھنے کی غرض
سے آپ کے ملنے والوں میں سے تیر ہزار اشخاص کے نام اور حالات
بھی قلمبند کر ڈالے یہ اس زمانہ میں کئے گئے جبکہ تصنیف و تالیف
کا آغاز تھا (سیرۃ نبوی)

سیرۃ رسول میں درجنوں کتب زمانہ قدیم سے عربی زبان میں موجود
ہیں۔ سیرۃ نبوی میں علامہ شبلی مرحوم نے ایک کتاب طبقات کا ذکر کیا
ہے۔ جو ۱۲ جلدوں میں ہے۔ دو جلدیں آنحضرت (صلی اللہ علیہ وسلم) کے
حالات پر مشتمل ہیں۔ اور باقی دس جلدیں صحابہ و تابعین کے حالات میں
ہیں۔ چونکہ صحابہ کے حالات میں ہر جگہ آنحضرت (صلی اللہ علیہ وسلم) کا ذکر آتا
ہے۔ اس لیے ان حصوں میں بھی سیرت کا بڑا سرمایہ موجود ہے۔ یہ
کتاب ناپید تھی۔ دنیا کے کسی بھی کتب خانے میں اس کا مکمل نسخہ موجود
نہ تھا۔ بالآخر شہنشاہِ جرمنی کو اس کی طبع و اشاعت کا خیال ہوا۔ چنانچہ
ایک لاکھ روپے اپنے جیب سے ایک عربی پروفیسر ساخو کو دیئے اور اس
کام پر مامور کیا۔ کہ ہر جگہ سے اس کے اجزاء فراہم کر کے لائیں۔ پروفیسر
موصوف نے قسطنطنیہ، مصر اور یورپ جا کر جابجا سے تمام جلدیں ہم
پہنچائیں۔ یورپ کے بارہ پروفیسروں نے الگ الگ جلدوں کی تصحیح
اپنے ذمہ لی۔ چنانچہ نہایت اہتمام اور محنت کے ساتھ یہ نسخہ لیڈن
رہائینڈم میں چھپ کر شائع ہوا۔ (سیرۃ نبوی)

اس تمام تفصیل کا حاصل یہ ہے کہ اسلام دین الہی ہے جس میں مرکزی خیال توحید ہے۔ دوسری چیز قرآن مجید ہے جو کامل و مکمل بغیر کسی تحریف کے محفوظ ہے۔ تیسری رسالت ہے۔ پیغمبر اسلام کی سیرۃ دنیا کے تمام چھوٹے بڑے انسانوں سے زیادہ محفوظ و مکمل ہے۔ اور یہی مسلمانوں کے لئے شاہراہِ عمل ہے۔ ان تین خصوصیات کے ساتھ جو تھی چیز کعبہ ہے۔ جس کی بنیاد حضرت ابراہیم علیہ السلام نے رکھی جو دین حنیف کا بانی اور مسلمان تھا۔ حضرت محمد صلی اللہ علیہ وسلم کا شجرہ نسب بھی حضرت اسماعیلؑ تک پہنچتا ہے۔ جو حضرت ابراہیم علیہ السلام کے دلہندہ تھے۔ یہ کعبہ ہے جو مکہ میں قائم ہوا۔ اور جس کو بتوں سے پاک کر کے دوبارہ مسلمانوں کا کعبہ بنایا گیا۔ اب دنیا بھر کے مسلمان مراکش سے لیکر فلپائن تک کعبہ ہی کی طرف منہ کر کے نماز پڑھتے ہیں۔

مکہ معظمہ مسلمانوں کا مرکز اول ہے۔ ہر مسلمان پر فرض ہے کہ وہ عمر عمر بھر میں اگر اسے توفیق ہو تو ایک بار حج ضرور کرے۔ چنانچہ اطرافِ عالم سے حجاج جوق در جوق مکہ معظمہ کی طرف روانہ ہوتے ہیں۔ روس چین۔ جاوا۔ سماٹرا۔ برما۔ سیام۔ ہندوستان۔ افغانستان۔ ایران۔ ترکی۔ عرب۔ مصر۔ طرابلس۔ یونیس۔ الجزائر۔ مراکش۔ مصرائے عظمیٰ افریقہ کے دور دراز علاقے اور دنیا بھر کے ہر حصہ سے مسلمان وہاں جمع ہوتے ہیں۔ گویا یہ مسلمانوں کی بین الاقوامی کانفرنس ہے۔ مسلمانوں کی لیک آف نیشن ہے۔ تمام دنیا کے مسلمان بغیر تفریقِ رنگ و نسل سر منڈائے ڈارطی بڑھائے ایک ہی قسم کا احرام باندھے لیبیک لیبیک کہتے ہوئے جلاتے ہیں۔ اللہ اکبر اللہ اکبر! کیا عجیب غریب نظارہ

ہے۔ مساوات، یکجہتی اور اتحاد و اتفاق کی اس سے بہتر مثال نہیں مل سکتی۔ اور یہی اسلام کا دستور اساسی ہے۔

ان خصوصیات کے ساتھ اسلام دنیا میں پہلا مذہب ہے جس نے حقیقی مساوات پیش کی۔ اسلام قبول کرنے کے بعد مسلم وہ تمام حقوق شہریت و اسلامیت کے حاصل کر لیتا ہے۔ جو کسی معزز اور سردار قوم بلند شخصیت کو حاصل ہوتے ہیں بلکہ غلاموں تک کو مساوات ایک طرف سرداری تک ملتی ہے۔

مساوات کے بعد اسلام جمہوریت کی تعلیم دیتا ہے۔ وہ ہر کام شوریٰ اور کثرت رائے سے کرنے کا حکم دیتا۔ اور پھر منتخب شدہ سردار یا وضع شدہ قانون کی ہر کس کو متابعت کی تلقین کرتا ہے۔ اسلام مسلمانوں کو پانچ وقت نماز پڑھنے سال کے بعد رمضان کے روزے رکھنے، دولت مند ہونے پر زکوٰۃ ادا کرنے اور صاحب حیثیت ہونے پر حج فرض قرار دیتا ہے۔

اسلام مسلمانوں کو خیرات و صدقات کا حکم دیتا۔ ہمسایہ کا حق ادا کرتا اور اپنے معاہدات کا سختی سے پابندی کرنے کا حکم دیتا ہے۔ وہ مسلمانوں کو کامل یک جہتی اور اتفاق کے ساتھ خدا کی رسی کو مضبوطی سے تھامنے کا حکم دیتا ہے۔

اسلام زنا، شراب، جوئے سے بھی سختی سے منع کرتا اور ہر قسم کی برائیوں سے بچنے کی تلقین کرتا ہے۔

دنیا کا اسلام

آنکھ جو کچھ دیکھتی ہے لب پہ آسکتا نہیں

محو حیرت ہوں کہ دنیا کیا سے کیا ہو جائیگی (قبائل)

کرنٹ تیسری کے ایک تیسری میں مسٹر این کراؤس نے دنیا کے اسلام کی اس بیداری پر ایک چمکتی ہوئی نظر ڈالی ہے جو پانچ سو سال کے خواب گراں کے بعد دنیا کے ہر حصہ میں نظر آ رہی ہے۔ وہ لکھتا ہے کہ ہر جمعہ کے روز نیویارک کے پچیس ہزار مسلمان روئے قبلہ ہو کر نماز باجماعت ادا کرتے ہیں۔ اور یہ عرف نیویارک ہی میں نہیں ہوتا بلکہ دنیا بھر کے پچیس کروڑ مسلمان جو مراکو سے لیکر جزیرہ سندھ تک اور مدغاسکر سے لے کر منگولیا تک پھیلے ہوئے ہیں۔ ہر جمعہ کے دن اکٹھے ہو کر ایک خدا کے سامنے سر بسجود ہوتے ہیں۔ جزائر فلپائن میں اور مصر کی یونیورسٹیوں میں مشرقی ابوان ہائے حکومت اور تاتاری خانہ بدوشوں کے ٹیموں میں بوگو سلاویہ پارلیمنٹ کی بنچوں پر اور افریقہ کی گولڈ کوسٹ کی نوآبادی میں، جیشیوں کی جھونپڑیوں میں الغرض ہر جگہ اور ہر وقت یہ محسوس کیا جا رہا ہے کہ اسلام

اور اس کے پیروان میر نو جدید زندگی اور طاقت حاصل کر رہے ہیں۔
اسلام کی قوت بیدار ہو کر سیاسی اہمیت حاصل کر رہی ہے
یہ ایک نئے ٹوٹنے والی مذہبی قوت سے طاقت حاصل کرتی ہے، حضرت
محمد صلعم کے ارشادات و ہدایات رنگین اقوام میں برابر نشر و اشاعت
حاصل کر رہے ہیں کیونکہ اسلام کی تعلیم حضرت مسیح یا حضرت موسیٰ کی تعلیم
سے زیادہ ان اقوام کے لیے قابل قبول ہے۔

اسلام کی طاقت کا پہلا سنگ بنیاد نو اس کی مذہبی یگانگت و قوت
ہے لیکن دوسرا اہم ترین فدیہ اس کی بے مثال قوت تخلیق میں مضمر
ہے۔ اس میں شبہ نہیں کہ ایشیا کی بیشتر اقوام کی شرح پیدائش کافی
ہے۔ لیکن مسلمان تو خرگوش کی طرح اس سرعت سے بڑھ رہے
ہیں کہ اس کا اندازہ کرنا محال ہو رہا ہے، بطور مثال کے مصر کو دیکھیے کہ
اس کی آبادی اس تیزی سے بڑھ رہی ہے کہ صرف ایک صدی میں
وہ چار گنا ہو جائے گی۔ اگر ترقی کی یہ رفتار جاری رہی تو ماہرین حساب کا
بیان ہے کہ ۲۵ سال کے عرصہ میں مصر کی آبادی اتنی بڑھ جائے گی جتنی
اس وقت دنیا بھر کی ہے۔ یہ ترقی دنیا کے اسلام کے ہر حصہ میں
نظر آرہی ہے، فلسطین میں جہاں یہودی بکثرت آباد ہیں۔ وہاں عربوں اور
یہودیوں کی شرح پیدائش کا اندازہ کرتے ہوئے معلوم ہوتا ہے کہ عربوں
کی شرح پیدائش یہودیوں سے اڑھائی گنا زیادہ ہے۔ الجزائر میں مسلمانوں
کی شرح پیدائش یورپیوں کے مقابلہ میں چار گنا زیادہ ہے، مصر، ترکی
اور ایران میں عام یورپین ممالک سے سہ گنا زیادہ شرح پیدائش ہے،
اس وقت مسلمان دنیا بھر کا $\frac{1}{3}$ حصہ ہیں اور صرف دونوں کے بعد

یہ تعداد چھ تک جا پہنچے گی۔ جب سے تعلیم اور طبی امداد و وسائل اسلامی ممالک میں پہنچ گئے ہیں، شرح اموات میں بہت کمی واقع ہو گئی ہے۔ اسلام کی قوت کا قیصر اسدب اسلامی ممالک کی خام پیداوار کی کثرت و قیمت ہے، روئی اور مٹی کا تیل انہیں امریکہ کا مد مقابل بنادیتا ہے، ایران، عراق، ترکی اور عربستان میں تیل کے اتنے چشمے ہیں جتنے دنیا بھر میں ہونگے، روئی کی پیداوار میں مصر کا درجہ اتنا بلند ہے کہ اس کی روئی کے لیے دنیا بھر کی منڈیاں کھلی رہتی ہیں۔ سوڈان، عراق اور اناطولیہ کی روئی بھی بڑی اہمیت رکھتی ہے، حال ہی میں جرمنی نے ایران میں روئی کی کاشت کا وسیع پیمانہ پر انتظام کیا ہے اور اس سلسلہ میں ایران بھی اب کسی سے پیچھے نہ رہیگا۔

اس میں شبہ نہیں کہ اسلامی ممالک میں سفید فام اقوام کا سرمایہ کٹھن لگا ہوا ہے، لیکن جن شرانگہوں کے ماتحت یہ اسلامی ممالک اس سرمایہ کو لگا رہے ہیں اس کا آخری اور مستقل فائدہ اسلامی ممالک کیلئے ہی ہوگا۔ گذشتہ تین صدیوں سے یورپین ممالک میں اسلام اپنا ایک خاص اثر و رسوخ رکھتا ہے، یوگوسلاویہ اور بلغاریہ میں وہ اہم ترین اقلیت ہیں۔ البانہ میں انہیں شاندار اکثریت حاصل ہے۔ یعنی دس لاکھ کی آبادی میں سے سارے سات لاکھ مسلمان ہیں۔ یوگوسلاویہ میں سولہ لاکھ سفید فام مسلمان ہیں۔ جو یوگوسلاویہ کی آبادی کا دس فیصدی ہیں۔ یہ سفید فام مسلمان رمضان کے روزے رکھتے قرآن اور نماز پڑھتے ہیں۔

بلغاریہ کے ساٹھ لاکھ مسلمان ہیں۔ آٹھ لاکھ مسلمان ہیں، ان میں سے چھ لاکھ ہیں، بلغاریہ کے مسلمانوں کو ایسے حقوق حاصل ہیں جو شائد

نروں کو اپنے گھر میں بھی حاصل نہ ہوں۔ قانون کے معاملہ میں انہیں ہر قسم کی آسانیاں حاصل ہیں۔ کسی گاؤں میں بھی اگر چالیس مسلمان گھرانے ہوں تو ان کے علیحدہ حقوق کی نگہداشت کا قانوناً انتظام موجود ہے، ان کے مفتی و ملاؤں کی تنخواہیں حکومت کے خزانہ سے ادا ہوتی ہیں۔ ان کیلئے جداگانہ مدارس کا انتظام ہے، ان کی زبان اور تربیت کا خاص خیال رکھا جاتا ہے، دنیا کے کسی حصے میں بھی عیسائی اور مسلمان اس محبت اور اتحاد سے باہم نہیں رہتے جیسے بلغاریہ میں رہتے ہیں۔

پان اسلامزم ایک خواب نہیں بلکہ حقیقت ہے، لکھ پتی مسلمان تاجر جو کلکتہ کے شاندار دیوانہائے تجارت میں بیٹھا نظر آتا ہے، بوریو اور سمائر کے مزدور، تبت اور منگو لیا کی سول وار کے مارشل، سائپر یا کے انقلاب پسند نوجوان، کابل طہران اور مکہ کے بادشاہ، ترکی کے... ماہرین حرب اور افسرانِ شام کے طلباء، عرب کے مذہبی دیوانے، مصر کے نوجوان اور محراب کے خانہ بدوش، بحر اطلانتک کے کناروں پر رہنے والے عرب افریقہ کی جمہوریوں کے نیم وحشی یہ سب سیکڑوں قسم کی مختلف زبانیں بولتے ہیں۔ لیکن سب تہذیبِ تمدن کے دروازے پر کھڑے ہیں۔ ان کے رنگ سفید سے لیکر آبنوس کی طرح سیاہ ہیں لیکن جب جمعہ کے دن وہ نماز کی اذان سنتے ہیں۔ تو سب کے سب خدا سے واحد کی پرستش کے لیے مکہ کی طرف منہ کر کے سر سجود ہو جاتے ہیں، جو لوگ پان اسلامزم کو ایک کہانی سمجھتے ہیں۔ وہ اس حقیقت سے کیسے آنکھیں بند کر سکتے ہیں۔ مسلمان پانچ سو سال سے گہری نیند میں مبتلا تھے لیکن اب وہ جاگ اٹھے ہیں۔ دنیا اس وقت فیزی ازم، بالشو ازم اور امپریلیزم کی جنگوں

میں معروف ہے یہ سب قوتیں اپنا اپنا رنگ دکھا کر مٹ جائیں گی، لیکن اسلام کی قوت ان تمام اثرات سے پاک و سر بلند رہے گی اور وہ ترقی کے جس ڈگر پر پہنچے گی برابر بڑھتی چلی جائیگی، اس وقت معلوم نہیں دنیا اس جدید قوت کے سامنے کب اور کس طرح سر بسجود ہوگی !!!

اسلامی ممالک اور پٹرول

دنیا کی سیاسیات میں پٹرول کو خاص اہمیت حاصل ہے۔ باخبر حلقوں کا بیان ہے کہ جرمنی کی شکست میں عجلت کی وجہ پٹرول کی کمی تھی۔ فرانسیسی صدر کلینچو نے کہا تھا کہ پٹرول کی ایک بونڈ انسانی خون کی ایک بونڈ کے برابر ہے۔ تیل سے کسی قوم کی صنعتی اور فوجی قوت قائم کی جاسکتی ہے۔ دنیا میں تیل کے چار بڑے ذخیرے ہیں۔

(۱) وسطی امریکہ (۲) جنوبی امریکہ کے شمالی اضلاع دس روسی علاقہ (۴) مشرق وسطیٰ (ایران عرب وغیرہ) ان چار ملکوں میں تیل کی کثرت ہے۔

اس وقت امریکہ میں جو تیل برآمد ہو رہا ہے۔ وہ دنیا کی برآمد کا ۶۳ فیصدی ہے۔ امریکہ میں ۳۵۰ تیل کے کنوئیں کام کر رہے ہیں۔ جن سے اس وقت تک ۲۵۰ ملین ٹن تیل نکالا جا چکا ہے۔ مشرق وسطیٰ کے تیل کی برآمد کی کیفیت یہ ہے۔

(۱) ایرانی تیل دس ملین ٹن سالانہ کے حساب سے نکلتا ہے۔

(۲) عراق سے ۴ ملین ٹن سالانہ (۳) اب تک ۴ ملین ٹن نکالا جا چکا ہے۔

(۳) سعودی عرب سے ۲ ملین ٹن سالانہ کام ابھی حال میں شروع ہوا ہے۔

(۴) بحرین - ایک ملین ٹن سالانہ۔


یہ صحیح ہے کہ امریکہ میں اس وقت ۶۳ فی صدی دنیا کے تیل کی درآمد موجود ہے۔ لیکن جنگی اور تجارتی ضروریات اس تیزی سے نشوونما پا رہی ہیں کہ امریکن ماہرین فن کا خیال ہے کہ ان کے محفوظ ذخائر کسی وقت بھی ختم ہو سکتے ہیں۔ اور دوسرے یہ کہ سعودی عرب میں تیل اس قدر زیادہ تعداد میں موجود ہے جو امریکہ کی درآمد سے یقیناً بڑھ جائیگا۔ اس لیے وہاں کے دانشمند تجااز نے آنے والے خطرہ کو بھانپ کر سعودی عرب کے تیل کا اجارہ بھی حاصل کر لیا ہے۔ ورنہ وہ کسی دوسری قوم کے ہاتھ میں چلا جاتا تو ہو سکتا تھا کہ یہی تیل بعد میں امریکن فوجی اور تجارتی قوت کے لیے ایک کاری ضرب ثابت ہوتا۔

سعودی عرب کے تیل کی داستان طویل ہے لیکن ہم اختصار کے ساتھ چند حقائق پیش کرتے ہیں۔ سلطان ابن سعود جو عرب کے واحد فرمانروا ہیں۔ جب عرب میں تیل کے چشمے برآمد ہو گئے تو دنیا بھر کی سلطنتیں تجارتی مراعات حاصل کرنے کے لیے دوڑ پڑیں۔ ان میں انگلستان، اٹلی، جاپان اور امریکہ پیش پیش تھیں۔ سب سے بڑی پیشکش جاپان کی تھی جو ۱۰ حصہ زمین کے لیے امریکہ سے دو گنی رشتہ ادا کرنا چاہتا تھا۔ اسی طرح انگلستان کی رقم بھی امریکہ سے زیادہ تھی لیکن سلطان ابن سعود نے اس معاملہ میں اپنی دانشمندانہ حکمت عملی کا ثبوت دیا۔ آپ نے فرمایا کہ ”کم منافع اور کم سرور“ بہترین فیصلہ ہے۔ کسی ایسی قوت



دو نوبه بادشاه

اعلیٰ حضرت فاروق شاه و۔ اعلیٰ حضرت سلطان ابن محمود و۔



کو عرب میں اجارہ نہیں دیا جاسکتا۔ جس کے سیاسی معاملہ کسی وقت عرب کی آزادی پر ضرب لگانے پر مجبور ہوں۔ اس لیے اجارہ امریکہ کو دیدیا گیا۔ ایک امریکن سیاح لکھتا ہے کہ عرب میں دو ہی بیماریاں ہیں ایک حرب العین اور دوسری مفلسی۔ مفلسی کا علاج ان تیل کے چشموں سے ہونا ممکن ہے اور جب روپیہ وافر ہو جائیگا تو ریگستانی آندھنیوں سے محفوظ رہنے کے لئے آنکھوں کے لئے چشمے بھی خریدے جاسکیں گے۔ حرب العین کی بیماری رفتور ہو جائیگی۔ عربوں کو اس کا علم نہ تھا کہ ان کے ریگستانوں کے نیچے مرف... ہنٹ کے فاصلے پر دولت کا بیکراں سمندر ٹھاٹھیں مار رہا ہے۔ خیال کیا جاتا ہے کہ دنیا بھر میں یہ سب سے بڑا تیل کا ذخیرہ ثابت ہوگا۔

سعودی عرب میں مرف ۳۵ تیل کے کنوئیں کھودے گئے ہیں جن میں سے ۳۰ سے تیل نکل رہا ہے۔ یہ اوسط بھی بے مثال ہے اور پھر ان ۳۰ کنوئیں سے سالانہ ۲ ملین ٹن تیل نکلنا بھی ان کنوئیں میں تیل کی افراط کا ثبوت ہے جو کسی بھی ملک میں اس شرح سے حاصل نہیں ہو رہی۔ اس وقت ۱۱۰۰ امریکن ان کنوئیں پر کام کر رہے ہیں۔ جن کے ساتھ تقریباً دس ہزار عرب مزدور بھی باکار ہو گئے ہیں۔ امریکن آبادی میں کرکٹ، فٹ بال کھیلنے میں عرب بھی برابر کا حصہ لے رہے ہیں اور دونوں قوموں کے ملاپ سے عربوں میں بہت کچھ انقلاب رونما ہونے کی توقع ہے۔ جب تیل کے بہت سے کنوئیں شروع ہو گئے تو لاکھوں عرب کاروباری سلسلوں میں ہلک ہو کر دولت سے کھیلنے لگیں گے۔

سلطان ابن سعود نے ۴ شلنگ دین روپے، فی ٹن اپنی رائلٹی مقرر

کرتی ہوئی ہے۔ اندازہ ہے کہ عرب میں ۲۰ سے ۵۰ ارب بیرل پیسے تیل
برآمد ہوگا۔ ۷ بیرل میں ایک سن تیل آجاتا ہے۔ آج کل ۵ ہزار بیرل تیل
روزانہ نکلتا ہے۔ اور اس تعداد میں بہت حیدر اعنانہ ہو جائیگا۔ آج کل
سلطان ابن سعود کی رائٹلی چھ ہزار روپے روزانہ یا ۲۱ لاکھ روپے سالانہ
سال دو سال کے بعد یہ رقم کئی گنا بڑھ جائیگی۔ انگلستان ایک کروڑ بیس لاکھ
ڈالر سالانہ شاہ ایران کو جنوبی ایران کے تیل کا سالانہ ٹھیکہ ادا کر رہا ہے
شمالی اور شمال مغربی ایران کے تیل سے ایران کو چار رقم ملیگی وہ اس
کچھ زیادہ ہی ہوگی۔

تیل نکالنے والے ماہرین میں امریکہ سب سے پیش پیش ہے۔ عربی
اور اٹلی نے دو دفعہ ایران میں تیل نکالنے کا اجارہ لیا۔ لیکن دو چار کنوئیں
کھودنے کے بعد بہت ہار کر بیٹھ گئے اور ان کے اجارے مستورخ
ہو گئے۔ بحرین میں انگلستان کے ماہرین فن نے تیل نکالنے کی بڑی
کوشش کی۔ مگر ناکامی کا منہ دیکھنا پڑا۔ مگر امریکن ماہرین فن نے جب
کام کو اپنے ہاتھ میں لیا تو انہیں بڑی آسانی سے نمایاں کامیابی حاصل ہوئی۔
عرب کا تیل زیادہ تر ہندوستان، چین اور آسٹریلیا کو بھجوا یا
جائے گا۔ یہ تیل یورپ بھی بھجوا یا جاسکتا ہے۔ لیکن اس کے لیے
ہو طریقہ اس وقت رائج ہے۔ وہ کافی تکلیف دہ ہونے کے علاوہ
زائد خرچ کا بھی ذمہ دار ہے۔ عرب کا تیل بحرین سے ہوتا ہوا جزیرہ نما
عرب کے گز چکر کاٹتا ہوا عدن اور سویز کے راستے سے بحیرہ روم میں
پہنچتا ہے۔ یہ فاصلہ تین ہزار میل ہے۔ تیل جہازوں کے ذریعے سے
بھجوا یا جاتا ہے۔ اس تیل پر سویز کمپنی پانچ آنے فی بیرل محصول جتنی


وصول کرتی ہے۔ ایک تجویز زیر غور ہے کہ ایک پائپ لائن بحرین سے فلسطین تک تیار کر دی جائے تو مسافت صرف ایک ہزار میل رہ جاتی ہے اور پھر صرف ۵ فی بیرویل دیپیا کے خرچ سے یہ تیل بحیرہ روم تک جاپہنچے گا۔ اس پائپ لائن پر ۱۶ کروڑ ڈالر خرچ ہونگے۔ اس وقت یورپ میں ۷۲ فیصدی تیل کیلئے فورنیا سے اور ۱۳ فیصدی تیل یورپ سے اور ۱۳ فیصدی ایران سے جاتا ہے۔ اس پائپ لائن کے بنجانے پر عرب کا تیل بھی حسب ضرورت یورپ بھجوا یا جاسکیگا۔

سلطان ابن سعود نے امریکہ کو عرب میں تیل کا اجارہ اس لئے دیا تھا کہ امریکن تجارتی معاملات سے آگے قدم نہ بڑھائینگے۔ لیکن تجربہ اس کے خلاف ہے۔ یہ تجارتی معاملات ہی قبضہ یا اقتدار کا پیش خیمہ ہوا کرتے ہیں۔ جبکہ سب سے پہلا ثبوت امریکہ کی یہود نوازیابی ہے۔ سوال یہ ہے کہ ایک خالص عربی ملک میں یہودیوں کو لا لاکر آباد کرنا کس حکمت عملی اور کس بین الاقوامی قانون کے ماتحت جائز قرار دیا جاسکتا ہے۔ عربوں کی اکثریت کو آہستہ آہستہ اقلیت میں تبدیل کیا جا رہا ہے مگر یہودیوں کے لئے ایک وطن یا ایک سلطنت درکار ہے تو امریکہ اپنے مقبوضات یا انگلستان اپنی افریقی نوآبادیات سے کوئی حصہ دے سکتا ہے۔ یہ سخاوت دوسروں کے حقوق غصب کرنے سے کیسے جائز قرار دی جاسکتی ہے۔ لیکن اس تمام بددیانتی کی تہ میں صرف وہی لوگ نہ حکمت عملی کا فرما ہے۔ انگلستان نہر سوئز سے قریب قریب ایک زبردست فوجی مرکز چاہتا ہے اور وہ سو اسے فلسطین کے اور کوئی نہیں ہو سکتا۔ فلسطین میں عربوں کی آبادی زیادہ ہے۔ اس

لئے ان پر پورا اعتماد نہیں کیا جاسکتا۔ اس حصہ کو اپنے لیے محفوظ بنانے کے لیے برطانیہ وہاں یہودیوں کی اکثریت چاہتا ہے۔ جو برطانیہ کے ان کے ساتھ لیس ہیں۔ اسی طرح سے امریکہ مجوزہ پائپ لائن اور دوسرے فوجی اقدامات کیلئے یا اپنی تجارتی تحفظات کے لیے فلسطین میں ایک دوست قوت کا متمنی ہے۔ اس لیے وہ برطانیہ کی امداد کر رہا ہے اور وہاں یہود کا وطن زبردستی بنایا جا رہا ہے۔ اس پالیسی میں جہاں امریکہ اور برطانیہ اپنے تحفظ کی راہ تلاش کر رہے ہیں وہاں عربوں میں عالمگیر نفرت کا بیج بوس رہا ہے۔ شمالی ایران میں روسیوں نے تیل کا اجارہ حاصل کرنے کے لیے جو جنگی کاناچ ناچا ہے اور جس طرح سے انہوں نے مساوات اور آزادی کے تمام اصول بالائے طاق رکھے ہیں وہ ارباب دانش سے پوشیدہ نہیں۔ ہم مانتے ہیں کہ روس کو ایران کا تیل حاصل کرنا چاہیے تھا۔ کیونکہ جنوب میں انگلستان نے اور عرب میں امریکہ نے تیل حاصل کر لیا تھا۔ تو قوت کا توازن رکھنے کیلئے ایران کا تیل روس کو ہی لینا چاہیے تھا۔ لیکن اس کے لیے جو طریقے روس نے اختیار کیے وہ اس کے روشن اصولوں کو داغدار بنا دیتے ہیں۔ شمال مغربی ایران میں بھی تیل کے چشمے ہیں جبکہ اجارہ ایکٹ رج کمینی نے رکھا ہے یہ کمینی بھی کام شروع کر چکی ہے۔ مصر میں تیل کے چشمے ہیرسوینز کے پاس ہیں۔ جن میں سے ۱۲ لاکھ ہر سال نہ تیل نکال رہا ہے۔ اس تیل کو صاف کرنے کی مشینری سوئزرہر بنائی گئی ہے۔

ان مقامات کے علاوہ فلسطین۔ شام۔ مسقط۔ عمان اور عدن میں تیل کے اجارے مختلف چھوٹی چھوٹی کمپنیاں حاصل کر چکی ہیں۔ جو جنگ کی

وجہ سے کام شروع نہیں کر سکیں یا بعض کو ابھی تیل ملا ہی نہیں۔
 ترکی کے تیل کا سب سے بڑا مرکز موصل عراق کے حصہ میں آگیا
 تھا۔ وہاں سے ترکی کو تیل کی ایک قلیل مقدار ملتی ہے۔ لیکن حال ہی
 میں ترکی میں بھی تیل کے چند حیشے برآمد ہوئے ہیں۔ جن سے تیل نکالنے
 کے بعد معلوم ہو سکیگا کہ انہیں کتنی اہمیت حاصل ہے۔



ع

مشہور مورخ فلپ کے ہتی لکھتا ہے :-

”حضرت محمد صلی اللہ علیہ وسلم کی وفات کے ایک سو سال بعد آپ کے پیرو ایک ایسی سلطنت کے مالک تھے۔ جو روم کی باجبروت حکومت سے بھی بڑی تھی۔ یہ حکومت ایک طرف سپین سے لیکر دریائے سندھ تک اور دوسری طرف جمیل آرائ (روس) اور چین سے دریائے نیل تک پھیلی ہوئی تھی۔ پانچویں وقت خدا سے واسد کا نام اُن ہزار ہا مسجدوں کے میناروں سے اللہ اکبر اللہ اکبر کے نام سے پکارا جاتا تھا جو یورپ کے جنوب مغربی علاقوں شمالی اور مغربی افریقہ، وسطی ایشیا تک پھیلے ہوئے تھے۔ اُن علاقوں میں دنیا کی بڑی بڑی قومیں اور حکومتیں آئیں۔ سربراہان اُسے حکومت ہوئیں۔ مگر ربا و نابود ہو گئیں۔ عرب بھی ان مصلوں پر حکمران ہوئے۔ حکمران رہے اور اب بھی وہ وہیں زندہ و قائم موجود ہیں اور نئی زندگی کے لیے ابھر رہے ہیں۔“

عربوں نے صرف حکومت ہی پیدا نہیں کی تھی بلکہ ایک تمدن بھی جو دجلہ و فرات، دریائے نیل اور اندلس میں بڑھا، پھلا اور پھولا۔ اس وقت عرب تراکش سے لیکر عراق تک متعدد نیم مختار اور خود مختار حکومتوں میں

پھیلے ہوئے ہیں۔ یہ ایک ہی زنجیر کی مسلسل کڑیاں ہیں۔ ان کے پاس
شاہکار ماضی، کامیاب مذہب اور پُر امید مستقبل ہے۔

عربوں میں زندگی اور بیداری پیدا ہو گئی ہے۔ اس زندگی اور
حرکت کے پیدا کرنے میں خود فرنگی سیاست نے زیادہ حصہ لیا ہے
انہوں نے ترکوں کی باجبروت اور طاقتور سلطنت کو ضعیف و کمزور کرنے
کے لیے مسلمانوں میں افتراق کے جراثیم پھیلانے کے لیے عربوں میں
بغافوت کا مادہ پیدا کیا۔ ان کی ہر ممکن مدد کی۔ یہاں تک کہ مسلمان کو
مسلمان کے خلاف صفت آرا کر دیا۔ مگر

خدا شہر برانگیز و کہ خیر ماوراں باشد

اس ناپاک شرارت اور خوفناک اقدام کا نتیجہ یہ نکلا کہ عربی بجاؤ

عربی بیداری میں اور پھر عربی بیداری۔ عربی آزادی کی صورت میں
قلب ماہیت اختیار کر گئی۔ آج عربی حکومتوں کو از سر نو قائم و مضبوط کرنے
کے لیے عرب لیگ قائم ہو چکی ہے جو عربی بوسنے والے ممالک کو جو اس
سے عراق تک پھیلے ہوئے ہیں محفوظ اور آزاد دیکھنے کی متمنی ہے۔ نجد
و حجاز کے بعد مصر و عراق۔ شام و لبنان۔ شرق اردن اور یمن آزاد
حکومتیں بن چکی ہیں۔ طرابلس الجزائر۔ یونس۔ مراکش۔ سوڈان اور نلسین
کے لیے عرب لیگ جدوجہد کا آغاز کر چکی ہے۔ اس کے لیے جس قدر
بھی قربانیاں کرنی پڑیں گی یہ لوگ کرینگے اور ایک دن دنیائے اسلام پر
ایک ایسا حصار آہنی بن جائیگا جسے مخالفین پارہ پارہ کر سکیں گے۔

اندونیشیا (سماٹرا۔ جادو وغیرہ) میں چھ کروڑ مسلمان آزادی کے
لیے تڑپ رہے ہیں۔ ہالینڈ جو آج وہاں لشکر کشی کر رہا ہے بہت

جلد اندونیشیا سے مصالحہ روپیہ اختیار کرنے پر مجبور ہوگا اور ایشیا کے اس جنوبی جزیرہ نما پر اسلام کا پرچم لہرا سنے لگے گا۔ اتحاد بین المسلمین کے ابتدائی نشان اب ظاہر ہونے لگے ہیں۔ اس جنگ کے دوران میں مصر میں اندونیشیا کے مسلمانوں کے لیے دعائیں مانگی گئیں۔ حکومت پاکستان جبکہ قیام ایچی مل میں نہیں آیا ایک طبی وفد وہاں بھیج رہی ہے ہنزوی کے مصری ملازمین نے ہالینڈ کے جہازوں کو سوئیز سے گزرنے کی حالت میں کسی قسم کی اعادہ و تعاون سے انکار کر دیا ہے۔ اس طرح سے ہالینڈ کے جہاز بغیر مصری ملازمین کی رہنمائی کے ہنزوی کے گزر نہیں سکیں گے اور وہ فوجی امداد اندونیشیا میں نہ بھجوا سکیگا۔ یہ معمولی باری بڑی اہمیت اور دور رس نتائج رکھتی ہیں۔ یہ ظاہر کرتی ہیں کہ ایشیا کی اقوام بالخصوص اور اسلامی ممالک بالعموم اشتراک و تعاون سے یورپین ممالک کا مقابلہ کرنے کی تیاری کر رہے ہیں۔ اور ان ممالک کا طاقتور اور مضبوط ہو جانا ہی ایشیائیوں کی علاج و بہبود کا موجب ہوگا۔ یقیناً اسلام مراکو سے ملایا تک ایک زندہ قوت ہے۔

نجد و حجاز

نجد و حجاز عربی بولنے والے ممالک میں اہم ترین حیثیت کا مالک ہے۔ کیونکہ اس میں مسلمانوں کا کعبہ، اور مشہور اسلامی شہر مکہ اور مدینہ موجود ہیں۔

نجد و حجاز کا رقبہ چھ لاکھ مربع میل اور آبادی ساڑھے لاکھ ہے شمال میں عراق کویت اور شرق اردن۔ جنوب میں یمن اور بحر ہند۔ مغرب میں بحر احمر

ہیں۔ اس کے مشہور شہر یہ ہیں۔ مگر معتبرہ مابینہ منوں، جسدہ
طائف اور ریاض۔

ہز محبی سلطان ابن سعود ۱۸۸۰ء میں پیدا ہوئے۔ ابتدا میں صرف
خبر کے حکمران تھے۔ جبکا دار الخلافہ ریاض تھا۔ آپ نے نجد پر قبضہ
پانے کے بعد عراقی سرحد تک بعض ضروری علاقے فتح کر لیے پھر حجاز
کی طرف رخ کیا۔ جہاں شریف حسین کی حکومت تھی۔

۱۳ اکتوبر ۱۹۲۲ء کو ابن سعود نے شریف حسین کی فوجوں کو شکست
دے کر مکہ معظمہ پر قبضہ کر لیا۔ دسمبر ۱۹۲۵ء میں جدہ پر بھی قبضہ ہو گیا۔
اور ۸ جنوری ۱۹۲۶ء کو سلطان ابن سعود کی نجد و حجاز کی شہنشاہی کا اعلان
کر دیا گیا۔ ۱۹۲۳ء میں حمیر صوبہ بھی سلطان کے قبضہ میں آ گیا۔

۱۹۳۲ء میں سلطان ابن سعود دین کی طرف متوجہ ہوئے جو جنوب
میں ایک آزاد حکومت ہے۔ امام یحییٰ والیہ دین اور سلطان ابن سعود
میں جنگ ہوئی۔ جس میں ابن سعود نے فتح پائی۔ لیکن اس نے بڑی
دانشمندی کا ثبوت دیتے ہوئے امام یحییٰ والیہ دین سے برادرانہ صلح
کلی۔ اور دونوں نے ایک دوسرے کی آزاد سلطنتوں کو تسلیم کر لیا۔
دونوں سلطنتوں کے باہمی تعلقات بڑے دوستانہ ہیں۔

✓ سلطان ابن سعود کے خاندان کے اعلیٰ رکن سلطان عبدالوہاب
ایک وہابی فرقہ کے بانی ہیں۔ اسی لیے سلطان ابن سعود وہابی کہلاتے
ہیں۔ آپ کا عقیدہ یہ ہے کہ انسان اور خدا کے تعلقات میں وسیلوں
کی ضرورت نہیں۔ اور توحید کامل ہی اسلام کا اصل اصول ہے۔ نیز خدا
کی پرستش بتوں کے علاوہ دوسری صورتوں میں بھی ناجائز ہے اور

برداشت نہیں کی جاسکتی۔

سلطان ابن سعود کٹر مسلمان ہیں۔ انہوں نے شرع اسلام کا نفاذ اپنے ملک میں کر رکھا ہے۔ زانی کی سزا دڑوں سے بھنا اور چور کی سزا اسکا ہاتھ کاٹ دینا ہے۔ نماز روزہ کی سخت پابندی ہے۔ راگ و رنگ اور تصاویر سے نفرت، رشیم پینا اور شراب پینا جرم، تمباکو نوشی ممنوع ہیں۔

سلطان ابن سعود نے پھر اسکے بدوں کو منظم کرنے کی بڑی سعی کی ہے۔ اُن میں ضبط و نظم ایک امر محال تھا۔ لیکن یہ سلطان کا کمال ہے کہ بدو اب کسی قانون کو تسلیم نہیں کرتے اور بلا چون و چرا اس کے سامنے سر تسلیم خم کرتے ہیں۔

سلطان ابن سعود نے تختستانوں کے پاس پانچ یا پچھترہ کی آبادیوں کے قصبے تعمیر کرنے کی کوشش کی ہے۔ زراعت اور تجارت کو ترقی دی ہے۔ تعلیم کی توسیع کے لیے کچھ مدارس قائم کیے ہیں۔ جن میں درس و تدریس کا سلسلہ جاری رہتا ہے حکومت شخصی ہے اور ہر معاملہ میں سلطان ہی آخری حکم اور آخری عدالت ہے۔ لیکن سلطان نے مختلف محکمے اپنے دربار کے سپرد کر رکھے ہیں۔ سلطان کا پڑا لڑکا وزیر خارجہ کے فرائض ادا کرتا ہے۔ جو تعلیم یافتہ اور جہاں دیدہ ہے۔ ولی عہد مذکور چند بار انگلستان اور امریکہ کا سفر کر چکے ہیں۔ گذشتہ جنگ یورپ کے درمیان سلطان ابن سعود کے تعلقات انگریزوں سے بہت ہی دوستانہ رہے۔ اور جب کہ تمام دنیا برطانیہ کے خلاف متزلزل خیالات رکھتی تھی۔ سلطان ابن سعود

انگریزوں کے دوست اور رفیق بنے رہے۔ اُدھر شام میں جرمنوں کے سپاہی ہوائی جہازوں سے اتر رہے تھے اور عراق میں برطانیہ کے خلاف بغاوت ہو رہی تھی لیکن ابن سعود اپنی دُہن کا پکا تھلا سکا یقین تھا کہ تمام باتیں عارضی ہیں۔ اور فتح بالآخر برطانیہ کی ہی ہوگی۔ چنانچہ ایسا ہی ہوا۔ انگلستان سلطان ابن سعود کی دوستی پر فخر کرتا ہے۔ چنانچہ جنگ کے دوران میں مسٹر میرعل ایک جہاز پر سلطان ابن سعود سے ملے اور دونوں میں انگلستان و عرب کے اتحاد کے متعلق بڑی کارآمد گفتگو ہوتی رہی۔


سلطان ابن سعود نجد و حجاز کے آزاد اور خود مختار بادشاہ ہیں آپ کو عربوں کی یونین و اتحاد و عرب کیٹی، میں نمایاں حیثیت حاصل ہے۔ آپ عربوں کے اتفاق اور یکجہتی کو عربوں کی حیثیت ثانی سے کر لیتے۔ انہیں ضروری سمجھتے ہیں۔ جہاں عربوں کی ترقی اور آزادی کا سوال پیدا ہوتا ہے۔ وہاں آپ عرب و حجاز کو پس پشت ڈال دیتے ہیں۔ اور خالص عربی سلامتی کو مقدم ظہر اسٹے ہیں۔ اس سلسلہ میں آپ نے مصر کا سفر کیا۔ اور ہرنجیٹی شاہ فاروق والی مصر سے دوستانہ ملاقات کی۔ اس وقت ہی دو حکمران ”عربی دنیا“ کے رہنما و امام ہیں۔ لیکن عربی مسئلہ کیلئے ان میں رقابت اور مقابلہ نہیں ہے۔ اگر ہرنجیٹی شاہ فاروق کو تمام عربی جماعتوں کا رہنما قرار دیا گیا۔ تو سلطان ابن سعود شاہ فاروق کے تحت کام کرنے میں سرگرمی کا اظہار کرینگے۔ عرب حکمرانوں میں یہ اتحاد اور سعی عمل قابل ہزار توصیف ہے۔

سلطان ابن سعود کی خوش نختی ہے کہ عرب میں پیرویم کے چشے

اس کثرت سے نکلے ہیں کہ ایران اور امریکہ کے تیل سے زیادہ
یہاں سے پٹرول نکلیگا۔ پٹرول کے متعلق ایک مضمون کاغذِ مرآپ
کے سامنے پیش کیا جا چکا ہے۔ جس سے آپ کو عرب کے پٹرولیم علاوہ
اسلامی ممالک کے پٹرول کے متعلق بیش قیمت معلومات حاصل
ہوئی ہیں۔ سلطان ابن سعود کو ان تیل کے چشموں سے فی الحال ۴۰
۵۰ لاکھ روپیہ سالانہ رائلٹی ملنے کی صورت پیدا ہو گئی ہے۔ لیکن
امورِ سلطنت کے لیے سعودی حکومت امریکہ سے کثیر قرضہ لے
چکی ہے۔ جنگ کے سات سالوں میں اطرافِ عالم سے حاجی محدود
تعداد میں آئے رہے ہیں۔ جس سے آمدنی بڑی حد تک گرتی چلی
گئی۔ ادھر ضروریاتِ زندگی اتنی گراں ہو گئیں۔ کہ حکومت کو اپنی پوزیشن
قائم رکھنی مشکل ہو گئی۔ آمد کے ذرائع قلیل اور اخراجات روز افزوں
ہوئے۔ اس لیے حکومت امریکہ سے بہت سارے پیر پشگی لے لیا۔ اب
عرب کے ایک غاص خطے میں ریوے لائن بنانے کے لیے بھی امریکہ
سے ایک قرض لیا جا رہا ہے۔

معلوم ہوا ہے اس سال سلیم لیگ کے بعض ارکان حکومتِ حجاز
کے پاس اس غرض کے لیے گئے تھے کہ حکومتِ حجاز عادیوں کا ٹیکس
معاف کر دے۔ یہ اقدام سراسر بے جا اور غلط تھا۔ حکومتِ حجاز کی آمدنی
کے ذرائع محدود ہیں اور آمدنی کی دو ہی بڑی مدیں ہیں۔ ایک عبا ج
کا ٹیکس اور دوسرا پٹرول کی رائلٹی۔ اگر یہ آمدنی چھوڑ دی جائے تو نہ
حکومت قائم رہ سکتی ہے نہ چھو سکتا ہے۔ کیونکہ حکومت کی کمزوری
وہاں لوائف الملوکی اور لوٹ مار و فارتگری پھیل جائیگی۔ جس سے ج

ہی ناممکن ہو جائیگا۔ اس لیے اس قسم کا مطالبہ ان پیام میں سراسر غیر معقول تھا۔ البتہ جب ایسے دن آجائیں۔ بیڑوں کی آمدنی بہت زیادہ ہو جائے اور چاندی و دیگر دعوتوں کی کاتیں ایسے طریق پر کام کرنے لگیں جس سے آمدنی کا مجموعہ اتنا بڑھ جائے کہ حاجیوں سے ٹیکس نہ لینے سے جو خسارہ ہوتا ہے وہ دوسری مدوں سے پورا ہونے لگے تو پھر ایسا مطالبہ پیش کر سنے کے بغیر ہی سلطان ابن سعود حجاج کا ٹیکس معاف کر دینگے۔



مصر

مصر اُن اسلامی ممالک کی زنجیر میں اہم ترین کڑی ہے جو شمالی افریقہ میں پھیلے ہوئے ہیں۔ ان ممالک میں جنگی آبادی ۹۵ فی صدی مسلمان اور جن کی زبان عربی ہے۔ زندگی اور بیداری کی نئی لہر پیدا ہو گئی ہے۔

لندن کا اخبار سفیر لکھتا ہے کہ

”اسلام ایک ایسا مذہب ہے جو دوسرے ممالک سے بالکل مختلف ہے۔ ان ممالک میں عیسائی مشنریوں کا پیر ایگنڈا کامیاب نہیں ہوتا۔ کیونکہ اسلام اپنے پیروں کو وہ چیز دیتا ہے۔ جس چیز کے لیے انسان میں فطرتی خواہش ہے یعنی دوسروں پر برتری کا جذبہ اور یہ چیز اسلام میں مسایاں حیثیت میں پائی جاتی ہے۔

اسلام کے عقائد سیدھے سادے ہیں۔ عربوں اور شمالی افریقہ کے تمام مسلمانوں میں غیر مسلموں سے ایک نہ ٹھٹھنے والی اور نہ ہونے والی نفرت پائی جاتی ہے۔ فرانس کے ماتحت جو مسلمان شمالی افریقہ میں ہیں۔ (مراکش ٹیونس الجزائر والے) وہ فرانس سے آزادی حاصل کرنے کے خواہاں ہیں۔ ان مسلمانوں کی نظر میں عالم اسلام پر عموماً اور

عربی دنیا پر خصوصاً لگی ہوئی ہیں۔ وہ یہ دیکھ کر مسرت محسوس کرتے ہیں کہ حجاز کا بادشاہ خود مختار اور کٹر مسلمان ہے۔ مصر آزاد ہو گیا ہے اور فاروق شاہ مصر ایک دیندار یا بند صوم و صلوة مسلمان ہے۔ مصر تہذیب تمدن میں عربی ممالک کی رہنمائی کر رہا ہے۔ انہیں یہ بھی پتہ ہے کہ ترکی کافی مضبوط ہے۔ اور روز بروز زیادہ ہی زیادہ مضبوط ہوتا جا رہا ہے۔ ایران کا شیعہ بادشاہ مصر کی عربی سنی شہزادی سے شادی کر چکا ہے۔ عراق شام اور مشرق اردن میں آزاد اسلامی ریاستیں ہیں۔ ان ساری باتوں کو شمالی افریقہ کے مسلمان دیکھتے ہیں اور ان کے حجروں اور مقبروں تک میں انہی باتوں کا چرچا ہوتا ہے۔

بحیرہ روم جسے یورپین سیاست میں اتنی اہمیت حاصل ہے اسکا نصف ساحل کا مل عربی ہے۔ مراکش سے لیکر نہر سوئیز تک عربی قوم اور عربی حکومتیں اس ساحل پر آباد ہیں۔ ان لوگوں کا مذہب ایک زبان ایک اور معاشرت ایک ہے۔

ان عربی ممالک کی آزادی کے لیے عربی بولنے والے ملکوں نے ایک عرب یونین قائم کی ہے۔ جسکا سب سے بڑا داعی مصر کا نوجوان بادشاہ فاروق ہے۔ وہ اس مقصد کو پایہ تکمیل تک پہنچانے کے لیے ہر گرم عمل ہے۔ تمام عرب سیاستدان عرب یونین کے مسئلہ پر متفق ہیں عرب یونین ۳۰ لاکھ مربع میل علاقہ میں بسنے والے عربوں کو آزادی اور یکجا کرنے کی متہنی ہے۔ وہ چھ کروڑ عربوں کو مراکش سے عراق اور شام سے سوڈان و بحجاز تک آزاد دیکھنا چاہتی ہے۔

مصر۔ یہ ملک دنیا کی قدیم ترین تہذیب تمدن کا نمائندہ ہے دنیا

میں جتنی تہذیبیں۔ تمدن اور حکومتیں برسرِ اقتدار آئیں۔ اُنکے مٹے ہوئے
 نشان جمع کرنے سے یہی معلوم ہوتا ہے کہ مصری تہذیب ان سب سے
 پرانی تھی۔ اور نہ صرف پرانی تھی بلکہ وہ اتنی شاندار اور اتنی مہذب تھی کہ آج
 کی تہذیب بھی بعض باتوں میں اس سے لگا نہیں کھا سکتی۔ آج کا سائنس
 اور علوم و فنون کا دفتر مصری علوم و فنون کے سامنے ناکارہ وایچ معلوم
 ہوتا ہے۔ یونان و ہندوستان کے فلسفیوں نے مصری فلسفیوں سے ہی
 درس لیا تھا۔


اہرام مصر جنکی ساخت سات ہزار سال پرانی ہے۔ اقلیدس و ہند
 انجیری اور سائنس کے مشترکہ کمال کا نمونہ ہے۔ مصریوں کا لاشوں کو محفوظ
 کر کے مسمیان بنادینا۔ ان سب چیزیں کا جواب ابھی تک سائنس جدیدہ
 میں ناپید ہے۔

یہ قدیم ترین ملک حضرت عمر رضی اللہ عنہ کے عہد حکومت میں عمر
 بن العاص سے فتح کیا تھا۔ حضرت عمر بن العاص نے اسلامی فتح کی یادگار
 منسٹاط (مصر) میں قائم کی یہ ایک شاہی مسجد ہے جو اتنی بڑی ہے کہ لاہور
 کی شاہی مسجد کے برابر ہے۔ یہ وہ زمانہ تھا جب مدینہ منورہ میں مسلمان
 کی مسجدیں چھوٹی چھوٹی سی تھیں۔ یہ مسجد تیرہ سو سال سے برابر قائم اور
 مضبوط ہے۔

مصر کے اسلامی حکومت تلے آجانے کے بعد یہ ملک کسی نہ کسی
 رنگ میں اسلامی جھنڈے تلے ہی رہا ہے۔ عربوں کے دور حکومت کے
 انحطاط پر ترکوں نے اس پر قبضہ کر لیا۔ اور کئی صدیوں تک ترکی پرچم
 اس پر لہراتا رہا۔ ترکی حکومت کے کمزور و نحیف ہو جانے پر



سلطان ابن سعود والشي نبد و حجاز



مصری حکومت کا ڈاک ٹکٹ

عرب کے چار مشہور سردار



سلطان ابن سعود
والثی نجد و حجاز



سردار عبداللہ بادشاہ
شرق اردن



سلطان عسقط و عمان



سردار سایمان
بن حامد شیخ بحرین

انگریزوں نے اس پر اپنا قبضہ جمایا مگر نظام حکومت مصری ہی رہنے دیا۔ اور مصری بادشاہ کے ذریعہ ہی حکومت کرتے رہے۔ اب مصر کو کامل آزادی ملی ہے۔ گو بعض امور ایسی تصفیہ طلب ہیں۔ جن میں سوڈان کا مسئلہ بھی ہے۔

مصر کی کل آبادی ایک کروڑ ۶۰ لاکھ ہے۔ جس میں ایک کروڑ ۵۰ لاکھ مسلمان اور ۱۰ لاکھ عیسائی (قبطی) ہیں۔ یہ اقلیت بھی حکومت مصر کی کامل وفادار ہے۔ اور وہاں کبھی فرقہ وارانہ جھگڑے یا فساد نہیں ہوئے دس لاکھ عیسائی قبطی زندگی کے ہر شعبہ میں کافی ترقی کر چکے ہیں۔

مصریوں کی فوجی تربیت کا انتظام چند برسوں سے شروع ہے۔ اس وقت تک ۵ لاکھ آدمیوں کو تربیت دی جا چکی ہے۔ ضرورت پر یہ تعداد دس لاکھ تک بڑھائی جاسکے گی۔

ہوائی جہازوں کی تعداد ۴۰۰ کے قریب ہے۔

۱۹۳۱ء کے میزانیہ سے معلوم ہوا ہے کہ آمدنی ۶۵ کروڑ روپے اور خرچ ۶۳ ۱/۲ کروڑ روپے تھا۔ لیکن ۱۹۳۲ء میں ان میں کافی اضافہ ہو چکا ہوگا۔

مصر میں اخبارات کافی تعداد میں چھپتے ہیں۔ الہرام ایک روزنامہ ہے۔ جسکی اشاعت ایک لاکھ ہے۔ یہ اخبار شام سے جاری ہے۔ ایک اخبار المصری ہے۔ اس کی اشاعت بتیس ہزار ہے اس سے معلوم ہو سکتا ہے کہ ملک میں تعلیم اور لکھنے پڑھنے کے ساتھ سیاسیات میں کافی دلچسپی لی جاتی ہے۔

مسلمانان ہند کی ایک مجلس عالیہ ہند قاہرہ دار الخلافہ مصر میں قائم ہے

ایک دوسری جماعت مختلف مالک کے طلبہ کی قائم کی گئی ہے۔
جسکا نام الاخوة الاسلامیہ ہے۔ اس جماعت کے ہر طلبہ کے افتتاح
کے وقت علامہ اقبال کا ترانہ پڑھا جاتا ہے۔ اس جماعت کا مقصد مذہبی تعصب کو
عربی لہجہ میں پڑھا جاتا ہے۔ اس جماعت کا مقصد مذہبی تعصب کو
دور کرنا۔ دنیا بھر کے مسلمانوں میں اتحاد۔ اسلام کا دفاع سوچنا۔ عربی زبان
کو عالم اسلام کی مشترکہ زبان بنانے کی سعی کرنا ہے۔

مصر میں تعلیم کا بہت چرچا ہے۔ مصر کی ۵۰ فیصدی آبادی تعلیم
یافتہ ہے۔ جبکہ ہندوستان کی تعلیم یافتہ آبادی ۷ فیصدی سے زیادہ نہیں۔
عربی فرقہ بازی سے پاک۔ شیعہ، سنی، جھگڑوں سے بیزار۔ لباس مغربی
نڈاز کا مگر سر پر تڑکی ٹوپی پہنتے ہیں۔ مصفا رہتے ہیں۔ بوٹوں پر روزانہ
پائش کے عادی۔ اور اکثر کو اپنا روزنامہ لکھنے کی بھی عادت ہے۔ یہ
لوگ آپس میں سوائے مصری زبان کے اور کسی زبان میں بات چیت
نہ کریں گے۔ ہماری طرح سے نہیں کہ کبھی پنجابی میں کبھی اردو میں اور کبھی
انگریزی میں۔ بلکہ ہم تو مادری زبان بولتے وقت بھی درجنوں انگریزی کے
لفظ استعمال کرتے جاتے ہیں۔ یہ لعنت صرف ہندوستان میں ہے
مصری باوجود انگریزی قبضہ و اقتدار کے ماتحت برسوں بسر کرنے کے
اپنی زبان میں ہی بات چیت کرتے ہیں۔

مصری لوگ چھری کاٹنے سے کھاتے ہیں۔ کیونکہ ان کے خیال میں
یہ بھی صفائی کا ایک جزو ہے۔ مہر میں ہر شخص ایک دو اخبار اور چند مجلے
غزوہ خریدتا ہے۔ مانگ کر اخبار و رسالہ پڑھنے کی ان لوگوں کو عادت
نہیں۔ اس ملک میں نفیر کوئی نہیں۔ گداگری جرم ہے۔

سینما بکثرت ہیں۔ ہر جگہ ٹکٹ ایک ہی ہے یعنی ۱۲ روپے اور اس میں آئس کریم اور چائے بھی ملتی ہے۔

فتوہ خانوں میں صرف یورپین۔ یہودی یا قبطی عورتیں آتی ہیں مصری کوئی نہیں آتی۔

مصر کی سڑکے پرانی یونیورسٹی جامعہ ازہر ہے۔ اس کی بنیاد

۳۵۸ھ میں رکھی گئی تھی۔ اور اب اس یونیورسٹی کی ایک ہزار سترہ

جوبلی منائی گئی ہے۔ ہر اس مصری کو جو اس یونیورسٹی میں تعلیم کے لئے

داخل ہونا چاہے اسکا حافظہ قرآن ہونا لازمی ہے۔ لیکن دوسرے

محالک کے طلباء کو اس سے مستثنیٰ قرار دیا گیا ہے۔ مگر عربی زبان میں

لکھنے پڑھنے اور بولنے کی قابلیت کا ہونا لازمی ہے۔ یہ یونیورسٹی

قدیم اسلامی علوم و فلسفہ کی دنیا بھر میں سب سے بڑی یونیورسٹی ہے

اور دنیا کے ہر حصہ سے بڑے بڑے پروفیسر اور عالم اس میں تحصیل علوم

کے لئے آتے ہیں۔ اور اسکا درجہ یورپ کی بڑی سے بڑی یونیورسٹیوں

سے بھی زیادہ ہے۔ اس میں چودہ سو استاد اور پندرہ ہزار طالب علم

تعلیم حاصل کرتے ہیں۔ اوقات سے اسکو سالانہ آمدنی نصف کروڑ ملتی ہے

مخرج قریباً ۵۲ لاکھ روپے سالانہ ہے۔ اس کی عمارات ۱۲ سال میں بنکر

تیار ہوئی ہیں۔ جس پر کروڑوں روپے صرف ہوئے ہیں۔

جامعہ مصر یہ۔ یہ مصر کی دوسری یونیورسٹی ہے۔ جس میں جدید علوم

کی تعلیم دی جاتی ہے۔ اس یونیورسٹی کے ماتحت وکالج اور ۱۲ زبانوں

کی تعلیم کا انتظام ہے۔ ان بارہ زبانوں میں اردو بھی داخل کی جا چکی ہے۔

مصری یونیورسٹی میں قانون۔ سائنس۔ طب۔ انجینئرنگ۔ زراعت

تجارت وغیرہ جملہ اصنافِ علم کے علیحدہ علیحدہ کالج قائم ہیں۔ ان میں درس و تدریس کا ایسا انتظام ہے جیسا یورپ کی کسی بہترین یونیورسٹی میں ہو سکتا ہے۔ مصری یونیورسٹی کی ترقی کی رفتار ملاحظہ ہو۔

۱۹۳۵ء میں اس کا بجٹ صرف ۵۱ ہزار پونڈ سالانہ تھا۔ اور طلباء کی تعداد صرف ۱۰۷۱ تھی۔ ۱۹۳۶ء میں طلباء کی تعداد پچھ ہزار اور سالانہ بجٹ ۸ لاکھ پونڈ تھا۔ جس سے اس کی ترقی کا اندازہ کیا جاسکتا ہے۔

مصر کے موجودہ حکمران کا نام۔ جلالت الملک بنر محبی شاہ فاروق ہے۔ آپ پہلے آزاد مصری بادشاہ ہیں۔ آپ البانیہ کے ایک خاندان سے تعلق رکھتے ہیں۔ ۱۱ فروری ۱۹۲۲ء کو پیدا ہوئے۔ سات سال کی عمر میں نماز شروع کی۔ انگلستان میں تکمیل تعلیم کی۔ وہاں بھی تلاوت قرآن مجید اور نماز باقاعدہ ادا کرتے رہے۔ شراب و دیگر حرام چیزوں سے بچتے رہے۔ ۸ سال کی عمر میں آپ کو انکی والدہ انگلستان سے واپس لے آئیں۔ ۲۹ جون ۱۹۳۷ء کو آپ تخت نشین ہوئے۔ ۱۶ جنوری ۱۹۳۸ء کو آپکی شادی شہزادی فریدہ سے ہوئی۔ آپ کی دو لڑکیاں ہیں۔ آپ کو تیراکی۔ موٹر چلانے۔ فوٹو گرافی۔ سکے اور ٹکٹ جمع کرنے یا شکار کا شوق ہے۔ آپ پابندِ صوم و صلوٰۃ سلطان ہیں۔ آپ نے انداز کی جگہ پر جمع کی جیٹی مقرر کی اور سرکاری تقریبوں پر شراب کے استعمال کی ممانعت کروائی۔

مصر دنیا کے جدا ہے پر ہے۔ ایشیا اور یورپ کے سنگم پر ہے۔ لہذا فریقہ ایشیا اور یورپ کے اتصال پر واقع ہے۔ دنیا بھر کے قافلے اور

سیاح اسی راستے سے گزرتے ہیں۔ جن سے مصری استفادہ کرتے ہیں۔ اس سے ان کی تجارت کو بے حد فائدہ پہنچا اور ان کی ذہانت میں کافی لچک پیدا ہو گئی ہے۔

مصر کی آزادی کے ساتھ ہیرسویئر بھی ایک دن مصر کو دیدی جائیگی۔ ہیرسویئر ۹ میل لمبی ہے۔ جس میں سے سال بھر میں ۱۲ کروڑ ٹن کے جہاز گزرتے ہیں۔ کسی بھی سلطنت کا کوئی جہاز ہیرسویئر کیپنی کے پائلٹ کی راہنمائی کے بغیر یہاں سے گزر نہیں سکتا۔ وہاں مصنوعی طریقہ سے ایسی روشنی کی جاتی ہے کہ دن معلوم ہونے لگتا ہے۔ اگر کسی ملک کا کوئی جہاز ہیرسویئر میں خشکی پر چڑھ جائے تو بارہ گھنٹے کے اندر اندر اگر وہ تیرا نہ لیا جائے تو اسے ڈائنامیٹ سے اڑا دیا جاتا ہے۔ ہیرسویئر سے جہاز صرف ۹ میل فی گھنٹہ کی رفتار سے گزرتے ہیں۔

معاہدے کے مطابق ہیرسویئر ۲۲ سال کے بعد مصر کی ملکیت ہو جائیگی جو مصر کے لیے لاکھوں پونڈ سالانہ منافع لائیگی۔

طریقہ ریپولی

مصر کے آگے شمالی افریقہ میں بحیرہ روم کے ساحل کے ساتھ
ساتھ اسلامی ملکوں کی زنجیر چلی جاتی ہے۔ مصر، ٹریپولی، ٹیونس، الجزائر
اور مراکش۔ یہ سب ایک قطار میں ہیں۔ ان تمام ممالک کی زبان عربی
اور تمدن عربی ہے۔ اونٹ اسکا خاص جانور ہے۔

اونٹ صحرا کا جہاز ہے۔ صحرا مثل ایک ایسے سمندر کے ہوتا ہے
جو رنگ کے ذروں سے مرکب ہو۔ اس صحرا میں صرف اونٹ ہی ایک
ایسا جانور ہے جو بخوبی کام دیتا ہے۔ عربی زبان میں اونٹ اور تلوار کیلئے
ایک ہزار الفاظ ہیں۔ جس سے معلوم ہو سکتا ہے کہ عرب ممالک میں اونٹ
اور تلوار کو کتنی اہمیت حاصل ہے۔ عربی میں اونٹ کو ”دھن کا جہیز“۔۔۔
”خوں بہا کی قیمت“ ”دنیادار کا سگ“ ”شیخ کی دولت“ ”ہمراہی“ ”صحرا کا
جہاز“ کہتے ہیں۔ اسکا دودھ پیئے۔ گوشت کھاتے۔ اسکی کھال اور بالوں
سے کپڑے اور تھیمے بناتے اور اس کی مشکیتوں کو جلاتے ہیں۔ عرب اپنے
بچوں کی جان کی جگہ اونٹ کی جان بچانے کی سعی کرتے ہیں۔

عربوں کی چند خصوصیات ہیں۔ مثلاً وہ کہتے ہیں ہمارا خون پاکیزہ ہے
ہماری زبان بہترین ہے۔ ہماری تلوار کی کاٹ سے مثال ہے۔ ہمارا

خاندان شجاعت کے لئے مشہور ہے اور ہمارا گھوڑا تیز رفتار اور وفادار ہے۔

اونٹ کے بعد عربوں میں گھوڑا بہت مقبول ہے۔ عربی گھوڑے کی زیر کی اور وفاداری دنیا بھر میں مسلم ہے۔ اونٹ اور گھوڑے عراقی حجاز و نجد سے بیکر مصر و مراکش تک سب جگہ ضرورت کی سب سے اہم ترین چیز ہیں۔ مصر سے اگلا ملک ٹریپولی ہے۔ شمالی افریقہ میں یہ حصہ بہت ہی پس ماندہ ہے۔ کسی زمانہ میں یہ ترکی کا ایک صوبہ تھا۔ جنگ بلقان کے بعد یورپ کی ملی بھگت کے ساتھ اٹلی نے اس ملک پر چڑھائی کر دی۔ اور ترکی فوجوں کو مصر میں سے انگریزوں نے گزرنے نہ دیا۔ اس وجہ سے ترک وہاں کوئی ملک نہ پہنچا سکے۔ پھر بھی دو تین سال جنگ کا سلسلہ جاری رہا۔ بالآخر اٹلی نے اسے اپنا ایک صوبہ بنا لیا۔

اٹلی نے ٹریپولی پر ۱۹۱۱ء میں قبضہ جمایا۔

ٹریپولی کو طرابلس الغرب بھی کہتے ہیں۔ اور سیاسی و ادبی لحاظ سے اس ملک کا یہی نام ہے۔ ۱۹۱۱ء میں اس ملک کے اندرونی حصے میں سلیمان البیرونی ایک عرب سردار حقیقی حاکم تھا۔ اٹلی نے صرف ساحل تک ہی قبضہ جمایا تھا۔

مسیحیوں نے ۱۹۱۱ء میں بخوبی قبضہ پالینے کے بعد مارشل گریزانی کو ٹریپولی کا گورنر مقرر کیا۔ مارشل گریزانی کو عرب "دجلاد" کے نام سے پکارتے ہیں۔

مارشل گریزانی نے دس سال کے اندر اندر اندرونی علاقہ کے تمام قبیلوں کو تہ تیغ کر دیا۔ اس نے وحشت ناک مظالم کیے۔ یہاں تک

کہ محرا کے اندر جہاں کہیں پانی پینے کے کنوئیں تھے انہیں سمینٹ سے
بھرا دیا۔ طرابلس بالغریب کی ۸ لاکھ بحیروں میں سے ایک لاکھ رہ گئیں ۷۷ ہزار
اونٹوں میں ۲۲ ہزار زندہ بچے۔ اور آبادی میں سے اڑھائی لاکھ آدمی
موت کے گھاٹ اُتار دیے گئے۔

ٹریپولی جس کو یسایا طرابلس الغریب کہتے ہیں۔ اسکی آبادی صرف
دس لاکھ ہے۔

مارشل گریزانی کے تعلیم و ستم کے دور کے بعد مارشل بلیو نے اسکی
جگہ لی۔ مارشل بلیو نئی پالیسی کے ساتھ آیا تھا۔ اس نے عفورحم کو اپنا
دستور العمل بنایا۔

اس نے کاشتکاری کو ترقی دی۔ بندرگاہوں کو آباد کیا۔ اُس نے
ایک ہزار میل لمبی نئی سڑکیں تعمیر کیں۔ اور مصر اور یونیس دونوں داییں بائیں
کے مالک تک یہ سڑک فوجی اور تجارتی اغراض کے لیے بڑی مفید
ثابت ہوئی ہے۔

۱۹۳۸ء میں ۱۸۰۰ اٹلی کے خاندان وہاں بطور آبادکار آئے اور
ساحل کے قریب انہیں زراعت کے لیے زمینیں دی گئیں۔ انہیں مکان
کھیت۔ اور بیج دیے گئے۔ ان کے لیے سکول اور سینما بنائے گئے۔
ان ۱۸۰۰ خاندانوں نے تین لاکھ ایکڑ زمین آباد کی۔ اٹلی کا مقصد یہ تھا کہ
آہستہ آہستہ شمالی افریقہ کی اس تمام علاقے میں اٹلی کے باشندوں
کے لیے ایک شاندار کالونی بنادے۔ اور اٹلی کی بڑھتی ہوئی آبادی سے
دس بیس لاکھ آدمی وہاں جا کر آباد ہو جائیں۔ مگر خدا کو کچھ اور ہی منظور تھا۔
مارشل بلیو نے بڑی اور عمدی سے عربوں کے دونوں میں کچھ جگہ بنائی

ہی تھی کہ اٹلی نے یورپ کی ایک اسلامی ریاست البانینہ پر حملہ کر دیا۔ اس سے عرب پھر برا فروختہ ہو گئے۔ کسی نامعلوم طریقہ سے مارشل بلو کو مردا دیا گیا۔ اور مارشل گریزانی نے پھر اس کی جگہ لے لی۔

دوسری جنگ عظیم میں ٹریپولی جنگ کا مرکز بنا رہا۔ یہیں سے اٹلی کی فوجیں مصر پر بڑھتی رہیں۔ اور بالآخر شکست کھا کر تباہ و برباد ہو گئیں۔ اب یہ علاقہ اتحادیوں کے قبضہ میں ہے۔ اور اسکی قسمت کا فیصلہ نہیں ہوا۔ بیان کیا جاتا ہے کہ اتحادیوں نے مقامی عربی سرداروں اور شیوخ سے وعدہ کیا تھا کہ ان کا ملک آزاد کر دیا جائیگا۔ اور حکومت ان کے سپرد کر دی جائیگی۔ طرابلس الغرب کا پیرا مار ہنا اور لیڈر سید اور میں السنوسی پھر واپس آ گیا ہے۔ عربوں نے اس کا پرتیاک خیر مقدم کیا ہے۔

دیکھیے طرابلس الغرب یا ٹریپولی کی قسمت کا کیا فیصلہ ہوتا ہے کسی عرب سردار کی زیر قیادت کسی یورپین ملک کو حکمران بنایا جاتا ہے یا بین الاقوامی حکومت قائم کی جاتی ہے۔ مصر بھی اس حصہ کا حقدار ہے۔ مگر یورپین سیاست آج تک مفت میں کوئی علاقہ ہاتھ سے چھوڑنے پر تیار نہیں آ کرئی اور ان دنوں جب کہ انگریزی فوجیں مصر خالی کر رہی ہیں۔ انہیں بحیرہ روم میں مضبوط مورچوں کی تلاش ہے۔ فلسطین اور ٹریپولی دونوں اس مقصد کے لیے موزوں ہیں۔

اس وقت ساحل پر اتحادی فوجوں کا اور اندرون ملک میں سنوسی قبیلہ کے سرداروں کی حکومت ہے۔

ٹریپولی یا طرابلس الغرب کے آگے یونٹنس کا علاقہ ہے۔ یہ فرانس کے

ماتحت ہے۔ اس ملک کی آبادی ۲۶ لاکھ ہے۔ جس میں ڈیڑھ لاکھ یورپ
پچاس ہزار یہودی اور ۲۳ لاکھ ۳۵ ہزار مسلم ہیں۔ یونیس کا رقبہ ایک لاکھ ۶۰
مربع میل ہے۔

دارالسلطنت کا نام یونیس ہے۔ بڑے بڑے شہروں میں قبروان
مہدیہ۔ بنزات اور سوسہ مشہور ہیں۔

یہاں کا حکمران بے کہلاتا ہے۔ یہ قدیم ترکی خاندان سے ہے اور
مثل ہندوستانی نوابوں کے جو برطانوی ریڈیڈنٹ کے ماتحت ہوتے ہیں
حکمرانی کے فرائض انجام دیتا ہے۔ جس کی امداد کے لئے ایک مجلس
وزرا مقرر ہے۔ اہم وزارتیں مثل عربیہ و بحریہ و وزیر خارجہ وغیرہ۔
فرائضیوں کے پاس ہیں۔ گیارہ وزارتوں میں سے صرف ۴
عربوں کے پاس ہیں۔

شمالی افریقہ میں سب سے زیادہ زیتون کا تیل یونیس سے ملتا ہے
زیتون کے لاکھوں درخت یہاں پائے جاتے ہیں۔
یونیس میں زمانہ قدیم کی ایک مسجد پائی جاتی ہے جو ۳۶۷ء
تعمیر ہوئی تھی۔ اس کا نام جامع الزیتونہ ہے۔

الجریا

شمالی افریقہ میں تیسری حکومت ہے۔ اس کی آبادی ۵۶۵ لاکھ ہے
جس میں ۵۵ لاکھ کے قریب مسلمان عرب ہیں۔
شمالی افریقہ کی اسلامی ریاستوں کے متعلق عربی زبان میں ایک
غریب المثل مشہور ہے۔

”یوننس عورت ہے۔ البحر یا مرد اور مرا کو شیر بر ہے۔“
یوننس پر فرانسیسی تسلط زیادہ مضبوط ہے وہاں کے لوگوں کو
عرب عورت کہتے ہیں۔ البحر یا پر تسلط قدرے کمزور ہے۔ وہاں کے
لوگ مرد سمجھے جاتے ہیں۔ مرا کو کے لوگ زیادہ آزاد اور باختیار
ہیں۔ انہیں شیر بر سمجھا جاتا ہے۔

الجر یا کا دوسرا نام بربر ہے بربر ایک قوم ہے جو عربی مسلمان ہیں
الجر یا اور مراکش میں بربر زبان اور عربی زبان دونوں بولی جاتی ہیں۔ عربی
گویا مہذب زبان اور بربر جنگلی زبان ہے۔

الجر یا میں نمک بکثرت پیدا ہوتا ہے۔ ایک ندی ایسی بہتی ہے
جس میں نمک بکثرت پایا جاتا ہے۔

اس ملک کی بھیڑیں بہت مشہور ہیں۔ جن سے اوننی پارچا
تیار ہوتے ہیں۔ نارنگی۔ لیموں بھی اس جگہ کے بہت مشہور ہیں۔ زیتون
کا تیل بھی بکثرت ملتا ہے۔

یوننس سے مراکش تک ریلوے کا سلسلہ جاتا ہے۔ یہ ایک ہزار
دو سو میل لمبا ہے۔

الجر یا دار الخلافہ کا نام ہے۔ ۲ لاکھ ۵۰ ہزار کا شہر ہے۔
ارڈان اور کانسٹائن دو اور بڑے شہر ہیں۔ جن کی آبادی ایک ایک لاکھ
ہے۔ بزاٹ مشہور بندرگاہ ہے۔

مراکش

مسلمانوں نے اس علاقے کو موسیٰ بن نصیر کی زیر سرکردگی فتح

کیا تھا۔ اس وقت اس تمام علاقے کو بربر کہتے تھے۔ یہیں سے
عاق نے سلاطین میں سپین میں فوجیں اتاریں تھیں اور ۱۹ جولائی ۱۵۱۷ء
سپین پر مسلمانوں نے قبضہ کر لیا تھا۔

عربوں اور یورپیوں کی اس جنگ میں مراکش ہی اسلامی فوجوں
کا مرکز بنا ہوا تھا۔

۱۶۶۶ء میں عقبہ بن نافع مہر کے افریقہ میں بڑھتا ہوا نخلستان
کا در تک جا پہنچا تھا۔ اس طرح سے اسلام شمالی افریقہ کے ساحلی علاقوں
کے علاوہ دور دور تک اندرون ملک میں پھیل گیا تھا۔
سیرین مراکش جسکو مسلمان مغرب اقصیٰ یا المغرب کہتے تھے
بہت مشہور اور عزیز ہے۔

آج کل مراکش کے تین حصے ہیں۔

فرانسیسی مراکش۔ سپینی مراکش اور تیجز کا بین الاقوامی خطہ۔

فرانسیسی مراکش ڈیڑھ لاکھ مربع میل میں ہے۔ جس کی آبادی ۶۲ لاکھ
ہے۔ جس میں سے ۶۰ لاکھ عربی مسلمان ہیں۔

سپینی مراکش تیرہ ہزار مربع میل ہے۔ جس کی آبادی ۸ لاکھ ۶۰ ہزار
ہے۔ اس میں ۸ لاکھ عرب مسلمان ہیں۔

دار الخلافہ کا نام رباط ہے۔ باقی مشہور شہر مراکش، فاس، مکن
اور مکنش ہیں۔ کاسابلانکا تین لاکھ کی آبادی کا بہت بڑا شہر ہے۔ طنجہ میں
سلطان مراکش رہتے ہیں۔ جو امیر المومنین کہلاتے ہیں۔

تیجز ایک بین الاقوامی بندرگاہ ہے۔ جس پر امریکن فرانسیسی۔ انگریز
جرمنی، روسی، اور سپینی حکام مل کر حکومت کرتے ہیں۔ یہ یورپین ممالک میں

سب کے بڑا شیطان شہر مشہور ہے۔ بد معاشوں۔ اور بین الاقوامی شیطان
کا مرکز سمجھا جاتا ہے۔ سلطان برائے نام حکومت کرتے ہیں۔ تمام
نظام حکومت فرانسیسی ہے۔ اور ہر عکبر پر فرانسیسی افسر مقرر ہیں۔ ملازمتوں
میں بچے فیصدی فرانسیسی پائے جاتے ہیں۔

جنگ عظیم کے درمیان جب فرانس کو شکست فاش ہوئی اور عربوں
نے فرانس پر قبضہ کر لیا تھا۔ تو اس وقت امید قائم کی جانے لگی تھی۔
کہ اب شمالی افریقہ کے دیے ہوئے عربوں کو بھی آزادی کا سانس لینا
مضبوط ہوگا۔ مراکش سے لیکر ٹیونس اور انجریا تک تمام علاقے آزاد
ہو جائیں گے۔ لیکن ایسا نہ ہوا۔ بلکہ تمام بھاگے ہوئے فرانسیسی وزیر اور
سپاہی شمالی افریقہ کے ان علاقوں میں آگئے اور وہاں انہوں نے
اپنی گرفت مضبوط کر لی۔

دنیا جہاں کا نظام بدل گیا ہے اور بدل رہا ہے۔ مگر نہیں بدلتا
تو شمالی افریقہ میں فرانسیسی نظام نہیں بدلتا۔ وہاں بدستور ظلم و ستم
کی حکومت ہے۔ مراکش کے آزادی پسند عرب جب کبھی اٹھتے ہیں اور
اور فرانسیسی جو اتارنے کی سعی کرتے ہیں۔ تو بڑی خونریزی ہوتی ہے
اور ہزاروں عرب مارے جاتے ہیں۔ بین الاقوامی کانفرنسیں ہر قوم
کے لیے آئینہ بھانے پر تیار ہو جاتی ہیں۔ مگر شمالی افریقہ کے عربوں کی
مظلومیت پر کسی کو ترس نہیں آتا۔ ایسا معلوم ہوتا ہے کہ جب تک فرانس
کی حکومت دنیا میں باقی ہے۔ وہ عربوں کو آزادی کا سانس نہیں لینے دیگی۔
اب عرب لیگ کے قیام کے بعد دیکھئے شمالی افریقہ کی عربی سیاست
پر کیا اثر پڑتا ہے؟ اس وقت مصر تمام عربی ممالک کی رہنمائی کر رہا ہے

مصر سے ریڈیائی عربی پروگرام شمالی افریقہ کے ہر شہر میں سنا جاتا ہے
مصری اخبارات و رسائل - براڈ کاسٹ تقریریں - گراموفون کے ریکارڈ
الغرض ہر طرح سے عربوں میں بیداری اور زندگی پیدا کرنے کی کوشش کی
جاری ہے۔ مگر جب تک شمالی افریقہ میں عرب کوئی متفقہ اور آخری اقدام
نہ کریں گے۔ جو بے حد منظم ہو وہ کبھی کامیاب نہ ہو سکیں گے۔

مراکو اپنے عیڑے کے لیے بہت مشہور ہے۔ ترکی ٹوپیاں بھی
یہاں بکثرت بنتی ہیں۔

مراکو میں دھاتیں بکثرت ہیں۔ جن میں لوہا۔ کوبالٹ۔ زنک۔ لید
اور قلعہ زیادہ مقدار میں ملتی ہیں۔ اور مٹی کے تیل کے چشمے بھی ہیں۔
یہاں پوکپوش کے درخت بہت زیادہ ہیں۔
انگور۔ زیتون۔ مکی اور گندم پیدا ہوتی ہے۔

عراق

بابل و نینوا کے تمدن کا وارث اور اسلامی دورِ تہذیب و تمدن
 اولین علمبردار عراق پہلی جنگ عظیم کے بعد برطانوی حکمرانی کے میلے آکر
 یوم آزاد ہوا۔ اور بالآخر اسے کامل آزادی دیدی گئی۔ (۱۹۳۲ء)
 اس ملک کا رقبہ ڈیڑھ لاکھ مربع میل ہے ملک لبانی میں دوہرا
 میل اور چوڑائی میں صرف ۵۰ میل ہے۔

آبادی ۴۵ لاکھ ہے جس میں ڈیڑھ لاکھ عیسائی اور یہودی ہیں باقی
 تمام مسلمان ہیں۔

عراق کے شمال میں ترکی، مغرب میں نجد و حجاز، مشرق میں ایران
 و جنوب میں نجد و طلیح فارس ہیں۔

ملک میں فوجی نظام اچھا ہے۔ ہر بالغ کے لیے فوجی تربیت
 لازمی ہے۔ ایک لاکھ فوج ہر وقت تیار رہتی ہے جسے حسب ضرورت
 بڑھایا جاسکتا ہے۔

عراق کا نقشہ بالکل مثلث کی صورت رکھتا ہے۔ زمین کو مستانی
 سرسبز و شاداب ہے۔ تاریخ عالم کے دو مشہور دریا و جہد و فرات اس
 ذکر قدیم تاریخوں میں بار بار آتا ہے۔ سرزمین عراق کو شاداب کر سکتے

ہیں۔ اس لیے بعض لوگ اسے "سرزمین دجلہ و فرات" بھی کہتے ہیں۔
دجلہ و فرات کے مقام اتصال کو شط العرب کہتے ہیں۔ یہاں بڑا جہاز
سمندر سے داخل ہو کر چل سکتا ہے۔

ان دریاؤں کے علاوہ متعدد نہریں بھی اس ملک کو شاداب
بناتی ہیں۔ نابور۔ دیالہ۔ اور الزاب تین اور دریا بھی مشہور ہیں۔
عراق کی آب و ہوا گرمی میں سخت گرم اور سردی میں سخت
سرد ہوتی ہے۔

عراق کی پیداوار میں وہ تمام چیزیں موجود ہیں۔ جو کشمیر و افغانی
پہاڑیوں میں پائی جاتی ہیں۔ انگور۔ آڑو۔ آلوچہ۔ آلو بخارا۔ انجیر۔ کشمش
سیب۔ ناسپاتی۔ اخروٹ۔ کھجور۔ فندق وغیرہ
اناجوں میں گہوں۔ چنا۔ کی۔ ماش۔ مونگ۔ جو اور سور پیدا
ہوتے ہیں۔ عراق میں ہر سال ۵۰ لاکھ ٹن پٹرول نکلتا ہے۔

کپاس اور چاول کی کاشت پر بھی اب کافی محنت کی جا رہی ہے
شہد کی مکھی اور ریشم کے کیڑوں کی پرورش کا سلسلہ بھی جاری ہے
عراق کی حکومت کا انداز وہی ہے جو انگلستان میں ہے۔ بادشاہ
کو وزیراعظم مقرر کرنے کا اختیار حاصل ہے۔ اور پھر وزیراعظم اپنی وزارت
مرتب کرتا ہے۔ سات وزیروں کی ایک مجلس بنجاتی ہے۔ جو وزیراعظم
کے ساتھ مل کر کام کرتے ہیں۔ وزیر کے لیے ضروری ہے کہ وہ منتخب
ہو کر پارلیمنٹ کا رکن بنا ہو۔ طرز حکومت جمہوری یا پارلیمنٹری ہے۔
بادشاہ کا نام شاہ فیصل ثانی ہے۔ اس کی عمر ۴۴ سال ہے
اور اس کا حقیقی ناموں اس کا سرپرست و نگران ہے۔ شاہ فیصل



ایک سولہ صدی کی یادگار کے لئے وقف ہے

ثانی کی تعلیم و تربیت میں بڑی کاوش کی جا رہی ہے۔

مشہور شہر یہ ہیں۔

موصل، اربیل، کرکوک، سلیمانہ، بغداد، دیار۔ الکوت۔ عمارة
بصرہ، الایم، جلدہ، کربلا، دیوانہ اور تاقریہ وغیرہ

بغداد دارالخلافہ ہے۔ یہ زمانہ قدیم کا بغداد نہیں بلکہ اسے
بغداد الجدید کہنا چاہیے۔ دریائے دجلہ کے دونوں طرف آباد ہے
اب نہایت خوبصورت پل تعمیر کر دیئے گئے ہیں۔ شہر میں بسیں موٹریں
چلتی ہیں۔ ریس کورس۔ ٹھیٹر۔ ہوٹل اور سینما جو تہذیب جدید نے نشانات
ہیں۔ چاروں طرف پائے جاتے ہیں۔ اس کے ساتھ ساتھ قدیم
رسم و رواج کی کئی باتیں موجود ہیں۔ گویا دونوں تہذیبیں پہلو پہلو چلی رہی
ہیں۔ بغداد سے دو میل کے فاصلہ پر امام اعظم حضرت ابوحنیفہ کا مقبرہ ہے
جہاں ہر جمعہ کی نماز خصوصیت سے پڑھی جاتی ہے۔ جس میں مستورات
بھی بکثرت شامل ہوتی ہیں۔

کاظمین میں امام موسیٰ کاظم ابن جعفر صادق علیہ السلام کا روضہ واقع
ہے۔ جمعہ کے روز یہاں زنجیری ماتم ہوتا ہے۔

بغداد کے مشرقی حصے اصفہ میں شیخ عبدالقادر جیلانی رضی اللہ عنہ
کا مزار ہے۔ یہ بارگاہ بے حد متبرک اور شاندار ہے۔

امام غزالی۔ شیخ معروف کرخی۔ حضرت جنید بغدادی۔ یوشیخ علیہ السلام
وغیرہ سینکڑوں بزرگوں کے مزار موجود ہیں۔

عراق میں کربلا و نجف اشرف و کوفہ بھی موجود ہیں۔ جنکا ذکر مسلمان
کی زبان پر موجود ہے۔ شہید اعظم حضرت امام حسین اور حضرت عباس

اور حضرت علی کرم اللہ وجہہ کا مزار بھی وہاں موجود ہے۔ جہاں سنی و شیعہ
زائرین برابر جاتے رہتے ہیں۔

عراق میں ریلوے سسٹم قابلِ تعریف ہے۔ بصرہ سے بغداد اور
بغداد سے موصل اور موصل سے ترکی تک ریلوے ہیں بہ آرام سفر
کر سکتے ہیں۔

بغداد کرکوک۔ موصل اور بصرہ میں ہوائی اڈے ہیں۔
بصرہ مشہور بندرگاہ ہے۔ جو جہاز رانی کے قابل ہے۔ اور وہاں
سے ہر قسم کا مال تجارت آتا جاتا رہتا ہے۔ بصرہ کے موتی اور کھجوریں
مشہور ہیں۔ دنیا کی ۸۰ فیصدی کھجوریں یہاں ہی سے جاتی ہیں۔
حکومت کا بجٹ کافی شاندار ہے اور اسے ۲۰ لاکھ پونڈ سالانہ
صرف پٹرول کی رائلٹی ملتی ہے۔

بغداد میں ایک عالیشان یونیورسٹی ہے جہاں ہر قسم کی تعلیم
کا انتظام ہے۔ ہر سال بیرون ملک یورپین یونیورسٹیوں میں حصولِ تعلیم
کے لیے طلباء کی ایک خاص تعداد بھیجی جاتی ہے۔ اور ملک میں تعلیم کا حال
پھیلایا جا رہا ہے۔ بالغہ عربی ممالک میں مصر کے بعد عراق ہی ہے جو
بڑی سرعت سے ترقی کر رہا ہے۔ نجد و حجاز کی حکومت بڑی مستحکم اور
ترقی پذیر ہے۔ لیکن اسکا بجٹ کئی سالوں سے خسارہ کا بجٹ ہے۔
سلطان نجد و حجاز کو حج سے ایک کروڑ ۸۰ لاکھ ریال آمدنی
ہوتی ہے۔ ریال ہندوستانی روپے کے برابر ہے۔ جس میں سے
بیس لاکھ ریال جنگی ہے۔ اس کے علاوہ معمولی سی آمدنی کالوں
اور بعض دیگر ذرائع سے ہوتی ہے۔ یہ سب کچھ ایک بڑی سلطنت کے

چلانے اور حجاز کی حفاظت کیلئے ناکافی ہے۔
جنگ کے دوران میں اشیائے خورد و نوش کی قیمتوں کے بڑھ جانے
اور حاجیوں کے کم تعداد میں جانے کی وجہ سے دو لاکھ پونڈ قرضہ حکومت
حجاز پر ہو چکا تھا۔

ان حالات میں سعودی حکومت نے ۶۰ سال کے لئے ۱۹۳۳ء میں
تیل کی مراعات امریکہ کو دی ہیں۔ اور سلطان کی رائلٹی ۴ شلنگ فی ٹن مقرر
ہے۔ اس وقت چھ لاکھ ٹن سالانہ تیل نکل رہا ہے۔ امید ہے کہ کچھ
عرصہ بعد ۶۰ لاکھ ٹن تیل نکلنے لگیگا۔ اس آمدنی کے اضافہ کے باوجود
سلطنت کا بجٹ خسارہ کا ہے ۱۹۴۱ء کے بجٹ میں ۱۱ لاکھ پونڈ خسارہ
تھا۔ ۱۹۴۲ء میں ۳۰ لاکھ پونڈ خسارہ تھا۔ کیونکہ جنگ کی وجہ سے
حالت مزید گر گئی تھی۔ ان دنوں برطانیہ نے خوراک، کپڑا اور دیگر سامان
سے امداد دی۔ اس وقت عربی حکومت پچاس ہزار ٹن اناج ہندوستان
اور مصر سے منگواتی ہے۔ سعودی حکومت نے زراعت کی پیداوار بڑھانے
کی کوشش شروع کر دی ہے۔ جس سے توقع ہے کہ دس سال کے بعد وہ
اپنی ضرورت کا اناج خود پیدا کر سکیگا۔

سعودی حکومت بالکل ایک ترقی یافتہ حکومت کی طرح کام کر رہی
ہے۔ اسلئے اخراجات کا بڑھ جانا یقینی تھا۔ اور جنگ کی وجہ سے آمدنی میں
خاص طور پر کمی ہو گئی۔

چند سکول کھولے گئے ہیں۔ می امداد اور ڈاکٹروں کا انتظام کیا گیا ہے۔
چند طلباء یورپ میں یونیورسٹیوں میں تعلیم کے لئے بھیجے گئے ہیں۔ مختلف ممالک میں
کونسل خانے کھولے گئے ہیں۔ حکومت کا کام مختلف وزراء میں تقسیم کر دیا گیا ہے۔

شام و لبنان

پہلی جنگ عظیم کے خاتمہ پر اتحادی حکومتوں نے ترکی حکومت کے جو حصے خیرے کیے تھے ان میں شام و لبنان کا علاقہ فرانسیسی حکومت کے حصے میں آیا تھا۔ حکومت فرانس نے اس ملک کو مختلف حصوں میں تقسیم کر دیا تھا۔ تارک ملک کے ٹکڑے ٹکڑے ہو جائیں اور اسکی وحدت پارہ پارہ ہو جائے۔ ان میں شام۔ لبنان۔ جبل الارز و حکومت العلویین اور اسکندرون تھے۔ اسکندرون کو بالآخر ترکی حکومت کو واپس کر دیا گیا۔ کیونکہ وہاں ترکی رعایا کی کثرت تھی۔ نیز یہ بندرگاہ ترکی کے لیے نہایت قیمتی اور مفید تھا۔ اور وہ اُسے واپس لینے پر مصر تھا اس لیے فرانسیسیوں نے انہیں واپس دیدیا۔

باقی چار حصوں میں سلسل بنادین اور جھگرڑے جاری رہے۔ کئی انقلاب آنے کے بعد بالآخر فرانس نے اپنی سیادت اٹھالی اور یہ ملک ایک آزاد و خود مختار حکومت قرار دیا گیا۔

اس ملک کا رقبہ سو لاکھ مربع میل اور آبادی بیس لاکھ کے قریب ہے۔ اس ملک میں عربی نسل کے رہنے والوں کی کثرت ہے۔ عیسائی اور یہودی بھی ابھی تعداد میں ہیں۔ حکومت کا پایہ تخت دمشق ہے۔ دیگر مشہور شہر۔ حلب، حمص، با اور انطاکیہ ہیں۔

حکومت ایک رئیس جمہوریہ کے سپرد ہے۔ جو پانچ سال کیلئے

صدر منتخب ہوتا ہے اور دوبارہ صدر منتخب ہونے کے لیے اسے
۵ سال بطور ایک شہری کے سیر کرنے پڑتے ہیں۔ یہاں تعلیم کا بہت زیادہ
چرچا ہے۔ سیکرٹروں مدارس ہیں۔ اور تجارت میں بھی کافی دلچسپی لی جاتی ہے۔

شرق اردن

ترکی حکومت کا تختہ الٹنے میں عربوں نے انگریزوں کی جو مدد کی تھی اس
محلہ میں عراق، شام، فلسطین، شرق اردن وغیرہ کی ریاستیں یورپین ڈپلومیسی کی طفل
بن گئیں۔ ان میں سے حال ہی میں شام کو فرانسیسی جوئے سے آزاد کیا گیا ہے۔
شرق اردن فلسطین سے ملحقہ عربی ریاست ہے جو لبنان سے بحیرہ
سرخ تک پھیلی ہوئی ہے۔

شرق اردن کی آبادی صرف ساڑھے چار لاکھ ہے۔ جس سے آپ
اس ریاست کی قوت اور آزادی کا مفہوم سمجھ سکتے ہیں۔ دارالخلافہ عمان
ہے۔ لوگ خانہ بدوش اور قبیلوں میں منقسم ہیں۔ عام پیشہ کاشتکاری ہے۔
۱۹۱۶ء میں امیر فیصل نے بی۔ اے۔ لارنس کی معیت میں ترکوں کے
خلاف اعلان جنگ کر کے شرق اردن پر قبضہ کر لیا۔ اور یہ حصہ ملک عربوں
اور برطانوی فوجوں کی سرگرمیوں کا مرکز بنا رہا۔

۱۹۲۱ء میں انگریزوں نے امیر عبداللہ کی قیادت میں یہاں ایک
عربی ریاست قائم کر دی کیونکہ لوگ شخصی حکومت کے دلدادہ تھے۔ اس
حکومت کو قائم ہوئے ۲۵ سال ہو چکے ہیں۔ اور اس عرصہ میں عربی حکومت

اور برطانیہ کا گٹھ بندھن قابلِ تعریف رہا ہے۔ یہاں تک کہ دونوں کو ایک دوسرے پر بڑا اعتماد ہے۔ شرقِ اردن ہی ایک ایسا ملک ہے۔ جہاں برطانوی اور عربی آزادانہ زندگی بسر کر سکتے ہیں۔ یورپ سے میر و سیاحت کیلئے یورپین اس عربی خطہ میں آزادی سے آئے جاتے لگے ہیں۔ جنگِ یورپ کے دوران میں امیر عبداللہ کی فوجیں غیر متزلزل طور پر برطانیہ کی حمایت میں جنگِ آزما رہی ہیں۔ مصر میں خالین کے مقام پر پورا ایک بریگیڈ شرقِ اردن کی فوج کا جنگ میں شامل رہا۔ جب بغداد میں جرمنوں کے حق میں ایک حکومت قائم ہو گئی تو شرقِ اردن کی فوجیں انگریزوں کی معیت میں بغداد جا پہنچیں۔ اور جرمنی کے حامیوں کا قلع قمع کر دیا۔

۱۳۶ھ میں جب فلسطین میں عربوں نے یہودی قبضہ کے خلاف اعلانِ جنگ کر رکھا تھا۔ تو شرقِ اردن کے عربوں کو فلسطین کے ہمسایہ عربوں سے پوری ہمدردی تھی۔ اس کے باوجود امیر عبداللہ خاں شرقِ اردن نے اپنے ملک کو اس ہلڑ میں شریک نہیں ہونے دیا۔ اور اس قسم کی دیگر خدما کے مد نظر حنبکا اور ذکر ہو چکا ہے۔ ۲۵ مئی ۱۳۶ھ کو ۱۰ توپوں کی سلامی سے امیر عبداللہ حسینی ہاشمی کو شرقِ اردن کی آزاد حکومت کا بادشاہ قرار دیا گیا ہے۔ مسجد کے میناروں سے موذن نے اسکا اعلان کیا گیا۔ اور تمام مساجد میں خوشیاں منائی گئیں۔ بادشاہ کا نام کنگ عبداللہ ہو گا۔ جنہیں ان کے محل میں ایک ”سوئے کا قرآن“ پیش کیا گیا۔ عرب لیجن (فوج) نے پریڈ کی اور رات کو دعوتِ طعام ہوئی۔ انوار کے دن بھی شرقِ اردن کے طول و عرض میں آزادی کی خوشیاں منائی گئیں۔

انگریزی نامہ نگار نے ”سوئے کا قرآن“ بھی خوب لکھا ہے واقعی

جس قوم کو سوئے کے سکول سے پیار ہو۔ اسے قرآن بھی سوئے کا ملنا چاہیئے۔ کیونکہ یہ تو کسی کام آ بھی جائیگا اور عربی حروف کا قرآن تو صرف خدا کے احکام ہیں۔ جن پر عمل کرنا پڑیگا۔

حجاز

عرب کی ایک آزاد سلطنت ہے۔ جو حجاز کے جنوب اور عدن کے شمال میں واقع ہے۔ ایک طرف بحیرہ احمر سے ٹکراتی ہے۔
۱۹۰۲ء سے اس کے تحت پر امام یحییٰ ابن محمد ابن خالدین بیٹھے ہیں۔ یمن کی آبادی ۳ لاکھ اور علاقہ ۵ ہزار مربع میل ہے۔

یمن سعودی عرب سے بہت چھوٹا ہے۔ لیکن مال و دولت اور آمدنی کے لحاظ سے بہتر ہے۔ یمن میں دنیا کا بہترین قہوہ پیدا ہوتا ہے جو بڑی قیمت پاتا اور متول گھرانوں میں ذوق و شوق سے پیا جاتا ہے۔
سیف الاسلام امام یحییٰ بادشاہ بھی ہیں اور اسلام کے ایک فرقہ زیدی کے امام بھی ہیں۔ امام یحییٰ کا شجرہ نسب حضرت علی کرم اللہ وجہہ تک پہنچتا ہے۔ یمن پر مغربی اثر و تمدن کے ہلکے سے اثرات بھی نہیں پائے جاتے اور سعودی عرب کی طرح یہ ملک بھی کٹر اسلامی رسم و رواج کا نمونہ ہے۔
امام یحییٰ سلطنت کے امور خود سمجھالے ہوئے ہیں، امام یحییٰ کے دو فرزند بھی اب ان کا ہاتھ بٹانے لگے ہیں۔ ولی عہد کا نام سیف الاسلام احمد ہے۔ دوسرے لڑکے کا نام سیف الاسلام حسین ہے۔ آخر الذکر

کئی بار یورپ کا سفر کر چکا ہے۔ اور مغربی تمدن کی خوبیوں سے آگاہ ہے۔ وزارت خارجہ کے عہدے پر ایک ترک افسر مقرر ہے۔ فوج کی تعداد میں ہزار کے لگ بھگ ہے جو منظم اور تربیت یافتہ ہے۔ ضرورت پر اس میں ایک لاکھ تک اضافہ کیا جاسکتا ہے۔ امام یمن کا بڑا صاحبزادہ امیر احمد ولی عہد مقرر ہو چکا ہے۔ مشہور شہریہ ہیں۔ صنعاء، حدیدہ، الزیدہ، مخا وغیرہ

عرب کی نیم خود مختار ریاستیں

عرب ایک خالص اسلامی علاقہ ہے۔ جس میں صرف عرب قوم آباد ہے۔ یہ صحیح ہے کہ اب اسکے مختلف ٹکڑے ہو گئے ہیں اور جگہ بہ جگہ عربی ریاستیں قائم ہو گئی ہیں۔ جن میں سے بیشتر ترکوں سے آزاد ہونے کے بعد نمودار ہوئی ہیں۔ پہلی جنگ عظیم تک سارے عرب پر ترکی حکومت کا پرچم لہرا رہا تھا۔ لیکن عربوں نے غداری کی اور انگریزوں سے مل کر ترکوں کی پشت پر حملہ کیا۔ جنگ عظیم میں ترکی کو جرمنی کے ساتھ شکست ہوئی تو ترکوں نے عرب سے اپنی سیادت اٹھالی۔

ترکی سیادت اٹھنے کے بعد نجد و حجاز، عراق، شام اور شرق اردن آزاد حکومتیں بن گئیں۔ لیکن ان کے علاوہ بھی کئی حکومتیں ایسی ہیں جو نیم آزاد ہیں۔ اور ان پر برطانوی سیادت قائم ہے۔ انگریز ابند اسے ہی کہتے آئے ہیں کہ وہ جزیرۃ العرب کے اندرونی معاملہ

میں کبھی دخل نہ دینگے۔ لیکن یہ دخل اندازی اب برابر جاری ہے۔ حلب
منفعت بڑی بلا ہے۔ اور صاحب غرض چھوٹے چھوٹے عرب سرداروں
نے اپنے گلے میں غلامی کا طوق پہن رکھا ہے۔

عرب یونین کا سب سے پہلا فرض جزیرۃ العرب کو برطانوی اثر و رسوخ
سے آزاد کرانا، ہونا چاہیے۔

فلسطین اور عدن کو برطانوی جوئے سے آزاد کرانے میں تو شاید
دیر لگے۔ لیکن بحج۔ حفز موت۔ مسقط۔ کویت اور بحرین کو آزاد کرانا
زیادہ مشکل نہیں۔ اس معاملہ میں مصر و حجاز کی حکومتوں کو پوری توجہ
دینے کی ضرورت ہے اور یہ کام معمولی سی کوشش سے سرانجام پا سکتا ہے۔
بحج۔ ریاست یمن اور عدن کے درمیان واقع ہے۔ یہاں شافعی
مسلمانوں کی کثرت ہے۔ اس ریاست کی آبادی صرف ایک لاکھ ہے۔
فوج دو ہزار سے زیادہ نہیں۔ حکمران کا نام سلطان عبدالکریم ہے۔ بحج
کے پایہ تخت کا نام حوطہ ہے۔

پہلی جنگ عظیم میں ۱۹۱۵ء کا واقعہ ہے کہ سعید پاشا ترکی سپہ سالار
متعینہ یمن نے اس علاقہ پر حملہ کر دیا۔ جو انگریزوں کے زیر اثر تھا۔
عربوں کی ۸ ہزار فوج نے ترکی دستوں کا ڈٹ کر مقابلہ کیا مگر شکست
کھائی اور ترکوں نے حوطہ پر بھی قبضہ کر لیا۔ اور سلطان فرار ہو کر انگریزی
علاقہ میں پناہ گزین ہوا۔ جب جنگ ختم ہو گئی اور ترکوں نے عرب سے
اپنی سیادت اٹھالی تو ترکی فوج وہاں سے رخصت ہو گئی اور انگریزوں
نے پھر اپنے مددگار عربوں کو وہاں کا حکمران بنادیا۔

حفز موت۔ یہ بھی یمن کے مشرق میں ایک چھوٹی سی ریاست ہے

کسی زمانہ میں یہ بھی یمن سے ملحق تھی۔ اس کی آبادی دو لاکھ نفوس پر مشتمل
 ہے۔ اس چھوٹی سی ریاست کے پھر دو ٹکڑے ہیں۔ ایک ساحلی دوسرا
 داخلی۔ ایک کے دار الخلافہ کا نام مکن اور دوسرے کا نام سبون ہے۔
 حضرموت میں حمیر قوم کے قدیم ترین آثار قدیمہ کے نشانات کافی
 ملتے ہیں۔ جس سے ایک قدیم تمدن پر روشنی پڑتی ہے۔

حکمران کا نام عمر بن عوض ہے۔ حکومت کے پاس دو ہزار فوج ہے
 جسے حسب ضرورت بڑھایا جاسکتا ہے۔ عمر بن عوض ہندوستان کی
 مدینے بڑی ریاست حیدر آباد دکن کے عربیہ کالج کے تعلیم یافتہ اور
 حیدر آباد کی عربی دستہ فوج میں جمعدار بھی ہیں۔ مگر ۱۹۳۳ء میں آپ
 کو حضرموت کی گدی پر بٹھایا گیا۔

۱۸۸۸ء میں سلطان عوض موجودہ حکمران کے والد نے عدن کے
 حکمران (انگریزوں) سے ایک معاہدہ کیا اور ان کی سیادت قبول
 کر لی۔ سالانہ آمدنی چھ سات لاکھ روپے سے زیادہ نہیں۔

مستقل۔ یہ بھی ایک عربی ریاست ہے۔ جو انگریزوں کے زیر
 اثر ہے۔ ۱۹۱۳ء میں اس ریاست نے انگریزوں کی سیادت قبول
 کر لی۔ یہ سیادت اس لیے قبول کی جاتی ہے کہ چھوٹی سی ریاست انگریزوں
 کی سیادت میں آنے پر علیحدہ زندہ رہے اور بڑی عرب ریاستیں اسے
 اپنے قبضہ میں نہ لے آئیں۔ اور ساتھ ہی انگریزوں سے ایک سالانہ رقم
 بطور امداد ملتی رہے۔ ۱۹۱۳ء میں جب سلطان مستقل نے انگریزوں
 کا حلقہ غلامی اپنے گلے میں ڈالا تو ریاست کے باشندوں نے حکمران
 کے خلاف بغاوت کر دی تھی۔

مسقط کی آبادی ۵۰ لاکھ ہے۔ ملک زراعتی ہے۔ یہاں کی کھجوریں دنیا بھر میں مشہور ہیں۔ کئی قسم کی دھاتیں بھی کانوں سے نکلتی ہیں۔ یہاں کئی غیر ملکی حکومتوں کے کونسل خانے بھی ہیں۔ مسقط میں بغاوت کے نتیجہ پر عمان ایک علیحدہ ریاست بن گئی تھی۔ اور ابھی تک علیحدہ ہی ہے۔ یہاں شرعی حکومت نافذ ہے۔

کویت۔ یہ جزیرۃ العرب کا انتہائی حصہ ہے۔ جو خلیج فارس کے بالمقابل واقع ہے۔ یہ بھی انگریزوں کے زیر اثر ہے۔ کویت نجد و عراق کے درمیان حد فاصل کا کام دیتا ہے۔ کویت اپنی موتیوں کی تجارت کے لیے مشہور ہے۔ آبادی ڈیڑھ لاکھ کے قریب ہے جس میں چند ہزار ایرانی اور کئی ہزار زنجبار کے باشندے ہیں۔ مسلمانوں میں عربوں کے باہمی جھگڑے میں انگریزوں نے دخل دے کر اسے اپنی سیادت میں لے لیا۔ بحرین۔ چند جزیروں کا مجموعہ ہے۔ جو خلیج فارس میں ہیں۔ ان کے نام یہ ہیں۔ منامہ، ممترق، رفاع، الحد، البدیع۔ ان جزیروں کی آبادی دو لاکھ ہے۔ آبادی عربوں کی ہے۔ منامہ بحرین کا دار الحکومت ہے۔ اس کی آبادی نصف لاکھ کے قریب ہے۔

یہ جزیرے بھی انگریزوں کے قبضہ میں ہیں۔ اور وہاں انگریزوں کا پورا پورا عمل دخل ہے۔

عرب بیگ کا سب سے مقدم فرض ہے کہ وہ جزیرۃ العرب کے جنوب میں جتنی بھی عرب ریاستیں ہیں۔ ان کی آزادی کی کوشش کرے۔ ان ریاستوں

پر عراق - حجاز اور یمن کی سیادت ہونی چاہیے۔ اور ان کے حکمرانوں کو انگریزی سیادت سے نجات دلانی چاہیے۔ ورنہ غیر ملکی اثر و رسوخ کے وہاں پختہ ہوتے جاسنے کے نتائج بعد میں بہت خراب نکلیں گے۔



مشرقی افریقہ میں اسلام

مومن کے جہاں کی حد نہیں ہے۔ مومن کا مستام ہر کہیں ہے۔
مسٹر ولیم ہچنز اپنی تحقیقات کے دوران میں لکھتے ہیں کہ اسلام کے تاثرات
مشرقی افریقہ سے زیادہ اور بہت کم ممالک نے قبول کئے ہونگے۔ آنحضرت کی وفات
کے کچھ عرصہ بعد ہی اسلامی تمدن اور اسلامی فتوحات کا سلسلہ مشرقی افریقہ میں شروع
ہو گیا تھا۔

طلوع اسلام قبل ہی عرب اور ایرانی تاجرانہ بڑی بڑی بحری کشتیوں میں
درج (درجہ) کے مقام پر جا کر تجارت کرتے تھے۔ ان دنوں افریقہ کا سونا، ہاتھی
دانت، خوشبودار گوندیں، کچھوے کی ڈھالیں، عنبر اور حبشی غلام تجارت کی خاص
اشیاء تھیں۔

اسلام میں ہجرت زمانہ ہی مشرقی افریقہ سے مسلمانوں کا تعلق قائم ہو گیا تھا۔ اسکے
بعد سلمان تاجر عمان، عدن اور ایران سے کثیر تعداد میں درجہ (درجہ) جانے آئے۔ لگے ایسے
نے شمالی لینڈ، حبشہ اور مشرقی افریقہ کے متعدد بندرگاہوں میں اپنی مستقل تجارتی کوٹھیاں
قائم کر لیں۔ جو کچھ عرصہ بعد باقاعدہ قبضہ کی صورت اختیار کر گئیں۔ انکی سرگرمیوں کا زیادہ
مرکز علاقہ قاجات لالو، پیٹ، ممباسہ، مانڈرا اور ٹاوا تھے۔ مومنانہ اسپینہ سوسے کی
کانوں کی وجہ سے ماذب نظر تھا۔ مسلمانوں نے مشرقی افریقہ کے باشندوں کیساتھ
خط ملط میں اتنا غلور کھا کہ وہاں ایک نئی پودیا نسل ظہور پذیر ہو گئی جو عربوں ایرانیوں

اور افریقی عورتوں کی شادیوں کا نتیجہ تھی۔ اس نسل کو نسلی علی کہتے ہیں۔ اور آج انکی تعداد پچاس لاکھ سے کم نہ ہوگی۔ سوا علی تعلیم یافتہ مہذب، خوش شکل اور بڑے زیرک ہیں۔ انکے اپنے اخبار اور اپنی زبان ہے۔ یہ زبان دنیا کی ۱۲ بڑی زبانوں میں سے ایک سمجھی جاتی ہے۔

عربوں نے مشرقی افریقہ میں اپنی نوآبادی قائم کر کے انہیں باقاعدہ کالونی کی شکل دی۔ اور وہاں ایک ایسی حکومت قائم کی جو بالکل جمہوری طرز کی تھی۔ یعنی فیصلہ اپنے نمائندے انتخاب کرتا تھا۔ اور یہ تمام نمائندے ایک پارلیمنٹ میں جمع ہو کر تمام امور کا کثرت رائے فیصلہ کرتے تھے۔ اس فیصلہ کی آخری منظوری عربی (حاکم) دیتا تھا۔ جو بحیثیت گورنر کام کرتا تھا۔ انگریزوں نے اس طرز حکومت کی بے حد تعریف کی ہے۔ چنانچہ انہوں نے اپنا نظام نامہ کی بنیاد بھی اسی طرز پر رکھی تھی۔

اسلام سوما لینڈ، کنیا کالونی، ٹانگانیکا، ابی سینا، یوگنڈا، نیا سالینڈ اور اندرونی افریقہ تک پھیل گیا۔ اسلام کو تقویت پہنچنے کے کئی اسباب تھے۔ ان میں سے دو بہت اہم ہیں۔ حجاز کے مقام سے تنگ آ کر جناب سلیمان اور سعید ابن عبد بھاگ کر افریقہ جا پہنچے۔ اور وہاں کے عربوں کی عنان حکومت سنبھالی۔ اسی طرح سے گیارہویں صدی عیسوی کے شروع میں ایران کا ایک بادشاہ حسن شیرازی نامی معا اپنے چھ بیٹوں کے بھاگ کر افریقہ جا پہنچا۔ اس نے بھی ایک حصہ میں اسلامی حکومت کی بنیاد ڈالی اور اسکے چھ بیٹے مختلف سمتوں میں جا کر اسلامی حکومتوں کے قیام کا باعث بنے۔ عمان سے سلیمان نامی ایک سردار نے مشرقی افریقہ کے بعض حصوں میں اسلامی حکومت قائم کی۔ مشرقی افریقہ کی اسلامی حکومتوں پر دو تین بار المناک مصائب نازل ہو چکے ہیں۔ ان میں سے ایک تو یرنگالی عمل دخل تھا۔

سب سے ادل یرنگیزوں نے اپنی جدید قوت کیساتھ مشرقی افریقہ پر قبضہ جانے کیلئے

بلکہ بول دیا۔ اسلامی حکومتوں اتنی منظم نہ تھیں اس لیے وہ بڑی طرح پامال ہوئیں۔ پرتگیزیوں نے اپنا عرب اقتدار قائم کر لیا۔ ایسے ہولناک مظالم کیے جس پر تاریخ بھی لرزاں ہے دوسری مصیبت جرمن حملوں کے درمیان نازل ہوئی۔ جرمنوں نے بھی جو مظالم کیے وہ وہ پرتگیزیوں کے بھی زیادہ تھے۔ مسلمانوں نے دو تین سو سال تک یہ مظالم برداشت کیے۔ جن سے انکو بہت صدمہ پہنچا۔ لیکن بالآخر برٹش گالی اور جرمن وہاں سے نکال دیے گئے۔ جس کے بعد انگریزوں نے مشرقی افریقہ کو اپنا آماجگاہ بنایا۔

مشرقی افریقہ کے بیشتر حصہ پر انگلستان کی فوجیں قابض ہیں۔ سوڈان کینیا کالونی وغیرہ تمام برطانیہ کے قبضہ میں ہیں۔ سوماتری لینڈ کا ایک علاقہ اور حبشہ اٹلی کے قبضہ میں تھے جو اب اتحادیوں کے قبضہ میں آگئے ہیں۔ حبشہ آزاد کر دیا گیا ہے اور مصر سوڈان کا طالب ہے لیکن امید نہیں کہ انگلستان سوڈان اتنی جلد مصر کے حوالے کر دے اسکے لیے مصر کی کامل آزادی کے بعد کوئی دوسرا موقعہ آئیگا۔

برطانوی قبضہ کے دوران میں مسلمان کو ان مظالم سے دوچار نہیں ہونا پڑا جو پرتگیزیوں اور جرمنوں کے عہد میں دیکھنے میں آئے تھے۔ امن و امان کی زندگی کیساتھ تعلیم و تمدن میں ترقی کی بہت سی راہیں کھل گئی ہیں اور مسلمان نے اب مشرقی افریقہ میں ایک ایسی حیثیت حاصل کر لی ہے۔ جو کسی نہ کسی دن کافی طاقت حاصل کر لے گی۔ مشرقی افریقہ وغیرہ میں جو مسلمان برادر حکمران ہیں ان میں سلطان زنجبار بہت مشہور ہیں۔ افریقہ کے دور افتادہ حصوں میں اسلام کی سادہ تعلیم اپنا اثر پھیلا رہی ہے۔ قرآن کی تعلیم ہر مسلمان کیلئے لازمی ہے۔ قاہرہ سے لیکر وسط افریقہ تک اتنی عربی بولی جاتی ہے یا سواحلی۔ یہ سواحلی بھی عربی ہی کی بیٹی ہے جو اپنی جگہ بہت اہمیت حاصل کر چکی ہے۔

زنجبار۔ مشرقی افریقہ میں اس وقت یہ ایک اسلامی ریاست مسلمان

زنجبار کا نام ہزبائی نس سید سرخلفہ ماروب بن طوعینی - جی - بی - ای - کے - سی
 ایلم - جی - ہے - آپ عمان میں پیدا ہوئے تھے - سلطان یورپین ممالک کا سفر کر چکے ہیں -
 اور لندن میں آپکا شایان شان استقبال کیا گیا تھا - پہلی جنگ عظیم میں سلطان نے
 ۲۰ ہزار پونڈ ریڈ کراس کیلئے جمع کئے تھے - اور ۲۵ لاکھ پونڈ سلطنت برطانیہ کو
 جنگی امداد میں دیئے تھے - جس سے آپ زنجبار ریاست کی مالی خوشحالی کا اندازہ
 کر سکتے ہیں - سلطان زنجبار سادہ با اخلاق ، صوم و صلوة کے پابند اور مشروع
 انسان ہیں - اپنا زیادہ وقت امور سلطنت میں صرف فرماتے ہیں -


زنجبار ہی وہ علاقہ ہے جو دنیا بھر میں لونگ کی تجارت کیلئے مخصوص ہے
 زنجبار کو دو لونگ کی دنیا، کہتے ہیں - اس کے علاوہ تاریل - ہاتھی دانت اور
 دوسری بہت سی اشیاد ہاں بکثرت پائی جاتی ہیں -

زنجبار کی تجارت ہندوستان اور صوبہ ممبئی سے بکثرت ہے سورت
 اور ممبئی کے بندرگاہوں سے - ایران - عمان اور بصرہ سے بھی زنجبار کی تجارت
 ہے - ضرورت اس امر کی ہے کہ پاکستانی تاجر مشرقی افریقہ کے مسلمانوں سے
 میل جول بڑھانے اور ان سے تجارتی تعلقات پیدا کرنے کی کوشش کریں -
 بیرونی دنیا میں یہ ملک پاکستان سے قریب تر ہے - پاکستانی تاجروں کا ایک
 گروہ زنجبار اور مشرقی افریقہ سے تجارتی تعلقات پیدا کرنے کے لیے
 وہاں کا سفر کرے تاکہ دونوں جگہ کے مسلمانوں کو فائدہ پہنچے -

کمال تاتیک

کمال تاتیک

بیدار بنی - اگر ہمارا ملک



تُرک

تُرک - ترکستان کے باشندے اور آریہ نسل سے ہیں۔ انہوں نے ہندوستان - افغانستان - ایران اور ترکی کو اپنی ابتدائی سرگرمیوں کا مرکز بنایا۔ لیکن بالآخر ایشیائے کوچک میں ارطغرل نامی ایک سردار نے ترکی حکومت کی بنیاد ڈالی۔

تُرک جفاکش - دلیر اور پڑے جنگجو ہیں۔ جنگ و جدل کو بچوں کا کھیل سمجھتے ہیں۔ مشکلات اور مصائب میں کبھی نہیں گھبراتے۔ ان کی مدافعت قوت دنیا بھر میں سب سے زیادہ تسلیم کی جاتی ہے۔ ان کی مہاں نوازی اور خوش معاہلی بھی لازوال شہرت حاصل کر چکی ہے۔

جس طرح سے عربوں کے عروج کی داستان آج بھی دشمنوں سے خراجِ تحسین حاصل کرتی ہے۔ اسی طرح سے ترکوں کے عروج کی تاریخ بھی لاشائی اور بے مثال ہے۔ اسلام میں عربوں، مغلوں اور ترکوں کا علیحدہ علیحدہ عروج - اسلامی عروج و استقلال کے تین لازوال شاہکار ہیں۔ اور ان میں سے کسی ایک کے مقابلہ میں بھی کوئی داستان اقبال پیش نہیں کر سکتی۔

ارطغرل نے جس سلطنت کی بنیاد انگورہ کی پہاڑیوں میں ڈالی تھی۔ اُسے صحیح معنوں میں طاقت اور وسعت دینے والا سلطان محمد تھا۔ جس نے ۱۷۵۳

میں قسطنطنیہ کو فتح کیا۔ اُس زمانہ میں قسطنطنیہ ناقابلِ تسخیر سمجھا جاتا تھا۔ اسکی حفاظت پر سلطنتِ بازنطینی اور تمام عیسائی حکومتیں جمع ہو چکی تھیں۔ اور یہیں سلطان محمد نے ایک ایسا جنگی اقدام کیا تھا جس کی نظیر تاریخِ عالم میں اور کہیں نہیں ملتی۔ یعنی سلطان نے باسفورس سے ترکی بڑا خشکی پر لاکر اُسے لکڑی کے تختوں پر سے گھسیٹ کر قسطنطنیہ کے سامنے سمندر میں لا ڈالا تھا۔ خشکی پر ۳۰ میل تک جہاز چلانے کا یہ نادر اور انوکھا جنگی کارنامہ سلطان محمد کا ہے دنیا کے مورخ اسکو

خشکی پر جہاز چلانے والا سلطان

کہتے ہیں۔ جو تاریخِ عالم میں صرف ایک ہی مثال ہے۔

سلطان محمد قاضی قسطنطنیہ نے ہی موجودہ سلطنتِ عثمانیہ کی بنیاد رکھی۔

نہی۔

مورخ بیان کرتے ہیں کہ حضرت محمد صلی اللہ علیہ وسلم سے ایک حدیث منسوب ہے۔ جس میں آپؐ نے فرمایا تھا کہ قسطنطنیہ میرے ہاتھ پر فتح ہوگا۔ اس حدیث یا اعلان کی تشریح اُس زمانہ میں نہ ہو سکی۔ لیکن جب سلطان محمد نے قسطنطنیہ فتح کیا تو معلوم ہوا کہ قاضی کا نام بھی محمد ہے اور وہ امتِ محمدی کا ایک سرگرم رکن ہے۔

اس طرح سے یہ حدیث صحیح ثابت ہوئی۔ اور حیرت یہ ہے کہ سارے چار سو سال بعد جب یورپ کی اتحادی افواج نے قسطنطنیہ پر قبضہ کر کے سلطان کو نظر بند کر لیا۔ تو پھر اسکو دوبارہ فتح کرنے والا بھی مصطفیٰ کمال تھا۔ کمال تو محض آپ کے کمالات کی وجہ سے ہے۔ اصل نام مصطفیٰ تھا۔ جو حضرت محمد صلی اللہ علیہ وسلم کا صفاتی نام ہے اس طرح سے قسطنطنیہ کی دوسری فتح

دوسرا معرکہ یونانی افواج کا انگورہ سے چالینس میں ہوا جس میں تین لاکھ یونانی فوج جو بہترین اتحادی سامان سے لیس تھی ۷۰ ہزار ترکی فوج سے ببرد آمد تھی۔ یہ لڑائی ۴ دن رات ہوتی رہی اور بالآخر ترکی مدافعت سے تنگ آکر یونانی فوج پسپا ہو گئی اور ترکوں نے وہ فتح حاصل کی جس پر موجودہ جمہوریت کی بنیاد رکھی گئی۔ مورخ اس جنگ کو ایتالیوں کی نہیں جنوں کی جنگ بتلاتے ہیں، جس میں اتنی قلیل فوج نے اتنی بڑی فوج پر کامیابی حاصل کی ہو۔

غازی مصطفیٰ کمال پاشا نے یونانیوں کو اپنے ملک سے باہر نکلانے اور قسطنطنیہ کو اتحادیوں کے پنجے سے رہائی دلوانے کے بعد ترکی میں ایک جدید حکومت کی بنیاد ڈالی۔ جسے جمہوریہ ترکی کہتے ہیں۔ ترکی میں بادشاہت کا خاتمہ ہوا۔ اور کئی ایسے سخت قانون بنائے گئے جس سے ترکوں کے ذہن و جسم سے سستی کاہلی۔ عیاشانہ زندگی، جہالت وغیرہ مختلف نقائص کو دور کر نیکی کوشش کی گئی مثلاً ڈھیلے ڈھالے لباس، لمبی لمبی سلواریں پہننے فرش پر بیٹھنے والوں کو تیلون اور مہیٹ پہننے پر مجبور کیا گیا۔ گویہ مہیٹ کپڑے کے اور اس وضع کے ہیں کہ نماز میں رکاوٹ نہیں بنتے اور دھوپ سے بچاؤ رہتا ہے ایسا ہی تیلون بھی ایسی ہی جو رکوع و سجود میں رکاوٹ نہیں ڈالتیں۔ ترکی زبان کو رومن حروف میں لکھا جانے لگا۔ تاکہ ٹائپ اور دیگر فوائد سے بہرہ اندوز ہو سکیں۔ ایک سے زائد بیوی سے نکاح پر پابندی لگا دی گئی۔ اور ترکی علما نے اس مسئلہ میں اجتہاد سے کام لیتے ہوئے اسے ترکوں کے لئے ہلکا قرار دیا کیونکہ امرار اور رؤسار کا طبقہ دو چار شادیاں کر لینے سے ان گھریلو دھندوں میں ایسا بھینس جاتا تھا کہ کاروبار اور قوم و وطن کی خدمت سے جی چرائے لگتا تھا۔ نیز گھروں کے اندر ایسی خرابیاں اور معاشی نقائص رونما ہوتے

جس سے امن و سکون کو منصف پہنچتا۔
 بیویوں کے درمیان انصاف عنقا تھا۔ جس کے بغیر ایک سے زائد
 نکاح کرنے کی اجازت ہی نہیں۔ ہر حال یہ شرعی مسئلہ ہے اور اس پر علماء ہی
 غور فرما سکتے اور اجتہاد سے کام لے سکتے ہیں۔ ہمیں یہاں صرف واقعات کو
 پیش کرنا ہے۔ رائے زنی کرنا نہیں۔

ترکی میں دینی محکمہ علیحدہ کر دیا گیا۔ اور دینی تعلیم کا سرکاری طور پر جداگانہ
 تدوین ہوئی۔ لیکن عام مدارس میں دینی تعلیم شامل نہیں کی گئی۔ دینی مدارس
 کی سرپرستی حکومت کرتی ہے۔ علماء کو سندیں دی جاتی ہیں۔ اور صرف سند یافتہ
 تعلیم یافتہ علماء ہی ترکی میں رہ سکتے ہیں۔ ہر شخص اپنے طور پر امامت یا علماء کا
 کام نہیں سمجھا سکتا۔ علماء کو چغہ اور دستار پہننے کی اجازت ہے۔ حکومت
 ترکی نے قرآن مجید کا ترکی زبان میں ترجمہ کرایا ہے اور اسے دیدہ زیب انداز
 میں چھاپا ہے اور یہ قرآن مجید لاکھوں کی تعداد میں طبع ہو کر برائے نام ہدیہ پر
 ترکوں میں تقسیم کیا گیا ہے۔ بظاہر تو ترکی حکومت دینی امور سے علیحدہ ہے
 لیکن ترکی حکومت کے حکم ہی سے دینی محکمہ بھی قائم ہے۔ اوقاف کا بھی
 باقاعدہ انتظام ہے۔ یہ سب کچھ ترکی حکومت کے ایما سے ہوتا ہے۔ اس
 لیے یہ کہنا کہ ترکی حکومت اسلامی حکومت نہیں صرف لفظی اُلٹ پھیر ہے۔

غازی مصطفیٰ کمال پاشا نے جمہوریت کی بنیاد رکھتے ہی مخالف عنصر کو
 جسے وہ ”منافقین“ کہنا چاہیے۔ اور جن سے انہیں خطرہ تھا کہ وہ ملک میں فتنہ و
 فساد برپا کر اتے رہیں گے۔ جس سے مسلمان آپس میں سر پھٹول میں مصروف
 رہیں گے۔ ان کی قوتیں ایک دوسرے کی یخ کنی میں صرف ہونگی۔ اس لیے

حکومت ترکی نے اُن کی ہزستیں تیار کر کے تین چار سو آدمیوں کو گرفتار کر لیا۔ اُنہیں نہ تو قید کیا نہ نظر بند بلکہ اُنہیں بتلایا کہ حکومت اُن کو دس سال پہلے ترکی سے باہر نکال رہی ہے۔ دس سال کے بعد وہ شوق سے واپس آئیں اور اگر وہ دیکھیں کہ حکومت نے کچھ کام نہیں کیا تو وہ ایچی ٹلشن کر رہے لیکن اس وقت چونکہ نیا اعلام ہے۔ اس لیے حکومت اُن کی سرگرمیاں گوارا نہیں کر سکتی۔

خدا کی قدرت ہے کہ دس سال میں ترکی نے اتنی زبردست ترقی کی کہ جب ”منافقین“ ترکی میں واپس آئے تو وہاں کی کایا پلیٹ دیکھ کر حیران و شگوش رہ گئے اور پیشتر سے حکومت سے تعاون کرنے کا فیصلہ کر لیا۔ پہلی جنگ یورپ میں جرمن اور ترکی دونوں شریک ہوئے تھے۔ جرمنوں کی جیسی تباہی ہوئی تھی اُن سے زیادہ ترکی کو نقصان پہنچا تھا۔ اسکے باوجود ترکوں نے اس سرعت سے ترقی کی اور اتنی زبردست قوت پیدا کر لی کہ یورپ انگشت بدندان رہ گیا۔ علامہ اقبالؒ نے اپنے ایک شعر میں اس طرف اشارہ کیا ہے

ثبات زندگی ایمان محکم سے ہے دنیا میں

کہ المانی سے بھی پائندہ تر نکلا ہے تورانی

(اقبالؒ)

جرمن

صدر جمہوریہ ترکی

غازی عصمت انونو

نیویارک کا ایک اخبار ”ڈس ویک“ لکھتا ہے کہ صدر جمہوریہ ترکی یعنی سابق عصمت پاشا۔ ۶۸ سال کی عمر کا ہے۔ فتدکا چھوٹا، آواز نرم اور خوش گفتار ہے۔

عصمت پاشا اکثر مواقع پر بیرونی ثابت ہوتا ہے اور وہ گفتگو کرنے والے سے نہایت ادب سے کہہ دیتا ہے۔ کہ ”افسوس ہے کہ اس نے کچھ نہیں سنا۔ ذرا اُسے پھر دہرایا جائے۔“ سوائے اس وقت کے جبکہ اس سے موسم کے متعلق گفتگو کی جائے۔

بیان کیا جاتا ہے کہ جنگ ترکی اور یونان کے خاتمہ پر جب عصمت پاشا نے لاسین میں لارڈ کرزن سے گفتگو کی تو لارڈ کرزن عصمت پاشا کی اس عادت سے تنگ آکر اٹھا اور بچا بولنے لگے تھے کہ چیخنے پر شبہ ہوتا تھا۔

لارڈ کرزن دود کے لئے چلاتا ہوا، سکرٹریٹ میں بھاگا بھاگا گیا جلدی ڈاکٹر کو بلاؤ، اُسے وجہ مفاصل کی تکلیف ہو گئی ہے!!
ہیں! اُسے کوئی تکلیف نہیں، ڈاکٹروں کا جواب ہوتا تھا، وہ صرف

”عصمت پاشا“ نامی بیماری میں مبتلا ہے! کیونکہ عصمت پاشا کی سیاسی چالوں سے وہ پریشان تھا۔

عصمت پاشا انکرہ کے ایک خوبصورت محل میں رہتا ہے، جہاں تمام کام بجلی کی مدد سے ہوتے ہیں، اور ہر کام میں جدت اور ترقی نمایاں ہے۔ وہ اپنے مہمانوں کو قہوہ کی پیالیاں پیش نہیں کرتا بلکہ لیمن ٹی (لیمونی چائے) پلاتا ہے۔ عصمت پاشا کی جیسی سیدھی سا دی شکل ہے، ویسے ہی زیادہ نجس اور اس کے کارنامے ہیں، وہ ترکی کے ایشیائی ساحل کے بندرگاہ ہمزنا میں پیدا ہوا تھا۔

وہ اپنی جوانی کے ایام میں مشہور ایرانی پہلوان ”رستم“ کے کارناموں سے متاثر تھا۔ مگر اس کا باپ جو ایک محسوس بڑ تھا وہ چاہتا تھا کہ وہ عدالتی افسر بنایا جائے، لیکن بیٹے نے فوج کو پسند کیا اور ترکی سے تعلیم حاصل کرنے کے بعد اس نے جرمنی کے فوجی کالج میں تعلیم حاصل کی۔

جن نوجوانوں نے سلطان عبدالحمید کے خلاف شہادتیں دیں بغاوت کی تھی عصمت ان لوگوں میں ایک تھا۔ نوجوانوں کے برسرِ اقتدار آنے پر اسے یمن میں بھیجا گیا، جہاں صحرائی گرمی میں بھی اس کا دماغ خوشگوار ہی رہا۔

جنگ بلقان میں وہ ایک آرٹلری آفیسر کی حیثیت سے شامل ہوا اور سیاہی اسے ”نخاعہ جرنیل“ کے نام سے پکارنے لگے۔ گو اس کا قد چھوٹا، اس کی آواز نرم اور اس کی نظر نرم آمیز تھی، لیکن جلد ہی دشمن نے دیکھ لیا کہ اس کی رسی کا پھندا گلا گھونٹنے میں سخت ہے۔

جنگ ختم ہو گئی اور ترکی حکومت نے اسے بلغاریا کے ساتھ شرائط صلح طے کرنے کے لیے انتخاب کیا۔

جنگِ عظیم نے اُسے مصطفیٰ کمال پاشا کے حضور میں لا پیش کیا، جس کی اعانت و فرمانبرداری اُسکا مشن تھا اور جسکی موت کے بعد وہ اس کی جگہ بیٹھا ہوا نظر آ رہا تھا۔ مصطفیٰ کمال پاشا کے کیمپ میں جو جانباز سپاہی جمع تھے ان میں عصمت پاشا بھی تھے۔ مصطفیٰ کمال متحدہ اتحادی بیڑے کو شکست خوردہ ترکی کے ذریعہ سے تباہ کرنا چاہتا تھا اور اسے وہ کارہائے نمایاں کر کے دکھائے جس کی تاریخ میں ہمیشہ یاد باقی رہے گی، ورنہ وایتال کی جنگ مصطفیٰ کا اعجاز تھا۔

جب اتحادیوں سے ترکوں نے علیحدہ صلح کر لی اور اتحادی افواج نے قسطنطنیہ پر قبضہ کر لیا تو تمام ترکی کے حصے بحرے کر لئے گئے تھے، اتر طانوی فرانسیسی، یونانی اور اطلانوی حلقہ ہائے اثر بندھے گئے تھے، بلکہ امریکہ کو بھی ایک حصہ دیا جانا تجویز کیا جا رہا تھا۔

اتحادی سپاہی قسطنطنیہ کی گلیوں میں گھوم رہے تھے، غازی عصمت پاشا کسی جگہ چھپا ہوا تھا۔ کیونکہ اُسکا وجود دشمنانِ ملکِ ملت میں شمار کر لیا گیا تھا۔ بیکانیک خبر لی کہ غازی مصطفیٰ کمال پاشا اتحادی بیڑے کی زد سے پرے ایک نئی فوج بنا رہا ہے۔

ایک اندھی بہکارن کے عجیب میں جس نے جیتھرے پہن رکھے تھے عصمت پاشا قسطنطنیہ سے نکل گیا۔ جب وہ کمال پاشا کے لشکر میں پہونچا تو اُسکی آنکھیں روشن ہو گئیں اور اُس نے پھر حیرت کی وردی پہن لی۔ دونوں بہادروں نے ”ناممکن“ کو ممکن بنانے کی جدوجہد شروع کی اُس وقت جرمنی جیسی طاقتور اور متمدن حکومت نے اتحادی شرائط کے سامنے سر تسلیم خم کر دیا تھا، ترکی جو دنیا کی پسماندہ ترین قوم اور کمزور ترین طاقت سمجھی جاتی تھی۔ اتحادیوں کے خلاف اٹھ کھڑی ہوئی۔

جلدی ہی دنیا کمال پاشا کی فتوحات اور کامیابیوں کی خبریں سننے لگی۔
 انونو کے مقام پر غازی عصمت پاشا نے یونانیوں کو ایک تباہ کن شکست دی
 اور اسی وجہ سے اُسے عصمت انونو کہا جاتا ہے۔

جبکہ جرمنی اور آسٹریا نے میدان جنگ میں شکست کھائی تھی تو یہ ترکی
 ہی تھا جس نے مزید تین سال تک جنگ کر کے فتح حاصل کر لی تھی۔

لایسن کا نفرنس میں بعض ڈیلی گیٹوں نے عصمت سے ہاتھ ملانے سے

انکار کر دیا تھا، یہ بھی ایک وقت تھا۔ بہر حال عصمت نے اتحادیوں سے

ترکی کے حق میں بہترین شرائط حاصل کیں۔ ترکی کو ہتتا نہیں کیا گیا تھا، ترکی

کے اندر جس قدر امتیازی حقوق غیر قوموں نے حاصل کر رکھے تھے، وہ سب

ترکوں نے ایک قلم منسوخ کر دیئے، دو سو سال کے بعد انہیں صحیح معنوں

میں آزادی ملی تھی۔ لایسن کا نفرنس سے کامیاب آنے پر عصمت پاشا کو

وزیر اعظم مقرر کیا گیا۔ جس پر وہ پورے ۵۰ سال برابر کام کرتے رہے۔

اس کے بعد ترکی کی تجدید کا کام شروع ہوا جس میں عصمت پاشا نے

بڑھ چڑھ کر حصہ لیا۔ دشمنوں نے ایک دفعہ اسے زہر دیدیا تھا جبکہ وہ ایک

ریلوے ٹرین میں سفر کر رہا تھا۔ مگر ایک ڈاکٹر کا قریب ہی موجود رہنا اس

کی زندگی کا باعث ثابت ہوا۔

ترکی کے ہمسایہ ممالک کے ساتھ تعلقات میں عصمت پاشا نے بڑی

جدوجہد کی ہے۔ قرون اور صدیوں کی منافرت کو مٹا کر حکومتوں اور قوموں

کو ایک دوسرے کا رفیق بنانا کیا معمولی بات ہے؟ جب عصمت پاشا

ایتنظر دار الخلافہ یونان میں تشریف لے گئے تو ۷ ہزار یونانیوں نے آپکا

ایسا استقبال کیا کہ یہ منظر یونان نے کبھی نہیں دیکھا تھا۔

عصمت پاشا جن عہد ناموں پر دستخط کرتا ہے وہ محض "پرزہ کاغذ" کی حیثیت نہیں رکھتے بلکہ ان پر پوری طرح عمل بھی کیا جاتا ہے۔

غازی عصمت انونو نے ہمیشہ معاہدات کی پابندی کی ہے۔ ترکی نے حالات و سیاسیات عالم کے زیر اثر انگلستان اور فرانس سے ایک معاہدہ کر لیا تھا جس میں تینوں کو کسی ایک دشمن کے ساتھ مل کر دشمن کی مدافعت کرنی پڑتی تھی۔

جب جنگ یورپ شروع ہوئی تو ترکوں کو اتحادیوں کی طرف سے لڑنا پڑتا تھا۔ وہ اس کے لئے تیار تھے۔ مگر معاہدہ کی خلاف ورزی پر آمادہ نہ تھے۔

لیکن انگلستان اور فرانس نے یہ دیکھتے ہوئے کہ اگر ترکی ان کی طرف سے شامل ہو کر جنگ میں ہار گیا۔ تو اس صورت میں دشمن (جرمنی) درجہ دانیال مصر اور عراق پر فوراً قبضہ کر کے ہندوستان کا راستہ بند کر دے گا۔ نیز ایران کے راستہ نہ صرف روس کی امداد کا راستہ بند ہو جائیگا۔ بلکہ ہندوستان کی طرف بھی بڑھے گا۔ ان حالات کے تحت انگلستان نے ترکی کو آمادہ کیا کہ وہ جرمنی سے ایک ایسا معاہدہ کرے جس میں وہ غیر جانبدار رہنے کا وعدہ کرے۔ اتحادی سیاست کامیاب رہی اور جرمنی اتنی بات ہی سے خوش ہو گیا کہ ترک اتحادیوں کی طرف سے جنگ میں شامل نہ ہوں گے۔ اس لئے ہٹلر نے ایک خاص قاصد اور خط کے ذریعہ ترکی کو یقین دلایا کہ اگر وہ غیر جانبدار رہے تو جرمنی کبھی اس پر حملہ نہ کریگا۔

عصمت انونو نے اس حالت میں دونوں معاہدات کی پابندی کی اور ساتھ ہی ترکی افواج کو کیل کانٹے سے لیس کر کے مدافعت کے لئے تیار رکھا۔ ترکی فوج کی تعداد زمانہ امن میں تین لاکھ کے قریب ہوتی ہے۔ مگر ترکوں نے آج تک ۸ لاکھ فوج ہر طرح سے تیار رکھی ہے۔ اور اس کا

بارہ کثیر برداشت کیا ہے۔ ترکی کا یہ ایشیا اتحادی امداد میں بے حد کامیاب ہوا اور جرمنی نے بساط سیاست پر اسی جگہ اتحادیوں سے شکست کھائی۔ ورنہ ترکی کے جنگ میں شامل ہو جانے اور شکست پا جانے کے بعد جرمنی کا تمام دنیا پر قبضہ ہو جاتا۔

حالاتِ حاضرہ میں صدر جمہوریہ ترکی نے امریکہ سے ایک معاہدہ کیا ہے جسکی رو سے ڈیڑھ دو ارب روپیہ ترکی کی فوجی قوت کو مضبوط بنانے کے لئے امریکہ حکومت ترکی کو دیگا۔ اور اسکے ساتھ چند ماہرین فن بھی مستعار دیئے جائیں گے۔ جنگی امداد سے جدید آلات کا استعمال فوجوں کو سکھایا جائیگا۔ اس روپیہ سے ریل و رسائل۔ بحری گودیوں اور ریلوں کو ترقی دی جائیگی تاکہ ترکی فوجوں کی نقل و حرکت میں آسانی ہو۔ یہ سب کچھ روس کی بڑھتی ہوئی حریفانہ چالوں کی روک تھام کے لئے ہے۔ امریکہ اور انگلستان کی امداد و تعاون سے ترکی کی سرحدیں اور درجہ و انبیاں روس سے محفوظ رہیں گے۔ اور انگلستان و امریکہ روس سے جنگ ہو جانے کی صورت میں ترکی کو اپنی ہمرکزیوں کا مرکز بنا سکیں گے۔

امریکن اور انگلستانی مدبروں نے ایک طاقتور اتحادی پیدا کر لیا ہے جبکہ روسی سیاست نے اپنے ہمسایہ میں ایک طاقتور دشمن پیدا کرنے میں شدید ٹھوکر کھائی ہے۔

ترکی اور ہندوستان

ہندوستان اور ترکی میں ایک تو اسلامی رشتہ ہے کہ دونوں بفضل خدا مسلمان ہیں۔ اور اب پاکستان کی حکومت قائم ہو جانے سے دونوں میں بہت گہرے روابط اور تعلقات قائم ہو جائیں گے۔

دوسرا تعلق یہ ہے کہ ہندوستان میں ترکوں نے بھی حکومت کی ہے اور ان کے بہادرانہ و شجاعانہ کارنامے تاریخ ہند کے اوراق پر ثبت ہیں۔ زمانہ قدیم میں یعنی ۹۲۲ء میں دہلی کے بادشاہ نے یہ تگابوں کے حملوں سے تنگ آکر جو ساحل ہندوستان پر لوٹ و غارت گری مچاتے۔ ہندوستانی تاجروں کا مال لوٹ لیتے اور ہندوستانی بندرگاہوں کو تباہ کرتے تھے۔ ترکی حکومت سے امداد طلب کی تھی۔

یہ زمانہ وہ تھا جب ترکی تخت پر سلطان سلیمان اعظم بیٹھے تھے۔ ترکی بیڑا بڑا طاقتور تھا اور ہندوستانی بیڑے کا وجود اور عدم وجود برابر تھا۔ چنانچہ ہندوستانی سفیر نے جب بادشاہ دہلی کی طرف سے گزاریش کی تو سلطان سلیمان اعظم نے فوری امداد کا وعدہ کیا۔ چنانچہ سلطان ترکی کے حکم سے والی مصر سات جنگی جہاز جن پر بیس ہزار سپاہی اور بہت سی توپیں تھیں لیکر عازم ہند ہوا۔ یہ بیڑا بحیرہ احمر سے نکل کر اول عدن پر قابض ہوا پھر ساحل بحرات (کاٹیاواڑ) پر پہنچ

کر پرتگالی قزاقوں کے قلعے منہدم کر ڈالے یہاں تک کہ آخر میں پرتگیزیوں کے مرکز دیپ کا محاصرہ کر لیا۔ پرتگیزیوں کے قول و قرار اور مذہب پر ترکی بیڑا اپنا کام پورا کر کے واپس چلا گیا۔

یہ تو زمانہ قدیم کی بات ہے۔ اب پاکستان کے مستقبل کو شاندار بنانے کے لئے ہمیں ترکی کے تعاون و رہنمائی کی ضرورت ہے۔ یہ صحیح ہے کہ ترکی حکومت امریکہ یا برطانیہ کی طرح علم و طاقت سے مالا مال نہیں۔ لیکن مشرقی حکومتوں میں اس وقت وہی سب سے طاقتور اور ترقی کی طرف گامزن ہے۔ پاکستان سے ماہرین کا ایک وفد ترکی جانا چاہیئے۔ تاکہ مطالعہ کیا جاسکے۔ کہ ترکی نے اتنی قلیل مدت میں کس طرح سے ترقی کی منزلیں طے کی ہیں۔ کن کن پروگراموں پر اور کیسے عمل کیا۔ مالی مشکلات پر کیسے عبور حاصل کیا گیا۔ الغرض ترکی کے ہر شعبہ کا مطالعہ کرنا ہمارے لئے یقیناً مفید ہوگا۔ اسکے علاوہ ہمیں ترکی سے تجارتی تعلقات بھی قائم کرنا ہیں۔ جس سے دونوں حکومتوں کو فائدہ رہے گا۔ ترکی سلطنت میں جو خوبیاں نظر آئیں انہیں اپنا یا یقیناً پاکستانی حکومت کے لئے مفید ثابت ہوگا۔

ترکی کا محل وقوع

ترکی جسے ایشیائے کوچک کہتے ہیں۔ بحیرہ روم کے مشرقی سرے پر واقع ہے۔ اور اس لحاظ سے اسے بڑی اہمیت ہے کہ اسکی سرحدیں روس، بلغاریہ، یونان، ایران، عراق اور شام سے ملتی ہیں۔ آخری سمت بحیرہ روم کے بہت بڑے ساحل کا مالک ہے۔ سرزمین یورپ پر ابھی تک ترکی کے پاس ایک مختصر سا علاقہ ہے۔ مگر اسے بے حد اہمیت حاصل ہے۔ اس علاقہ میں قسطنطنیہ جیسا شہر اور ایڈریانوپل کا قلعہ ہے اسکے علاوہ درہ دانیال بھی ہے جسکے فوجی قلعے اور بحری و بڑی اہمیت روس اور ترکی کے لیے بمنزلہ شاہرگ کے ہے۔

یورپ میں بلقان ہی سیاسی پیچیدگیوں کا مرکز اور دونوں عظیم جنگوں کا بنیادی ڈانٹامیٹ ثابت ہوا ہے۔ سیاسیات بلقان میں ترکی کو بے حد اہمیت حاصل ہے کیونکہ ترکی نہ صرف بلقان میں سب سے بڑی طاقت ہے بلکہ اپنے بجائے وقوع کی وجہ سے اسے روس۔ امریکہ اور انگلستان میں قوت کا توازن قائم رکھنے کے لیے بطور درمیانی قوت کے کام دینا پڑتا ہے۔ اس کے علاوہ ترکی کی جنگی قوت بھی اس وقت دنیا میں پانچویں بڑی قوت شمار کی جاتی ہے۔

درہ دانیال بحیرہ اسود کو بحیرہ روم سے ملاتا ہے۔ اسکے ایک سرے کا نام باسقورس اور دوسرے کا دانیال ہے۔ اس کے دونوں طرف ترکی سلطنت پھیلی ہوئی ہے اور اس آبنائے کے دونوں طرف بڑی اہمیت کے فوجی قلعے موجود ہیں۔ روس کو اگر بحیرہ روم میں آنا ہو تو اسی راستہ سے گزرنا پڑتا ہے۔ اسی طرح سے جو اچھنی قوتیں روسی علاقہ کو جانا چاہیں وہ بھی اسی راستہ سے گزرتی ہیں۔ بلغادیہ اور رومانیہ بھی اسی راستہ سے اپنی تجارت درآمد و برآمد کیلئے جیسو ہیں۔

ترکی کے بیشتر حصوں میں سخت سردی پڑتی ہے۔ البتہ بحیرہ روم کے ساحلی علاقوں کی آب و ہوا گرم تر ہے۔ بارش سن سے سینچا پرچ سالانہ کی اوسط سے ہوتی ہے۔


ترکی کی آبادی ۱۹۲۰ء میں ایک کروڑ ۳۶ لاکھ ۱۹۳۵ء میں ایک کروڑ ۶۱ لاکھ ۱۹۳۹ء میں ایک کروڑ ۷۸ لاکھ اور ۱۹۴۸ء میں دو کروڑ ہو گئی ہے۔ ترکی میں یہ بیشی یورپ کے مقابلہ میں حیرت انگیز ہے۔


ترکی کا رقبہ تین لاکھ مربع میل ہے۔

ترکی کا ساحل کافی کٹا پھٹا ہے اور اس میں اچھی بندرگاہیں موجود ہیں۔ جن میں سے ازمیر، سمرنا، اسکندرونہ، سنامسن، سینوپ و غیرہ بہت مشہور ہیں۔

ترکی کا ایرانا دارالخلافہ قسطنطنیہ ہے۔ جس کا نام اب استنبول رکھ دیا گیا ہے۔ یہ شہر سات پہاڑیوں اور دایلوں پر قائم ہے۔ اس کی آبادی ۹ لاکھ ہے۔ لیکن اب اسے ازمیر نو تعمیر کیا جا رہا ہے۔ جس پر دو ارب روپے خرچ آئینگے۔

ترکی بہنوں اور سطنڈیا ویا کا جو صورتیں ہیں بہتر





غازی عصمت انو فو-صدر جمهوریه ترکی

محلے کے محلے گرا کر بڑے بڑے پارک اور ہوٹل وغیرہ تعمیر ہو رہے ہیں اور
پہ تعمیرات کا تمام سلسلہ ۱۹۵۷ء سے قبل مکمل ہو جائیگا۔ کیونکہ اس سال ترک
قطنینہ پر پانچ سو سال قبضہ کی یادگار منائی گئی۔ ترکی کا یہ شہر دنیا بھر میں سب
سے خوبصورت ہے۔

انگورہ ترکی کا دوسرا شہر ہے جو ایشیائے کوچک کے وسط میں آباد
ہے۔ ترکوں نے اب اسکو دارالسلطنت قرار دیا ہے۔ اسکی آبادی صرف
دو لاکھ لاکھ ہے اور یہ تمام کا تمام نو تعمیر ہے۔ اس کے علاوہ سمیرنا بہت بڑا
شہر ہے جو بحیرہ روم کے کنارے تجارت کی بڑی منڈی ہے۔ اس کی
آبادی دو لاکھ ہے۔ ادا آنہ بروقتہ۔ قونیہ وغیرہ ایک ایک لاکھ کی آبادی کے
کئی شہر ہیں۔

استنبول کو ترقی دینے اور ۱۹۵۷ء تک اسے اول درجہ کا شہر
بنادینے کی سکیم کا ہم ذکر چکے ہیں۔ اب معلوم ہوا ہے کہ استنبول میں زمین
دو زریلوے لائنوں کی تیاری بھی مد نظر ہے اور اس سلسلہ میں ماہرین کا
ایک وفد لندن گیا ہوا ہے۔ جو اسی انداز میں زمین دو زریلوے لائنیں
استنبول میں تیار کرنا چاہتا ہے۔

ترکی میں تعلیم

آج سے تین چالیس سال قبل جب ترکی کمزور اور اخیار کے اثر و رسوخ تلے دیا ہوا تھا۔ اُس میں تعلیم کا کوئی قابل ذکر انتظام نہ تھا۔ غیر ملکی حکومتوں نے تعلیمی سلسلہ کے ذریعہ اپنے پاؤں خوب پھیلارکھے تھے۔

انگلینڈ کافی تعداد میں تھیں اور اُن کی امداد پر غیر ملکی حکومتیں پوری طرح مائل تھیں۔ انہوں نے مدارس بھی کافی تعداد میں کھول رکھے تھے۔ چنانچہ ۱۹۱۳ء میں صرف ارمینی قوم کے ۸۵۳ سکول تھے۔ جن میں ۸۰ ہزار سے زائد طلباء تعلیم حاصل کرتے تھے۔

۱۹۱۹ء میں فرانسیسی سکولوں کی تعداد ۵۰۰ تھی جن میں ساٹھ ہزار طلباء پڑھتے تھے۔

برطانوی مشنری سسٹم کے ماتحت ۱۸۸ سکول تھے۔ جن میں بارہ ہزار سے زائد طلباء تعلیم حاصل کرتے تھے۔

امریکن مشنریوں کے ماتحت ۶۴۵ سکول تھے۔ جن میں ۳۳ ہزار طلباء تعلیم حاصل کرتے تھے۔

یونانیوں کے ۱۸۳۵ سکول تھے۔ جن میں ایک لاکھ ۸۴ ہزار طلباء تعلیم پاتے تھے۔ اور ترکی سرکاری مدارس میں صرف ۸۰ ہزار طلباء تھے۔

اس سے اندازہ کیا جاسکتا ہے کہ ترکی میں تعلیم کی کیا حالت تھی۔ اور غیر ملکی حکومتوں نے تعلیم کی اشاعت کے بہانے سے کتنے پاؤں پھیلا رکھے تھے۔

ترکی میں جمہوریت کے قیام کے بعد تعلیم پر کیا حقہ توجہ دی گئی ہے۔ ایک قانون کے ذریعہ ہر ترکی باشندے کو لکھنا پڑھنا سکھانا لازمی قرار دیا گیا ہے۔ دینی تعلیم اور مذہبی تعلیم کو علیحدہ کر دیا گیا۔ مذہبی تعلیم کے لیے ایک بہت بڑا ادارہ استنبول میں قائم کیا گیا ہے۔ یہ شیعہ و مثنویات کسلا ہے۔ اور یہاں طلباء کو صرف مذہبی تعلیم دی جاتی ہے۔ لیکن سرکاری مدارس میں صرف عام تعلیم ہے البتہ غیر ملکی مدارس میں مذہبی تعلیم دیئے جانے کی اجازت ہے۔

ترکی مدارس میں تعلیم مخلوط ہے۔ لیکن وہ مدارس جن میں عورتوں کی ضرورت نہیں وہاں انہیں داخل نہیں کیا جاتا۔

تعلیم کا جملہ انتظام حکومت کی طرف سے ہے اور وہ بالکل مفت دی جاتی ہے۔

پرائمری میں لڑکے سات سال کی عمر سے داخل کیا جاتا ہے۔ نصاب تعلیم ۷ سال کا ہے۔ ہائی سکولوں کا نصاب تین سال ہے۔

مخلوط قسم کے تجارتی سکولوں کا نصاب ۱ سال کا ہے۔ صنعتی سکولوں میں لوہار و برہمن کی تعلیم دی جاتی ہے۔ لڑکیوں کو سینا پڑونا، بننا پھول بنانا وغیرہ بنیاداری اور دیگر ضروری کام سکھائے جاتے ہیں۔ کالج کی تعلیم بھی دو علیحدہ علیحدہ حصوں میں قائم ہے۔ ادبی حصے علیحدہ ہیں اور سائنٹیفک علیحدہ۔

۱۹۳۶ء میں یونیورسٹی تعلیم میں ۴ ہزار لڑکے اور ایک ہزار عورتیں تعلیم حاصل کر رہی تھیں۔ اب ۱۹۴۸ء میں یہ تعداد دو گنا سے بھی بڑھ چکی ہوگی۔ استنبول اور انقرہ میں حکومت کے خرچ پر ۱۶۰۰ طلباء اعلیٰ تعلیم حاصل کر رہے ہیں۔

ترکی کے مالیات

ترکی کی آمدنی کا زیادہ حصہ زمین، جائیداد، آمدنی ٹیکس، کسٹم (چونگی)، چوہاؤ، گاٹیکس، تمباکو، شراب، شکر، ماحس، نمک وغیرہ سے حاصل ہوتا ہے۔ ترکی مالیات روز افزوں ہیں۔ مثلاً

۱۹۲۴ء میں بجٹ دو کروڑ ۶۲ لاکھ ترکی پونڈ تھا۔ ۱۹۳۹ء میں ۲۵ کروڑ

ترکی پونڈ تھا۔ اور خرچ بھی ۲۵ کروڑ ترکی پونڈ کے ٹک بھگ تھا۔ یہ صحیح ہے کہ آمدنی بڑھتے جانے کے ساتھ ساتھ خرچ بھی بڑھتا گیا۔ لیکن خسارہ کا کوئی بجٹ نہیں آیا۔ ٹیکس بچائے بڑھانے کے ٹھٹھائے جارہے ہیں۔ اس کے باوجود آمدنی میں بیشی ہوتی جا رہی ہے۔ اب ۱۹۴۶ء میں یہ رقم بڑھ کر ۴۴ کروڑ ترکی پونڈ تک جا پہنچی ہے۔

زمانہ امن میں ترکی اپنی تمام آمدنی کا ۳۶ فی صد فوج پر خرچ کرتا تھا۔ لیکن جب سے جنگ عظیم اور اس کے مابعد اثرات نے اس کی سیاسی پوزیشن کو جنگی خطرے میں مبتلا کر رکھا ہے۔ وہ اپنی تمام آمدنی کا نصف بجٹ فوج پر خرچ کرتا ہے۔

یہ صحیح ہے کہ ترکی کا سرکاری مذہب کوئی نہیں۔ لیکن ہے تو وہ خالص اسلامی سلطنت۔ چنانچہ ترکی بجٹ میں خالص مذہبی امور کے لیے چھ لاکھ

۲۵ ہزار پونڈ کی رستم رکھی جاتی تھی۔ جواب دس لاکھ پونڈ ملک بڑھا دی گئی ہے۔
 ترکی بنکوں میں خالص سونا زر محفوظ کی شکل میں جو رکھا ہے وہ ۴ کروڑ
 ترکی پونڈ کے لگ بھگ ہے۔

ترکی بنکوں میں بیچاس کروڑ ترکی پونڈ سرمایہ چلت حساب میں
 موجود ہے۔

جدید ترکی نے ملک کے اندر بینک کو ترقی دینے کی بے حد کوشش
 کی ہے اور بہت سے بنک بڑی سرعت سے قائم کر دیئے ہیں۔

ترکی میں سب سے پہلا نیم سرکاری بنک امپیرل عثمانی بنک کے نام سے
 ۱۸۶۳ء میں قائم ہوا تھا۔ اسے بعد میں ترکی کا مرکزی بنک قرار دے دیا
 گیا۔ یہ ہندوستان کے ریزرو بنک کے مشابہ ہے۔ اس بنک کو بلا شرکت
 غیرے نوٹ جاری کرنیکا حق ہے۔ اس بنک کا سرمایہ ڈیڑھ کروڑ ترکی پونڈ
 ہے۔ اور ایک کروڑ ۲۰ لاکھ ترکی پونڈ اس کا سرمایہ محفوظ ہے۔

ترکی کا دوسرا بڑا بنک زراعتی بنک ہے۔ یہ بنک ۱۸۸۸ء سے
 قائم ہے۔ اس کا سرمایہ ۳ کروڑ ۳ لاکھ ترکی پونڈ تھا۔ یہ بنک گندم کا نرخ مقرر
 کرتا ہے۔ یہ گندم کو خریدتا اور اسکی تجارت بھی کرتا ہے۔ ترکی کا شت اور
 زراعت کو اس بنک سے دن دوئی اور رات چوگنی ترقی ہوئی۔ موجودہ دور
 میں اس بنک کا سرمایہ بڑھا دیا گیا ہے۔ اسے آبپاشی، بازیابی
 اور ہجرینوں کو مزدور بنانے وغیرہ کا کام سپرد ہوا ہے۔ جس پر ۴ کروڑ
 ترکی پونڈ خرچ ہو چکا ہے۔ اور مزید سرمایہ اس پر لگ رہا ہے۔

ترکی کا تیسرا بڑا بنک املاک بنک ہے۔ یہ ۱۹۲۶ء سے قائم ہے
 اس کا سرمایہ دو کروڑ ترکی پونڈ ہے۔ سرمایہ محفوظ میں ۵ لاکھ ترکی پونڈ ہیں۔

اس بنک کی تین بڑی شاخیں ملک میں قائم ہیں۔ اسکا کام غیر منقولہ جائیداد پر قرض دینا ہے۔

ترکی کا چوتھا بنک میونسپل بنک ہے۔ یہ میونسپلٹیوں کے کاروبار کو ترقی دینے کے لیے ۱۹۳۹ء میں قائم ہوا تھا۔ اسکا سرمایہ ڈیڑھ کروڑ ترکی پونڈ ہے۔ ترکی کا صنعتی بنک ایش بنک ہے یہ تجارتی اور صنعتی کاروبار میں حصہ لیتا ہے۔ اسکا سرمایہ بھی ڈیڑھ کروڑ ترکی پونڈ ہے۔ اس کی بچاس شاخیں مختلف شہروں میں قائم ہیں۔ یہ بنک کونسلے کی کانوں۔ شیشے اور بوتل کے کارخانوں، اون کے کارخانے، سوئی کپڑے کا کارخانہ، سمنز میں کشمش کا کاروبار ترکی تناکو کی اجارہ داری، انفرہ میں سینٹ کے کارخانے وغیرہ پر عادی ہے اور تجارتی و صنعتی کاموں میں بڑے چرچہ کر حصہ لیتا ہے۔

۱۹۳۵ء میں ترکی میں پانچواں بڑا بنک آتی بنک کے نام سے قائم کیا گیا ہے یہ معدنی پیداوار کے متعلق اپنی سرگرمیوں کو محیط کئے ہوئے ہے۔ اس بنک نے اپنے سرمایہ سے چار بڑے برقی اسٹیشن قائم کیے ہیں۔ نیز اس بنک کی ڈیپارٹمنٹ گرانی و انتظام اریگلی کے کونسلے کی کان، گلوین کی کرم کی کان، اریگلی کی تانبے کی کان، کیسی برلو میں گندھک کی کان، کوتاہی میں گناہٹ کی کان اور غل میں تانبے کی کان، دیورک میں لوہے کی کان، بل گورگ میں سیسے چاندی اور سونے کی کان، کیسان میں سیسے کی کان کا کام ہوتا اور معدنیات نکالی جاتی ہیں۔

۱۹۳۷ء میں چھٹا بڑا بنک ڈنیز بنک کے نام سے قائم کیا گیا ہے۔ یہ بنک بحری عمارت کو ترقی دینے کے لیے قائم ہوا ہے۔ اس پرہ کروڑ ترکی پونڈ سرمایہ لگایا گیا ہے۔ یہ بنک بحری تجارتی مفاد کی حفاظت کرتا۔ بندرگاہوں

جہازوں اور اس چیز کا جس کا تعلق سمندر سے ہو مسر انجام دیتا ہے۔ جہازوں کو خریدنا، بنوانا یا تیار کرنا بھی اسی کے ذمہ ہے۔

۱۹۳۳ء میں انقرہ میں سہرینک کے نام سے ایک اور بڑا بینک قائم ہوا ہے جو کئی چھوٹے چھوٹے بینکوں کے اتحاد سے استوار کیا گیا ہے۔ یہ بینک بھی صنعتی کاروبار کی ترقی میں نمایاں حصہ لیتا ہے۔ پہلی پانچ سالہ صنعتی سکیم میں ۱۵ مختلف کارخانے قائم کرانا اس بینک کے ذمہ تھا۔ جو اس نے نہایت خوش اسلوبی سے پورا کر دکھایا۔ مثلاً ادنی کپڑے کے تبن کارخانے سوئی کپڑے کے ۵ کارخانے، عطر کا کارخانہ، کاغذ کے دو کارخانے، ماون صاف کرنے، مصنوعی سلک، کاشک سوڈا اور کلورائیڈ، نوجہ اور فولاد سیمنٹ، کپڑے اور جوتے کے کارخانے اس کے انتظام میں تیار ہو گئے اس کے بعد جدید بیج سال سکیم کے ماتحت یہ مزید کارخانوں کے قیام پر توجہ دے رہا ہے۔ اس کا سرمایہ اب ۲ کروڑ ترکی پونڈ تک بڑھایا جا چکا ہے۔

۱۹۳۸ء میں امار بینک استنبول میں قائم ہوا۔ اس کا سرمایہ دس لاکھ ترکی پونڈ اور سرمایہ محفوظ میں ایک لاکھ ۲۰ ہزار ترکی پونڈ ہیں۔ اس بینک کا کام عمارتوں کو از سر نو جدید طرز پر تعمیر کرنا اور ترکی امپروومنٹ ٹرسٹ کے کاموں کو وسعت دینا ہے۔

ان بینکوں کے علاوہ متعدد بڑے بڑے بینک ہیں۔ نیز بینیشنل بینک ہیں جن کا سرمایہ ۳ کروڑ ترکی پونڈ ہے۔

۳۱ دسمبر ۱۹۳۹ء کو ترکی میں ۲۸ کروڑ ترکی پونڈ کے نوٹ گردش میں تھے۔ سونے کے سکوں کی تعداد دو کروڑ ۶۰ لاکھ پونڈ تھی۔ ۳ کروڑ پونڈ سیونگ بینک میں اور دس کروڑ پونڈ حکومت کی پبلک پرفورمنس وصول

ہوا تھا۔ یہ اعداد و شمار ۱۹۴۰ء تک ہیں۔ اس کے بعد ان سالوں میں مزید ترقیات ہوئی ہیں۔

کسی ملک کی ترقی کے لیے بنکوں کا قیام بے حد ضروری ہے۔ اور اس سلسلہ میں ترکی کی تقلید ہندوستان کے لیے بہترین راہ نمائی کر سکتی ہے۔ یہاں بھی ہر کام کے لیے علیحدہ بنک ہونے چاہئیں جو اپنے اپنے دائرہ عمل میں کام کریں۔ بغیر اس کے اس ملک کے ذرائع کو فوری ترقی نہیں دی جاسکتی۔

ترکی میں مذہبی تحریک کا احیاء

انہی دنوں جب ہم یہ مسودہ مرتب کر رہے ہیں۔ ترکی سے یہ خبر مگلوب اخبار کے ذریعہ نشر ہوئی ہے کہ ترکی میں مذہبی تحریک پھر زور پکڑ رہی ہے۔ اور حکومت ترکی نے اب سرکاری طور پر مذہبی درس و تدریس کا سلسلہ جاری کر دیا ہے اور مدارس میں اُسکی یک جانی تعلیم کی اجازت دیدی ہے اس سے پیشتر دینی مدارس کیسے علیحدہ تھے۔

ترکی کی زراعتی ترقی

پنجاب کی طرح جسے ترکی بھی ایک زراعتی ملک ہے۔ ۱۹۳۵ء کی مردم شماری کی رو سے ۶۵ فی صدی آبادی کاشتکار تھی۔ مگر ستر چار ڈن برطانوی تجارتی سفیر اسے ۸۵ فی صدی بتلاتے ہیں۔

زمین بہت زرخیز ہے۔ لیکن نہانہ جمود میں ترکوں نے زراعتی ترقی کی طرف کچھ بھی توجہ نہ کی۔ نہ تو انہوں نے عمدہ بیج کی ضرورت سمجھی نہ جدید آلات زراعت سے امداد لی۔ وہ اپنی پیداوار ۸۰ فی صدی خود ہی اپنے استعمال میں لے آتے تھے۔

ترکی میں انقلاب آنے کے بعد غازی مصطفیٰ کمال نے سمرنا کی اقتصادی کانگریس میں ایک تقریر کرتے ہوئے ہل کو تلوار پر فوقیت دی، آپ نے فرمایا کہ ہل اور خمیشہ کی لڑائی میں فتح ہمیشہ ہل کی ہوتی ہے۔

آپ نے صرف تقریروں سے ہی کام نہیں لیا۔ بلکہ جس طرح سے آپ نے فوج کی تنظیم میں حصہ لیا تھا اتنی ہی دلچسپی ملک کی زراعتی ترقی میں بھی لی۔ آبپاشی اور زراعت کی ترقی کے لیے جدید قوانین نافذ کیے۔ نہریں کھدوائیں۔ آلات مہیا کیے۔ بنک کھولے۔ الغرض ہر طرح سے زراعت کی ترقی کے سامان فراہم کیے۔

ترکی میں جنگلات کی حفاظت کا قانون نافذ ہے۔ اور کئی بار سال میں نئے درخت لگانے کی مہم کا آغاز کیا جاتا ہے۔ اور ہر امیر کبیر افسر۔ اور غریب دو چار نئے درخت لگاتا اور انکی ترقی میں بچسی لیتا ہے۔ جنگلات کو آگ غارتگری اور کیڑوں مکوڑوں سے حفاظت کی جاتی ہے۔

جدید ترکی حکومت نے زراعت کو ترقی دینے کے لیے زراعتی سکول اور کالج کھولے۔ اور آلات زراعت و زراعتی مشینوں کے لیے کارخانے قائم کیے۔ دیہات سدھار کی کمٹیاں قائم کیں۔ کاشتکاروں کو اچھے بیج مہیا کیے۔ زمینداروں کے قرضے چکانے اور کم کرنے کے لیے امدادی کمٹیاں قائم کیں۔ ترکی زراعتی بینک کے ماتحت اس قسم کی ۶۰ کمٹیاں ہیں۔ نئی ہٹریں اور بند بنوائے۔ ان تمام کاموں پر کئی کروڑ پونڈ خرچ ہو چکے ہیں۔ اور برابر ہر سال ہو رہے ہیں۔

ترکی میں گندم۔ روئی۔ بادام۔ انجیر۔ کشمش۔ تمباکو۔ زیتون۔ قہوہ۔ ایون۔ چائے وغیرہ کی کاشت ہوتی ہے۔ ترکی تمباکو اپنی خوبیوں کی وجہ سے دنیا بھر میں مشہور اور گراں ترین ہے۔ اس کی تجارت ترکی میں صاف اول میں شمار کی جاتی ہے۔

ترکی زراعت کو ترقی دینے کے لیے ہر سال کئی مناشیں اور کانفرنسیں ہوتی ہیں۔ جن میں کاشتکار جمع ہوتے اور ماہرین فن اپنے پیش قیمت مشورے پیش کرتے ہیں۔

ترکی زراعتی بینک کاشتکاروں کی بڑی مدد کی ہے وہ ایک مقررہ قیمت پر گندم خرید لیتا ہے۔ جس سے کاشتکاروں کو بڑا فائدہ ہوتا ہے۔ اور بہت بڑے نکرے سے وہ آزاد ہو جاتے ہیں۔

اس بینک نے ۱۹۳۹ء میں ۵ لاکھ ۴۴ ہزار روپے ترکہ کی گندم ۲۲ ملین
ترکی پونڈ میں خریدی تھا۔ یہ بینک منڈیوں کے توازن و نرخوں کو اندازے پر
رکھتا ہے۔ حکومت نے ایک قانون کی رو سے گندم کا ذخیرہ کرنے کے
لیئے بڑے بڑے خرمن تیار کرائے ہیں۔ جن پر ۲۶ لاکھ پونڈ صرف آچکے
ہیں۔ یہ ۴۴ اشہروں میں بن چکے ہیں۔ لیکن حکومت چاہتی ہے کہ دس
کروڑ روپے گندم ذخیرہ کرنے کے لیے خرمن بنوانے چاہئیں۔

ترکی میں جو اناج پیدا ہوتے ہیں وہ حسب ذیل ہیں۔ گندم۔ جو۔ رائی
جئی۔ مکی۔ اور کنگنی زیادہ مشہور ہیں۔

زراعت کی ترقی کے ساتھ ساتھ مویشیوں کا پالنا انکی حفاظت کرنا
اور انہیں ترقی دینا بھی اس حکمر کا ایک جزو سمجھا جاتا ہے۔ ۱۹۳۸ء میں
مویشیوں کی تعداد حسب ذیل تھی۔

ایک کروڑ ۷۷ لاکھ بھیریں۔

۴۴ لاکھ انقرہ کی بکریاں۔

۸۷ لاکھ عام بکریاں۔

۱۷ لاکھ گائے اور بیل۔

۷ لاکھ بھینس۔

۳۱ لاکھ گدھے۔

۱۰ لاکھ گھوڑے۔

۷ لاکھ خچر۔

۱۲ لاکھ اونٹ۔

ان مویشیوں سے ۲۷ ہزار روپے سالانہ اون حاصل ہوتی ہے۔

ہزاروں ادنیٰ اقسام کا اون بکریوں سے ملتا ہے۔
گوشت کو سکھانے اور محفوظ رکھنے کے دو کارخانے قائم کیے
جائچکے ہیں۔ سینیوپ کی بندرگاہ پر ٹھیلیوں کے اچار اور انہیں خشک کر کے
ڈبوں میں بھرنے کا کارخانہ قائم ہو چکا ہے۔

ترکی میں شکر سازی کا کام ابھی مزید توجہ کا محتاج ہے۔ تین بڑے
کارخانے یہ کام کر رہے ہیں۔ اس کے باوجود باہر سے ساڑھ ہزار ٹن حبثی
منگوانی پڑتی ہے۔ اگر سندھ میں شکر سازی کے کارخانے قائم ہو جائیں
تو ترکی کو دھاتوں کے بدلے میں شکر مہیا کی جاسکتی ہے۔

ترکوں کو یورپ کے فلاکت زدہ ممالک سے واپس لایا کی کوشش

حکومت ترکی کا ایک وفد انٹریا۔ جرمنی۔ اٹلی۔ فرانس۔ بلقان اور
روس کا دورہ کرے گا۔ اور وہاں جس قدر ترک جنگ یورپ کے متم رسیدہ
ملینگے۔ انہیں ترکی میں لا کر آباد کرنے اور انکی ہر قسم کی امداد کی پوری پوری
سعی کرے گا۔ ترکی کی یہ کوشش ہزاروں برباد شدہ خاندانوں کو از سر نو آباد
کر سکے گی۔

ترکی صنعتی حیات

ایک زمانہ تھا کہ دنیا کے بیشتر کام ہاتھ سے ہوتے تھے۔ اس کے بعد ترقی کا دور آیا اور ہر کام مشین سے ہونے لگا۔ مشین سے کام کرنے میں وقت اور محنت کم خرچ ہوتی ہے اور کام زیادہ مقدار میں ہوتا ہے چھوٹی چھوٹی دستی مشینوں کے بعد بڑے بڑے کارخانوں کا دور آیا۔ اور اب تو ہر ترقی یافتہ ملک کا انحصار صرف بڑے بڑے کارخانوں اور ان کی مشینری پر ہے۔

ترکی کو بھی ان تمام ادوار سے گزرنا پڑا۔ انقلاب کے قبل معمولی مشینوں کا دور شروع ہو چکا تھا۔ اور کہیں کہیں اکاؤٹا کارخانہ بھی نظر آنے لگا تھا۔ لیکن انقلاب کے بعد جب ترکی کو مصطفیٰ اکمال جیسا سرگرم کارکن ملا تو اُسے زندگی کے ہر شعبہ میں ترقی کرنے کی ٹھان لی۔ چنانچہ ترکی کے صنعتی حیات میں سرگرم کوشش شروع کی گئی۔ جس کا کچھ ذکر بینکنگ اور زراعتی سلسلہ میں ہو چکا ہے۔ کچھ اس عنوان کے تحت یہاں پیش کیا جا رہا ہے۔

صنعتی ترقی کے لیے دو چیزیں لازم و ملزوم ہیں۔ اول لوہا۔ دوسرے کوئلہ۔ اتفاق سے ترکی میں یہ دونوں چیزیں موجود ہیں۔ اور موجودہ دور میں دونوں کو بڑی سرعت سے ترقی دی گئی ہے۔

چنانچہ صنعتی امور کو ترقی دینے کے لیے ایک علیحدہ بینک رانی بینک کے نام سے قائم کیا گیا تھا جس کا سرمایہ کروڑوں روپے تھا۔ اس بینک نے سب سے اول یہ کام کیا کہ زن گلاک کی کوئلے کی کانوں کو ترقی دینے کے لیے ۱۵ لاکھ پونڈ کے سرمایہ سے ایک بہت بڑا بجلی گھر تعمیر کرایا۔

اب زن گلاک کی کانوں سے کوئلہ آسانی اور یہ افراط مہیا کیا جا رہا ہے۔ کان لو ایک اور کوئلہ کی کان ہے۔ یہ بھی سمندر سے قریب ہے اسلئے بحری جہازوں کو کوئلہ لینے میں آسانی دیتی ہے۔ روسی سرحد کے قریب ارض روم میں بھی کوئلہ کی ایک بڑی کان ہے۔ جدید انتظامات کے تحت قریباً ۵ لاکھ ٹن زائد کوئلہ نکالنے کا انتظام ہو گیا ہے۔

قراک میں لوہے کی کانیں ہیں۔ اسلئے فولاد بنانے کی مشینیں یہاں لگائی گئی ہیں۔ اور ایک بڑا کارخانہ قائم کیا گیا ہے۔ یہاں ترکی کا سامان جنگ تیار ہوتا ہے۔

ارغانہ میں تانبے کی بڑی کان ہے۔ اور بھی چند چھوٹی کانیں ہیں۔ لیکن سب تانبا ارغانہ میں جمع کر کے صاف کیا جاتا ہے۔ پھر بندرگاہ سوم کی راہ سے بحرہ اسود کے ذریعہ باہر بھیج دیا جاتا ہے۔

چاندی کی کانیں ہر مقامات پر ہیں۔ جن سے دس ہزار ٹن کے قریب دعوات ملتی ہے۔

بولنگر میں جست۔ رانگ۔ ٹین۔ نکلتا ہے۔ غربت اور دیار بکر میں تانبے کی کانیں پائی جاتی ہیں۔ جہاں سے کم و بیش دو ہزار ٹن مال نکلتا ہے۔ گندھک کی کان کیسی بر لو اور درالگو س میں ہیں۔

شنگ سلیمان۔ حقیق۔ شیب یہ پتھر طرابزوں میں پائے جاتے ہیں

عنبز بجرہ اسود کے کنارے ملتا ہے۔ دودھیا پتھر اور دوسرے قیمتی پتھروں کی کانیں قرمانچک اور بروصہ میں ہیں۔ سنگ مرمر ترکی میں بکثرت پایا جاتا ہے۔ کٹاموتی اور مسرت میں پیڑول اتنا ملتا ہے۔ جس سے ترکی کو حالت امن میں پیڑول کی ضرورت باقی نہیں رہتی۔

ترکی میں ایک اور دھات کروم ہے یہ دنیا بھر میں قیمتی چیز ہے اور اس کی زیادہ مقدار ترکی ہی میں پائی جاتی ہے۔ قریباً دو لاکھ ٹن سالانہ نکلتی ہے۔

ان کے علاوہ جست، سیسہ، بورکس، کزنڈ، پارہ، سرمہ وغیرہ کافی مقدار میں پائے جاتے ہیں۔

ترکی نے معدنیات پر ایک کروڑ ترکی پونڈ کا قرضہ انگلستان سے حاصل کیا تھا۔ اور وہ اس کے عوض اسے زائد دھاتیں مہیا کر رہا ہے۔ ترکی سے کروم کی دھات جرمنی، سوئیڈن، اٹلی، فرانس، امریکہ ناروے، اسٹریلیا، برطانیہ کو بھیجی جاتی ہے۔

کوئلہ فرانس، اٹلی، رومانیہ، یونان، شام، برازیل کو جاتا ہے۔ تانبا امریکہ کو۔ سیسہ بلجیم اور فرانس کو۔ سناڈج یعنی کزنڈ، برطانیہ، جرمنی، امریکہ فرانس اور ہالینڈ کو۔ سرمہ، جاپان، برطانیہ، اٹلی اور جرمنی کو۔ جست فرانس، بلجیم اور ہالینڈ کو۔

ترکی میں سیمنٹ کے کافی کارخانے ہیں۔ اور ان سے تین لاکھ ٹن سالانہ سیمنٹ تیار ہوتی ہے۔ اسکے باوجود ۴۰ ہزار ٹن سیمنٹ باہر سے منگوائی جاتی تھی۔ لیکن اب یہ ضرورت باقی نہیں رہی۔ اور مزید کارخانے تیار ہو گئے ہیں۔

ترکی سے ۸ ہزار ٹن خشک پھلیاں ڈبوں میں بند کر کے ۱۹۳۹ء میں باہر بھیجی گئی تھیں۔ ۱۹۴۰ء میں یہ مقدار دس ہزار ٹن تک پہنچ گئی اور اب تک اس میں یقیناً مزید اضافہ ہوا ہو گا۔ یہ تمام کام جدید ترین مشینری کے ذریعہ ماہرین فن کی زیر نگرانی ہوتا ہے۔

ترکی میں صنعتی قالین سازی کو پھر اندر میر تو منظم کیا گیا ہے اور اب کافی مقدار میں ترکی قالین ملک سے باہر بھیجے جا رہے ہیں۔

۱۹۳۴ء تک ترکی میں کل کارخانوں کی تعداد ۱۴۰۰ تھی۔ جن پر سارے

چھ کروڑ ترکی پونڈ سرمایہ لگا ہوا ہے۔ جن میں چھ لاکھ مزدور کام کرتے ہیں۔ صنعتی کارخانوں میں گھنٹے کی جگہ ۱۱ گھنٹے روزانہ کام ہو رہا ہے تاکہ سال کی مقدار جلد اندر جلد بڑھائی جاسکے۔

قیصریہ میں ایک جنگی ہوائی فیکٹری ہے جہاں ترکی ہوائی جہاز تیار کئے جاتے ہیں۔ بیان کیا جاتا ہے کہ دو سو ہوائی جہاز اسی فیکٹری کے تیار کردہ ہیں۔ اس کارخانہ میں ۱۲ ہزار مزدور کام کرتے ہیں۔ اور ہر چیز ترکی ہی میں تیار ہوتی ہے۔

ترکی تجارت

جنگِ عظیم کے بعد ترکی بالکل بے دست و پا تھا۔ اس کی تجارتی حالت بے حد زلوں تھی۔ فاتح اقوام نے اس کی تجارت پر کئی قسم کی پابندیاں لگا دی تھیں۔ اور کئی قسم کے تجارتی معاہدوں میں اسے جکڑ رکھا تھا۔ ان معاہدوں کی مدت ختم ہونے پر جدید ترکی نے ترقی کی طرف قدم بڑھانا شروع کیا۔ چنانچہ انقرہ میں خارجہ تجارت کے لیے ایک علیحدہ دفتر قائم کر دیا گیا۔ ملک میں اس دفتری کئی شاخیں ہیں اور جن جن ملکوں سے ترکی کی تجارت ہواں بھی اس کے نمائندے موجود ہیں۔

۱۹۳۸ء میں ترکی کی خارجہ تجارت ۵۰۴۰۰ ملین ترکی پونڈ تھی۔ یعنی قریباً ۴ ارب ترکی پونڈ۔ یہ ۱۹۳۶ء سے ۷۰ فی صدی زیادہ تھی۔ جنگ سے قبل ترکی کی سب سے زیادہ تجارت جرمنی سے ہوتی تھی۔ ۱۱ ملین ترکی پونڈ کا مال جرمنی بھیجا گیا۔ اور جرمنی نے ۲۲ ملین ترکی پونڈ کا مال ترکی میں بھیجا۔ گویا جرمنی نے ترکی پر آمد کا ۴۲ فی صدی مال خرید لیا۔ ترکی اپنے ملک سے فی الحال انگورہ کی بکری کا اون۔ سوت۔ سمسنا کی کشمش۔ انجیر۔ بادام۔ گندم جو۔ کنگنی۔ میدہ۔ نمکو۔ زیتون کا تیل۔ کھالیں۔ انڈا۔ پھلی وغیرہ بھجواتا ہے۔ جرمنی کے بعد روس سب سے بڑا خریدار تھا۔ لیکن جب سے دوسری

جنگِ عظیم چھڑی ہے اور اس کے خاتمہ کے بعد برطانیہ ترکی سے سب سے زیادہ مال خرید رہا ہے۔ یہاں تک کہ ترکی گندم اور ترکی جو بھی ترکی سے خرید کر انگلستان نے ہندوستان میں فروخت کیے ہیں۔ حالانکہ جنگ سے قبل تمام گندم جرمنی خریدتا تھا۔ اور برطانیہ صرف میدہ اور جو خرید کرتا تھا۔ موجودہ غلغشتار میں جبکہ جرمنی مالی نہیں خرید سکتا اور روس نے ترکی کا بانیکاٹ کر رکھا ہے۔ اگر انگلستان اور امریکہ ترکی کی بخاشی امداد میں آگے نہ بڑھتے تو ترکی کی مشکلات میں مزید اضافہ ہو جاتا۔ اور ممکن ہے کہ اسے روس کے سامنے جھکنا پڑتا۔

سڑکیں اور پل

ترکی میں جمہوریت کے قیام کے وقت ۴ ہزار میل لمبی سڑکیں تھیں مگر وہ تمام کی تمام ناقص خستہ اور مرست طلب تھیں۔
 ترکی نے سب سے اول ہر قسم کی سڑکوں کی مرست ضروری سمجھی۔ اور اس پر کافی روپیہ خرچ ہوا۔ اسکے بعد نئی سڑکیں اور ریلوے لائنیں بنانے پر توجہ دی گئی۔ استنبول سے بلغاریہ کی سرحد تک ایک شاندار سڑک تیار کی گئی۔ جس کی لمبائی ۶۰۰ کیلو میٹر ہے۔ یہ سڑک موٹر ٹریفک کے لیے بہت موزوں ہے۔ دوسری بڑی سڑک ایران کو ترکی بندرگاہ طرابزون سے ملاتی ہے اور ایران کا بہت سا مال اس راستہ سے پاہر جاتا ہے۔ یہ سڑک ۶۴۵ کیلو میٹر لمبی ہے۔

صرف ایک سال میں ترکی حکومت نے ۳۰ لاکھ ترکی پونڈ اور صوبائی حکومتوں نے ۴۰ لاکھ ترکی پونڈ سڑکوں کی تعمیر پر صرف کئے۔ اور یہ سلسلہ ہر سال برابر جاری رہتا ہے۔

ترکی میں پختہ سڑکوں کی لمبائی ۹۶۴۱ کیلو میٹر ہے۔ ایک اور نئی سڑک استنبول سے انقرہ تک تیار ہوئی ہے۔ یہ بہت فراخ اور شاندار ہے جس پر لاکھوں پونڈ صرف ہوئے ہیں۔

ترکی میں ۱۹۳۵ء میں صرف بیس ہزار موٹریں اور لاریاں تھیں گوشت
تک یہ بغداد تیس ہزار سے متجاوز ہو چکی ہے۔ لیکن دوسرے مہذب
مالک کے مقابلہ میں یہ بغداد کم ہے۔

سڑکوں کی تعمیر کے ساتھ ٹریکوں کی تعمیر بھی ویسی ہی ضروری ہے چنانچہ
حکومت نے ۱۹۳۲ء سے ۱۹۳۹ء تک ۸۶ ٹریک تعمیر کیے۔ جن پر ۵ کروڑ
ترکی پونڈ خرچ ہوئے۔

ترکی میں ریلوے کی تعمیر یورپ کی سیاسی چالوں سے وابستہ ہی
ہے۔ زمانہ قدیم میں ہر ملک ترکی میں اپنے اثر و رسوخ کو بڑھانے پر تیار رہتا
تھا۔ اور ہر حکومت اسے سونے کی چڑیا سمجھتی تھی۔ فرانس۔ انگلستان۔ روس
جرمنی سب ترکی میں مراعات۔ ٹیکے۔ اور ریلوں کی تعمیر کے اجارے حاصل
کرنے کے متمنی تھے۔ اگر کوئی ایک طاقت کسی قسم کا کوئی اجارہ حاصل کر لیتی
تو دوسری طاقتیں جب تک کچھ نہ کچھ مقابلہ میں حاصل نہ کر لیں۔ انہیں چین نہ
آتا تھا۔ بارہا ترکی کئی قسم کے ٹیکوں کو منسوخ کر دیتا اور ریلیں بنانے سے
ای انکار کر دیتا تاکہ اس پر دوسری حکومتیں دباؤ نہ ڈالیں۔

جمہوریت کے قیام پر ترکی میں صرف ۲۵۳۷ میل ریلوے لائنیں
تھیں۔ یہ ریلوے لائنیں پرانی اور فرسودہ تھیں۔ ان کے انجن اور ساز و سامان
بھی سالخورہ تھے۔

ترکی جمہوریہ نے سب سے اول یہ فیصلہ کیا کہ آئندہ کوئی ریلوے لائن
کسی بددلتی کمپنی کو بنانے کا حق نہ دیا جائیگا۔ چنانچہ ترکوں نے ۱۹۲۵ء تک
ایک ہزار پانچ سو میل لمبی ریلوے لائن اپنے سرمایہ سے تیار کر لی اور بددلتی
حکومتوں سے بہت سی ریلوے لائنیں خرید لی ہیں۔ صرف ۲۳۴۲ کیلومیٹر

ریلوں سے لائن بدلتی رہ گئی تھی ممکن ہے کہ ان ۸ سالوں میں یہ بھی خرید لی گئی ہو۔
 ۱۹۴۷ء میں ترکی میں ریلوں کی کل لمبائی ۱۵۸۷ میل تھی۔ جو ۱۹۴۸ء میں ۸ ہزار
 سے متجاوز کر چکی ہوگی۔

حال ہی میں امریکہ نے ترکی کو ۱۱ ارب ڈالر قرضہ دینا تجویز کیا ہے
 یہ رقم ترکی کی افواج کو جدید آلات سے آراستہ کرنے کے علاوہ ان افواج
 کو زیادہ سے زیادہ کارآمد بنانے کے لیے ریلوں سڑکوں اور بندرگاہوں
 کی درستی پر خرچ ہوگی۔ کیونکہ افواج کی نقل و حرکت اچھی سڑکوں اور کارآمد
 ریلوں کے سوا ممکن نہیں ہے۔

۱۹۴۷ء میں ترکوں نے انگلستان سے ۴ کروڑ ترکی پونڈ کاریلو
 کا سامان جن میں اینجن اور ڈبے و آلات وغیرہ تھے خریدا تھا۔ جس سے اندازہ
 کیا جاسکتا ہے کہ ترکی خود بھی اس ضروری شعبہ کو ترقی دینے میں غافل نہیں
 رہا۔ ترکی کی ریلوں کی آمدنی میں بھی کثیر اضافہ ہوا ہے۔ کیونکہ مسافروں کی
 آمد و رفت میں ۳۰ گنا اضافہ ہو چکا ہے۔

ترکی بحری بیڑا

ایک وقت تھا کہ یورپ میں ترکی بیڑا اول درجہ کا سمجھا جاتا تھا۔ اس زمانہ میں ترکوں نے بحیرہ روم پر قبضہ جمالیا تھا۔ یونان۔ بلقان۔ مصر۔ سوئیز اور ٹریپولی سب ترکی کے قبضہ میں تھے۔ اُن دنوں یورپ پر محمود سکون طاری تھا۔ جینیوا اور دوسری یورپین بندرگاہوں پر خاک اڑتی تھی۔ کیونکہ تمام تر تجارت اُن دنوں ترکوں کے ہاتھ میں تھی۔ ترکہ نہ مائٹ کے ساتھ ساتھ چلتے تھے۔ اس لیے وہ کامیاب تھے۔ بعد میں ترکوں میں اندرونی غلغشا۔ فیش و عشرت کی زندگی، سائنس اور ایجادات سے غفلت۔ علوم و فنون سے نفرت۔ دشمنوں کے ایکا اور بڑھتی ہوئی قوت نے اُنکا آپسندہ آہستہ خاتمہ کر دیا۔ اور حالت یہاں تک آن پہنچی کہ وہ ترک جو کسی زمانے میں صنعت جہاز سازی کے موجد سمجھے جاتے تھے اور جن کے بحری بیڑوں سے یورپ لرزے لگتا تھا۔ اب معمولی جہاز بھی یورپ کے کارخانوں سے خریدنے پر مجبور ہوئے جو قوم زمانہ کی رفتار کا ساتھ نہیں دیتی اور تحصیل علوم میں غفلت اختیار کر لیتی ہے۔ اُسکا یہی حشر ہوتا ہے۔ جمہوریہ ترکی سے قبل ترکی بیڑا یورپ میں سب سے ضعیف تر تھا۔ بلکہ ممکن ہے کہ وہ دنیا بھر میں سب سے کمزور ہو۔ صرف گوین ایک جرمنی

جنگی جہاز ان کے پاس تھا۔ جو جرمنی نے جنگ اول میں اپنی دیا تھا۔
 یا اس کے ساتھ چند ایرانی وضع کے جنگی جہاز اور کچھ معمولی جہاز تھے۔
 غازی مصطفیٰ الکمال نے قیام جمہوریت کے بعد اس اہم ترین شعبہ
 پر بھی توجہ دی۔ ایک بینک صرف بحری منصوبوں کو برسر کار لانے کیلئے
 کھولا گیا۔ جس کا نام ڈینر بینک تھا۔ یہ پانچ کروڑ ترکی پونڈ کے سرمایہ
 سے قائم کیا گیا۔

ترکی کا ساحل ۳۵۰۰ میل لمبا ہے۔ ظاہر ہے کہ اتنے لمبے ساحل
 کے لئے ہر قسم کے اول درجہ کے بیڑے کی ضرورت ہے۔ چنانچہ
 ترکی میں جو معمولی کارخانے مرمت وغیرہ کے لئے تھے یا جہاں معمولی ساحلی
 کشتیاں اور ہلکے جہاز بنائے جاتے تھے وہ سب کے سب اپنے اہتمام
 میں لے لئے اور غیر ملکی قبضہ و اثر سے اپنی آزادی کے ان کارخانوں
 کو وسعت دینا شروع کی۔ یہ پہلا قدم تھا جو ترکی نے اس سلسلہ میں اٹھایا۔

جمہوریہ ترکی نے ۲۰ لاکھ پونڈ جہاز سازی کے کارخانوں کی اصلاح اور
 تکمیل پر صرف کیے۔ اور متعدد جنگی جہاز برطانیہ وغیرہ سے خریدے۔
 میں برطانیہ کو ۱۱ جنگی جہازوں کی تکمیل کا آرڈر ملا۔ جن کا وزن تین سے ۵ ہزار
 ٹن فی تھا۔ یہ جہازات تیار ہو کر ترکی بیڑے میں شامل ہو چکے ہیں۔ اس
 کے بعد دوسرے پروگرام میں ۱۱ کروڑ پونڈ کے صرف سے نو جنگی جہاز
 اور ۱۲ آبدوز کشتیاں بنوائی گئی ہیں۔ یہ بھی تیار ہو کر ترکی بیڑے میں شامل
 ہو چکے ہیں۔ اسکے علاوہ امریکہ سے بھی تباہ کن جہازوں کی خرید کے متعلق
 بات چیت ہو رہی ہے۔

ہر حکومت اپنی جنگی سرگرمیوں اور ساز و سامان کو پوشیدہ رکھتی ہے۔

تاہم بھی بعض چیزیں اخبارات میں شائع ہو جاتی ہیں۔ ترکی بیڑے کے متعلق صحیح اعداد و شمار تو پیش نہیں کئے جاسکتے۔ لیکن خیالی ہے اس کی قوت مندرجہ ذیل کے آگ بھگ ہونی چاہیے۔

بڑا جنگی کروزر (دگوین) ایک (۲۶ ہزار ٹن کا)	
جنگی جہاز	۴
ہلکے کروزر	۴
تباہ کن جہاز	۱۶
آبدوزیں	۲۰

اسکے علاوہ طلایہ کے جہاز۔ سرنگیں بچانے والے۔ سرنگیں صاف کرنے والے۔ گن بوٹ۔ کوئلہ اور تیل لے جانے والے۔ بیروسباحت کے جہاز اور بار برداری کے جہاز ہیں۔

ترکوں نے قیام جمہوریت کے بعد اپنے بحری بیڑے کو سہ گت کر لیا ہے۔ اور اس میں ہر گھڑی اضافہ ہو رہا ہے۔ ترکی میں بحری افسروں کی تربیت کے لیے ایک ادلی درجہ کا بحری کالج ہے۔ جس میں افسر اور ملازم تیار کیے جاتے ہیں۔ موجودہ ترکی بیڑے میں ۱۲۰۰ افسر اور ۶۰۰۰ سائڈ ہزار سپاہی ہیں۔

ترکی میں غیر ملکی جہازوں کی آمد و رفت اس کثرت سے ہوتی ہے کہ ان کے اعداد و شمار سے یہ حقیقت واضح ہو سکتی ہے۔ ۱۹۳۸ء میں ددہ دانیالی سے ۹۶۹۸۸ جہاز گزرے جنکا وزن ۲ کروڑ ۳۸ لاکھ ٹن تھا۔ باسفورس سے ۱۵۰۴۱ جہاز گزرے۔ ان میں برطانیہ ۴۶۶۔ جرمنی ۷۲۔ امریکہ ۳۰۔ بلغاریہ ۲۶۔ فرانس ۱۲۔ یونان ۱۳۸۔ ہالینڈ ۱۳۔ اٹلی ۲۶۲۔ ناروے ۱۹۔

پولینڈ ۱۳۔ رومانیہ ۱۱۔ روس کے ۱۵ جہاز تھے۔

ترکی بحری بیڑا گروہ فوج کی تمام طاقتوں میں قوی ہے۔ اطالوی بیڑا جنگ عظیم میں تباہ و برباد ہو چکا ہے۔ ریکو سلاویکا۔ البانیہ۔ بلغاریہ اور رومانیہ کے بحری بیڑے ناقابل ذکر ہیں۔ شام اور مصر کے پاس بیڑے ابھی ابتدائی حالت میں ہیں۔ یونان کا بحری بیڑا قابل ذکر ہے۔ مگر وہ ترکی کے مقابلہ میں بہت کمزور ہے۔ اس لیے اس طرف ترکی بیڑے کا مقابلہ صرف روسی بحری بیڑے سے ہے۔

روس کا بیڑا بہت بڑا ہے۔ لیکن وہ تین جگہ منقسم ہے۔ اور کبھی یکجا نہیں ہو سکتا۔ ایک بیڑا مشرق میں جاپان کے بالمقابل پورٹ آرٹھر ہے۔ دوسرا بیڑا بحیرہ بالٹک میں ہے۔ جہاں روسی زیادہ سے زیادہ جہاز ہیں۔ تیسرا بحیرہ اسود میں ہے یہ ترکی کے بالمقابل ہے۔ بحیرہ اسود کا روسی بیڑا ایک راز کی طرح پوشیدہ ہے۔ لیکن ماہرین فن کا اندازہ ہے۔ کہ ترکی بیڑے میں جب دو چار بیڑے جنگی جہازوں کا اضافہ ہو گیا۔ تو ترکی بیڑا روسی بیڑے سے طاقتور ہو جائیگا۔ آبدوزوں اور تباہ کن جہازوں کی حالت میں ترکی بیڑے کو فوقیت حاصل ہے۔ مگر روسی بیڑے میں چند بیڑے جہاز بھی ہیں۔ گوان میں بڑے جہاز زیادہ ہیں۔ اس لیے ترکی جلد از جلد چند بیڑے جہازوں کے اضافہ سے اپنے بیڑے کو روسی بیڑے سے بڑھا لے جاسکتا ہے۔

ترکی ہوائی قوت

مسٹر حامد علی ایم۔ اے نیرنگ خیال کے ایک نمبر میں لکھتے ہیں۔
 دو فوجی نظم و سنن کی تاریخ کا ایک اصول ہے کہ تہذیب و تمدن کی ترقی
 کے ترقی کے ساتھ ساتھ آلات جنگ و جدال بھی بدل جاتے ہیں۔ ایک متحیار
 جو کسی زمانے میں مدافعت اور حملہ کرنے کے لیے نہایت موزوں اور کارآمد
 تھا۔ وہ دوسرے زمانہ میں بیکار ہو کر رہ جاتا ہے۔ دور اول میں بنی نوع انسان
 پتھر اور لوہے کے معمولی سیدھے سادھے متحیار جنگ و جدال میں پایا
 استعمال کرتے تھے۔ زمانہ ترقی کی تو رتھوں اور گھوڑوں پر سوار ہو کر تلوار
 نیزہ اور تبر و کمان سے لڑنے لگے۔ سکندر اعظم کے حملوں نے ایشیا پر یہ رائج
 کر دیا کہ ہاتھیوں کا زمانہ ختم ہوا۔ اور جنگ میں کامیابی کا انحصار چست چالاک
 اور سدھائے ہوئے گھوڑوں اور سپاہیوں پر ہے۔ گوئے بارو کی معلوما
 کے بعد عہد قدیم کی قلعہ بندیاں حرف بہل ہو کر رہ گئیں۔ پھر سائینس نے
 اور ترقی کی بندو قوں اور توپوں سے ٹینکوں۔ ٹینک شکن توپوں اور ہوائی جنگی
 طیاروں کا زمانہ آگیا۔ اور اب تو ایٹم بم کا دور ہے۔ جس سے چشم زدن
 میں شہر کے شہر تباہ ہو جاتے ہیں۔

۱۹ ویں صدی میں فوجوں کیلئے بحری بیڑے کی ضرورت دیگر ضروریات

جنگی پر مقدم قرار دی گئی تھی۔ پولین کی شکست کارا ز بھری بیڑے کی کمزوری پر محمول کیا جاتا ہے۔ آج بڑی بڑی فوجوں کو سلامتی کے ساتھ ایک جگہ سے دوسری جگہ لیجانا انہیں پہنچا کر سامان جنگ مہیا کرتے رہنا اور بڑے مرکز سے ان کا تعلق ٹوٹنے نہ دینا صرف قوت در بھری بیڑے کے ساتھ عمل میں لایا جاسکتا ہے۔ آبدوز کشتیاں اور ہوائی جہاز اس بیڑے کو برباد کرنے کی کوشش کرتے ہیں۔ بڑی فوجیں انہیں ساحل سے پرے روکتی ہیں۔ پھر اس پر بھی بھری بیڑے کی کامیابی اس کی قوت پر منحصر ہے۔

لیکن آج سب سے بڑا موثر ہتھیار ہوائی بیڑا ہے۔ یہ نہ صرف شہروں اور فوجی مرکزوں کو برباد کرتا ہے۔ بلکہ بیڑے اور اپنی فوج کی بھی حفاظت کرتا ہے۔ ہوائی بیڑا ایک مہلک ترین ایجاد ہے۔

ترکی جمہوریت کے ابتدائی دور میں ہی ہوائی بیڑا اہمیت حاصل کر رہا تھا اور ترک جو گزشتہ چار صدی سے جمود و سکون کی زندگی بسر کر رہے تھے۔ سائنس اور ایجادات کی طرف پوری طرح متوجہ نہ تھے۔ اب اس سلسلہ میں مزید ترقی و اہمیت اپنے لیے خود کشی کے مترادف سمجھتے تھے۔ چنانچہ ترکی جمہوریت نے ہوائی بیڑے کی طرف ابتدا ہی سے پوری توجہ دی۔

سب سے اول ترکوں نے ہوائی تعلیم و تربیت کے لیے فوجی کالج کھولے اور اس میں ترک نوجوانوں کی ہوائی جنگی تعلیم سے بہرہ ور کیا۔ ترکوں نے دو ہزار سے زائد طلباء انگلستان میں ہوائی فوجی تربیت حاصل کرنے کے لیے بھیجے۔ یہ نوجوان گزشتہ تین چار سال میں نمایاں کامیابی حاصل کرنے کے بعد واپس آ گئے ہیں۔ ترکی میں سکیشر۔ ازمیر۔ اور انقرہ میں کامیاب کالج ہیں۔ ترکی میں ہوا بازی کی مشق و تربیت کو ترقی دینے کے لیے کئی انجمنیں

اور کلبیں پیش از پیش حصہ لے رہی ہیں۔ جن میں ٹرکشن برڈ (ترکی پرندے) بہت نمایاں ہے۔

ترکی کالجوں میں ہوا بازی کی تعلیم بالکل انگلستان کے فوجی اداروں کی طرح ہوتی ہے وہاں ہوائی جہاز کے کل پرزوں کی دیکھ بھال۔ مرمت وغیرہ سب اسی طریقہ سے بتلائی جاتی ہے۔ ترکی طلباء کو مشق کرنے اور کام سنبھالنے کے تمام ذرائع وسعت کے ساتھ حاصل ہیں۔ اسیلئے ترکی ہوا باز کسی طرح بھی فوجی تربیت میں کسی سے کم نہیں ہے۔

۱۹۳۸ء میں ترکی میں چار ہزار ہوا باز تھے۔ لیکن اب ان کی تعداد بیس ہزار سے زیادہ ہے۔ جن میں سے بیشتر انگلستان کے تعلیم یافتہ ہیں۔ اعلیٰ جنگی جہازوں کی تعداد ۴۰۰ سے بڑھا کر ڈیڑھ ہزار تک جا پہنچی ہے۔ کیونکہ حال ہی میں ترکی نے ۵۰ ہوائی جہاز جن میں بمبار اور لڑاکے جہاز ہیں۔ انگلستان سے خرید کئے ہیں۔ یہ جہاز ہر لحاظ سے بہترین ہیں۔ امریکا فوجی امداد میں بھی جو سامان جنگ خریداجا رہا ہے۔ اس میں کافی ہوائی جہاز آرہے ہیں۔ ترکی حکومت کی وسعت اور آبادی کے لحاظ سے ڈیڑھ ہزار اول درجہ کے ہوائی جہاز جنہیں دس ہزار بہترین تربیت یافتہ سپاہی کام میں لائے ہیں۔ ایک اول درجہ کی ہوائی قوت کے برابر ہے۔

گزشتہ جنگ یورپ میں ترکوں نے کامل غیر جانبداری پر عمل کیا ہے لیکن بعض اوقات حالات ایسے ہو جاتے رہے ہیں کہ ترک اتحادیوں کی طرف سے جنگ میں شامل ہونے پر مجبور نظر آتے۔ اسلئے جنگی تیاریوں میں بہت کام اتحادی انجینروں کی زیر نگرانی مکمل ہو چکا ہے۔ ان میں بڑے بڑے ہوائی مستقر بھی ہیں۔ یہ ہوائی اسٹیشن اتنے مکمل اور اتنے وسیع اور تعداد میں اتنے زیادہ

ہیں کہ ترکی ہوائی بیڑے کی امداد پر اگر دس ہزار طیارے انگلستان یا امریکہ کے بھی آجائیں تو ان کے لیے جگہ موجود ہے۔ اور آج ہوائی جنگوں کے لیے جدید قسم کے مکمل ہوائی اسٹیشنوں کا وجود بے حد اہم ہے اور ترکی یہ ضرورت بدرجہ اتم پوری کر چکا ہے۔ ترکی میں قریباً ۷۰ ہوائی اسٹیشن ہیں ترکی میں ہوائی بیڑے کی جنگی مشقیں برابر ہوتی رہتی ہیں۔ اس کے ساتھ مختلف علاقوں کو ہوائی سروسز کے ذریعہ ملا دیا گیا ہے۔ اور ترکی فضا میں کسی بھی غیر ملکی قوت کو اپنی فضائی سروس قائم کرنے کی اجازت نہیں۔

ترکی ہوائی سروسز کے ذریعہ خطوط۔ ڈاک۔ پارسل کی تقسیم کی جاتی ہے۔ اور جو مسافر سفر کرنا چاہیں ان کے لیے جگہ مہیا کی جاتی ہے۔

[ترکی میں ۲۰ ہزار میل لمبا ٹیلیگراف سسٹم ہے۔ اور ۱۴۰ تار گھر ہیں جن میں یہ کام ہوتا ہے]

ترکی ہوائی قوت میں خواتین نے بھی حصہ لیا ہے۔ اور بہت سی خواتین نے ہوائی جہاز چلانے کی تربیت حاصل کی ہے اور وہ اس میں کافی دلچسپی لے رہی ہیں۔

ترکی ہوائی قوت کو بنانے اور ترقی دینے کے لیے ترکوں کے ہر شہر نے کئی کئی طیارے چندے سے خرید کر نذر کیے تھے اسکے بعد ترکوں نے ہوائی فنڈ کے لیے ٹکٹ جاری کیے جو خرید کر لوگ خطوط پر زائد لگا دیتے تھے اس طرح سے کروڑوں پونڈ چندہ اس میں وصول ہوا۔ مگر یہ ابتدائی زمانہ کی باتیں ہیں۔ اب تو ترکی ہوائی قوت ایک شاہنشاہی قوت ہے۔ بیسٹہ خانم جو غازی مصطفیٰ کمال نے ایک بچی کو دلی تھی۔ وہ ہوا بازی میں بڑی مشتاق ہے۔ اس نے خواتین کے ایک جلسہ میں تقریر کرتے ہوئے

کہا۔

دو خواتین کو سب سے اول اپنے وطن پر جانیں قربان کرنی ہوں گی۔ مردوں
سے جو کوتاہیاں ہوں گی۔ ان کی تلافی بھی خواتین ہی کو کرنی پڑے گی۔ ہمارا نعرہ
امن ہے۔ ہم جنگ کو کسی حال میں بھی مفید نہیں سمجھتے۔ مگر موجودہ زمانے میں
یہ نعرہ بیکار ہے۔ جو چیز کام آئے والی ہے۔ وہ طیارہ ہے۔ پٹرول ہے
روٹی ہے زیادہ طیارے کی اور پانی سے زیادہ پٹرول کی ضرورت ہے
ہم روٹی اور پانی کے بغیر توجی سکتے ہیں۔ مگر فضائی قوت کے بغیر زندہ نہیں
رہ سکتے۔ مگر یاد رہے کہ ہمارے طیارے اور پٹرول کی ضرورت ہٹلر کی
ضرورت نہیں ہے۔ ہم کسی کو کچلنا نہیں چاہتے۔ بلکہ ہمارا مقصد ترکی
ملک و ملت کی آزادی کو برقرار رکھنا ہے۔ ابھی خواتین نے فضائی
طاقت میں کوئی نمایاں حصہ نہیں لیا۔ ڈیڑھ دو ہزار خواتین کا فضائی قوت
میں حصہ لینا کوئی قابلِ فخر کارنامہ نہیں ہے۔ اس لیے میں نے عزم کیا
ہے کہ بیس ہزار خواتین کی ایک فوج تیار کرونگی۔ جو ترکی فضائی طرچ کرے گی۔
اور اغیار کو اس میں گھسنے نہ دیں گی۔ میرا مطلب یہ نہیں ہے کہ تم ہوا باز بنکر
انسانوں کا شکار کرو۔ شکار کرنا ہمارا کام نہیں۔ ہمارا کام یہ ہے کہ جو طاقت
ہمارا شکار کرنے آئے اُسے پیکار کر دو۔ آج دنیا میں فضائی طاقت کی۔
فرمانروائی ہے۔ میں تم سے یہ نہیں کہتی کہ تم ہمیشہ ہوا میں اڑتی رہو۔ میرا مقصد
صرف یہ ہے کہ اتنی قابلیت اور مشق رکھو کہ اگر تمہارا دشمن ہوا کی سواری
پر تم پر حملہ کرنے آئے تو تم اُس کے دانت کھٹے کر دو۔ تمہارا فرض ہے
کہ بیس ہزار بہنوں کو اس مقصد کے لیے میدان میں لاؤ۔ مردوں پر فخر کرنا
اُس وقت ہی زیبا ہو سکتا ہے۔ جبکہ خواتین بھی قابلِ فخر کارنامے انجام دیں۔

یہ ہیں ترک خواتین کے جذبات۔ اس سے آپ ترکوں کے صحیح خیالات کا اندازہ کر سکتے ہیں۔
ترکی میں جہاز سازی کے آٹھ کارخانے قائم ہیں۔ جنہیں اب برابر وسعت دی جا رہی ہے۔

ترکی میں ہوا بازی کی ترقی کے ساتھ طیارہ شکن توپوں کی تیاری اور انکا مناسب مقامات پر نصب کرنا بھی ساتھ ساتھ شامل ہے۔

ترکی کارخانوں میں ڈیڑھ لاکھ ہوائی چھتریاں تیار پڑی رہتی ہیں۔ اور چھاتہ بردار فوج کی تنظیم و تربیت میں کافی دلچسپی لی جاتی ہے۔ وزیر محکمہ پروانہ نے تعلیم مکمل کیلئے والے سپاہیوں کو سندیں دینے وقت کہا۔

”وہ سندیں نہیں۔ خودداری کے تاج ہیں۔ جنہیں ہر فرد کو اپنے سر پر رکھنا چاہیے۔“

ترکی حکومت میں پٹرول کے اتنے چشتے ہیں۔ جن سے حالت امن میں ترکی کی ضروریات پوری ہو جاتی ہیں۔ لیکن حالت جنگ میں جبکہ پٹرول کئی گنا خرچ ہوتا ہے۔ موجودہ ترکی پٹرول کفایت نہیں کر سکتا۔ اور ترکوں کو باہر سے پٹرول لینا پڑتا ہے۔

لیکن اس سلسلہ میں یہ خبر اطمینان سے سنی جائیگی کہ ترکی چشموں کو زیادہ کارآمد بنانے اور نئے چشتے کھودنے کے لئے ترکی کی منرل ریسرچ انسٹیٹیوٹ نے امریکن کمپنی سے معاہدہ کیا ہے۔ تمام ضروری سامان اور کارگر ترکی حکومت کی منرل ریسرچ انسٹیٹیوٹ مہیا کرے گی۔ اور تیل نکالنے والے ماہرین امریکن کمپنی مہیا کرے گی۔ ۲۰ ماہرین امریکہ سے آرہے ہیں۔ اور زنگولداک کی کوئلہ کی کانوں کے پاس تیل کی تلاش کا سلسلہ جاری ہے اور وہاں بھی تیل

کے پیشے نکالنے کا کام شروع ہونے والا ہے۔ جدید انتظام کے ماتحت پٹرول بھی ترکی کے لیے ایک پر منفعت کاروبار کی صورت اختیار کر لے گا۔

ترکوں کی خارجہ پالیسی

ترکوں کی خارجہ پالیسی مضبوط اور انکی ضروریات کے عین مطابق ہے۔ کسی حکومت کے خلاف عداوت و مخالفت نہیں رکھتے۔ وہ کسی کے ملک پر قبضہ کرنے یا اسکا کوئی حصہ ہتھیانے کیلئے کسی دوسری حکومت کے ساتھ ساز باز نہیں کرتے۔ بلکہ ان کی خارجہ پالیسی کا مقصد وحید بھی ترکی حدود کی محافظت ہے۔ اس مقصد کیلئے ہمہایہ ممالک ہیں اول بلقان میں انکے رابطہ دوستانہ ہیں۔ لیکن یونان سے زیادہ رفاقت ہے اگر بلقانی ریاستیں کسی یونان یا ترکی سے جنگ کریں تو دونوں کا پہلو بہ پہلو لڑنا یقینی ہے۔ دوم اسلامی ممالک کے بلاک کے ساتھ انکے تعلقات بھی بہت ہی دوستانہ ہیں۔ شام۔ شرق اردن۔ عراق۔ مصر اور ایران کیسے مراسم کی تجدید ہو چکی ہے۔ روس کے کسی حصہ پر ترک قبضہ نہیں چاہتے۔ لیکن اپنے ملک کسی حصہ کو بھی روسی اغراض و مقاصد پر بحیثیت نہیں چڑھا سکتے۔

یورپین حکومتوں میں ترکوں کے سب سے زیادہ تعلقات انگریزوں اور امریکہ سے ہیں۔ امریکن اور انگریزی حکومتیں ترکوں کو ہر طرح سے امداد و اعانت دے رہی ہیں۔ دولت اور مال سے۔ قریب و غلامی بہت فائدہ پہنچا رہی ہیں۔ اس لیے یہ تینوں حکومتیں ضرورت کے وقت ایک دوسرے کی امداد کریں گی۔ اسکے باوجود ترکی کی داخلی و خارجی پالیسی آزاد و طاقتور ہے۔ وہ کسی کے کسی طرح بھی غلام نہیں!

ترکوں کی بری قوت

ترکوں کی بری قوت دنیا کی عظیم الشان بری قوتوں میں سے ایک ہے۔ ترکی کی تمام شہرت اور عزت کا باعث اسکی بری فوج ہے۔ بری فوج کے افسروں کے لیے کئی ایک فوجی کالج ہیں۔ جنکا طریق تعلیم جرمنی، امریکہ سے کسی صورت میں کم نہیں ہے۔ ان کالجوں کے تعلیم یافتہ افسر یورپ کے تعلیم یافتہ فوجی افسروں کے مقابل اپنی قابلیت کا اظہار کر سکتے ہیں۔

بری فوج میں پیادہ، سوار، طوفانی حملہ کرنے والے، توپخانے، ٹینک ڈویژن، ٹینک شکن ڈویژن، کسٹریٹ وغیرہ حملہ تمام کی پلیٹیں موجود ہیں۔ اس وقت ترکی فوج مغرب کی جنگی ایجادات سے مرصع اور لبس ہے۔ زمانہ امن میں ترکی حکومت کی فوجی قوت اڑھائی لاکھ پر مشتمل ہوتی ہے۔ لیکن جب جنگ یورپ شروع ہوئی تھی۔ اسکی قوت سات لاکھ ہے۔ اور اس وقت تک ترکوں نے فوج کو منتشر نہیں کیا۔

ترکی میں فوجی خدمت لازمی ہے۔ ہر ترک کو دو سال تک فوجی تربیت مل کرنی پڑتی ہے۔ اسکے بعد وہ جو چاہے کام کرے۔ مگر سال میں ایک ہفتہ لوگوں کو پھر حاضر ہو کر فوجی قواعد اور نشانہ بازی وغیرہ کی مشق کرائی

جاتی ہے۔ اور ان کے پاس ۲۵ لاکھ تربیت یافتہ آدمی موجود ہیں۔ جن میں سے سات لاکھ تو وہ ہیں جنہوں نے ۸ سال سے کم نہیں کھولی اور برابر دقت جنگی مشق میں مصروف رہتے ہیں۔ یہ فوج بے حد مضبوط۔ تجربہ کار اور طاقتور ہے۔ ضرورت پڑنے پر ترک و س پندرہ لاکھ سپاہی میدان جنگ میں لاسکتے ہیں۔ اور وقت ضرورت تو ہر ترک بچہ بوڑھا۔ زن و مرد ترکی کی مدافعت میں حصہ لے گا۔ اور کوئی بھی اس مقدس فریضہ میں پیچھے نہ رہے گا۔ ترکی فوج کو مزید طاقتور بنانے کے لیے امریکن ماہرین جنگ ترکی پہنچ گئے ہیں اور وہ جدید ترین سائنٹفک آلات حرب اور ماہرین کی امداد سے اس فوج کو ایسا کارآمد بنانا چاہتے ہیں کہ بحیرہ روم میں روس کے آگے بڑھتے ہوئے سیلاب کو روکنے میں یہ فوج پوری طرح کارآمد ثابت ہو۔ اور بلقان میں قوت کا توازن قائم رکھ سکے۔ یہ سیاسی پیچیدگیاں ترکی فوج کی مزید طاقت کا باعث بنتی رہی ہیں۔ اور بنتی رہیں گی۔

ترکی کیلئے دس تجارتی جہاز

نیویارک کی تازہ ترین خبروں سے معلوم ہوا ہے کہ حکومت ترکی نے امریکہ سے مختلف وزن کے دس بڑے تجارتی جہاز خرید لیے ہیں۔ امریکن حکومت ان جہازوں کو جلد از جلد ترکی پہنچانے کا انتظام کر رہی ہے۔ ان جہازوں سے ترکی کے تجارتی بیڑے کو کافی تقویت پہنچے گی۔

ترکی میں نسوانی ترقی

ترکی خواتین ابتدا ہی سے مردوں کے دوش بدوش ملک کی اہم ضرورتوں میں حصہ لیتی رہی ہیں۔ ترکی جمہوریت نے اس سلسلہ میں خواتین کی تعلیم و تربیت کا خاص انتظام کیا ہے۔

ترکی میں مخلوط تعلیم کا انتظام کیا گیا ہے۔ کیونکہ جب وسیع پیمانہ پر تعلیم کا اجرا کرنا ہو تو عورتوں کے لئے علیحدہ سکولوں کی عمارتیں اور ان کے لئے استانیات مہیا کرنا دشوار تھا۔ چند مدارس یا چند استانیات مہیا ہو سکتی ہیں۔ لیکن جب سب بچوں کو تعلیم دینا ہو تو پھر اسکا علیحدہ انتظام کرنے پر کروڑوں پونڈ خرچ ہوتے اور کئی سال مزید مدت بھی صرف ہوتی۔ ان حالات کے پیش نظر ترکوں نے اول ہر انگری مدارس میں مخلوط تعلیم رائج کی۔ اس کے بعد ڈل کلاسز میں اور پھر اعلیٰ جماعتوں میں بھی۔ ترکی خواتین اور مردوں کی اخلاقی قوت ہندوستانی مزاج سے مختلف ہے۔ وہ لوگ ان بڑائیوں سے بڑی حد تک بچے ہوئے ہیں۔ جو ہمارے کالجوں کے نوجوانوں میں پائی جاتی ہیں۔ وہاں آوارگی کے مناظر شاذ و نادر ہی نظر آتے ہیں۔ اور اگر کوئی ایسی بات نوٹس میں آجائے تو اس پر سختی سے گرفت کی جاتی ہے۔

ترکی میں پردے کی رسم اڑادی گئی ہے۔ درحقیقت پردہ اور نقاب میں

بڑا فرق ہے۔ ترکی خواتین نے پردہ نہیں اٹھایا نقاب اٹھایا ہے۔ ترکی
لڑکیاں پوڈر۔ لب سٹک۔ اور دیگر آرائشی کاموں سے پرہیز رکھتی ہیں۔ وہ
ننگے سر نہیں پھرتیں بلکہ سر کے بالوں کو رومال سے چھپائے رکھتی ہیں۔ گردن
چھاتیوں اور بازو ننگے نہیں رکھتیں۔ البتہ چہرہ نکار رکھتی ہیں۔ اس پر علما سے
دین نے اسکو جائز قرار دیا ہے۔ کہ چہرہ کا چھپانا پردے کے لیے ضروری
نہیں۔ عرف زینت اور زینت کے مقامات چھپانے کا حکم ہے۔

ہم نے ایک مضمون مولانا حافظ محمد اسلم حیراج پوری جامو علیہ دہلوی
کا پڑھا تھا۔ جس میں بتلایا گیا تھا کہ چہرہ نکار کھنا اسلام کے پردے کے
عین مطابق ہے۔ خیر یہ تو ایسا مسئلہ ہے۔ جس پر علما نے دین ہی بہتر
روشنی ڈال سکتے ہیں۔ لیکن ہم تو یہاں حقائق اور واقعات پیش کر رہے
ہیں۔ مخلوط اور جدید تعلیمی رجحانات کے ماتحت جمہوریہ ترکی نے دس سال
میں جو ترقی کی اس کے اعداد و شمار یہ ہیں۔

۱۹۳۲ء میں

۱۹۲۲ء میں

۲۰۵۹۲۲

۶۲۹۵۴ پرائمری تعلیم میں لڑکیاں

۱۱۳۷۶

۲۰۷۲

ثانوی سکول

۲۳۲۱

۶۱۲

سرکاری ثانوی مدارس

۹۳۳

۳۸۵

یونیورسٹی تعلیم

۹۹۰

۵۹۲

صنعتی سکولز

۲۵۳۷

۷۸۲

استانیوں کے سکول

یہ تو ابتدائی دس سالہ ترقی ہے۔ اسکے بعد ۱۴ سالوں میں جو ترقی ہوئی
ہے اسکے اعداد و شمار اخبارات کے فائلوں سے ملتے ہیں۔ ابتدائی دس

سال میں تعلیم کی ترقی کی اوسط چار گنا ہے۔ تو اس وقت وہ کسی صورت میں وکس گنا سے کم نہیں ہے۔

ترکوں نے تعلیم کی ترقی کے لئے شادی شدہ ایسے جوڑوں کا انتخاب کیا ہے۔ جس میں شوہر تعلیم یافتہ ہے اور بیوی بھی اور پھر انہیں ایسے دیہات میں لگایا ہے۔ جہاں شوہر اور بیوی دونوں پڑھانے کا فریضہ ادا کریں۔ ایک ریڈنگ روم کی نگرانی کریں۔ بورتھوں کو پڑھانے لکھانے کا کام شام کو کریں اور دیہات سدھار کے کاموں میں امداد دیں۔ ایک ملک آدمی سے ابتداء میں کئی کئی کام لئے ہیں۔ تب جا کر یہ قوم ترقی کی منزلیں طے کر کے اگلی صف میں آگئی ہے۔ جرمنی کا ایک پروفیسر لکھتا ہے کہ ترکوں نے ۲۰ سال میں اتنی ترقی کی ہے۔ جتنی یورپ کا کوئی متمدن ملک سو سال میں کرتا۔

اس خراج کو سامنے رکھئے اور ان لوگوں کی شبانہ روز محنتوں کا خیال کیجئے۔ جنہوں نے ترکی کی بنیادیں استوار کی ہیں۔ لڑکیوں کی تعلیم میں کئی باتوں کا خیال رکھا جاتا ہے۔ انہیں گھر بلویم لازمی طور پر دی جاتی ہے۔ کھانا پکانا۔ سینا پرونا۔ بچوں کی پرورش کرنا۔ یہ سب لازمی ہے۔

نوشت و خواند اور ضروری سرسری مضامین کے ساتھ ورزش بھی ضروری قرار دی گئی ہے۔ تاکہ تعلیم کے بوجھ سے ان کی صحت نہ گر جائے۔ اور کتابوں کے انبار بھی ان پر نہیں لادے جلتے۔ ان کی تعلیم سیدھی سادھی اور آسان ہوتی ہے۔

ہمارے ہندوستانی لڑکیاں تو دس جماعت پڑھنے یا بی۔ اے کرنے کے بعد ہر لحاظ سے ناکلذہ رہ جاتی ہے۔ نہ انکی صحت رہتی ہے۔ نہ حسن

نہ وہ گھر کے کام کے قابل رہتی ہے نہ شوہر کے قابل۔ وہ صرف دفتر یا
 کی مشین بنتی ہے یا استانی۔ ان میں سے بیشتر تو اولاد بھی پیدا نہیں کر سکتیں
 اور جو اولاد پیدا بھی کر لیں تو اولاد پرورش نہیں کر سکتیں۔ ہمارے یہاں
 لڑکوں کی تعلیم کلرک پیدا کرتا تھا۔ اور بد قسمتی سے لڑکیوں کی تعلیم کا حاصل بھی
 کلرک بنانے کے سوا اور کچھ نہیں۔

ترکی میں مخلوط تعلیم تو ضرور رائج ہے۔ مگر اس کا انتظام نہایت شاندار
 ہے۔ یونیورسٹی کلاسوں میں لڑکیاں ایک طرف اور لڑکے ایک طرف بیٹھتے
 ہیں اور پروفیسر حسب تعلیم دیتا ہے تو دونوں اس سے مستفید ہوتے ہیں۔
 ترکی میں نسوانی ترقی کے موضوع پر ایک ترک خاتون لکھتی ہیں ۱۹۲۰ء
 و کمال اتاترک نے برسر اقتدار آتے ہی عورتوں کو قیود سے آزاد کر دیا۔
 کے سول قانون نے کثرت ازدواج کو نہ صرف متروک بلکہ غلامی قانون
 قرار دیا۔ طلاق اور خلع کا اختیار عدالتوں کے ہاتھ میں دے دیا۔ عورتوں کو
 تمام حقوق دیئے۔ اور وراثت کے معاملہ میں بھی عورتوں کو مردوں کے
 حقوق دیئے۔ قوم کی زندگی میں ان کے کھوئے ہوئے درجہ کو بحال کیا
 عورتوں نے بھی ان حقوق کا فائدہ اٹھایا۔ ان کی توفیق جو چھ صدی سے معطر
 پڑھی تھیں۔ انہیں کام میں لائیں۔ اور وینا کو فتح کرنے کے لیے مستعد
 ہو گئیں۔ عورتوں میں سب سے بڑا تغیر یہ نہیں ہوا کہ وہ کاموں میں حصہ لیں
 لگیں۔ بلکہ یہ کہ مردان کی رائے کی وقعت کرنے لگی۔ اور انہیں اپنے
 ساتھی اور مددگار سمجھنے لگے ہیں۔ آج ترکی عورتیں مردوں کے دوش بدوش
 ڈاکٹر۔ استانیاں۔ وکیل۔ انجینیر۔ ٹیلیفون اوپر۔ ہوائی اور بری فوج وغیرہ
 میں برابر کام کر رہی ہیں۔ مرد اور عورتوں کے حقوق اور ذمہ داریاں برابر

کی ہیں۔“

ترکی میں جتنے اساتذہ ہیں۔ اُن میں تقریباً اَدھی عورتیں ہیں جو پروفیسر
پرنسپل۔ اسپیکر۔ اور مشیر تعلیم تک عہدوں پر فائز ہیں۔

میں نے کافی سے زیادہ حصہ لیا ہے ہسپتالوں
کا انتظام زخمیوں کی مرہم پٹی اور مرلیضوں کی دیکھ بھال میں بڑی مستعدی سے
کام لیتی ہیں۔ وکالت کے سلسلہ میں آپ کو یہ معلوم کر کے حیرت ہوگی کہ
ترکی میں ایک سو سے زیادہ عورتیں پیشہ وکالت کر رہی ہیں۔ ہمارا تناظر
ملک ہندوستان ہے جس میں وہ وکیل عورتیں بھی مشکل سے مل سکیں گی جو
پاؤنڈ پر یکٹش کرتی ہوں۔

ترکی میں نرس کی تعلیم حاصل کر چکنے کے بعد اسکی شادی فوراً ہو جاتی ہے۔ یہاں کی طرح سے نہیں۔ کہ نرسیں ساری عمر کنواری رہیں۔
ترکی میں مجلس و عتق قانون میں ۷۱ عورتیں ممبر منتخب ہوئی ہیں۔ جس سے معلوم ہو سکتا ہے کہ عورتیں ملک کی ترقی میں کتنا حصہ لے رہی ہیں۔
ذیل کے ایک نقشہ سے معلوم ہوتا ہے کہ ترکی خواتین فوجی مدارس میں کتنا حصہ لے رہی ہیں۔

فوجی افسروں کے امتحان میں سو سو طلباء نے حصہ لیا۔

۱۰۲۰ طالبات نے حصہ لیا۔

ہوا بازی میں " " ۲۷۰۰ طلباء نے حصہ لیا۔

۹۲ طالبات نے حصہ لیا۔

عام فوجی تعلیم میں مہتمم طلباء نے حصہ لیا۔

۱۲۰۰ طالبات نے حصہ لیا۔

ایک فوجی جلسے میں تقریر کرتے ہوئے ایک خاتون نے کہا۔
 ”ہم نے یہ فوجی تعلیم اس لیے حاصل کی ہے کہ ملک کے سپاہیوں کی
 نگرانی کریں۔ اگر ہم دیکھیں کہ اُن سے ملک کی حفاظت میں کوتاہی ہو رہی
 ہے۔ تو ہم وہ بار اپنے کندھوں پر اٹھا لیں۔ ہماری تعلیم کا مقصد صرف یہ
 نہیں کہ میدان جنگ میں جا کر لڑیں۔ بلکہ یہ کہ اپنی قومی روایات کو برقرار رکھیں۔
 اور ہماری قومی روایات یہ ہیں کہ ہمارا بچہ بچہ فوجی ہے اور جو فوجی نہیں۔ وہ
 ہماری قوم سے نہیں۔ ہمارے لیے میدان جنگ میں جانا ضروری نہیں۔
 مگر جب گھر ہی میدان بن جائے تو پھر ترک خاتون کا یہ کام نہیں کہ وہ پیچھے
 رہ جائے۔ ہماری تعلیم کا مقصد صرف یہ ہے کہ مصیبت کے وقت
 عورت بے بس ثابت نہ ہو۔ اور وہ اپنا بار مردوں پر نہ ڈالے۔ بلکہ اپنی
 خود حفاظت کر سکے۔“

ترکوں کی سماجی ترقیات

ترکوں نے سماجی ترقیوں کی طرف سے بھی غفلت نہیں کی۔ بلکہ اس سلسلہ میں بھی جمہوریت ترکی کو ششہیں قابل تعریف ہیں۔

ترکی جمہوریہ نے کو کلر کو قلم نامی ایک تربیت گاہ قائم کی ہے۔ جن میں آوارہ گرد لاوارثوں کو جمع کیا جاتا ہے۔ جن میں عموماً بھنگڑ۔ اینبی۔ چرسی نشہ باز ہوتے ہیں۔ تربیت گاہ سما معلم اور افسر علم النفس کا ماہر ہوتا ہے جو ایسے حسی طباع کی اصلاح میں مددگار رہتا ہے۔ جو ان کی برائیوں کو آہستہ آہستہ ترک کرتا اور انہیں کارآمد شہری بنانے کی سعی کرتا ہے۔ اس میں بالعموم اُسے کامیابی ہوتی ہے۔ ان کی برائیوں اور خامیوں کو ترک کرانے کے ساتھ ساتھ وہ انہیں کوئی نہ کوئی دستکاری سکھا دیتا ہے تاکہ وہ اپنی باعزت روزی کھاسکے۔

خانہائے عوام کے نام سے ایک انجمن قائم کی گئی ہے جو بالغوں کی تعلیم کا کام کرتی ہے۔ یہ رضا کاروں کی ایک جماعت جو سنہ ۱۹۳۷ء میں اس کی ۳۸ شاخیں تھیں۔ دس سال کے عرصہ میں اس جماعت نے اتنا انتظام کیا ہے کہ اب کسی بھی گھاؤں میں آپ کو ناخواندہ نہ ملیگا۔ کم از کم ہر شخص اپنے دستخط کرتا اور کچھ کچھ بڑھ سکتا ہے۔

ترکی میں رضا کاروں کی ایک اور جماعت ہے جس کا نام فلاح عام

ہے۔ اسکے دو شعبے ہیں۔ فلاح اطفال اور فلاح زچہ گان۔

پہلی شاخ فلاح اطفال پر انگریزی و مڈل کلاسز کے طلباء کیلئے دارالمطالع و کتب خانے قائم کرتی ہے۔ ان اسکے لیے رسالے اور اخباریں مہیا کرتی ہے بچے مدارس تکھتے ہی وہاں ایک بار ضرور جاتے ہیں۔ اور کچھ نہ کچھ پڑھتے ہیں۔

یہ انجمن غریب بچوں کو اپنے ساتھ کھانا کھلاتی۔ انہیں کپڑے خرید کر دیتی انہیں کتابیں مہیا کرتی۔ اور ان کے لیے میسر و تفریح کا بندوبست کرتی ہے۔ دوسری شاخ میں کام کرنے والی خواتین ہیں۔ یہ خواتین ستورات میں سے

جہالت اور لاعلمی کو دور کرنے کی سعی کرتی ہیں۔ دیہات میں جا کر عورتوں کو حفظانِ صحت کے ضروری اصولوں کی تعلیم دیتی ہیں۔ حاملہ عورتوں کی دیکھ بھال اور بچہ جنم سے میں ضروری امداد دیتی ہیں۔ نوزائیدہ بچوں کے لیے کپڑے اور انکی بعض ضروریات مہیا کرتیں اور زچہ کی صحت کیلئے کوشاں رہتی ہیں۔ پہلے ترکی میں وضع حمل سے ۳۰ فی صدی موتیں واقع ہو جاتی تھیں۔ لیکن اب صرف ۵ فی صدی حادثات ہوتے ہیں۔

ترک رضا کاروں کی ایک جماعت نے خوراک کے مسئلے میں بڑی دلچسپی لی ہے۔ اور اکثر دوپہر کا کھانا طلباء کو مفت مہیا کرتی ہے۔ چنانچہ ۱۹۳۵ء میں ۵ ہزار سے زائد طلباء کو ہر روز دوپہر کا کھانا دیا جاتا تھا۔ اسکا انتظام انجمن ہلالِ احمر اور انجمن فلاح عام کرتی ہے۔

ہر کارخانے اور فیکٹری کے کارکنوں کے لیے ایک ڈاکٹر ایک دندان اور ایک شفا خانہ ہوتا ہے۔

ترکی کی انجمن ہلالِ احمر دنیا بھر میں ایک تسلیم شدہ انجمن ہے۔ جسکو ریڈ کراس کی طرح عزت و توقیر سے دیکھا جاتا ہے۔ اس انجمن کے اشارے پر میں ہر

خواتین مریضوں کی تیمارداری اور مرہم پٹی کے لیے حاضر ہو سکتی ہیں۔ بلکہ ان کی تعداد میں ۷۰ ہزار تک اضافہ ہو سکتا ہے۔ یہ تمام خواتین سنٹ ایڈ اور دیگر ضروری تعلیم حاصل کر چکی ہیں۔

ترکوں اور عربوں میں رفاقت

ترکی اور عربوں میں معاشرانہ رفاقت پھیل رہی ہے۔ اغیار کی چیرہ دستیابیں مثلاً روسی عمل دخل کو آگے بڑھانے۔ فلسطین میں یہود کو آباد کرنے اور مراکش سے بیکرا البحر یا ویٹونس تک عربوں کو غلام بنانے رکھنے کی صورت ان کے سامنے ہیں۔ انہیں ایک مقصد و جدوجہد حفاظت اسلام کے لیے مجبور کر رہی ہے۔ شام کے صدر نے انگورہ جا کر ترکوں اور عربوں میں مفاہمت کی راہ نکالی ہے۔ البیہ ہی حکومت عراق اور ترکوں میں اتحاد و یگانگت کی صورت پیدا ہو چکی ہے۔ اب شاہ مصر کے انگورہ تشریف لے جانے کی خبر آئی ہے۔ جو عنقریب یہ مبارک سفر اختیار کرینگے۔ اس طرح سے تمام اسلامی ممالک ایک دوسرے کے معین و مددگار ہونگے۔

افغانستان

افغانستان کو زمانہ قدیم میں باختر "آریہ ورت" بھی کہتے تھے آخری نام آریاؤں نے رکھا تھا۔ کیونکہ جب وہ وسط ایشیا سے ہندوستان کی طرف آئے تو پہلے افغانستان پر ہی قابض و متصرف ہوئے تھے۔ اس لیے ہندوستان میں رہنے والے آریہ اسکو آریہ ورت کہنے لگے۔

افغانستان روسی ترکستان کے جنوب۔ ایران کے مشرق۔ اور صوبہ سرحد ہندوستان کے مغرب میں واقع ہے۔ جنوب میں بلوچستان ہے اس وقت افغانستان میں بدخشاں۔ مزار شریف۔ ہرات۔ قندھار۔ اور کابل کی ولایات ہیں۔

افغانستان کے باشندے قدیم آریائی نسل سے ہیں۔ افغانستان میں جو کھدائیاں ہو چکی ہیں۔ ان میں زمانہ قدیم کے بت اور مجسمے بدھوں کے معبد اور کئی ایسی چیزیں برآمد ہوئی ہیں۔ جن سے قدیم آریائی تہذیب پر روشنی پڑتی ہے۔

افغانستان کی زبان پشتو ہے۔ لیکن سرکاری علمی زبان کا درجہ فارسی زبان کو حاصل ہے۔

افغانستان کے باشندے آزاد قبائل کی حیثیت رکھتے ہیں۔ آزادی

ان کی طبیعت میں کوٹ کوٹ کر بھری ہے۔

آب ہوا ایسی خوشگوار اور صحت افزا ہے کہ دنوں میں انسان کو سرخ و سپید بنا دیتی ہے۔ پھل میوے کھانے کو بکثرت موجود ہیں۔ اور ایسی قیمت پر کہ آپ کو تعجب ہو۔

افغانستان کی آبادی ایک کروڑ ہے۔ اسکے علاوہ کئی لاکھ افغان افغانستان سے باہر ہندوستان میں بھی منتشر ہیں۔

افغانستان کا مذہب اسلام ہے۔ البتہ کہیں کہیں ہندوؤں اور بعض سکھوں کے بھی گھر پائے جاتے ہیں۔ جو بے کھٹکے تجارت اور کاروبار میں مصروف ہیں۔

افغانستان ایک پہاڑی ملک ہے۔ لیکن جگہ بہ جگہ سرسبز وادیاں اور کاشت کے لیے زمینیں پائی جاتی ہیں۔ افغانستان اپنی ضرورت کے لیے غلہ اور کئی پیدا کر لیتا ہے۔ اُسے بیرونجات سے اپنے لیے غلہ منگوانے کی ضرورت نہیں پڑتی۔

افغانستان ایک پہاڑی ملک ہے۔ اور افغانستان میں کانیں اسکے اندر معدن کی کثرت ہے۔ لیکن

ابھی تک افغانستان کی معدنیات کو سائنٹفک طریق پر باہر نہیں نکالا گیا۔ مسیدراس مسعود مرحوم و سلم پونیورسٹی علی گڑھ جو علامہ سراقبال کی معیت میں افغانستان تشریف لے گئے تھے۔ بیان فرماتے ہیں کہ جب صدر اعظم افغانستان سے کانوں کی کھدائی کے متعلق بات چیت ہوئی اور ان سے معلوم کیا گیا کہ ان قدرتی خزانوں کو باہر کیوں نہیں نکالا جاتا تو انہوں نے فرمایا کہ پٹرول کے چشموں سے تیل نکالنے کے متعلق جب امریکن ماہرین سے

بات چیت کی گئی تو انہوں نے ایسی شرارتیں کیں جن پر عمل کرنے کے بعد شاید افغانستان کے پلے روپے میں سے ایک آنہ بھی نہ بڑھتا۔ دوئم یہ کہ ہرات سے خلیج فارس تک پائپ لائن بنانے پر اتنی رقم خرچ آتی تھی کہ اس کے بعد منافع کی امید کم رہتی تھی۔ تیسرے یہ کہ وہاں تک پائپ لائن لیجانے میں بہت سی سیاسی پیچیدگیاں بھی تھیں۔ جن پر آسانی سے عبور نہیں کیا جاسکتا تھا۔ ان حالات میں افغانستان نے ابھی تک اپنے پٹرول کے ذخائر کو باہر نہیں نکالا۔

حال ہی میں خبر آئی ہے کہ افغانستان میں پتھر کے کوئلہ کی کانیں مل رہی ہیں۔ کانیں جلال آباد سے قریب ہیں۔ ان دونوں کانوں کو سائنٹفک طریق پر نشوونما دینے اور ان سے فائدہ اٹھانے کے لیے حکومت افغانستان اور پاکستان کے درمیان ایک مفاہمت ہونی چاہیے۔ امریکن ماہرین تنخواہ پر ملازم رکھے جاسکتے ہیں۔ اور تیل بذریعہ موٹر لاریاں پشاور یا کوئٹہ پہنچایا جاسکتا ہے۔ اگر اسے سمندر تک ہی لیجانا ضروری ہے تو مکران بلوچستان کے ساحل تک پائپ لائن لیجانی شاید آسان ہے۔ الغرض یہ تفصیلات تو بعد میں سٹے ہو سکتی ہیں۔ اول یہ ضروری ہے کہ دونوں سلطنتیں آپس میں کوئی معاہدہ کریں، پاکستان کو پٹرول اور پتھر کے کوئلہ کی ضرورت ہے۔ بنگال اور آسام سے کوئلہ لانے پر جو کچھ خرچ ہوتا ہے۔ مکن ہے کہ کابل سے کوئلہ لانے میں اس پر کم خرچ آئے۔ نیز دو ہمایہ مالک کو مالی فائدہ بھی پہنچے۔ ایسا ہی پٹرول بھی مکن ہے کہ امریکن کمپنیوں سے خریدنے کی بجائے افغانستان کی کانوں سے نکالا ہوا ارزاں مل سکے۔ ان کانوں کو کارآمد بنانے کے لیے دونوں حکومتیں برابر کا سرمایہ لگا سکتی ہیں۔ یا پاکستان

گورنمنٹ زیادہ سرمایہ لگا کر زیادہ مال حاصل کر سکتی ہے اور افغانستان گورنمنٹ کو رائیلٹی دے سکتی ہے۔


کوئلہ اور پیٹرول کے علاوہ اور بھی بہت سی کانیں ہیں۔ ان کانوں کو کھدوانے اور فائدہ اٹھانے کے لیے حکومت افغانستان کو زیادہ توجہ دینے کی ضرورت ہے۔

افغانستان سے سب سے بڑی قیمتی چیز جو باہر جاتی ہے۔ وہ بھیڑوں کی کھالیں ہیں۔ ان کو قراقلی کہتے ہیں۔ اور یہ کھالیں بڑی قیمت پاتی ہیں۔ یعنی ۵۰ روپے سے لیکر سو روپیہ تک یا اس سے زیادہ ایک کھال کی قیمت ہوتی ہے۔ ان کھالوں کی تجارت حکومت افغانستان کا اجارہ ہے۔ ایسی اعلیٰ کھالیں دنیا میں صرف دو جگہ اوزبائی جاتی ہیں۔ ایک روسی ترکستان میں دوسرے انگورہ ترکی میں۔ روسی تاجر ایسی چالیں چل رہے ہیں۔ جس سے ان کا مقصد افغانی کھالوں کی تجارت کو نقصان پہنچانا ہے۔ افغان اپنی کھالوں کا کثیر حصہ امریکہ بھجواتے ہیں۔ چنانچہ ایک خبر سے ظاہر ہے کہ دو کروڑ ڈالر حکومت افغانستان کے امریکہ میں پڑے ہیں۔ جو اپنی کھالوں کی فروخت سے حاصل ہوئے ہیں۔ روسی حکومت نصف قیمت پر کھالیں فروخت کر رہی ہے اور اس کا مقصد افغان تجارت کو نقصان پہنچانا ہے۔

بہر حال افغانی حکومت کو بھیڑوں کی ان کھالوں کی تجارت کو بھی سائنٹفک طریق پر نشوونما دینی چاہیے۔ تاکہ وہ اس سے زیادہ سے زیادہ فائدہ حاصل کر سکے۔

افغانستان کی دوسری چیز پھل اور خشک میوے ہیں یہ خشک میوے ہندوستان اور بلوچستان میں بکثرت فروخت ہوتے ہیں۔ باوام، پستہ





چلغوزہ، اخروٹ، کشمش وغیرہ کافی مقدار میں باہر جاتے ہیں۔ تازہ پھل کوٹہ یا پشاور تک آجاتے ہیں۔ لیکن ان کی وسیع پیمانہ پر تجارت کا ابھی تک کوئی انتظام نہیں۔ ضرورت اس امر کی ہے کہ حکومت افغانستان اسکا بھی انتظام کرے کہ انگور، سروے، خربوزے، تربوز، خوبانی، آڑو، انار، شہتوت وغیرہ جو سب اعلیٰ درجے کے بے حد شیریں ہوتے ہیں۔ انہیں ٹین کے ڈبوں میں کھانڈے کے شیرہ میں ملا کر اسٹریلین اور مریکن جام ڈبوں کی طرح فروخت کیا جائے۔ فروٹ کو ٹین کے ڈبوں میں سائنٹفک طریق پر بند کر کے بھجوانے کا کارخانہ ایک دو لاکھ روپے سے شروع ہو سکتا ہے جسکی کامیابی پر یہ کام لاکھوں روپے اس پھل کی قیمت وصول کر سکتا ہے جو ہر سال منافع ہو جاتا ہے۔ اگر افغانستان کے سوداگر اس صنعت کو ہاتھ میں لیں تو مالا مال ہو سکتے ہیں۔ کیونکہ افغانستان کا پھل اسٹریلین۔ امریکن اور افریقہ کے پھلوں سے زیادہ خوشگوار اور خوش ذائقہ ہے۔ کچھ عرصہ گذرا افغانستان کے چند تاجروں نے اسکی کوشش بھی کی تھی۔ مگر وہ زیادہ بار آور نہ ہو سکی کیونکہ کام سائنٹفک طریقہ اور حرب ضرورت سرمایہ سے شروع نہیں کیا گیا تھا۔ یہ صنعت بھی افغانستان میں اولیٰ درجہ حاصل کر سکتی ہے۔ اگر اس پر پوری توجہ دی جائے۔

افغانستان میں تجارتی کمپنیوں کا قیام ابھی ابتدائی حالت میں ہے ابھی تک چند کمپنیاں ہی قائم ہوئی ہیں۔ جن کے ذریعہ بجلی کا کارخانہ۔ کپڑے کا کارخانہ۔ بوٹ سازی۔ صابون سازی۔ ویاسلائی کا کارخانہ چلایا جا رہا ہے۔ افغانستان ہلکے قسم کے قالین بھی تیار کرتا ہے۔ جنکی مہندستان میں بڑی کھپت ہے کیونکہ یہ ازبکستان قسم کے ہوتے ہیں۔ اسلیئے آسانی سے

فروخت ہو جاتے ہیں۔ جنگ سے قبل ان کی قیمت لاہور میں پچاس روپے ہوتی تھی۔ اور اب سو روپے ہے۔ دیکھنے میں خوبصورت اور پائدار ہیں۔ اگر افغان اس صنعت کو فروغ دے سکیں تو یہ قالین بہت جلد ہندوستان میں مقبول ہو جائینگے۔

افغانستان اور پاکستان

اسلامی ممالک کی اس کڑی میں جو مراکش سے لیکر نیگال۔ جاوا اور چین تک پھیلی ہوئی ہے۔ دو ایسی حکومتیں ہیں۔ جنہیں آپس میں زیادہ سے زیادہ روابط اور تعلقات قائم کرنے کی ضرورت ہے۔ اور وہ افغانستان اور پاکستان ہیں۔ افغانستان مشرق کا سوئزرلینڈ ہے۔ اسکی سرحدات دو سمتوں میں روس اور ایران کے ساتھ ہیں۔ جہاں افغانستان کی تجارت اور آمد و رفت بالکل ادنیٰ حالت میں ہے۔ لیکن دو سمتوں میں اسکی تجارت درآمد و برآمد اور آمد و رفت کا زیادہ سلسلہ جاری ہے۔ یہ پاکستان سے متعلق ہیں۔ افغانوں کی تجارت درہ خیبر کے راستہ پشاور درہ بولان کے راستہ کوہاٹ اور غل۔ ڈیرہ اسماعیل خان اور قندھار کے راستہ کوئٹہ سے ہوتی ہے۔ یہ تمام تجارتی مرکز پاکستان کے اہم ترین سرحدی اضلاع ہیں۔ اس کے علاوہ کراچی کے راستہ ہی سے افغانستان کو یورپ سے آمدہ مال اور بھاری مشینری روانہ ہوتی ہے۔ گویا پاکستان افغانستان کی لائف لائن (شاہراہ زندگی) کی حیثیت رکھتا ہے۔ اس لیے دونوں حکومتوں میں اتنے قریبی تعلقات ہیں جو پاکستان کو دوسرے ممالک کے ساتھ وابستہ نہیں کرتے۔ افغانستان اپنی ضروریات کا نوٹے فیصدی پنجاب سے حاصل کرتا ہے۔ اور اسی سے زیادہ تر اس کی تجارت ہے۔ اس لیے ضرورت اس امر

کی ہے کہ افغانستان اور پاکستان میں زیادہ سے زیادہ دوستانہ و رفیقانہ تعلقات قائم ہوں۔

پاکستان کے سرمایہ داروں اور ماہرین فن کو افغانستان کی کانوں کی کھدائی اور دوسرے تجارتی و صنعتی اجاروں کو ترقی دینے میں پوری پوری امداد کرنی چاہیئے۔ اور ایسی شرائط پر کام کرنا چاہیئے۔ جس سے افغانستان کو بھی ہر طرح سے مالی و اخلاقی فوائد حاصل ہوں۔

افغانستان کی فوجی قوت ابھی ابتدائی حالت میں ہے۔ اور اس میں بڑی کوشش اور ترقی کی ضرورت ہے۔

افغانستان کے بڑے بڑے شہر یہ ہیں۔

کابل۔ آبادی ایک لاکھ۔ قندھار۔ ساٹھ ہزار۔ مزار شریف ۲ ہزار ہرات تین لاکھ ہزار۔

حکومت افغانستان کی حکومت شخصی ہے۔ لیکن حکومت کا کام مختلف وزیروں کے سپرد ہے۔ ہر وزیر اپنے صیغہ کا انچارج ہے اور تمام وزیر وزیر اعظم کے سامنے جوابدہ ہیں۔

امان اللہ خان کے کابل سے فرار ہو جانے کے بعد حبیب کہ ظالم بچہ سقہ نے افغانستان پر قبضہ کر لیا تھا۔ اعلیٰ حضرت نادر شاہ نے بڑی جہان جو کھوں کے بعد دوبارہ کابل پر قبضہ کیا۔ اور افغانستان میں آزادی کا پرچم لہرایا۔

اعلیٰ حضرت کی شہادت پر اعلیٰ حضرت ظاہر شاہ تخت حکومت پر جلوہ افروز ہوئے۔

ظاہر شاہ پابند منوم و صلوة صالح اور خلیق نوجوان ہیں۔ آپ امور

سلطنت میں بڑی وحشیائی لیتے اور قوم و ملک کی فلاح و بہبود کی بڑی کوشش فرماتے ہیں آپ کے عہد میں افغانستان میں بہت سی ترقی ہوئی ہے۔ تعلیم کو وسعت دینے۔ سڑکوں کی تعمیر اور دوسرے تعمیری کاموں میں بڑی کوشش سے کام لیا جا رہا ہے۔ ڈاک اور تار کا انتظام قابلِ تعریف ہو گیا ہے۔ علامہ سید سلیمان ندوی جو علامہ سراقبالؒ کے ہمراہ اعلیٰ حضرت مادر شاہ شہید کے عہد حکومت میں افغانستان تشریف لے گئے تھے اپنے سفر نامے میں ایک جگہ لکھتے ہیں۔

”وڈاکٹر علامہ سراقبالؒ (جو اس سفر میں موجود تھے) نے اس موقع پر ایک عجیب بات فرمائی جو حالات کے لحاظ سے یقیناً متوقع ہے۔ فرمایا دو کہ یورپ نے اپنی اس نئی ترقی میں اپنا سارا زور بحری قوت پر مرکب کیا اور ہمسائیگی کی تجارتی آمدورفت اور بیرونی سیاحت کے راستے رکھے۔ اور اپنے انہیں جہازوں کے ذریعہ سے مشرق کو مغرب سے ملا دیا۔ لیکن اب یہ نظر آ رہا ہے کہ ان بحری راستوں کی یہ حیثیت جلد فنا ہو جائیگی۔ اب آئندہ مشرق وسطیٰ، وسطیٰ ایشیا، کارا ستہ مشرق و مغرب کو ملائے گا۔ اور تری کی بجائے خشکی کا راستہ اہمیت حاصل کر لیگا۔ تجارتی قافلے اب موٹروں۔ لاروں۔ ہوائی جہازوں اور ریلوں کے ذریعہ مشرق و مغرب میں آئیں جائینگے چونکہ یہ پورا راستہ اسلامی ملکوں سے ہو کر گزرے گا۔ اس لیے اس انقلاب سے ان اسلامی ملکوں میں عظیم الشان اقتصادی و سیاسی انقلاب رونما ہوگا۔ اس وقت پہلے کی طرح پھر افغانستان کو دنیا کی شاہراہ بننے کا موقعہ ملیگا۔ اس کے لیے ابھی سے اس کو تیاری کرنی چاہیے۔“

علامہ اقبالؒ کا یہ ارشاد بے حد اہمیت رکھتا ہے۔ اب جبکہ پاکستان

کا تعلق ایک سمت سے افغانستان اور دوسری سمت سے ایران سے مل جائے۔
یہ تجارتی شاہراہیں۔ موٹر۔ ریل۔ اونٹ اور گھوڑوں بلکہ ہوائی جہازوں سے
ذریعہ پھر کھل جائیں گی۔ جن سے اسلامی ممالک کی تجارتی۔ اقتصادی اور سماجی
نظام کو حیرت انگیز تقویت پہنچے گی۔

سلطان شہید (حضرت نادر شاہ مرحوم) نے سید سلیمان ندوی کے
ذریعہ ہندوستانی مسلمانوں کے نام جو پیغام بھیجا تھا وہ سید سلیمان ندوی کے
الفاظ میں ہی نقل کیا جاتا ہے۔

”آخر میں شاہ موصوف نے فرمایا کہ آپ ہندوستان جا کر میرے بھائیوں
کو یہ پیغام پہنچا دیجیے۔ کہ آج ہم کو اور ان کو اتفاق اور اتحاد کی سسکے زیا
ضرورت ہے۔ ایک دوسرے پر نکتہ چینی کے بجائے ایک دوسرے
کی حالت کو درست کرنے میں معاودت کی جائے تو بہتر ہے۔“

اعلیٰ حضرت نادر شاہ شہید کا مندرجہ بالا پیغام آج بھی ہندوستانی مسلمانوں
اور افغانوں کے لئے اپنے اندر ایک خاص جذب و اثر رکھتا ہے۔ اور ان
مختصر الفاظ میں وہ پیغام مضمر ہے جو دونوں قوموں کی سر بلندی اور ترقی کا ذریعہ
بن سکتا ہے۔ یہ پیغام ایک جامع پیغام ہے۔ جس کے مطالب و معنی
ایک ضخیم کتاب سے بھی زیادہ محیط و موثر ہیں۔

پاکستانی سرحدی قبائل

پاکستان کی سرحد پر افغانستان اور پاکستان کے درمیان ایک وسیع خطہ اراضی موجود ہے۔ جس میں آزاد قبائل رہتے ہیں۔ ان قبائل میں مسعود، وزیر، زیادہ مشہور ہیں۔ ان کے علاوہ اور بھی بہت سے قبائل ہیں۔ بعض کی نسبت تو ریاست کی سی ہے۔ جہاں ایک فرد واحد حکومت کے فرائض ادا کرتا ہے۔ مثلاً چترال جہاں ہنتر چترال سربراہ کے حکومت ہیں۔ بعض جگہ جگہ کی حکومت ہے جو فیصلہ جگہ جگہ کے وہ قبائل پر نافذ العمل ہو جاتا ہے۔

پاکستان کی سرحد پر آزاد قبائل اور آزاد سرزمین کا وجود مبارک ہے آج سے قبل افغانستان کی اسلامی سلطنت اور ہندوستان کی انگریزی حکومت کے درمیان یہ علاقہ "غیر علاقہ" کہلاتا تھا۔ جس پر درحقیقت نہ افغانستان کی حکومت تھی اور نہ برطانیہ کی۔ بلکہ وہاں قبائل کی اپنی حکومت تھی۔ اس کے باوجود ان قبائل نے برطانوی حکومت سے دوستانہ تعلقات رکھے ہوئے تھے اور کئی قسم کا لین دین جاری رہتا تھا۔ اب حالت دوسری ہے۔ اب سرحدی قبائل کے سامنے ایک آزاد اسلامی حکومت ہے اب نہ وہ اسے غیر حکومت سمجھ سکتے ہیں۔ نہ ہم قبائل کے علاقہ کو اب "غیر علاقہ" کہہ سکتے ہیں۔ مسلمان سب بھائی بھائی ہیں۔ اپنے خاص حقوق و مراعات

کو مد نظر رکھتے ہوئے ہر مسلمان دوسرے کی فلاح و بہبود میں حصہ لیتا ہے۔
 قبائل ہمارے ہیں اور ہم اُن کے ہیں۔ قبائل نے ہماری ضروریات کی بہم رسانی
 میں ہماری امداد کرتی ہے۔ اور ہم نے اُن کی ضروریات کو پورا کرنے کی سعی
 کرتی ہے۔ ایک دوسرے کے دُکھ شکوہ میں شریک ہوتا ہے۔ اور یہی اسلام
 کی شان ہے۔

آزاد قبائل کی سب سے بڑی ضرورت یہ ہے کہ اُن کے ہاں تجارت
 اور کھیتی باڑی کم ہوتی ہے۔ اس لیے اُن کے ذرائع آمدنی محدود ہیں اور
 ضروریات زیادہ ہیں۔ اس مقصد کے لیے پاکستانی حکومت کو ایسے ذرائع
 اختیار کرنے ہونگے۔ جن سے آزاد قبائل کے ہاں جس چیز کی کمی ہے وہ
 احسن طریقہ سے پوری ہوتی رہے۔ قبائل میں ابتدائی تعلیم مع دستکاری کے
 مدارس کھولنے ہونگے۔ میٹرکوں کے جال کو وسعت دینی پڑے گی آزاد
 علاقہ میں جس قدر کانیں ہیں اُن کی کھدائی ایسے پیمانے پر ہونی چاہیے جس سے
 سرحدی نوجوانوں کو کام اور کانوں کے ذخائر سے برآمد شدہ دولت کا حصہ
 مل سکے اور وہ مالا مال ہو جائیں۔ سرحد میں بندوبست سازی کے جو کارخانے
 ہیں۔ انہیں وسعت اور ترقی دینی چاہیے۔ وہاں ہر قسم کی بندوبستیں پتول
 تلواریں۔ اور ہلکی توپیں ڈھالی جاسکتی ہیں۔ انہیں کارخانوں کو جو نہایت
 ابتری کی حالت میں اعلیٰ قسم کا مال تیار کرتے ہیں۔ ترقی دینا ہر طرح سے
 دانشمندانہ فعل ہوگا۔ حکومت پاکستان کو ہر ایسے کارخانہ کو مال تیار
 کرنے کا آرڈر دینا چاہیے۔ جس سے وہ لوگ فائدہ حاصل کر سکیں۔ صوبہ
 سرحد اور غیر علاقہ میں اعلیٰ قسم کے نوہے کی کانیں ہیں۔ اور انہی سے سرحدی
 قبائل فولاد تیار کر کے بندوبستیں تیار کرتے ہیں۔ ان کانوں سے سائنٹیفک

اصولوں کے مطابق لوہا نکالنے اور ڈھالنے کے بعد اس دستکاری میں کافی سے زیادہ ترقی ہو سکتی ہے۔ ماہرین فن کی ایک جماعت ان علاقوں کا دورہ کر کے غور کر سکتی ہیں کہ وہاں کس کس قسم کے کارخانے بنائے جاسکتے ہیں۔

ہمیں تو قہر ہے کہ سرحدی قبائل، وہاں کے جرگے اور وہاں کے صاحب اقتدار ارباب ریاست پاکستان کے ساتھ ایسے ہی مساوی برادارانہ تعلقات رکھیں گے جو اسلامی سپرٹ میں صحیح تعاون کے مترادف ہوں گے۔ اور دونوں ایک دوسرے کے قوت بازو بنیں گے۔

ایران

ایران قدیم ترین ملک اور رستم و اسفندیار کی زمین ہے۔ اسے فارس بھی کہتے ہیں۔ اسلامی فتوحات کے اُس سیلاب نے جو مشرق کی طرف بڑھنا شروع ہوا تھا۔ سب سے اول اسی ملک پر قبضہ کیا تھا۔

ایران۔ عراق و عرب، افغانستان اور بلوچستان کے درمیان ایک وسیع مملکت ہے۔ جس کا رقبہ ۱۶ لاکھ مربع میل اور آبادی ڈیڑھ کروڑ کے لگ بھگ ہے۔ ایرانی وسط ایشیا کی قدیم آریائی نسل سے ہیں۔

ایران کی آبادی شہروں اور قصبوں میں سوا کروڑ کے قریب ہے لیکن قبائلی حلقوں میں بھی ۲۵ لاکھ آدمی مختلف سمتوں میں پھیلے ہوئے ہیں۔ ان قبائل میں کرد۔ لرز۔ بختیاری اور کشلیس زیادہ مشہور ہیں۔ یہ زرد کوہ کے پہاڑی علاقوں میں رہتے ہیں۔ یہ قبیلے ہندوستان کے سرحدی قبائل کی طرح آزاد اور ہتھیار بند ہیں۔ لیکن اب مرکزی حکومت سے ان قبائل کے بسے روابط ہو گئے ہیں کہ وہ اس کا حکم بھی مانتے ہیں اور اندرونی طور پر آزاد بھی ہیں۔

قدیم زمانہ میں ایران ہی کے راستہ سے سکندر اعظم نے ہندوستان پر حملہ کیا تھا۔ اُس کے بعد ایران کے راستہ ہی سے جناب محمد بن قاسم نے سندھ پر حملہ کر کے اُسے حلقہ بگوش اسلام بنایا تھا۔

جنگیز خان اور قرلنک نے بھی ایران کے راستہ ہی سے بلغار
 کی تھی۔ اس زمانہ میں بھی امریکہ اور انگلستان نے ایران کے راستہ سے
 روس کو امداد پہنچا کر تباہ ہوتی ہوئی روسی حکومت کو بچایا اور دوسری
 جنگ عظیم جیت لی۔ گویا ایران کا راستہ ہر زمانہ میں فوجی بلغاروں اور
 حملوں میں ایک خاص اہمیت رکھتا رہا ہے۔ اور اب بھی یہ راستہ افریقہ
 کے عربوں کو مصر و حجاز و ترکی سمیت ہندوستان و افغانستان سے ملانے
 کی ایک اہم ترین کڑی ہے۔ اس لیے اسلامی ممالک کا متفقہ فرض ہے کہ
 وہ ان تمام ممالک کی آزادی اور ترقی میں کوشاں رہیں۔ جو اس سلسلہ
 کی کڑیاں ہیں۔

مغربی ممالک کی اوالعزمی اور سہمت ملاحظہ ہو کہ ۱۴ ہزار میل کا سفر
 طے کر کے امریکن فوجیں اور لاکھوں ٹن سامان ایران کے راستہ روس
 پہنچایا جاتا تھا۔ اور یہ سلسلہ اس خوبی سے قائم تھا کہ ہر روز بیا سامان پہنچتا
 رہتا تھا۔ جو بذریعہ ریل آگے بھجوا دیا جاتا تھا۔

ایران میں ریلوے لائن عجیب طریقہ سے تیار ہوئی تھی۔ ایران
 کے شمال میں روسی ریلوے تھی اور جنوب میں انگریزی ریلوے لائن
 آبادان کے تیل کے چشموں پر موجود تھی۔ جس کا سلسلہ عراقی ریلوے
 سے ملا ہوا ہے۔ ایرانی حکومت کو فکر لاحق ہوئی کہ ان دونوں میں سے
 کسی کی ریلوے لائن سے ایران کی ریلوے لائن نہ ملائی جائے۔ چنانچہ
 انہوں نے شمالاً جنوباً ریلوے لائن نہیں بنائی بلکہ وسط ایران سے
 مشرقاً غرباً مشہد کی طرف ریلوے لائن بنائی اور اس کا تعلق کسی بھی
 قائم نہ کیا۔ یہ ریلوے لائن ۱۹۳۸ء میں مکمل ہوئی تھی۔ یہ ریلوے لائن

تبریز سے زنجان - قوزدین - طہران - فرخ - سمنان - سبزوار اور مشهد تک جاتی ہے۔ مشهد سے افغانی علاقہ کا مشہور شہر ہرات صرف دو اڑھائی سو میل کی مسافت پر ہے۔

امریکن فوجی ضروریات کیلئے جو ریلوے لائن تیار کی گئی ہے وہ بندر شاہ پور سے آہواز - اندڑے مسکخ - سلطان آباد - قوم - اور طہران تک جا پہنچی ہے۔ وہاں سے وہ بحیرہ خضر (کیشن سی) روس تک جا پہنچتی ہے۔ یہ ریلوے لائن ۸۶۰ میل لمبی ہے۔ اور ۲۲۰ پیارڈی (ڈنل) سرنگیں طے کرتی ہے۔ جس سے اندازہ کیا جاسکتا ہے کہ کتنا مشکل کام کتنی سرعت سے مکمل کیا گیا ہے۔ یہ ریلوے لائن بھی اب ایرانی حکومت کی ملکیت ہو گئی ہے۔ ان ریلوے لائنوں کے علاوہ ایرانی حکومت گذشتہ ۲۰ سال کے عرصہ میں لا تعداد سڑکیں تیار کرائی ہیں۔ جو ہر قصبہ اور ہر بڑے شہر کو باہم ملائیں، قافلوں اور موٹروں کی آمد و رفت کیلئے بہت مفید ثابت ہو رہی ہیں۔ ان سڑکوں پر ہوٹل - سرائیں - اور آرام دہ جنگلے جگہ بہ جگہ پائے جاتے ہیں۔

ایران کا طرز حکومت جمہوریت اور ملکیت کا مرکب ہے پارلیمنٹ بھی موجود ہے اور بادشاہ بھی۔ مگر حقیقت میں پارلیمنٹ بادشاہ کے تابع ہے گویا یہ آئینی ملکیت کی ایک صورت ہے۔

ایران کی جدید حکومت نے تمام مذاہب کو آزادی دے رکھی ہے۔ یہی وجہ ہے کہ ایران میں ارمنی - یہودی - یزدی (شیطان پرست) سب ہی آزادی سے رہتے ہیں۔ اور دوران جنگ میں کئی ہزار پولش پولینڈ کے باشندے بھی ایران میں سکونت اختیار کر چکے ہیں۔

شعبہ اور سنی کو یکساں حقوق حاصل ہیں۔ اور اب مذہبی تعصب اور منافرت نام کو بھی نہیں پائی جاتی۔ ملند خیالی اور آزادی رعایا اور حکومت کا طرہ اختیار ہے۔

ملک میں تعلیم کے لیے بڑی کوشش کی جا رہی ہے۔ لڑکیوں اور لڑکوں کو تعلیم دینے کا یکساں انتظام ہے۔ پردے کی شدت خود بخود دور ہو گئی ہے۔ لڑکیوں کے جداگانہ سکول اور کالج بھی ہیں۔ اور چند نشستیں پارلیمنٹ میں بھی عورتوں کے لیے مخصوص ہیں۔ صغیر سنی کی شادی مفقود اور کثرت ازدواج کی حوصلہ شکنی کی جا رہی ہے۔ عورتیں ملک کی ترقی میں بڑی گرم جوش سے حصہ لے رہی ہیں۔

ایران میں اخبارات بکثرت شائع ہوتے ہیں۔ کھیل کود تھیٹر سنیما رومیرا۔ ہوٹل سب کچھ لوازمات تفریح موجود ہیں۔

ایران کا ملک ہندوستان کی طرح زرعی ہے۔ ایران کے ۸۵ فیصد مرد اور عورت کھیتی باڑی میں حصہ لیتے اور یہی ان کی زندگی کا دلچسپ مشغلہ اور ذریعہ آمدنی بھی ہے۔ ایران میں ہر شخص کا منہاٹے خیال دیوار والا باغ جس میں اپنا کنواں ہو، ہوتا ہے۔ شہروں کے ساتھ ساتھ آب کو ہزاروں دیوار والے باغ ملینگے۔ جن میں کوئیں ہیں۔ کھیتی باڑی ہوتی ہے۔ اور پھولوں اور پھلوں کے درخت ہوتے ہیں۔ بہریں۔ چشمے اور تالاب بکثرت ہیں۔ ہر جگہ پانی کی افراط نظر آتی ہے۔

ایران کی آب و ہوا میدانی علاقوں میں گرم اور پہاڑی علاقوں میں سرد ہے۔ بعض میدانی علاقوں میں تو درجہ حرارت ۱۲۵ ہوتا ہے۔ اور پہاڑوں پر برف جمی رہتی ہے۔

ایران کی سب سے بڑی صنعت قالین بافی ہے۔ وہاں بڑی بڑی قیمتوں کے
 اعلیٰ قالین تیار ہوتے ہیں۔ جن کا مقابلہ ابھی تک دنیا کے کسی ملک میں نہیں
 کیا جاسکا۔ اسکے علاوہ ریشم کے کارخانے بھی موجود ہیں۔
 دیگر ضروریات کیلئے دیاسلائی۔ چمڑا۔ صابون۔ پٹن اور خوشبوؤں
 وغیرہ کے کارخانے بھی ہیں۔

ایران کے جنوب میں آبادان کے مقام پر انگریزوں نے پٹرول کے
 چشموں کا اجارہ لے رکھا ہے۔ قریباً ۴۰ لاکھ پونڈ پر سال رائلٹی شاہ ایران
 کو دی جاتی ہے۔ حکومت ایران اس رائلٹی میں اضافہ چاہتی ہے۔ شمالی
 ایران میں جو تیل ہے۔ ابھی اُسکی برآمد کا انتظام نہیں ہو سکا روس وہاں
 اجارہ داری چاہتا ہے۔ مگر اُسکا کچھ اعتبار نہیں کیا جاسکتا۔ کیونکہ وہ جہاں
 پاؤں جمائے اُسے نکالنا مشکل ہو جاتا ہے۔

ایران کے مشہور شہریہ ہیں۔ طہران۔ اصفہان۔ تبریز۔ مشهد
 شیراز۔ کرمان شاہ۔ قزوین۔ رشت۔

چند اچھی بندرگاہیں بھی ہیں۔ لیکن بحری فوج یا بحری بیڑا ابھی بمنزلہ صفر ہے
 طہران دارالخلافہ ہے۔ اس کی آبادی چھ سات لاکھ ہے اور
 جدید و قدیم طرز کا نمائندہ ہے۔

طہران میں بڑی بڑی عالیشان عمارتیں ہیں۔ شاہی محلات۔ پارلیمنٹ
 اور سرکاری دفاتر۔ ایرانی یونیورسٹی۔ نیشنل بینک۔ عجائب گھر۔ باغات
 کھیل کود کے میدان۔ کلب۔ کونسل خانے اور روپیہ زیادہ معروف جگہیں ہیں
 طہران میں ہوائی جہازوں کے اڈے بکثرت ہیں یہ اڈے شہر کے
 اندر بھی کئی جگہ ہیں۔ اور طہران کا کلب دنیا بھر میں مشہور ہے۔

طہران میں پانی کا انتظام خوب ہے یہ ندیوں اور نالیوں کے ذریعہ ۳ میل کے فاصلہ سے آتا اور ہر گلی کوچہ - بازار اور باغ میں سے گزرتا ہے طہران میں ایک قدیم بازار ایسا ہے - جو بہت طویل اور عریض ہے اور یہ اوپر سے مسقف ہے - یعنی چھت سے ڈھانپا گیا ہے - یہ بازار ایک عجوبہ روزگار ہے - اس میں پھل - برتن - گھڑیاں - فالچے - جواہرات - کپڑا فروخت ہوتا ہے - اور اس کے نیچے پیدلوں کے علاوہ سوار اور اونٹ تک گزرتے رہتے ہیں -

شہنشاہ ایران کا نام محمد علی رضا پہلوی ہے - آپ ۱۹۲۱ء میں انیس سال کی عمر میں تخت پر بیٹھے تھے - آپ نے اپنی تعلیم سوئٹزرلینڈ میں حاصل کی تھی -

آپ کی شادی شاہ مصر کی ہمیشہ شہزادی خوزیہ سے ہوئی تھی جس سے عربی و ایرانی خون باہم مل گیا ہے - اور دو اسلامی ملکوں میں مزید روابط و اتحاد کے وسائل پیدا ہوئے ہیں -

ایران کی فوج کی تعداد دو لاکھ ہے جو جدید ہتھیاروں سے مسلح ہے - ان دنوں امریکہ سے کئی کروڑ کا ہلکا پھلکا سامان اس فوج کے لیے خریدا جا رہا ہے -

جنگ کے دوران میں ایرانی سلطنت اور رعایا نے کافی روپیہ کمایا ہے - جس سے ملک کی مالی حالت بہت بہتر ہو گئی ہے -

مشرق بعید

چین۔ جاوا سماٹرا ہندوستانی ویرما

اسلام اور چین کے تعلقات ابتدائے اسلام سے قائم ہو گئے تھے۔
چین میں اسلام تبلیغ سے پھیلا اور وہاں کسی مسلمان فاتح کے قدم نہیں گئے۔
چین میں ہزاروں مساجد ہیں سب سے پرانی مسجد حضرت سید ابودفاح کے نام
سے ہے۔ چین کے مسلمانوں کا لباس اور طرزِ پوش و یاں چینیوں کی طرح سے
ہے اس لیے انہیں شناخت کرنا بہت مشکل ہو جاتا ہے۔ البتہ چینی مسلمان خنزیر کا
گوشت نہیں کھاتے اور نہ ہی اس کی جڑی استعمال کرتے ہیں۔ یہ لوگ گھروں میں یا مساجد
میں نماز پڑھتے ہیں۔ چینی مسلمان شادی بیاہ بھی آپس میں ہی کرتے ہیں۔
چینی مسلمانوں کی تعداد کے متعلق بڑا اختلاف ہے۔ بعض نے دو کروڑ بتلایا
ہے اور بعض نے چھ کروڑ۔ لیکن ہم کروڑ پر تو بہت محققین کا یقین ہے۔ اس لیے چینی
مسلمانوں کی تعداد چار کروڑ کے لگ بھگ سمجھنی چاہیے۔
۱۹۴۸ء میں مسلمانوں کی سیاسی و معاشرتی انجمنوں کی تعداد ۲۰ تھی۔ چینی مسلمان
اعلیٰ تعلیم کیلئے جامع ازہر مصر اور استنبول ترکی جاتے ہیں۔ ایران میں بھی کئی چینی طلباء
حصولِ تعلیم کیلئے گئے ہیں۔ حکومت چین سے سرکاری طور پر اسلامی کالج کو نصابِ تعلیم
میں داخل کر لیا ہے۔

تبت میں مسلمانوں کی تعداد دو لاکھ ہے اور ویرما میں چھ لاکھ۔ البتہ جاپان

میں مسلمانوں کی تعداد پانچ سو سے زائد نہیں۔ چین اور براہ کے بعد سب سے بڑی اسلامی جماعت انڈونیشیا میں ہے۔ لیکن باقی ریاستوں مثلاً انڈونیشیا میں ایک لاکھ۔ برٹش ملایا میں ۳ لاکھ۔ سیام میں تین لاکھ مسلمان ہیں۔

ط . م . ک . انڈونیشیا جزیرہ نما جاوا سماٹرا۔ بورنیو۔ سیلیبس۔ مولوکاس اور نیو گینا۔
انڈونیشیا کے ایک حصہ پر مشتمل ہے۔ یہ تمام علاقے برا اور انڈونیشیا و سیام کے نیچے ہیں۔ اور بے حد اہمیت رکھتے ہیں۔

ابتداء میں یہاں ہندوؤں اور بدھوں کی حکومت تھی۔ پھر عرب تاجروں نے ان جزیروں میں تجارتی کاروبار شروع کیا اور آہستہ آہستہ وہاں دین اسلام پھیلا اور بالآخر وہاں مسلمانوں نے قبضہ کر لیا۔ مسلمانوں کے دور کے بعد وہاں ہالینڈ والوں نے ایسٹ انڈیا کمپنی قائم کر کے تجارتی اعراض سے کام شروع کیا اور آہستہ آہستہ قابض و متصرف ہو گئے۔ دو صدیاں انکی حکمرانی رہی۔ اب انڈونیشیا سٹیش آزادی کا اعلان کر رہی ہے۔ اور ایشیا کے اس آخری گوشہ پر چھ کروڑ فرزند ان توحید کی ایک نئی سلطنت جنم لے رہی ہے۔ یہ حصہ بعض چیزوں کی بھر سانی کیلئے بے حد زرخیز و زر ریز ہے۔ یہ سلطنت بہت جلد منصبہ شہر پر جلوہ گر ہوگی۔ انشاء اللہ۔

مسلمانوں نے شرکت اسلام کے نام سے ایک سیاسی انجمن کی بنیاد ۱۹۱۲ء میں رکھی تھی۔ ڈاکٹر احمد سکارنو۔ ڈاکٹر محمد ہاتا اور شہریار اسکے بڑے سرگرم کارکن تھے۔ اور آج بھی لوگ انڈونیشیا کی حکومت کے بڑے کارکن ہیں۔

انڈونیشیا سٹیش میں دنیا کی ۱۹ فی صدی کوٹین پیدا ہوتی ہے۔ اسکے علاوہ چمقہ۔ روغن زیتون۔ کالی مرچ۔ دنیا کی ۱۰ فی صدی (کھانڈو)۔ فیصدی (ریپر)۔ دنیا کا سب سے زیادہ فیصدی (اور پیر) و نیم نکلتے ہیں۔ انڈونیشیا مشرق بعید میں اسلام کا بہت بڑا براہ

شکر ثابت ہوگا۔

یورپ میں اسلام

یورپ میں اسلام کا داخلہ دو راستوں سے ہوا۔ ایک سپین کے راستہ سے اور دوسرا قسطنطنیہ کے راستہ سے۔

اسپین (ہسپانیہ) میں اسلام عربوں کے ذریعہ سے داخل ہوا ایک مسلمان جرنیل طارق کی سرکردگی میں عربوں کی ایک فوج جبل الطارق کے مقام پر سمندر کو عبور کر کے سپین میں داخل ہوئی۔

یہ واقعہ اوائل اسلام کا ہے۔ جبکہ عربوں نے شام، فلسطین، مصر، عراق، ایران، آرمینیا، افغانستان دیباے، ہندو اور وسطی ایشیا تک اپنی فتوحات کو وسعت دے لی تو پھر وہ ادھر متوجہ ہوئے۔ عربوں کے عروج کا یہ دوسرا دور کہلاتا ہے۔

جبرالٹر کا فوجی قلعہ وہی جبل الطارق ہے جو ایک مسلمان کے سپین پر فوجیں اتار دینے کی یاد میں رکھا گیا تھا۔ اور آج تک برابر جلا آرہا ہے طارق کی فوجوں نے جب اسپین میں قدم جما لیے تو عربوں کی مزید کمک آگئی۔ اور آہستہ آہستہ عربوں نے سارے اسپین پر قبضہ کر لیا۔ اسپین پر قبضہ کرنے کے بعد عربی فوجیں پائی رینز سے کوہ الپس تک اور برگنڈی سے لاسٹر تک پھیل گئیں یہاں تک کہ سوکزر لینڈ میں جھیل لیمان تک ٹماٹروں اور بیمار ڈی کے علاقوں

تک جا پہنچیں۔ سسلی جوائلی کے جنوب میں ایک بہت بڑا جزیرہ ہے۔
 اُس پر بھی عربوں کا قبضہ ہو گیا۔ ان تمام ملکوں میں عربوں کی فتوحات کے
 آثار پائے جاتے ہیں۔ اسپین میں عربوں نے کئی سو سال تک حکومت
 کی۔ اندلس کی تاریخ اور وہاں کے آثار قدیمہ عربوں کی حکومت کی نشان
 و شکوہ کی یاد دلاتے ہیں۔

یورپ کے اس حصہ میں عربوں نے اپنے اقتدار کا ڈنکا بجایا
 تو دوسری طرف چند صدیوں کے بعد ترکوں نے قسطنطنیہ فتح کیا۔ یہ واقعہ
 ۱۴۵۳ء کا ہے۔ اب اس راستہ سے اسلام یورپ میں داخل ہوا
 ترکوں نے بلغاریہ، یونان، رومانیہ اور بلغوسلاویہ پر قبضہ کر لیا۔ جن
 کے لیے انہیں متعدد لڑائیاں لڑنی پڑیں۔ یہاں تک کہ ڈینیوب دریا کو
 عبور کر کے ۱۶۵۰ء میں ترکوں نے اسٹریا کے دارالحکومت وینا کا محاصرہ
 کر لیا۔ یہ ترکی کے یورپ میں بڑے جتنے جاتے کی آخری حد تھی۔
 ترک صدیوں تک بلقان پر قابض و متصرف رہے۔ لیکن عربوں
 کی طرح انہوں نے بھی محکوم قوموں کو جبراً مسلمان نہیں کیا۔ اور یہ قومیں
 جوں کی توں قائم رہیں اور نہ صرف قائم رہیں بلکہ آج وہ ترکوں سے آزاد
 ہو کر خود مختار حکومتیں ہیں۔

ترکوں کے پاس یورپ میں ایک چھوٹا سا خطہ باقی ہے۔ جس میں
 قسطنطنیہ کا خوبصورت شہر، ایڈریاٹک کا قلعہ اور شتلیج کی دفاعی لائن ہیں
 ان کے علاوہ گیلی پولی اور درہ دانیال کا یورپی ساحل بھی ترکی کے قبضہ میں ہے۔
 یورپ کے ترکوں کا اقتدار اٹھ جانے کے بعد بلقانی ریاستوں میں
 ترکوں کی اچھی خاصی تعداد باقی رہ گئی ہے۔ رومانیہ جو انتہائی پرے دریا

دینیوب کے کنارے ایک بڑی سلطنت ہے۔ وہاں ترکوں کی تعداد ۲ لاکھ ہے۔ بلغیریا میں ۹ لاکھ ترک ہیں۔ یونان میں ۲ لاکھ۔ یوگوسلاویہ میں مسلمانوں کی تعداد ۵ لاکھ ہے۔ ان میں ترک بھی ہیں اور سلاوی بھی۔ یہ لوگ نماز روزہ کے پابند اور قرآنی احکام پر عامل ہیں۔ صرف عورتیں نقاب نہیں پہنتیں۔ حکومت میں بھی ان لوگوں کا کافی حصہ اور اثر و رسوخ ہے۔ البانیہ میں ۸ لاکھ مسلمان ہیں۔ اس ریاست کی کل آبادی دس لاکھ ہے باقی دو لاکھ عیسائی ہیں۔ اس وقت البانیا ایک آزاد خود مختار حکومت ہے۔ جس کا احوال اس آگے آئیگا۔

یوگوسلاویہ اور البانیا پر اس وقت روسی کمیونسٹوں کا اثر زیادہ غالب ہے۔ روس ان لوگوں کی روپے اور سامان سے امداد کر رہا ہے۔ روس کا مقصد ہے کہ بلقان میں تمام ریاستیں اس کے حلقہ میں آجائیں۔ لیکن ابھی تک یونان اور ترکی روس کے حلقہ اثر میں نہیں آئیں۔ بلکہ وہ امریکہ اور انگلستان کے ساتھ ہیں۔ آئندہ جنگ عظیم کی آگ بھی بلقان ہی سے اٹھے گی۔

ان علاقوں کے علاوہ مسلمانوں کی ایک مختصر سی تعداد یورپ کے مختلف ممالک میں پھیلی ہوئی ہے۔ ان تمام کی مجموعی تعداد دو تین لاکھ کے لگ بھگ ہے۔

ریاستہائے بلقان میں وہ بدقسمت ریاست ہے جو صدیوں البانیہ سے قتل و غارت کی آماجگاہ بنی ہوئی ہے۔ یہ ریاست ایک طرف یوگوسلاویہ اور دوسری طرف یونان سے گھری ہوئی ہے۔ تیسری طرف بحیرہ ایڈریاتک ہے۔ جس کے سامنے اٹلی کی سلطنت ہے۔ البانیا

کا محل وقوع ایسا اہم ہے کہ جو حکومت اس پر قابض ہو وہ ایڈریٹک کی
کتنی بردار سمجھی جاتی ہے۔ اور یہاں سے بحیرہ روم میں گزرنے والے جہاز
پر بھی باری ضرب لگائی جاسکتی ہے۔

ترکی حکومت سے آزاد ہونے کے بعد البانیا کو کبھی چین نصیب
نہیں ہوا۔ احمد زوغو اس کا آخری بادشاہ تھا۔ جو سولینی کی بیرونی دینی کا نشانہ
ہوا۔ اور اس نے انگلستان میں پناہ لی۔

البانیا کی آبادی صرف دس لاکھ ہے۔ جن میں مسلمانوں کی تعداد
فی صدی سے کم نہیں لگویا یورپ میں یہ ایک اسلامی ریاست ہے البانیا
تندھو۔ جنگجو اور سخت مزاج مشہور ہیں۔ آبادی کا ۶۰ فی صدی دیہاتی اور پہا
علاقوں میں پھیلا ہوا ہے۔ جہاں تہذیب تمدن کی روشنی کم پہنچی ہے۔
بھیر۔ بکری کی کھالیں پہنا شکار کھیلنا یا کھیتی باڑی کرنا ان لوگوں کا
مشغلہ ہے۔ تعلیم کی کمی ہے۔ اور غربت پھیلی ہوئی ہے۔

احمد زوغو کے عہد میں جب اٹلی کے ساتھ البانیا کے تعلقات
دوستانہ تھے۔ ملک میں کچھ چیل پیل نظر آنے لگی تھی۔ البانیا کی کھالیں
ادنے اقسام کا پیڑول۔ دیگر معدنیات اور کروم پر اٹلی کی دلچسپی ہوئی نظر
پڑ رہی تھیں۔ وہ ان چیزوں کو حاصل کر لیتا تھا۔ اور ان کے بدلے دیگر
سامان ضرورت اور روپیہ فراہم کرتا تھا۔ احمد زوغو نیکو سلاویہ کی اخلاقی
اور فوجی مدد حاصل کرتا رہا۔ اور اٹلی سے روپیہ۔ لیکن جب اٹلی نے البانیا
پر قبضہ کر لینے کے لیے حملہ کر دیا تو احمد زوغو بھاگ کر انگلستان چلا گیا
مگر البانیوں نے اٹلی کا سختی سے مقابلہ کیا۔ اور اس کا منہ پھیر دیا۔ کہتے ہیں
کہ بیس ہزار البانوی جان سے مارے گئے۔ مگر انہوں نے اٹلی کو ناکور

بیٹے چھوڑ دیئے۔ اٹلی کی ناکامی کے بعد جرمن فوجیں بوگو سلاویا کے راستے سے بڑھیں۔ تو اس وقت البانیہ میں دو جماعتیں ہو گئیں۔ ایک تو جرمنی کے حق میں تھی مگر دوسری مقابلہ کرنا چاہتی تھی۔ یہ دوسری جماعت کمیونسٹ پارٹی تھی۔ اور بالآخر اسے کامیابی ہوئی اور آج البانیہ میں کمیونسٹ طرز کی حکومت ہے۔

البانیہ کا دار الخلافہ تیرانہ ہے۔ حکمران کا نام انور ہوک ہے۔ جو ایک مضبوط اور طاقتور حکمران ہے۔ اس کی عمر ۳۷ سال کی ہے۔ یہ تعلیم یافتہ جرنلسٹ اور ڈپلومیٹ تھا۔

انور ہوک کو اپنی حکومت کے قیام و حفاظت کے لیے ساٹھ ہزار فوج رکھنی پڑتی ہے۔ اس کی پولیس بہت چاق و چوبند ہے۔ ریاست کا خرچ کثیر اور آمدنی کم ہے۔ کیونکہ جب تک اس کی معدنیات اٹلی خریدنی شروع نہ کر دے اس کی حالت سدھر نہیں سکتی۔

شعر

اسلامستان یعنی دنیائے اسلام میں ہم نے جہاں اسلامی سلطنتوں کے متعلق
 معلومات فراہم کی تھیں۔ مگر ان دنوں فسادات کی جو آگ بھیلی ہوئی ہے۔ انسانوں
 کا بے دھڑک قتل عام ہو رہا ہے۔ عورتیں بیچے، بوڑھے مہاجر مولیٰ کی طرح کٹ
 رہے ہیں۔ لاکھوں آدمی بے خانماں و برباد ہو کر بیاہ لینے کے لیے ادھر ادھر
 دورے پھرتے ہیں۔ اس لیے ہم نے کتاب سے بعض حصے خارج کر کے ان
 تین ضروری اعلانات کو علیحدہ کر دیا ہے جو مسلمانوں کے تین ذمہ دار لیڈروں نے
 نشر کیے ہیں۔ ان اعلانات میں سب کچھ ہے۔ مسلمانوں کی موجودہ حالت، انکو
 کیا کرنا چاہیئے۔ ہمارے ملک کو امن کی کتنی ضرورت ہے۔ امن سوز حاکم
 سے کتنا نقصان ہوگا۔ اور پھر یہ پاکستان کے پانچوں صوبوں کے تمام افراد
 اس حکومت کی حفاظت میں سینہ سپر اور مسلمانوں کو بچانے میں جان و مال
 کی بازی لگائے بیٹھے ہیں۔ امید ہے کہ تمام مسلمان ان اعلانات و بیانات
 کو ٹھنڈے دل سے پڑھیں گے۔ ان کی قدر و قیمت کو سمجھیں گے اور نہ صرف خود ان
 عمل کریں گے۔ بلکہ دوسروں کو بھی مجبور و قائل کریں گے کہ ان اعلانات کی پوری پوری
 تعمیل ہونی چاہیئے۔

قائد اعظم محمد علی جناح کا فرمان ”مشرقی پنجاب میں مسلمانوں کا قتل عام
 جاری ہے۔ اس کی خبریں بڑے

رنج و الم کے ساتھ میں سن رہا ہوں۔ ہزار ہا مسلمانوں کو جن منظم کا شکار
 ہونا پڑ رہا ہے۔ اس سے مجھے از حد تالم و تاسف ہو رہا ہے۔ کڑی آزمائش
 کے اس دور میں پاکستان کی سرحدوں کے اس پار مسلمانوں کو جن صبر آزمائش کا
 اور منظم کا شکار ہونا پڑ رہا ہے۔ اس کی تلافی الفاظ نہیں کر سکتے۔ اس
 ناگفتہ بہ حالت سے پاکستان میں بسنے والے مسلمانوں میں غم و غصہ اور تشویش
 کا اظہار کیا جا رہا ہے۔ اس سے بھی میں بے خبر نہیں۔ ایسا ہونا قدرتی امر
 ہے۔ کیونکہ یہ مسلمانوں کے صبر کا امتحان ہے۔ ان واقعات سے مجھے ارجح
 رنج ہوا ہے اور میں یہ اپنا فرض منصبی سمجھتا ہوں کہ مسلمانوں سے اپیل
 کروں کہ وہ اپنی عقل و خرد سے کام لیں اور جلد بازی میں کوئی ایسی حرکت نہ
 کریں جس سے ان کی نئی ریاست پاکستان خطرے میں گھر جائے۔ میں یہ
 بات واضح کر دینا چاہتا ہوں کہ مشرقی پنجاب میں جو کچھ ہو رہا ہے ہم خاموشی
 سے اس کا مشاہدہ نہیں کر رہے۔ بلکہ مرکزی حکومت اور مغربی پنجاب کی
 حکومت نے اپنا اولین فرض یہ سمجھ رکھا ہے کہ ان لوگوں کو بچایا جائے جو
 خطرہ زدہ علاقے میں ہیں۔ جو لوگ پاکستان آنا چاہتے ہوں۔ انہیں ہر سبب
 مدد دیم پہنچائی جائے۔ تاکہ وہ خطرے کے علاقے سے نکل سکیں۔ اس کے بعد
 ان لوگوں کو کام پر لگانے کے لیے تمام وسیلوں سے کام لیا جائے گا۔
 ہم مشرقی پنجاب میں امن و امان قائم کرنے کے لیے مرکزی حکومت ہندو
 کیساتھ نامہ و پیام کر رہے ہیں۔ علاوہ ازیں مغربی پنجاب کی حکومت مشرقی
 پنجاب کی حکومت کے ساتھ اشتراک سے کام کر رہی ہے۔ تاکہ مسلمانوں
 کا کشت و خون اور بد امنی کو جلد از جلد بند کیا جاسکے۔ مغربی پنجاب کے مسلمانوں
 کو چاہیے کہ صبر و تحمل سے کام لیں تاکہ بد امنی نہ ہو۔ کیونکہ اگر ایسا ہوا تو اس

سے پاکستان کی بنیادیں پل جائیں گی جو حال ہی میں استوار ہوا ہے۔ میں
مسلمانوں کو ان کے دشمنوں سے خبردار کرنا چاہتا ہوں جو پاکستان کی بھلائی نہیں
چاہتے۔ اور جنکی یہ خواہش ہے کہ پاکستان کی سرحدوں کے اندر بھی
فسادات شروع ہو جائیں۔ تاکہ پاکستان کا نظام درہم برہم ہو جائے
اور قومی ترقی کا کام معرض التواری میں پڑ جائے۔ اگر مسلمانوں نے غم و غصہ
میں بدلہ لینے کی کوشش کی تو اس کا مطلب یہ ہوگا کہ وہ دشمن کے ہاتھوں
کھیل رہے ہیں۔ ایسا کرنے سے مسلمان مشرقی پنجاب میں بسنے والے بھائیوں
کی مدد نہیں کر سکتے۔ بلکہ اس سے مزید بے قصور اور بے گناہ لوگ مارے
جائیں گے۔ اور ہزار ہا لوگوں کی مشکلات میں اضافہ ہوگا۔

میں یہ بات بھی واضح کر دینا چاہتا ہوں کہ جو لوگ یہ سمجھتے ہیں کہ وہ قتل و
غارت سے مسلمانوں کو ختم اور پاکستان کو تباہ کر سکیں گے وہ غلطی پر ہیں۔ اس
سے وہ صرف معصوم لوگوں کی مشکلات میں اضافہ کر نیکی علاوہ اور کچھ نہیں
کر سکتے۔ وہ اپنے فرقے کو بدنام کر رہے ہیں۔ اور مہذب دنیا ان کے اس
انسانیت سوز حرکات کو دیکھ کر کانٹا ابھی ہے۔ میں پاکستان کے مسلمانوں
سے اپیل کرتا ہوں کہ وہ اپنے آپ کو مضبوط بنائیں اور اپنی قومی حکومت کی
بنیادوں کو مستحکم کریں۔ جسکے حصول کیلئے وہ قربانیاں دے چکے ہیں تاکہ
پاکستان بہت جلد مضبوط اور مستحکم بن جائے۔ اور اقوام کی صف میں اپنا پر
وقار مقام حاصل کرے۔

میں خداوند کریم سے دعا کرتا ہوں جس نے پاکستان کو خود مختار بنایا اور مسلمانوں
کو حکومت عطا کی کہ وہ مسلمانوں کو صبر و تحمل عطا کرے تاکہ وہ امن و امان کو برداشت
کر سکیں اور بھڑکنے کے باوجود بھی صبر و تحمل سے کام لیں تاکہ پاکستان کا امن و امان قائم رہے

خان عبدالقیوم خان وزیر اعظم صوبہ سرحد

خان عبدالقیوم خان وزیر اعظم صوبہ سرحد نے فرمایا۔ مشرقی پنجاب میں مسلمانوں کا جو کشت و خون جاری ہے۔ اسے روکنے کے لیے مشرقی پنجاب کی حکومت کو چاہیے۔ کہ وہ کوئی ٹھوس قدم اٹھائے۔ اگر مسلمانوں کا قتل عام اسی طرح جاری رہا تو مجھے ڈر ہے کہ اس کا لازمی اثر صوبہ سرحد اور آزاد قبائلی علاقہ پر بھی پڑے گا۔ حقیقت یہ ہے کہ مشرقی پنجاب کی حکومت اور حکومت ہندوستان میں امن و امان قائم کرنے میں بڑی ناکام رہی ہے۔ اس ناکامی کا نتیجہ ہے کہ کشت و خون ابھی تک جاری ہے جس سے مسلمانوں میں غم و غصہ اور رنج و الم کی لہر دوڑ گئی ہے۔ مجھے ہزار ہا تار اور خط موصول ہوئے ہیں۔ جن میں مجھ سے یہ مطالبہ کیا گیا ہے کہ میں مشرقی پنجاب میں مسلمانوں کے قتل و غارت کو روکنے کے لیے کوئی موثر قدم اٹھاؤں۔ میں مشرقی پنجاب اور ہندوستان کی حکومتوں سے اپیل کرتا ہوں کہ وہ امن و امان کے قیام کے لیے عبدالرزاق علیہ کارروائی کریں۔ آپ نے مشرقی پنجاب کے مسلمانوں کو یقین دلائے ہوئے فرمایا۔ آپ لوگ ہمارے بھائی ہیں۔ ہم آپ کی جان و مال کی حفاظت کیلئے ہر ممکن کارروائی کریں گے۔

میری حکومت کی پالیسی یہ ہوگی کہ تمام نظم و نسق صحیح اسلامی جمہوری اصولوں کی بنیاد پر استوار کیا جائے۔ کسی کیساتھ امتیازی سلوک ہرگز نہیں کیا جائیگا جو لوگ پاکستان اندر اور باہر دوسروں کے بھکانے پر بارواکار وائیاں کرتے ہیں ہم ان کے ساتھ کسی قسم کی سختی نہیں کریں گے۔ بلکہ ہم انہیں محبت اور پیار سے اپنا سہارا بنیں گے۔

نواب افتخار حسین صاحب آف ممدوٹ کا ارشاد

نواب افتخار حسین صاحب آف ممدوٹ نے پاکستان برادر
 کاسٹنگ سروس کے لاپروسیٹیشن سے ایک تقریر براڈ کرتے ہوئے مشرقی
 پنجاب کے ہولناک واقعات کا ذکر کیا آئیے تاریخ اسلامیہ کے بعض واقعات
 سنائے اور کہا کہ مسلمانوں کو بڑے بڑے کٹھن واقعات کا سامنا کرنا
 پڑا ہے۔ ایک وقت وہ بھی تھا کہ حضرت رسول مقبول صلی اللہ علیہ وسلم کو
 بھی مکہ معظمہ سے ہجرت کرنا پڑی تھی۔ اور آپ کی محبت میں بہت سی مسلمانوں
 نے مدینہ منورہ میں پناہ لی تھی۔ مہاجرین اور انصار نے جس جس حوصلے اور
 ہمت سے کام لیا تھا۔ اس کی مثال دھو تڑے سے نہیں ملتی۔ انہوں نے
 اس مصیبت کو خندہ پیشانی کے ساتھ برداشت کیا تھا۔ لیکن اس کے ساتھ
 ہی حسن تدبیر و کجہمتی حسن انتظام سے ایسا کام کیا تھا کہ چند ہی برسوں میں مکہ معظمہ
 فتح ہو گیا تھا۔ اور اسلام کی ایک عظیم الشان سلطنت کی بنیاد پڑ گئی تھی۔ اس
 وقت مشرقی پنجاب میں مسلمانوں پر ایسے مظالم توڑے جا رہے ہیں کہ ان کی
 مثال انسانی تاریخ کے ہولناک واقعات میں بھی نہیں مل سکتی۔ یہ مظالم ایک
 منظم سازش کا نتیجہ ہیں۔ جو پنجاب کی سابقہ حکومت مسلمانوں کے خلاف
 کر چکی تھی۔ اس وقت پنجاب میں ایسی حکومت برسرِ اقتدار تھی جو مسلمانوں
 کی حق ریخت مخالف ہونے کی وجہ سے مسلمانوں کے خلاف عناصر کو تقویت
 دے رہی تھی۔ اور مسلمانوں کی طاقت کو کچل رہی تھی۔ اس حکومت کا
 سارا وقت اسی سازش میں گزرا کہ کس طرح مسلمانوں کی جڑیں کھوکھلی کی جا
 ہیں۔ اور کس طرح ان کے دشمنوں کو مضبوط بنایا جاسکتا ہے۔ جس وقت

وقت مسلمانوں کے دشمن مسلمانوں کو کچلنے کی زبردست تیاریاں کر رہے تھے۔ اس حکومت نے مسلمانوں پر شدید ترین پابندیاں عائد کر دیں تاکہ وہ دوسروں کی تیاری کا علم رکھنے کے باوجود اپنے آپ کو سنبھالنے کے قابل نہ ہو۔ لیکن یہ وہ وقت تھا۔ جب مسلمانوں کے مخالف پوری طرح مہور ہے تھے۔ اور گوریلا جنگ کی مشق کر رہے تھے۔ وقت آنے پر ان عناصر نے اپنی تیاری کا سفر کی اور بیرجی کے ساتھ استعمال کیا اور یہ وہ طاقت تھی جسے وہ کئی مہینوں سے جمع کر رہے تھے۔ گورنر جنکینز کا راج ۴ اگست کو ختم ہوا۔ لیکن اس وقت مشرقی پنجاب میں مسلمانوں کے قتل و غارت کے واقعات شروع ہو چکے تھے۔ میں اور میرے ساتھیوں نے ۵ اگست کو مغربی پنجاب کی حکومت کی عنان سنبھالی۔ یہ وہ وقت تھا جب ہر طرف مسلمانوں کے خون سے ہولی کھیلی جا رہی تھی۔ ایسی مصیبت کے وقت ہوشیاری کا اس کا نواذن قائم رکھنا بہت مشکل ہوتا ہے۔ بعض لوگ ایسے مظالم اور مالا بیطاق مصیبت کے وقت یہ کہتے ہوئے سنے جا رہے ہیں کہ پاننان کے قیام سے ہماری ذات کو کیا فائدہ پہنچا۔ اس سے تو بہتر یہی تھا کہ پاکستان نہ بنتا تا کہ ہم اتنی بڑی مصیبت کا شکار نہ بنتے۔ مجھے مشرقی پنجاب کے مصیبت زدہ مسلمانوں سے پوری ہمدردی ہے۔ مشرقی پنجاب کے مسلمان ملت اسلامیہ کا گوشت اور پوست ہیں۔ ان کی مصیبت ہماری مصیبت ہے، ہم مشرقی پنجاب کے معاملات میں براہ راست کوئی دخل نہیں دے سکتے۔ لیکن لاکھوں بے گناہ اور مظلوم مسلمانوں کے لیے ہم سے جو کچھ ہو سکیگا۔ ہم کبھی اس سے ذریعہ نہیں کریں گے۔ ریلوں اور لاریوں کے ذریعے جس قدر ممکن ہو سکتا ہے۔ مشرقی پنجاب کے مسلمانوں کو نکال کر مغربی پنجاب میں لایا جا رہا ہے۔ روزانہ

تین سپیشل ٹرینیں مشرقی پنجاب سے پناہ گزینوں کو لارہی ہیں۔ اور موٹر لاریوں کے پارچہ کمانوں سے اسی مقصد کے لیے وقف ہیں۔ چنانچہ روزانہ ۲۵ ہزار پناہ گزینوں کو مشرقی پنجاب سے مغربی پنجاب لایا جا رہا ہے۔ لاہور اور دوسرے متعدد مقامات میں ریلیف کیمپ قائم ہیں حکومت مشرقی پنجاب سے آنے والے مسلمانوں کو از سر نو بسانے کی پوری کوشش کرے گی تاکہ وہ باعزت زندگی بسر کر سکیں۔ تو انہیں ان کے گھروں میں دوبارہ بسا دیا جائے ورنہ بصورت دیگر انہیں پاکستان لا کر آباد کیا جائے۔ ابھی تک مشرقی پنجاب میں حالات سدھرنے کی کوئی علامت موجود نہیں۔ اور کوئی شخص یہ اندازہ نہیں لگا سکتا کہ ہمیں مزید کس قدر مشکلات اور مصائب کا سامنا کرنا پڑے گا۔ اور مغربی پنجاب میں مسلمانوں کی کتنی بڑی تعداد کو بسانا ہوگا۔ ہم پوری کوشش کریں گے کہ مشرقی پنجاب کے مصیبت زدہ مسلمانوں کو دوبارہ خوشحال بنائیں۔ خواہ اس کے لیے ہم کو کیسے ہی ذرائع اختیار کرنے پڑیں۔ لاکھوں انتہا ص کے لیے روزی مہیا کرنے کا کام آسان نہیں۔ اگر اس وقت ہم نے اپنے حواس قائم رکھے اور ہمارا حوصلہ اور ارادہ پست نہ ہوا تو ہم انشاء اللہ مصائب کے پیاروں کو اپنے راستے سے ہٹا دیں گے۔ اگر بعض مسلمانوں کا یہ خیال ہو کہ میں اور میرے دوسرے ساتھی ان کی مرضی کے مطابق کام نہیں کر رہے تو وہ ہم سے باز پرس کر سکتے ہیں۔ لیکن اس وقت میں مسلمانوں سے درخواست ضرور کروں گا کہ وہ مشکل حالات میں اپنے حواس قائم رکھیں۔ مصیبت کے وقت اعتراضات کرنے سے مصیبت میں اور بھی اضافہ ہو جاتا ہے اور اس سے ذہنی انتشار پیدا ہونے کا خطرہ لاحق ہوتا ہے۔ اگر عامۃ المسلمین ہمارے لیے کوئی راستہ

تجویز کریں تو ہم اس پر عمل کرنے کے لئے تیار ہیں۔ بشرطیکہ اس سے
 تشقت و افتراق پیدا ہونے کا امکان نہ ہو۔ ہم اس وقت باہمی تعاون
 ہی سے کامیاب ہو سکتے ہیں۔ اگر ہم میں تعاون قائم نہ رہا تو ہماری
 کامیابی مشکوک ہوگی۔ اس حقیقت کو نظر انداز نہیں کرنا چاہیئے۔ کہ
 تعاون کے نہ ہونے سے ہمیں سخت نقصان برداشت کرنا پڑے گا۔
 ہم نے پکا ارادہ کر لیا ہے کہ مشرقی پنجاب میں خوف دکی آگ جل رہی ہے۔
 اور مسلمانوں کے خلاف جو سازشیں کی جا رہی ہیں۔ ان کا مقصد بدلہ کرنا آسان
 کام نہیں۔ لیکن اگر ہم نے حوصلہ نہ ہارا تو ہم کندن بن کر نگہیں گے۔
 قتل حسین اصل میں مرگ بیزید ہے
 اسلام زندہ ہوتا ہے ہر کر بلا کے بعد


حکیم یوسف حسن پرنٹر پبلشر ایڈیٹر نے دین محمدی پریس لاہور میں چھپوا کر دفتر رسالہ نرننگ خیا
 فلمنگ روڈ لاہور سے شائع کیا۔

صحرا عظم الفرقہ کی ایک مسجد
میں موزن اذان دے رہا ہے



مراکش کی ایک مسجد۔ وہاں صرف
ایک مینار ہوتا ہے۔





کولمبو (سنگاپور) کی ایک مسجد۔ سنگاپور میں چھ لاکھ مسلمان ہیں۔

سلطنتوں کی تباہی کے سبب

اسلامستان یا دنیائے اسلام میں ہم نے اسلامی دنیا کے متعلق ضروری معلومات پیش کر دی ہیں۔ یہ صحیح ہے کہ اسلامی سلطنتوں کے عروج و اقبال کی داستان پیش نہیں کی جاسکی کیونکہ وہ خود ایک جداگانہ موضوع ہے۔ اگر ہم عربوں، مغلوں اور ترکوں کی ترقی کے ادوار پر ایک تفصیلی نظر ڈالیں۔ تو کئی جلدوں میں بھی یہ سلسلہ ختم نہیں ہو سکتا۔ انگریزی زبان میں متعدد ضخیم کتابیں موجود ہیں۔ جن میں علیحدہ علیحدہ ان حکومتوں کے دور اقبال کی داستان درج ہے۔ ہمارا موجودہ موضوع صرف دنیائے اسلام کے متعلق ضروری معلومات اور مختصر حالات پیش کرنا ہے تاکہ ہر مسلمان اپنی برادری کی وسعت اور اس کے کوائف سے آگاہ رہے۔ یہ زمانہ اسلام میں ایک سرگرمی اور حیاتِ نو کا ہے۔ اپنی دنوں مشرقی و مغربی پاکستان کی ایک سلطنت اقصائے عالم پر جلوہ گر ہوئی ہے۔ اپنی ایام میں مصر کو آزادی ملی۔ شرقِ اردن اور عراق کا آزادی سے ہمکنار ہونے لگا۔ ہمیشہ آزاد و پویا ہے۔ گویا ہمارا عرق شدہ سفینہ پھر ابھر رہا ہے۔ موافق ہوا چل رہی ہے اور از سر نو سطوتِ اسلام کا بیڑا نشان و شوکت سے اپنا پرچم اڑاتا نظر آئیگا۔

یہ تو ہیں خوشگوار خبریں۔ ان کی دلپذیری کو قائم رکھنا اور ان کو مولود
سلطنتوں کو پروان چڑھانا ہم سب کی متفقہ کوششوں پر موقوف ہے لیکن
اس کتاب میں ایک عنوان

سلطنتوں کی تباہی کے اسباب

پہلے ایک نظر ڈالنا شاید آپ کی طبع نازک پر گراں گذرے۔ لیکن میں اسکو
بے حد اہم سمجھتا ہوں۔ اسلامی سلطنتوں کی پر شکوہ داستانیں بیان کرنے
سے اسے زیادہ ضروری سمجھتا ہوں۔ کہ آپ کے سامنے ان اسباب
و علل پر ایک مختصر سی نظر ڈالوں جنہوں نے ہماری زبردست سلطنتوں کو
خاک میں ملا دیا۔ ہماری بستیاں اجاڑ دیں۔ ہمارا تمدن پارہ پارہ کر دیا۔
ہماری سطوت کے پرزے اڑا دیئے۔ اور ہم دنیا میں مغلوب و غلام
بنکر رہ گئے۔

ہم چاہتے ہیں کہ اسلامی ادوار کے عروج کی وہ داستانیں جو سقفِ فلک
سے ٹکر رہی تھیں آپ کو نہ سنائیں۔ بلکہ وہ سیدھے سادھے واقعات
بیان کریں جن سے یہ آسمان شکوہ عمارت پیوندِ زمین ہو گئی۔ تاکہ آپ کو
عبرت ہو۔ آپ کو آگاہی ہو کہ ہمارے اسلاف کیوں تباہ ہوئے۔ ہم
کیوں غلام بن گئے۔ اور اب آزادی کی دولت ملنے پر ہم کیسے پزیر
ہیں۔ اس دولت کو کیسے لازوال بنا سکتے ہیں۔

مشہور مورخ مسٹر فلپ ہتی لکھتا ہے کہ

”عربوں کے عروجِ اقبال کے بعد جب ان کے زوال پر غور کرتا
ہوں۔ تو ایک بات صاف نظر آتی ہے وہ ہے ان کی باہمی خانہ جنگی۔
عربوں کی باہمی لڑائیاں انہیں پلنگ کی طرح چھیٹی ہوئی تھیں۔“

مسٹر فلیپ ہتی جو عربوں کے شاندار تمدن و اقبال کی داستان لکھنے میں دنیا بھر کے مورخین میں پیش پیش ہیں۔ اُن کے زوال کے اسباب چند جملوں میں پیش کرتے ہیں۔ ”باہمی خانہ جنگی اور لڑائیاں عربوں کو پلیگ کی طرح چمٹی ہوئی تھیں۔ اور اس پلیگ نے ہی عربوں کی حکومت کو تباہ کیا کر دیا۔“

عربوں میں یہ پلیگ خلیفہ سومیم حضرت عثمان رضی اللہ عنہ کے عہد سے پھوٹ پڑی حضرت علی کرم اللہ وجہہ کے عہد میں وبا کی صورت اختیار کر گئی یہاں تک کہ اُس نے جگر گوشہ رسول کو بھی اپنی لپیٹ میں لے لیا اور گربلا کا خونی معرکہ اسی کی یادگار ہے۔

عربوں کے زوال اور ان کی طاقت کو کمزور کرنے والی چیز یہ باہمی خانہ جنگی اور مسلسل باہمی لڑائیاں تھیں۔ جنہوں نے عربوں کی قوت کو پارہ پارہ کر دیا۔

یہ باہمی لڑائیاں اور خانہ جنگی دنیا کے ہر حصہ کے مسلمانوں کا طرہ امتیاز بن گئی ہے۔ بات بات پر تلواریں کھج جاتیں۔ پستول نکل آتے اور لاٹھی چلنے لگتی ہے۔

ہندوستان کا مسلمان بھی اسی قوم کا ایک حصہ ہے اس کو بھی یہی خصوصیات ورثہ میں ملی ہیں۔ لڑنا جھگڑنا اس کا مرغوب شغل ہے۔ ہندوستان کے دس کروڑ مسلمانوں کا کوئی امیر جماعت نہیں۔ کسی ایک لیڈر پر کسی کا بھروسہ نہیں، پھر ہمارے سیاسی لیڈر جدا ہیں۔ مذہبی لیڈر جدا۔ سیاسی لیڈروں کی پھر کسی اقسام اور کئی گروہ ہیں۔ ہر ایک اپنی دکان چپکانے میں دوسرے کو نیچا دکھانا۔ دلیل کرنا اپنا دستور العمل قرار

دینا ہے۔ تخریبِ بیخ کنی اُن کا شیوہ ہے۔ عیب جوئی اور بد گوئی انکا
 روزمرہ ہے۔ اختلافِ رائے یا آزادیِ رائے۔ مخالفت اور دشمنی
 میں تبدیل ہو چکی ہے۔ ہر جماعت دوسرے کو حقیر۔ ظالم اور کاذب
 سمجھتی ہے۔ ہر جماعت اپنی بات کی بیخ پر اڑی ہے۔ جمہور کی رائے
 کا احترام نہیں۔ اکثریت کی پرواہ نہیں۔ اسلام اور مسلمانوں کی سلامتی
 کا خیال نہیں۔ خیال اگر ہے تو یہ ہے کہ ہم سچے اور ہماری جماعت سچی
 اسی پر جمے رہنا اور سب کی بربادی کے لیے کوشاں رہنا ہمارا فرض اور
 طریق کار ہے۔

اس باہمی لڑائی سے اور قوم کے مختلف گروہوں میں بٹ جانے
 سے ہماری قوت کمزور پڑ گئی ہے۔ ہمارے اندر گھن لگ گیا ہے۔
 ہمارا رعب جاتا رہا ہے۔ ہم میں خوف و ہراس نے جگہ لی ہے۔
 ہماری جمیعت پارہ پارہ ہو گئی ہے۔ ہم میں منافقین اور مخالفین کی
 جماعتیں نمودار ہو گئی ہیں جو تخریبی کاموں میں مسلسل مصروف رہتی ہیں۔ جو
 قوم کی مضبوط دیوار کو یا جوج ماجوج کی طرح چاٹتی رہیں اور اسے تباہ
 و برباد کرنے کی سعی مسلسل میں مصروف و نہمک ہیں۔

ان لوگوں کا کام یہ ہے کہ ہر وقت عیب جوئی کریں۔ دوسروں
 کے نقائص تلاش کریں۔ یا انہیں وضع کر لیں۔ بات کا تینگڑ بنا کر
 بددی بھیلانیں، مسلمانوں کو گمراہ کریں۔ ان میں انتشار پیدا کریں۔ اور
 پس پردہ بیٹھ کر قہقہے لگائیں۔

کیا یہ نفاق ہماری گزشتہ ناکامیوں کا باعث نہیں تھا اور کیا
 آئندہ ہماری سلامتی کے لیے مستقل خطرہ نہیں ہے؟ کیا مسلمانوں کا

سب جماعتوں کا فرض نہیں ہے کہ۔۔۔ نوموود اسلامی سلطنت کی بقا و ترقی۔ حفاظت و طاقت کے لئے آگے بڑھیں۔ اور اپنی ہمت و قابلیت کے مطابق فرض ادا کریں۔ اپنے اختلافات کو مٹا دیں، چھوٹی چھوٹی جماعتوں کو بڑی جماعت میں ضم کر دیں۔ یا اگر اپنی جماعت کا علیحدہ تحفظ ہی ضروری سمجھیں تو اسکا تحفظ کرتے ہوئے کامل تعاون و اشتراک کیلئے اپنی مکمل جماعت سے آگے بڑھیں۔

کیا ابھی وقت نہیں آیا کہ

ایک ہوں مسلم حرم کی پاسبانی کیلئے

اب کس بات کا انتظار ہے؟ ایک اسلامی سٹیٹ پیدا ہو چکی ہے جو ایک مسلمان کا انتہائی مقصد ہو سکتا تھا۔ اب سب لڑائی جھگڑے سٹے ہو جانے چاہئیں۔ خلوص و دیانتداری سے اس کام کو چلانا اور سنبھالنا چاہیے۔ جو مسلمان اس نازک دور میں بھی دودھ سے تماشا دیکھتے رہینگے اُن پر خدا اور رسول کی طرف سے بڑی بھاری ذمہ داری عائد ہوتی ہے۔ اس تمام نخر کا مقصد یہ ہے کہ ہندوستان کی نوموود اسلامی سٹیٹ کے اندر مسلمانوں میں کامل یک جہتی۔ اتحاد اور اشتراک و تعاون کی زبردست ضرورت ہے۔ ہمیں اُن غلطیوں سے بچنا چاہیے جو ہمارے بعض اسلام سے سرزد ہوئیں اور اُن کی حکومتیں پارہ پارہ ہو گئیں۔ یعنی ”خانہ جنگی اور باہمی لڑائیاں“

سلطنتوں کی تباہی کے اسباب میں ایک تو خانہ جنگی اور باہمی لڑائیاں ہیں جو زیادہ تر عربوں کی تباہی کا باعث ہوئیں۔ لیکن دوسری چیز لاعلمی اور زمانہ کی رفتار کے مطابق نہ چلنا ہے۔

ترکوں کے عروج و اقبال کی داستانیں پڑھیے نہ ایک وقت تھا کہ ترک تمام عرب - قفقاز - ایشیائے کوچک - بلقان - مصر - ٹریپولی اور مراکش تک قابض تھے - ترکی بحری بیڑے کے نام یورپ کے ابوان باسلطنت میں زلزلہ پڑ جاتا تھا - بحیرہ روم ترکوں کی ایک جھیل بنا ہوا تھا امیر البحر خیر الدین باربروسہ کا نام کس نے نہیں سنا - اُس کے بیڑے کے بحری کارنامے چار دانگ عالم میں لازوال شہرت رکھتے ہیں - لیکن کہاں ہے اب ترکوں کا وہ بیڑا؟ وہ اسی زمانہ میں کارآمد تھا - اس کے بعد ترکوں نے علوم و فنون کی طرف رغبت چھوڑ دی، ترک سلطان اور امیر عیش و عشرت کی زندگیاں گزارنے لگے - شادیوں اور لونڈیوں کی کثرت نے انہیں ناکارہ بنا دیا - اوصاف یورپ علوم و فنون میں بڑھتا گیا - پرانے جہاز داستانِ پارینہ ہو کر رہ گئے - اب نئی وضع کے جہاز برق و بھاپ سے چلنے والے جدید سامانِ حرب سے لیس ہو کر سمندروں کی چھائی پر متحرک قلعوں کی طرح تیز رہے تھے - ترکوں کا پرانا بیڑا ان کے سامنے بیچ و نا کارہ تھا -

قوموں اور سلطنتوں کی تباہی کا اگر پہلا سبب نفاقِ باہمی اور خانہ جنگیاں ہیں - تو دوسرا سبب زمانہ کے ساتھ نہ چلنا ہے - اگر ہم جدید سائنس اور جدید آلات سے پوری طرح مسلح نہ ہونگے - تو ہماری حکومتیں ناکارہ و بیچ ہو کر رہ جائیں گی -

ایک زمانہ تھا کہ سپاہی تلوار سے لڑتے تھے اب بندوق کا زمانہ ہے - دس بندوق والے ہزاروں آدمیوں کو بھیڑ بکری کی طرح آگے لگا لیتے ہیں - بندوق پر توپیں حاوی ہیں تو توپوں پر ہوائی جہاز

ہم باری سے تباہی چاہتے ہیں۔ الغرض ایک سے ایک ہتھیار سوا ہے۔
 اگر اسلامی سلطنتیں اپنے قابل نوجوانوں کو سائنس کو جدید تعلیم سے مالا مال
 نہیں کرینگے۔ اور ہر قسم کے جدید ہتھیاروں سے اپنی افواج کو مسلح نہیں
 کرینگے۔ تو ایک نہ ایک دن وہ اپنی حکومت کھو بیٹھیں گی۔ اور تمام
 قوم کو پھر حلقہ غلامی کے میں پہننا پڑے گا۔

اسلامی سلطنتوں میں علوم و فنون کی جدید درمگاہیں قائم ہونی چاہئیں
 مسلمان طلباء حصول علم کے لیے غیر ممالک کی یونیورسٹیوں میں بھیجے جائیں۔
 تاکہ وہ جدید ترین علوم کو حاصل کر کے آئیں اور اپنی حکومتوں کے لیے مفید
 ثابت ہوں۔ مسلمان طلباء کو ہوائی جہازوں، اور بحری بیڑوں میں کام کھانے
 اور ماہر بننے کے لیے ترکی، انگلستان اور امریکہ بھیج دیا جائے۔ تاکہ
 آئندہ زمانہ کیلئے یہ نوجوان کارآمد فسر ثابت ہوں۔

سائنٹفک ریسرچ انسٹیٹیوٹ قائم کیے جائیں۔ سامان حرب
 کی تیاری کے کارخانے کھولے جائیں۔ جن میں جدید مشینری اور جدید
 سائنس سے پوری پوری امداد لی جائے۔

مقصد اس تحریر کا یہ ہے کہ اگر جدید علوم و فنون کے حصول میں ہم
 نے کسی قسم کی بھی کمی یا سستی کی تو ہماری سلطنت کو زوال آجانیگا خطرہ
 لاحق رہیگا۔ دنیا صرف طاقت کو مانتی ہے اور طاقت کے ہی آگے
 جھکتی ہے۔

قوموں کے زوال کے اسباب تلاش کرنے میں تبصری چیز بہت
 نمایاں ہے وہ حکم عدولی اور بغاوت ہے۔

ہندوستان میں انگریزی قبضہ کی تاریخ کا مطالعہ کیجیے۔ کس طرح سے

ایسٹ انڈیا کمپنی قائم ہوئی۔ کس طرح انہوں نے مراعات حاصل کیں۔ اپنی سرگرمیوں کو تجارت تک محدود رکھا۔ پھر ہندوستان کے نوابوں اور راجوں کی باہمی لڑائیوں میں ایک پارٹی بننے لگے۔ روپیہ، سامان اور قواعد ان فوج سے اقتدار حاصل کرتے کرتے ہندوستان کی حکومت سنبھال بیٹھے۔ ایسٹ انڈیا کمپنی سے حکومت ملکہ وکٹوریہ نے لیلی۔ اور اسکے بعد ہندوستان میں ڈیڑھ دو سو سال تک گورنر وائسرائے آتے رہے۔ انگریزوں کی حکومت دور دور پھیلی ہوئی ہے۔ ہر جگہ گورنر جاتے رہے اور جا رہے ہیں۔ لیکن کبھی ایک بار بھی آئیے سنا کہ کوئی انگریز حاکم، گورنر یا وائسرائے کہیں بھی خود مختار بن بیٹھا ہو؟ کسی نے مرکزی حکومت کے خلاف علم بغاوت بلند کیا ہو؟ مرکزی حکومت کے احکام کی خلاف ورزی کی ہو؟ آپ کو تلاش کرنے پر اس کی ایک مثال بھی نہ ملے گی۔ لیکن سلطنت مغلیہ کی تمام تاریخ کا مطالعہ کیجیے۔ تو آپ کو اس کا ہر ورق خونی نظر آئے گا۔ ہر بادشاہ کو تخت تک پہنچنے کے لیے کئی وارثان تخت کی لاشوں پر گزرتا پڑتا تھا۔ یہاں تک کہ بھائی بھائی کو قتل کر ڈالتا کہ کسی قسم کا خدشہ نہ رہے۔ یہ تو تخت حاصل کرنے کا طریق کار ہوتا تھا۔ مشکل سے چند بادشاہ ایسے ہونگے جو بغیر کشت و خون کے گدی تک پہنچے ہوں۔

مغلوں، پٹھانوں، ترکوں کو پیر بادشاہوں کی ہندوستانی تاریخ کا غور مطالعہ کرنے سے آپ اس نتیجہ پر پہنچیں گے۔ کہ ہر بادشاہ کے عہد میں کہیں نہ کہیں کسی صوبہ کا گورنر مرکزی حکومت کے احکام کی پرواہ نہیں نہیں کرتا تھا۔ وہ خود سر بن بیٹھتا۔ بعض حاکموں نے صوبوں کی حکومت پر قبضہ کر کے اپنی نئی حکومت کی داغ بیل ڈال لی تھی۔ کبھی کبھی مرکز ان غداروں

اور باغیوں کی سرکوبی کیلئے فوجیں بھیجواتا۔ جن میں بڑا کشت و خون ہو سیکے
بعد مرکز کو فتح ہوتی تھی۔ اور از سر نو اس باغی صوبہ کو مرکز سے ملا دیا جاتا
تھا۔ ان آئے دن کی اندرونی بغاوتوں سے ہندوستان کی مرکزی حکومت
کمزور ہوتی چلی گئی۔ مسلمان جماعتیں ان باغی جنگوں میں قتل و تباہ ہوتی رہیں جس
سے مسلمان کمزور ہوتے گئے اور اسلامی حکومت بالآخر اپنی کمزوریوں کی
وجہ سے برباد ہو گئی۔

یہ خود سری اور حکم عدولی کا مادہ مسلمانوں میں بہت زیادہ ہے۔ تاریخ
کے اوراق اس سے بھرے پڑے ہیں۔ ضرورت اس امر کی ہے کہ
گزشتہ تجربہ سے فائدہ اٹھا کر آئندہ کے لیے اپنی قوم اور اپنی نومولود
سلطنت کو اس سے بچایا جائے۔

اتفاق سے ہندوستان میں اور پاکستان میں جو نظام حکومت
اب رائج ہوا ہے وہ جمہوری ہے اور انگریزی طرز پر ہی نمائند ہے
وولٹوں سے منتخب ہوتے ہیں۔ ایک پر ایک حاکم ہے۔ مگر آخری حکم
مرکز کا ہی چلتا ہے۔ اس لیے اس نظام میں خود سری اور حکم عدولی کی گنجائش
بہت کم رہ جاتی ہے۔ لیکن کہتے ہیں کہ دودھ کا جلا چھا چھوٹا بھونک
کر پیتا ہے۔ ہم چاہتے ہیں کہ مرکزی حکومت ان امور پر کڑی نگرانی رکھے
اور ان تدابیر پر عمل پیرا رہے جو انگلستان کی حکومت کا طرہ امتیاز ہیں۔
مثلاً گورنر اور وائسرائے کو تین سال کی مدت کے بعد تبدیل کر دیا جاتا
ہے اور دوسری بار شاذ و نادر ہی کسی افسر کو وہاں بھیجا جاتا ہے۔ تاکہ
کسی کے باؤں سمنے نہ پائیں۔ وغیرہ وغیرہ۔

پاکستان کے صوبائی وزراء و گورنروں اور دیگر افسروں کا فرض ہے

کہ وہ مرکزی حکومت اور پاکستانی وائس رائل کے کل احکام کی بلا چون و چرا تعمیل کرتے رہیں۔ پاکستانی مرکزی حکومت کا بھی فرض ہے کہ وہ اس کی پوری پوری نگہداشت کرے کہ اسکے تمام احکام کی صحیح معنوں میں تعمیل ہو رہی ہے یا نہیں۔ جو افسر یا حکام غافل، کاہل یا لاپرواہ ہوں۔ انہیں فوراً علیحدہ کر دیا جائے۔ ڈسپلن اور آئین و نظام کی پوری پوری پابندی ہر حالت میں مد نظر رہے۔

سلطنتوں کے زوال کے اسباب میں جو تھی سب سے بڑی چیز بد امنی ہے۔ ترکوں کے زوال کے اسباب میں ہم نے انکار زمانہ کی رفتار کے ساتھ ساتھ نہ چلنا اور سائنس و علوم جدیدہ کو نہ اپنانا لکھا تھا۔ لیکن اس ایک سبب کے ساتھ ترکوں کے زوال میں اور دیگر اسباب بھی مجدد و معاون ثابت ہوئے تھے ان کا ذکر بھی اس جگہ ضروری ہے۔

ترکوں کے زوال کے اسباب میں دوسری چیز یورپ کی تمام قوتوں کا ان کے خلاف متحد ہو جانا تھا۔ یورپ کو متحد بنانے کے لیے عیسائی مبلغین اور مشنریوں نے جلتی پر تیل ڈالنے کا فرض نہایت خوبی سے ادا کیا۔ لیکن اس تمام مقصد کے لیے بہانہ یہ بنایا گیا کہ ترکوں کے ماتحت جو اقلیتیں آباد تھیں انہیں بغاوت پر آمادہ کیا گیا۔ ان کی بغاوتوں پر جب ترکی حکومت سختی کرتی۔ بغاوت اور خود سری کو دبانے کے لیے مشیر سے کام لیتی تو اسے ظلم و ستم بتا کر یورپ میں ترکوں کے مظالم کی داستانیں جلی عنوانات سے شائع کرائی جاتیں۔ ان ہتھکنڈوں سے ترکی میں بد امنی کا دور دورہ رہتا۔ ترکی حکومت آئے دن کی بغاوتوں سے تنگ آگئی تھی۔ اس لیے اُسے یورپ کی متحدہ حکومتوں کے سامنے سر تسلیم خم کر کے ان

تمام ریاستوں کو یکے بعد دیگرے آزاد کرنا پڑا۔

یہ داستان بہت طویل ہے۔ اور ہم اختصار سے بھی اس کے نشیب و فراز کو آپ پر واضح نہیں کر سکتے۔ لیکن یہ ایک حقیقت ہے کہ کوئی ملک یا سلطنت جس میں کسی وجہ سے بد امنی ہو۔ خوشحالی اور سکون کی زندگی بسر نہیں کر سکتی۔ قدرت کی فیاضی سے ہندوستان میں اس وقت دو بڑی سلطنتیں پیدا ہو گئی ہیں۔ ایک انڈین گورنمنٹ۔ دوسری پاکستان گورنمنٹ انڈین گورنمنٹ اور دہلی ریاستوں کے ماتحت قریباً چار کروڑ مسلمان آباد ہیں۔ پاکستان گورنمنٹ کے ماتحت قریباً پونے دو کروڑ ہندو اور سکھ رہتے ہیں۔

یہ اعداد و شمار اپنی قوت کا خود مظاہرہ کر رہے ہیں۔ کوئی حکومت خواہ وہ کتنی ہی طاقتور کیوں نہ ہو موجودہ زمانہ میں اتنی بڑی تعداد کو نہ قتل کر سکتی نہ ملک سے باہر نکال سکتی نہ غلام بنا سکتی ہے۔

بمبئی جیسے صوبہ میں جہاں مسلمانوں کی تعداد فیصدی ہے دو سال تک خنجر زنی ہوتی رہی اور حکومت اسے بند نہ کر سکی۔
ملکت جہاں مسلمانوں کی حکومت تھی اور ان کی آبادی صرف ۲۵ فیصد تھی دو سال تک جنگ و جدل کا ایسا مرکز بنا رہا کہ کوئی جماعت بھی اپنی شکست تسلیم کرنے پر تیار نہ تھی۔

ان فسادات کا ردِ عمل نواکھالی میں ہوا۔ نواکھالی کا ردِ عمل بہار میں میں دیکھا گیا۔ اور بہار کا اثر پنجاب پر پڑا مگر فسادات اُس وقت تک شروع نہ ہوئے جب تک کہ خضر کی وزارت کی شکست کے بعد ہندوؤں اور سکھوں نے مل کر اپنی ایچی ٹیشن کا آغاز نہ کیا۔ اس ایچی ٹیشن سے لاہور اور

راو پینڈی میں چند بے گناہ راہ چلتے مارے گئے۔ اسی سے صوبہ کے فرمن
 امن و امان میں آگ لگ گئی، پنجاب جس پر بہار کے واقعات کا اثر ہو چکا
 تھا۔ اس تازہ حملہ سے بھڑک اٹھا۔ جواہر اتنا شدید تھا کہ پنجاب کے
 کئی شہر اور سیکڑوں دیہات برباد ہو گئے۔ راو پینڈی۔ لاہور۔ امرتسر۔
 ملتان اور گردگاہوں ان فسادات کی وجہ سے کھنڈر بن گئے۔ اس کے
 بعد پنجاب کی تقسیم کے بعد جو حصہ انڈین گورنمنٹ کے ہاتھ آیا وہاں دیہات
 اور شہروں میں انتقامانہ کارروائیوں نے گزشتہ ریکارڈزات کر دیے۔
 ان فسادات میں فیروز پور۔ موگا۔ امرتسر۔ گورداسپور۔ ہوشیار پور۔
 جالندھر اور لدھیانہ متاثر ہوئے۔ انسانوں نے ایک دوسرے پر وہ
 وحشیانہ مظالم کیے جس سے زمانہ قدیم کی جاہلیت کا دور آنکھوں کے
 سامنے آگیا۔ عورتیں۔ بچے۔ بوڑھے یہاں تک کہ مکانات اور مویشی تک
 بھی دست برد سے نہ بچ سکے۔ لوٹ مار قتل و غارت اس کے علاوہ
 تھی۔ پنجاب کو از سر نو آباد کرنے کے لیے اب پچیس سال کی مدت درکار
 ہے۔ لوگوں کے زخموں کا انداز شاید اتنے عرصہ میں بھی نہ ہو سکیگا۔
 اب ہندو اور مسلمان عور کریں کہ اس قتل و غارت سے نتیجہ کیا نکلا؟
 ہماری لڑائی بھڑائی اور جدال و قتال نہ ہندوستان بننے کو روک سکا
 نہ پاکستان بننے کو۔ پنجاب اور بنگال کی تقسیم نہ رک سکی، باؤنڈری
 کمیشن کا ایوارڈ نہ رک سکا۔ اور ہم سب کی خواہشات کے خلاف
 ہمیں ہر جگہ بعض علاقوں میں محدود کر دیا گیا۔
 اگر یہ سب کچھ یوں ہو جاتا تھا۔ تو کیا ہماری لڑائی فضول نہ تھی؟
 بیکار نہ تھی؟ اتنی جانوں کا نقصان زندگی نہ تھی؟ اربوں روپے کی بربادی

بیکار اور بے معنی نہ تھی !
 ہر بات کا کچھ مقصد اور مدعا ہوتا ہے۔ ہندو مسلمان کا باہم لڑنا بغیر
 کسی مقصد کے تھا۔ نہ ہندو ختم ہوئے نہ مسلمان۔ اب دونوں اپنے نصیب
 کو درہمے ہیں۔

انڈین گورنمنٹ کے ماتحت چار کروڑ مسلمان ہیں۔ اتنی بڑی تعداد اگر
 منظم رہے تو نہ صرف یہ کہ وہ اپنی حفاظت کر سکتی ہے بلکہ پاکستان کے لیے
 بھی تقویت کا موجب بن سکتی ہے۔ ان چار کروڑ مسلمانوں میں مسلم لیگ کے
 نام اور کام کو طاقت پہنچانے کی ضرورت ہے، ان کی تنظیم اور قوت پر ہی ہمارے
 مستقبل کا انحصار ہے۔

مسلم لیگ کی تنظیم کیسا تھوڑا ہاں اردو زبان کی حفاظت اور ترقی کا کام
 بھی جاری رہنا چاہیے۔ انڈین گورنمنٹ کے ماتحت ہندی کی ترویج کی کوششیں
 ہونگی۔ اور ممکن ہے کہ مسلمانوں کو بھی اسے پڑھنا اور اس میں کاروبار کرنا
 پڑے۔ اس صورت میں انڈین حکومت کے ماتحت بسنے والے مسلمان اگر
 آہستہ آہستہ اردو سے نا آشنا رہ گئے تو یہ سب بڑی بدمستی اور تباہی
 ہوگی۔ اگر ہمارا انسانی اتحاد قائم نہ رہا تو مذہبی اتحاد بھی برائے نام رہ جائے گا۔
 اس لیے ہمیں اتحادی سے اس کو اپنے مقاصد میں شامل کر لینا چاہیے۔ ہر قصبہ
 اور ہر گاؤں میں جہاں بھی مسلم لیگ کی شاخ ہو وہاں ایسے ریڈنگ روم قائم
 کیے جائیں جہاں اردو اخبارات اور رسائل اور اردو کی اچھی اچھی کتابیں
 موجود رہیں۔ پرائیویٹ مدارس میں مسلمان بچوں کو اردو کی تعلیم دی جائے
 تاکہ نشر و اشاعت کا سلسلہ جاری رہے۔
 انڈین گورنمنٹ کے ماتحت بسنے والے مسلمانوں کی تنظیم کے ساتھ

وہاں مسلم لیگ کو کانگریس سے تعاون کی پالیسی اختیار کرنی چاہیے۔ نیشنل مسلمان چاہتے ہیں کہ وہاں کے مسلمان لیگ کو چھوڑ کر کانگریس میں شامل ہو جائیں۔ یہ پالیسی خود کشی کے مترادف ہے۔ ہوتا یہ چاہیے کہ مسلم لیگ نے یاد سے زیادہ طاقتور بنے۔ اور اپنی پوری قوت کیساتھ اپنی انفرادیت کو قائم رکھ کر ہوئے کانگریس سے تعاون کرے اور ان عناصر کو کانگریس کیساتھ مل کر شکست دے جو مسلمانوں کو نقصان پہنچانے کے لیے کانگریس کو سیاست کے میدان میں شکست دینا چاہتے ہیں۔ یہ عناصر ہندو مہا سمیھا اور اکالی ہیں۔

انڈین گورنمنٹ کے ماتحت بسنے والے مسلمان۔ لیگ کے نظام کے ماتحت منظم ہو کر انڈین گورنمنٹ کی پوری پوری امداد کریں اور ان سے سچا تعاون کریں۔ اس سے ان کی سلامتی کا مسئلہ بھی حل ہو جائیگا۔ اور کانگریسی حکومت بھی مخالف عناصر کی زد سے محفوظ رہے گی۔

.. یہی طریق عمل ان دو کروڑ نامسلموں کا ہونا چاہیے جو پاکستان کے ماتحت آگئے ہیں۔ وہ اپنی انفرادیت کو قائم رکھیں لیکن حکومت سے وفاداری اور تعاون ان کا فرض اولین ہونا چاہیے۔ اس کے جواب میں پاکستان میں بسنے والے مسلمانوں کا فرض ہے کہ ان سے اتنا اچھا اور اتنا دوستانہ سلوک کریں کہ ان کے دل سے مستم کا خوف و ہراس دور ہو جائے۔ پاکستان کو جنت بنانا اب مسلمانوں کا فرض ہے۔ جنت میں قتل و غارت حرام ہے۔ انتقامی کارروائیاں گناہ ہیں۔ گزشتہ دنوں میں جو کچھ ہوا اسکو بھول جانا چاہیے۔ اسکی بھیت تک یاد کو دلوں سے مٹا دینا چاہیے۔ قصور ایک کا تھا یا دونوں کا یا سب کا۔ نتائج دونوں کے لیے ہولناک تھے۔ اب دلوں پر شفقت و بخشش کی مرہم رکھیے۔ حسن سلوک سے ایک دوسرے کا حوصلہ قائم

کیجئے۔ خبریں زبانی اور خندہ پیشانی سے طے۔ اپنے اپنے افعال پر شرماتے ہوئے بغل گیر ہو جائیے۔

لاہور کے مسلمان۔ ہندوؤں کو آباد ہونے واپس آنے کی دعوت دیں۔ امرتسر کے ہندو مسلمانوں کو واپس بلائیں۔ دیکھئے بہار کے واقعات لاہور اور امرتسر سے بہت زیادہ تھے۔ لیکن وہاں بہاریوں کو واپس لا لاکر بسولے کی مہم جاری ہے۔ اور ہزاروں مسلمان بہار میں واپس جا چکے ہیں۔ ہندوستان کی ان دونوں حکومتوں اور اُنکے باشندوں کو یہ حقیقت پیش نظر رکھنی چاہیے۔ کہ ہر کروڑ مسلمان اور دو کروڑ ہندو ماتحتی یا رعایا کی سی زندگی بسر کرینگے۔ کیا چھ کروڑ انسانوں کو قتل کر ڈالا جائے یا انہیں ملک بدر کر دیا جائے؟ اگر یہ یا ایسی اختیار نہیں کی جاسکتی اور ناممکن العمل ہے تو پھر کوئی وجہ نہیں کہ ہم صبر و شکر سے امن و سکون کی زندگی اختیار کر کے وفادار شہریوں کی حیثیت سے زندگی بسر نہ کریں۔

ہندوستان کی ان دونوں حکومتوں کو دو منہیں اسٹیس کا درجہ ملا ہے اگر انکی باہمی لڑائی بڑھتی ہی گئی۔ تو دونوں حکومتیں تباہ و برباد ہو جائیں گی اور پھر وہ یا تو خود مجبور ہونگی کہ حکومت از سر نو انگریزوں کے حوالے کر دیں یا کوئی تیسری بڑی طاقت امن قائم کرنے کے بہانے سے پھر ہمارے سر پر مسلط ہو جائیگی۔ اور اس وقت نہ حکومت ہندو کی رہے گی۔ نہ مسلمان کی۔ کیا ہم دونوں میں سے کوئی بھی یہ چاہتا ہے کہ جو آزادی ڈیڑھ سو صدی کے بعد ملی ہے وہ غلامی سے بدل جائے؟ اگر ایسا نہیں ہے تو ہم دونوں قوموں کو مساوات کی ذمہ داریاں بھی سمجھنے کی ضرورت ہے۔ ہندوستان کی حالت ایسی ہے کہ ایک جگہ کی خبر دوسری جگہ آگ کی

طرح پھیل جاتی ہے۔ ریڈیو۔ اخبارات۔ اور رسل و رسائل کے دیگر ذرائع غلط یا صحیح خبروں کو دور و نزدیک بڑی سرعت سے پھیلا دیتے ہیں۔ جس سے قتل و غارت میں امداد ملتی ہے۔

پاکستان میں امن و امان رکھنے کی سب سے پہلے ذمہ دار ہی مسلمانوں پر عائد ہوتی ہے۔ ہمیں اس وقت یہ نہیں دیکھنا کہ ہندوستان کے دوسرے صوبوں میں کیا ہو رہا ہے۔ آپ کو ایسے انتظام میں خلل نہیں آنے دینا۔ آپ کو ان تمام لوگوں کی حفاظت کر کے دکھانا ہے۔ جو آپ کی پناہ میں ہیں اور آپ کے جھنڈے تلے زندگی بسر کر رہے ہیں۔

پاکستانی حکومت کو کامیاب بنانے کے لیے اس حصہ ملک سے بد امنی کو ہمیشہ ہمیشہ کے لیے رخصت کر دیجیے۔ بد امنی اچھی سے اچھی اور طاقتور سے طاقتور حکومت کے پاؤں اکھاڑ دیتی ہے۔

آخر میں میں پھر دہراتا ہوں کہ سلطنتوں کی تباہی کے چار بڑے پڑے اسباب ہیں۔

(۱) باہمی خانہ جنگیاں اور لڑائیاں۔ جو پلگ کی طرح چمٹ جاتی ہیں اور حکومتوں کو ختم کر دیتی ہیں۔

(۲) علوم و فنون سے بے بہرہ رہنا اور زمانہ کی رفتار کے ساتھ نہ چلنا دوسرا سب سے بڑا سبب ہے، ہمیں سائنس جدیدہ کے تیار کردہ ہتھیاروں سے مسلح ہونا چاہیے۔ (۳) افشروں کا حکم نہ ماننا۔ حکم عدوی اور بغاوت کی سپرٹ جو تمام نظام کو درہم برہم کر دیتی ہے۔ اور مرکزی قوت کو فنا کر دیتی ہے (۴) بد امنی۔ کسی ملک میں بد امنی کا دور دورہ ہو تو وہی کامیاب حکومت قائم نہیں کی جا سکتی۔



میرزا میرزا اسد اللہ شاہ - والدی افغانستان



ولی عہد و کور



اعلیٰ حضرت شاہ دکن

بعض اسلامی ریاستیں

ہندوستان کی اسلامی ریاستوں میں سے اکثر انڈین حکومت کی اسمبلی میں شامل ہو گئی ہیں۔ سیاسی مصلحتیں اسی کی مقتضی تھیں۔۔۔ اسلامی ریاستوں میں چند خاص طور پر نمایاں ہیں

اول ریاست حیدر آباد۔۔۔۔۔ یہ ہندوستان کی قدیم ترین اسلامی ریاست ہے۔ اور عہدِ مغلیہ کی یادگار ہے۔ بہ لحاظِ رقبہ۔ آبادی اور دولت۔۔۔۔۔ کے دنیا کی بڑی بڑی سلطنتوں کے برابر ہے۔ تہذیب و تمدن اور ترقی و خوش حالی میں یہ ریاست برٹش انڈیا پر بھی فوقیت رکھتی ہے۔

ریاست حیدر آباد کا رقبہ ۸۲ ہزار مربع میل ہے۔ مردم شماری میں ۱۴ لاکھ مسلمان اور ایک کروڑ ہندو اور پانچ لاکھ کے قریب اچھوت و اجنبی ہیں۔ اگر برابر کا علاقہ شامل کیا جائے تو کل آبادی پوسے دو کروڑ ہوتی ہے۔

قلمرو آصفی میں کل مواعضات کی تعداد ۳۲ ہزار ہے۔ اور ان میں چھ ہزار مواعضات جاگیرداروں کی غویلی میں ہیں۔ قلمرو آصفی میں بڑے بڑے راجے اور نواب حکومت حیدر آباد کے باج گزار ریاست کے

اندر موجود ہیں۔ جن میں سے بعض کی حکومتیں ہندوستان کی کئی مشہور ریاستوں سے بھی بڑی ہیں۔ ان راجائی علاقوں کی آبادی ۲۵ لاکھ سے زائد ہے۔

ریاست حیدرآباد کی آمدنی ایران سے زیادہ ہے۔ ۱۹۲۵ء کا بجٹ ۶ کروڑ روپے کا تھا۔ اور حیدرآباد کا محفوظ سرمایہ بہت بڑا ہے۔ اس کے علاوہ حضور نظام کی ذاتی جائیداد اور خزانہ اربوں روپے کا بیان کیا جاتا ہے۔ حیدرآباد نے جنگ کے دوران میں برطانیہ کو کم و بیش ۴ کروڑ پونڈ کی امداد دی ہے۔

ریاست حیدرآباد میں ہندو رعایا کی بہت کثرت ہے۔ لیکن اس رعایا کا ۹۵ فی صدی حصہ حکومت نظام کا وفادار ہے۔ کیونکہ حکومت نے جو قوانین نافذ کیے ہیں۔ ان سے ہندو رعایا کی بہتری اور ترقی کا سلسلہ بڑے زور و شور سے جاری ہے۔ لازمی تعلیم کے ذریعہ سے جو روپیہ خرچ ہو رہا ہے۔ اس کا زیادہ حصہ ہندو رعایا کے حصہ میں آتا ہے۔ عثمانیہ یونیورسٹی میں رعایا کے تمام افراد کے لیے یکساں تعلیم و تربیت کا انتظام ہے۔ حضور نظام نے بنارس ہندو یونیورسٹی میں ۵ لاکھ روپیہ کے صرف سے حیدرآباد ہندو طلباء کے لیے ہوسٹل اور آرامگاہیں تعمیر کرائی ہیں۔ ریاست کی اسمبلی میں ہندوؤں کا زبردست حصہ ہے۔ اور اکثر ہندو کارکن بڑے بڑے عہدوں پر ممتاز ہیں۔ ہندوؤں کے مذہبی اداروں اور مندروں کے لیے تین لاکھ روپیہ سالانہ کی آمدنی کی جاگیریں مقرر ہیں۔ ہر مذہب ملت کے آدمی کو اپنے مذہبی رسوم ادا کرنے کی آزادی ہے۔ اور کسی کے مذہب میں کسی قسم کی مداخلت

نہیں کی جاتی۔ ہندوؤں کے جذبات کے مد نظر ریاست جیدر آباد میں گائے کی قربانی وغیرہ ممنوع قرار دی جا چکی ہے۔

ریاست کے اندر جو ہندوؤں کی ریاستیں ہیں ان میں سے بعض سب سے پورے جو وہ پورے اور بیکانیر کے برابر ہیں۔ ان ریاستوں کو حضور نظام نے جوں کا توں قائم رکھا ہے۔ اور کسی ایک ریاست کو بھی اپنے قبضہ اختیار میں نہیں لائے۔

ریاست میں زراعت پیشہ ہندو آبادی ہے۔ جسکی تعداد ایک کروڑ سے زیادہ ہے۔ اس پس ماندہ جماعت کو ترقی دینے کے لئے حکومت نے بہت سے آبپاشی کے بند اور نہریں تعمیر کرائی ہیں۔ جس پر بینل کروڑ روپے خرچ کیے جا چکے ہیں۔ ریاست کا زیادہ بجٹ زراعت کی ترقی پر صرف ہوتا رہا ہے۔ جس کا بیشتر حصہ ہندوؤں کی فلاح و بہبود پر خرچ ہوتا تھا۔ اس طرح سے ریاست کی ہندو آبادی خوش حال اور مضبوط ہوتی جا رہی ہے۔ ہر سال مالگزاری میں حالات کے مطابق کروڑ روپے تک معافیاں دی جاتی ہیں۔

دیہات میں اصلاح کے لئے آمداد باہمی کی انجمن ساہوکاروں سے زمینداروں کو محفوظ کرنے کے لیے زراعتی بینکس، زمینداروں کے لیے حیوانات کے ڈاکٹر اور ان کے ذاتی علاج معالجہ کے لیے ڈاکٹری و طبی ڈسپنسریوں کا جال تمام ملک میں پھیلا دیا گیا ہے۔ اس طرح سے ۸۷ فی صدی ہندو آبادی کو خوش حال و طاقتور بننے کا موقعہ حکومت بہم پہنچا رہی ہے۔

ریاست کے دیگر اعداد و شمار سے معلوم ہوتا ہے کہ صنعت و حرفت

میں ہندوؤں کا حصہ ۹۲ فی صدی - تجارت میں ۹۱ فی صدی - آزاد پیشوں میں ۵۴ فی صدی ہے - جس سے آپ ہندو رعایا کی خوش حالی کا اندازہ کر سکتے ہیں - البتہ سرکاری ملازمتوں میں سکھان ساٹھ ستر فی صدی تھے - اب ۵۰ فی صدی رہ گئے ہیں - اور آہستہ آہستہ ہندوؤں کی جگہ لے رہے ہیں - دراصل حیدرآباد کے ہندو ملازمت کو زیادہ پسند نہیں کرتے کیونکہ وہ دوسرے ذرائع سے زیادہ آمدنی پیدا کر لیتے ہیں -

ریاست حیدرآباد میں کل مندروں کی تعداد ۳۲ ہزار ہے - جس میں سے ۱۲ ہزار کو حکومت حیدرآباد کی طرف سے امداد ملتی ہے - باقی کی اپنی ذاتی جائداد کافی ہے اور وہ امداد سے بے نیاز ہیں - اس سے معلوم ہو سکتا ہے کہ گوریاست اسلامی حکمران کے ماتحت ہے - لیکن ہندوؤں کے مندروں تک کو امداد دے کر چلانا ظاہر کرتا ہے کہ ریاست ایک ہندو ریاست سے بھی اچھا سلوک کر رہی ہے -

ریاست میں جدید سڑکوں کی تعمیر اور پرانی سڑکوں کی اصلاح پر بارہ کروڑ روپے صرف ہو چکے ہیں یہ سب سڑکیں دیہات کی ہیں تاکہ زمینداروں کو حمل و نقل میں آسانی رہے -

ریاست حیدرآباد میں صنعت و حرفت کو ترقی دینے اور بڑے بڑے کارخانے قائم کرنا وسیع پروگرام مرتب کیا گیا تھا - جس پر کئی برسوں سے عمل ہو رہا ہے - ۱۹۲۹ء میں $\frac{1}{4}$ ایلین پونڈ دو کروڑ ۲۵ لاکھ روپیہ حکومت حیدرآباد نے اس غرض کے لیے علیحدہ کر دیئے تھے اور دس سال کے اندر ریاست کی صنعتوں میں نمایاں ترقی ظاہر ہوئی - کپڑے کے کامیاب کارخانے چلنے لگے - شاہ آباد کا سیمنٹ کا کارخانہ اپنے بہترین

سیمنٹ کی وجہ سے دور و نزدیک مشہور ہو گیا۔ کھانڈ بنانے کا ایک بہت بڑا کارخانہ کامیابی سے چلنے لگا۔ سرپور میں کاغذ کا کارخانہ سات ہزار ٹن کاغذ سالانہ تیار کرنے لگا۔ اس میں سرمایہ وقتاً فوقتاً بڑھا یا جاتا رہا۔ حالی ہی میں ریاست کے چیف انجنیر میر لائق علی کو امریکہ اور انگلستان بھیجا گیا تھا۔ تاکہ وہ ریاست کے لیے ضروری مشینری خریدیں۔ چنانچہ آپ نے (تین ملین پونڈ) پانچ کروڑ روپے کی مشینری کے آرڈر انگریزی و امریکن فرموں کو دیئے ہیں۔ ان میں رسے بنانے والی مشینری۔ کاغذ بنانے والی مشینری اور کھانڈ بنانے والی مشینری نمایاں ہیں۔ مشینری پہنچنے ہی یہ تین بڑے کارخانے اور کھل جائیں گے۔ ڈیڑھ لاکھ کلو واٹ کی طاقت کے بجلی پیدا کرنے کے کارخانے قائم ہو گئے ہیں۔ جنہیں حسب ضرورت ترقی دی جا سکیگی۔

ریاست میں سارٹھے چار لاکھ مزدور کپڑے کی ٹلوں میں کام کر رہے ہیں۔ ورننگل میں قالین کمپنی خالی ہو جانے لگے ہیں۔ کیمکلز۔ شیشے کے کام اور پلاسٹر کی تیاری کے لیے پرائیویٹ فرموں کو حکومت نے امداد دے کر کامیاب بنایا ہے۔ ایک کمپنی الیومینیل ورکس کے نام سے قائم کی گئی ہے۔ جس کا نصف سرمایہ حکومت نے مہیا کیا ہے۔ یہ کمپنی ہوا کی جہازوں کے پرزے بڑی مقدار میں تیار کرتی ہے۔ لوسہ کی الماریاں اور لوہے کا دیگر فریچر بھی بناتی ہے۔ حیدر آباد میں انیل ورکس اور ٹین فیکٹریاں بھی بن گئی ہیں۔ ٹیکسٹائل بنانے کا ایک کارخانہ وسیع پیمانہ پر کام کر رہا ہے۔

ریاست حیدر آباد میں کوئلہ کے بڑے ذخیرے ہیں۔ ان کانوں کی کھدائی کا کام ایک برٹش فرم کے ہاتھ میں تھا۔ حکومت نے اس فرم کو خرید

لیا ہے تاکہ ان کئی گاہ تمام کام بھی ریاست ہی کرے۔ لوہا، سنگ مرمر چوڑے
کا پتھر، سونا اور ہیرے کی کانیں بھی ریاست میں ہیں۔
ریاست میں اچھی روٹی کی کافی مقدار پیدا ہوتی ہے۔ اس کے علاوہ
گنا اور تیل نکالنے کی بیجوں کی زیادہ کاشت ہوتی ہے۔

ریاست میں جنگلات بہت ہیں۔ جن کی حفاظت اور ترقی پر حکومت
ایک خاص رقم صرف کرتی ہے۔ ان جنگلات میں بانس اور ایسی نرم لکڑی کی
بہتات ہے جو غذا کی تیاری میں کام آتی ہے۔

ریاست حیدر آباد کی اپنی ریلوے لائن ہے۔ جو ایک ہزار تین سو
میل لمبی ہے۔ نیز پانچ سو میل لمبی ریلوے لائن زیر تعمیر ہے۔ اس کے علاوہ
سرکاری لاریوں کے ذریعہ سے دو کروڑ مسافر ایک سال میں ادھر سے ادھر
سفر کرتے ہیں۔ جنگ کے دوران میں ریلوے کا ذخاٹے میں جنگی ضروریات
کی ہزاروں چیزیں تیار ہوتی رہیں۔ ریلوے نے پانچ ہزار ماہرین پیدا کیے
اور ۱۰۰۰۰ نوجوانوں نے ٹریننگ سکولوں میں تربیت حاصل کی۔ حکومت
حیدر آباد ان تربیت یافتہ کاریگروں کو باکار رکھنے میں سعی بلیغ کر رہی ہے
اور متعدد کارخانے کھول رہی ہے۔

حکومت ترقی کی تمام سکیمن پر ۸ کروڑ پونڈ خرچ کر رہی ہے۔
کوئلہ کے کارخانوں کے قریب گوداوری کے پاس ایک نیا صنعتی
شہر تعمیر ہو رہا ہے۔ یہاں ایک بڑا ذخیرہ آب جمع ہوگا۔ جہاں سے
۱۶ لاکھ ایکڑ زمین کو سیراب کرنے کے لیے نہریں نکالی جائیں گی۔ اور
ستتر ہزار کلوٹ بجلی مہیا کی جائیگی۔ یہاں ہی تمام بڑے بڑے کارخانے
تعمیر کیے جا رہے ہیں۔ لوہا، کوئلہ اور بجلی کا قریب ان کارخانوں کی کامیابی

میں سہولتیں ہم پہنچائی گئیں۔

ریاست حیدر آباد کے بڑے بڑے شہریہ ہیں۔

حیدر آباد۔ جو حکومت کا دارالسلطنت ہے۔ یہ ہندوستان میں پانچواں
بڑا شہر ہے۔ اس کی آبادی ۲۰ لاکھ ہے۔ بڑی بڑی شاندار عمارتوں کے
سلسلے دیکھے جاسکتے ہیں۔

بڑی بڑی عمارتوں میں جامعہ عثمانیہ ۳۴ کروڑ روپے، ٹاؤن ہال ۱۶ لاکھ

روپے، عدالت العالیہ ۲۴ لاکھ روپے، سٹی کالج ۹ لاکھ روپے، باغ عاصی

۶ لاکھ روپے، مکتب خانہ آصفیہ ۵ لاکھ روپے، صدر دواخانہ یونانی

۶ لاکھ روپے، ایڈریس ہال ۴ لاکھ روپے۔ مشہور عمارتیں ہیں۔ اس کے

علاوہ کروڑوں روپے کے صرف سے اور بھی عمارتیں تیار ہو چکی ہیں۔ یہاں

صرف چند کا ذکر کیا گیا ہے۔

اورنگ آباد، نظام آباد، گلبرگ، عادل آباد، سکندر آباد اور گوداوری

زیادہ مشہور ہیں۔

ریاست کے حکمران کا نام میر عثمان علی خاں ہے ۱۸۸۶ء میں پیدا

ہوئے اور ۱۹۱۱ء میں تخت نشین ہوئے۔ آپ کو ہزار گزرا البیڈ ہاکی کپتان

کا اعزاز حکومت برطانیہ سے حاصل ہے۔ ولی عہد کا نام شہزادہ میر محمد اعظم

ہے۔ جو شہزادہ برار بھی کہلاتے ہیں۔

اعلیٰ حضرت میر عثمان علی خاں دیندار اور سادہ مزاج انسان ہیں آپ

کی زندگی سادگی اور دینداری کا مرقع ہے۔ آپ اپنا تمام وقت رعایا

اور ریاست کی فلاح و بہبود میں صرف کرتے ہیں۔

ولی عہد بہار شہزادہ نواب میر محمد اعظم جاہ تعلیم یافتہ اور ذہین ہیں

امور سلطنت کو بخوبی سمجھتے ہیں۔ اور ابھی سے کاروبار سلطنت میں حصہ لینے لگے ہیں۔ توقع ہے کہ جب کبھی بھی تمام ذمہ داری آپ کو تفویض ہوئی تو آپ ریاست کی طاقت و ثروت میں مزید اضافہ کریں گے۔

ریاست کے وزیر اعظم کپتان نواب سر محمد احمد سعید خان صاحب نواب چغتاری ہیں۔ آپ ہندوستانی سیاستدانوں میں نمایاں حیثیت رکھتے ہیں۔ آپ ایک بار ریاست کی وزارت عظمیٰ کو سنبھالے رہے اس کے بعد ریٹائر ہو گئے۔ اب جبکہ ریاست کے مستقبل پر سیاستا ہند کا گہرا اثر پڑ رہا ہے۔ آپ کو پھر وزارت کا عہدہ تفویض ہو اسے اور توقع کی جا رہی ہے کہ ریاست حیدر آباد کا سر بلند کرنے میں آپ کی کوششیں کامیاب ہوں گی۔

ریاست حیدر آباد کے بعض عمال میں ایک نقص ہے۔ وہ بڑا انتہا امارت پسند کاہل اور سمجھتے ہیں۔ معمولی کاغذ ان کے دستخطوں کیلئے مہینوں پر پڑے رہتے ہیں۔ جس سے رعایا کو سخت تکلیف ہوتی ہے۔ سرکاری عمال کی یہ سہل انگاری کسی صورت برداشت نہیں کی جاسکتی یہ عیب اگر ریاست سے نکل جائے تو ریاست حیدر آباد دنیا بھر میں اپنی مثال پیش نہیں کر سکتی۔ اس عیب کو دور کرنا صدر اعظم اور دیگر وزراء کا کام ہے۔ کہ وہ اپنے اپنے محکموں کے عمال پر نظر رکھیں۔ کہ ہر کاغذ وقت پر پوری عجلت کے ساتھ کاروباری منازل طے کرتا ہوا گزر جائے۔ اور بیلک کی ایک بڑی شکایت رفع ہو جائے۔ سلطنت وکن کا اپنا جھنڈا۔ سکے (نوٹ) ، اشرفی و چاندی کے سکے وٹاک ٹکٹ۔ ریل اور فوج ہے۔

ریاست حیدرآباد میں ۱۹۳۲ء میں ۲۰ ہزار تربیت یافتہ فوج کھیل
کمانڈے سے لیس رہتی تھی۔ اتنی فوج ہندوستان بھر میں کسی ریاست کے
پاس نہ تھی۔ فوج کا بجٹ ۱۱ لاکھ روپیہ سالانہ تھا۔ لیکن گزشتہ جنگ عظیم
سے اس میں بہت اضافہ ہوا ہے۔ اب ریاست دو لاکھ فوج مہیا
کر سکتی ہے۔ ریاست کا اپنا حربیہ کالج اور سامان جنگ تیار کرنے کے
کارخانے اور ہوائی جہاز ہیں۔

ریاست قلات

بلوچستان کی سب سے بڑی ریاست، ریاست کا کچھ حصہ پہاڑی اور کچھ
میدانی ہے۔ سارادان۔ چھالادان، کچی اور کران اس کے چار حصے ہیں۔
ریاست کا رقبہ ۷۰ ہزار مربع میل اور آبادی ۳ لاکھ ہے۔ ریاست
کی آمدنی ۲۰ لاکھ روپے سالانہ ہے۔

حکمران کا نام سر حاجی میر احمد یار خاں جی۔ سی۔ آئی۔ ای ہے آپ
منصف مزاج اور رعایا کے خیر خواہ ہیں۔ آپ ملک کی فلاح و بہبود کا خوب
خیال رکھتے ہیں۔ خان قلات ۱۹۳۲ء میں تخت پر بیٹھے تھے۔

قلات کے زیر نظر ایک ریاست بس بیلہ بھی ہے۔ حکمران کا
نام میر غلام قادر خان ہے۔ حاکم صاحب کہلاتے ہیں۔ آبادی ۶۵ ہزار
اور آمدنی ۴ لاکھ روپے ہیں۔ قلات کو ٹرے سے ۹۰ میل کے فاصلہ پر ہے۔
ریاست کی بندرگاہیں لہسی، جیوانی، سون جیانی اور گوار ہیں جو بہت

کم استعمال میں آتی ہیں۔

چترال { ہندوستان کے شمالی مغربی صوبہ سرحد کے آخری گوشہ پر آباد ریاست کے حکمران شاہ تیمور کی اولاد سے ہیں۔

ریاست کے حکمران میجر ایچ۔ ایچ۔ ہنتر سر محمد نصیر الملک کے۔ سی۔ آئی۔ ای۔ ہیں۔ آپ بادشاہ چترال ہیں۔ آپ پشاور کالج کے گریجویٹ روشن خیال اور علم دوست ہیں۔ آپ کی چند تصنیفات غیر فانی شہرت رکھتی ہیں۔

ریاست کا رقبہ چار ہزار مربع میل ہے۔ اور چار ہزار کے قریب فوج ہے۔ دار الخلافہ چترال ہے۔

ریاست جونا گڑھ { ریاست کا رقبہ تین ہزار تین سو مربع میل۔ آبادی چھ لاکھ ۷۰ ہزار ہے۔ آمدنی ۸۵ لاکھ سالانہ۔

ریاست کا مشہور بندرگاہ ویرا وال ہے

حکمران کا نام سپین ہزائی مس سر مہابت خان جی رسول خان جی ثالث جی۔ سی۔ آئی۔ ای۔ کے۔ سی۔ ایس۔ آئی نواب صاحب بہادر آف جونا گڑھ۔

آپ یوسف زئی پٹھان قبیلہ سے ہیں۔ ۱۲ اگست ۱۹۱۹ء میں آپ پیدا ہوئے تھے۔ انگلستان اور اجمیر کالج میں تعلیم حاصل کی ہے آپ روشن خیال اور منصف مزاج حکمران ہیں۔ ریاست جونا گڑھ پاکستان اسمبلی میں شامل ہو گئی ہے۔

ریاست بہاولپور ریاست بہاولپور قریباً تین سو میل لمبی اور پچاس
ریاست بہاولپور پچاس میل عریض ہے۔ ریاست کے شمال مشرق میں
بیکانیر اور جیسلمیر کی ریاستیں ہیں۔ ریاست کا رقبہ ۵۱ ہزار مربع میل۔
ریاست کی آمدنی ڈیڑھ کروڑ روپے سالانہ کے قریب ہے۔
آبادی ۱۵ لاکھ ہے۔

ریاست کے حکمران کا نام ہزہائی نس رکن الدولہ الحاج سرصادق محمد
خان صاحب بہادر عباسی۔ ایل ایل ڈی۔ جی۔ سی۔ آئی۔ ای۔ کے۔ سی۔ ایس
آئی۔ کے۔ سی۔ وی۔ ہے۔ آپ کا سلسلہ نسب بغداد کے خلفائے
عباسیہ سے ملتا ہے۔

آپ ۱۹۱۲ء میں پیدا ہوئے تھے۔ ۱۹۲۲ء میں ریاست کے اختیارات
آپ کو تفویض ہوئے۔

ریاست بہاولپور میں حکومت خرائض انجام دینے کیلئے ایک مجلس
وزرا قائم ہے۔ ریاست کے باشندے اپنے حکمران سے بڑی محبت
اور عقیدت رکھتے ہیں اور "خان سائیں" کے محبت بھرے نام سے یاد
کرتے ہیں۔ ریاست بہاولپور کے زرعی وسائل بڑی سرعت سے تشوونما
پارہے ہیں۔ نہروں کا پانی زمینوں کو میراب کرنے لگا ہے۔ اور جدید
نوابی قائم کرنے کے طرز پر مربع جاٹ زمین کاشت کیلئے آباد کاروں
کو تقسیم ہوتے ہیں۔

ہزہائی نس نواب صاحب بہادر ریاست کی ترقی میں بڑی دلچسپی لے
رہے ہیں۔ بہاولپور کا نام بغداد الحیدر رکھا گیا ہے۔ یہاں ایک کالج
اور متعدد سکول ہیں۔ ریاست میں کالجوں اور سکولوں کا جالی پھیلا یا جارہا

ریاست کے تمام عہدوں پر تجربہ کار ماہرین فن کا تقرر عمل میں لایا جاتا ہے۔ جن کے مشوروں اور حسن کارکردگی سے ریاست دن دو دن اور رات چوگنی ترقی کر رہی ہے۔

دنیا سے اسلام کے اعداد و شمار

مسلمانوں کی مردم شماری کے جو اعداد مغربی مصنفین اور محققین نے شائع کیے ہیں وہ صحیح انداز سے سے کم ہیں۔ کیونکہ یہ لوگ مسلمانوں کی صحیح تعداد کی اشاعت سے گھبراتے ہیں۔ تاہم بھی جو کچھ ان کے ذریعے سے پہنچ سکا ہے وہ شائع کیا جا رہا ہے۔ یہ اعداد و شمار ڈاکٹر ذکی علی کی مشہور تصنیف اسلام ان دی ورلڈ (انگریزی ۱۹۶۷ء صفحات مجلد قیمت آٹھ روپے) شیخ محمد اشرف تاجر کتب کشمیری بازار پبلشر اور ایک نقشہ بھی اسی کتاب سے لیکر شروع میں لکھا گیا ہے) سے ماخذ ہیں۔

پہلی جنگ عظیم میں بھی کروڑوں آدمیوں کا جانی نقصان ہوا تھا۔ جس میں مسلمانوں کی تعداد ناقابل ذکر تھی۔ دوسری جنگ میں بھی زیادہ نقصان عیسائی اقوام کا ہوا ہے۔ اس کے بعد چین و جاپان کا نقصان ہے مسلمانوں کا اس دوسری جنگ میں بھی جو جانی نقصان ہے وہ ناقابل ذکر ہے۔ مسلمانوں کی رفتار پیدائش سب اقوام سے زیادہ ہے اور اب ان میں تعلیم کا چرچا ہو جانے سے شرح اموات میں بھی کمی ہوتی جا رہی ہے جس سے مسلمانوں کا دو تین صدی میں بہت زیادہ بڑھ جانا یقینی ہے۔

افریقہ میں مسلمان

۲۰ لاکھ	سرگھون	ایک کروڑ ۲۰ لاکھ	مصر
ایک کروڑ ۱۰ لاکھ	نائیجریا	۵۵ لاکھ	سوڈان
۳ لاکھ	پرتگیزی گنی	۱۰ لاکھ	ٹریپولی
۱۰ لاکھ	لاگے بیریا	۲۵ لاکھ	یونس
۱۰ لاکھ	کیمرون	۷۰ لاکھ	الجریا
۱۰ لاکھ	گابن	۶۸ لاکھ	مراکو (فرانسیسی)
۴ لاکھ	مڈل کانگو	۷ لاکھ	مراکو (سپینی)
۱۱ لاکھ	چاڈ	۵۰ ہزار	مراکو (تجزا بین الاقوامی علاقہ)
۵ لاکھ	برٹش کیمرون	۱۴ لاکھ	سنی گمال
۲۰ ہزار	کیب درو پرتگیزی جزیرے	۲۱ لاکھ	سوڈان فرانسیسی
ایک لاکھ	جنوب مغربی افریقہ	۶ لاکھ	شمالی والٹا
ایک لاکھ ۸۰ ہزار	جنوبی افریقہ یونین	۲۰ لاکھ	فرنج گنی
۱۰ لاکھ	پرتگیزی مشرقی افریقہ	۱۰ لاکھ	آوری کوست
۵۰ ہزار	باجو لینڈ	۶ لاکھ	معمومی
۲ لاکھ	بلجیم کانگو	۵ لاکھ	لوگو لینڈ
۵ لاکھ	نیا سالی لینڈ	۱۲ لاکھ	نائیجریا کالونی
۸ لاکھ	ڈفاسکر (فرانسیسی)	۸۰ ہزار	ڈاکر
۲ لاکھ ۳۰ ہزار	زنجبار	۳ لاکھ	ماری ٹینیار
۲۰ لاکھ	کنیا کالونی	دو کروڑ	محرک اعظم
۱۰ لاکھ	ماتنگا نیکا	۳ لاکھ	گیمبا
۱۰ لاکھ	یوگنڈا		

برٹش سومالی لینڈ	۷ لاکھ	عراق	۳۵ لاکھ
فرنج شمالی لینڈ	۳ لاکھ	شعوبی عرب	۷ لاکھ
ایٹالین سومالی لینڈ	۱۲ لاکھ	یمن	۳۵ لاکھ
اری بیڑیا	۵ لاکھ	عدن کالونی و بندرگاہ	۵۰ ہزار
ابی سینا	۴۵ لاکھ	ملک عدن	۶ لاکھ

مستقط و عمان

یورپ میں مسلمان

ایبانیہ	۸ لاکھ	ایران	۱۰ کروڑ
یوگوسلاویہ	۱۵ لاکھ	افغانستان	۱۰ کروڑ
بلغاریہ	۵ لاکھ	ہندوستان	۵ کروڑ
رومانیا	۲۴ لاکھ	چین	۳ کروڑ
یونان	۲ لاکھ	تبت	۸۰ ہزار
متفرق یورپین ممالک	۳ لاکھ	کوریا	۳ کروڑ
سائی پرس جزیرہ	۶۵ ہزار	روس	ایک لاکھ
روڈس	۱۵ ہزار	انڈوچائنا	۳ لاکھ
		سیام	۳۰ لاکھ
		برٹش ملایا	۳۰ لاکھ
		بنکا	۶ لاکھ
		برٹش بورنیو	۲ لاکھ ۵۰ ہزار
		سراواک	ایک لاکھ ۲۰ ہزار
		انڈونیشیا (جاوا - سماٹرا وغیرہ)	۱۰ کروڑ
		سارے چھ کروڑ	۱۰ کروڑ

ایشیا میں مسلمان

ترکی	ایک کروڑ ۸ لاکھ	برٹش بورنیو	۲ لاکھ ۵۰ ہزار
شام و لبنان	۳۰ لاکھ	سراواک	ایک لاکھ ۲۰ ہزار
فلسطین	۱۰ لاکھ	انڈونیشیا (جاوا - سماٹرا وغیرہ)	۱۰ کروڑ
شرق اردن	۱۴ لاکھ	سارے چھ کروڑ	۱۰ کروڑ

جاپان

پچاس ہزار

امریکہ

شمالی امریکہ
جنوبی امریکہ
فلپائن۲ لاکھ پچاس ہزار
پانچ لاکھ
دس لاکھ

میزان قریباً چالیس کروڑ

علامہ اقبال رحمۃ اللہ علیہ

نے مسلم لیگ کے سالانہ اجلاس شہر میں فرمایا تھا۔

”وہ ہندوستان کو حکومت خود اختیاری ملے یا نہ ملے مجھے تو یہی نظر آتا ہے کہ شمال مغربی ہندوستان ایک متحدہ اسلامی ریاست کا قیام کم از کم اس علاقہ کے مسلمانوں کے مفاد میں لکھا جا چکا ہے۔“

علامہ اقبالؒ نے ۲ مئی ۱۹۴۷ء کو قائد اعظم کے نام ایک خط میں لکھا۔
 دو سوال یہ ہیں کہ مسلمانوں کے افلاس کا مسئلہ کیوں نہ حل کیا جائے؟ آئندہ مسلم لیگ کی تمام تر توجہات اور کارروائیاں اسی مسئلہ کے حل کے لیے ہونی چاہئیں خوش قسمتی سے اسلامی قانون کی ترویج میں خود اسکا حل موجود ہے۔ لیکن شرمناک اسلامی کو ترقی دینا روز بہ عمل لانا اس وقت تک ممکن نہیں جب تک کہ یہ آزاد اسلامی ریاست نہ ہو۔ ہندوستان میں امن اور مسلمانوں کے لیے روٹی کا مسئلہ صرف اسی ایک طریق سے حل ہو سکتا ہے۔“

علامہ اقبال کے یہ دو اعلان آزاد پاکستان کی حقیقی داغ بیل ڈالنے کا سبب بنے۔



مہیجر ہز ہائیڈس رکن الدولہ نصرت جنگ۔ سیف الدولہ
 نواب الحاج شہزاد صادق محمد خان بہادر عباسی پنجم
 جی سی آئی ایچی۔ کے سی ایس آئی۔ کے سی وی او
 ☆ ایل ایل ڈی والدہ بہاولپور ☆



عراق کا شہزادہ۔ ہونے والا بادشاہ

پاکستان

ہندوستان میں چار بڑی سیاسی جماعتیں تھیں۔

(۱) کانگریس (۲) مسلم لیگ (۳) ہندو سبھا (۴) اچھوت
 سکھوں کی جمیعت آل انڈیا نہیں ہے۔ کیونکہ سکھوں کی آبادی سارے
 ہندوستان میں ایک فی صد سے بھی کم ہے۔ سکھوں کی پنجاب میں ۵۵ فی صد
 آبادی ہے۔ اس لئے وہ صرف خطہ پنجاب میں مسلمانوں اور ہندوؤں کے بعد
 تیسری جمیعت سمجھی جاتی ہے۔ ہندوستانی مسائل میں سکھوں کا ذکر نہیں آتا
 ہندو ہا سبھانے اپنے حقوق و اختیارات کانگریس کو سونپ دیئے۔ اچھوت
 وغیرہ تمام مسلمانوں میں شمار کئے گئے۔ اس لئے اب صرف بڑی جماعتیں
 ہندوستان میں رہ گئی ہیں کانگریس اور مسلم لیگ۔

کانگریس ہندوستان کی سب سے پرانی طاقت ور بااثر جماعت تھی یہ
 آج سے ساٹھ سال قبل ہندوستان کی آبادی کے لئے قائم کی گئی
 تھی۔ اور اس وقت ہلا تفریق مذہب و ملت اس میں بھی قوموں کے مابین
 شامل ہوئے تھے لیکن کئی سالوں کے تجربات کے بعد مسلمانوں نے اپنے
 حقوق کی پابھالی دیکھ کر ملت اسلامیہ کے تحفظ کے لئے مسلم لیگ قائم کی۔
 مسلم لیگ عرصہ تک ایسے رہنماؤں کے ہاتھ میں رہی جو حکام میں خطا
 یافتہ اور دو لہندہ تھے۔ اس زمانے میں سیاسی پلیٹ فارم پر ایسے ہی لوگ
 کسی نہ کسی روپ میں ظاہر ہو سکتے تھے۔ حوام میں ابھی سیاسی بیداری
 پیدا نہیں ہوئی تھی۔ اس لئے ان دنوں یہی ملیت تھا کہ مسلمانوں کے حقوق کا

برجگہ کچھ نہ کچھ تحفظ ہو جائے۔ یہ تحفظ ملازموں میں مسلمانوں کا عیسائی قانم
کرائے، ڈسٹرکٹ بورڈوں، میونسپل کمیٹیوں اور کونسلوں میں شریکیت تحفظ
کرنے اور جداگانہ انتخاب کا قانون منظور کرانے کی صورت میں رونما ہوا
اس کے بعد مسلمانوں میں سیاسی بیداری کو تقویت پہنچانے اور ان کی پسماندگی
کو دور کرنے کے لئے علی گڑھ کالج کو یونیورسٹی بنانا ہمارا مرکز عمل رہا۔

دنیا کے حالات بدلے گئے، خلافت کی تحریک نے مسلمانوں کو ایک
ایک سی ضرب لگائی۔ مگر اس سے سیاسی بیداری کافی پیدا ہو گئی۔

پہلی جنگ عظیم کے بعد ہندوستان میں آئینی حقوق کی ایک نمایاں قسط
لی۔ لیکن دوسری جنگ عظیم پر تو ایسی بلائیں نازل ہوئیں کہ یورپین
حکومتوں کے ساتھ ہندوستان بھی پس چلا تھا۔ جاپانی برما اور بنگلہ کو
ختم کر کے آسام پر حملہ آور تھے۔ جن کے ساتھ اس ہندوستانی فوج کے
سیاہی بھی تھے جنہوں نے سنگاپور اور برما میں ہتھیار ڈالے تھے۔ ان کے
غلطی بہت سے والیسیز بھی تھے جو بھرتی کر لئے گئے تھے۔

اس نازک ترین گھڑی میں سرکر میں ہندوستان میں تشریف لائے۔
ان کے پاس کوراچک تھا۔ جو کچھ کانگریس چاہے۔ اس پر درج کر سکتی تھی۔
کیونکہ حکومت انگلشیہ وقت کی نزاکت کے پیش نظر ہندوستانیوں کو
کامل سواراج دینے پر رضامند تھی لیکن ہندوستانی مدبروں اور کانگریسی
رہنماؤں نے ایک شدید اور مہلک غلطی کی اور اس پیش کش کو ٹھکرا دیا۔
کانگریسی لیڈروں کا خیال تھا کہ جاپانی چند ہفتوں کے بعد دہلی
پہنچ جائیں گے۔ اور سارے ہندوستان پر قبضہ کر لیں گے۔ ہندوستانی
فوج ان کے ساتھ ہے۔ اور وہ کانگریس کے ہاتھ میں ہندوستان کی
حکومت کی ہاک ڈور دے دیں گے۔ اتحادیوں کا خاتمہ قریب نظر آ رہا
ہے اس حالت میں ان کی پیش کش کچھ بھی اہمیت نہیں رکھتی۔ پھر اگر حکومت

کا چارٹر لینا ہی ہے تو جاپانیوں سے کیوں نہ لیا جائے جن سے آئینہ
نا سطر بڑا ہے۔

یہ بھی اندازے کی غلطی یا سیاسی حماقت۔ اگر کانگریس اس وقت برطانیہ
کی تجویز کو منظور کر لیتی تو آج پاکستان نظر نہ آتا۔ ہندوستان بھر میں کانگریس
کا راج ہوتا اور مسلمانوں کو دو چار وزارتیں دے کر ظاہر کیا جاتا کہ ہم سب
ایک ہیں۔

لیکن ایسا معلوم ہوتا ہے کہ قدرت کا ہاتھ اس تمام کا یا پلٹ کی تہ
میں کام کر رہا تھا اور چپہ چپہ پر اشتہار پاک کی کرم فرمائیاں اور سبکدوشی
کی رہنمایاں مسلمانوں کے لئے حکومت کی دلغ بیل ڈال رہی تھیں۔
مسلمانوں کی سیاسی جماعت مسلم لیگ کے رہنما قابل اور تعلیم یافتہ
لوگ تھے۔ حکام رس۔ قانون دان اور سرمایہ دار حضرات کی ان میں کثرت
تھی لیکن ان لوگوں کی قابلیت چند قرار داروں کی منظوری یا حکومت کے
سامنے چند نوڈے جانے تک ہی محدود تھی۔ یہ ایک فعال جماعت نہ تھی۔
کسی سیاسی تحریک کو بڑھانے یا قانون شکنی کرنے یا حکومت سے ٹکرا لینے
کی اس میں اہلیت نہ پائی جاتی تھی۔

دنیا کی تاریخ کے مطالعہ سے معلوم ہوتا ہے کہ جب اللہ پاک جانتا
ہے تو انہی لوگوں میں احساس۔ درد اور قربانی کا جذبہ پیدا کر دیتا ہے
جن پر بظاہر کچھ امیدیں نہیں ہوتیں۔ ہمارے سامنے چنگیز اور ہلاکو کی اولاد
کے واقعات موجود ہیں۔ دریائے دجلہ و فرات کو مسلمانوں کے خون سے رنگین
کرنے والے ترک چند سالوں کے بعد خود مسلمان ہو گئے۔ اور اسلامی جاہ و
حشمت کے تیسرے دور کے بانی کہلائے۔ ان کی اولاد میں سلطان محمد
فاح سلطانینہ اور سلطان صلاح الدین ایوبی جیسے دل گرہ کے لوگ
پیدا ہوئے جنہوں نے صلیبی جنگوں میں سارے یورپ کے دانت کھینچ

کردے تھے۔

اسی طرح جب اسلٹ پاک کسی جماعت یا قوم سے کام لینا چاہتا ہے تو ان ہی میں جوش عمل اور جذبات حریت پیدا کر دیتا ہے۔ قائد اعظم محمد علی جناح جو کانگریس کے چشم و چراغ تھے اور کانگریسی لیڈروں میں ممتاز ترین درجہ رکھتے تھے جن کے کارناموں کی زندگی یادگار کانگریس نے بمبئی میں جناح ہال کی تعمیر سے دی تھی۔ وہ شخص مسلمانوں کی قیادت کے لئے آگے بڑھتا ہے۔ اسے لیڈری کی ہوس نہ تھی کیونکہ اسے یہ لیڈری بدرجہ اتم کانگریس میں حاصل تھی۔ اگر وہ چاہتا تو کانگریس میں آج مولانا ابوالکلام سے زیادہ درجہ حاصل کر سکتا تھا۔ وہ شاید اسے اپنا صدر اعظم بنانے تک رضامند ہو جاتے لیکن ع

ما درچہ خیالیم و فلک درچہ خیال

اور ع مرونے از غیب برون آید و کاسے بکند

قائد اعظم محمد علی جناح کانگریس کے اندرونی رازوں سے واقف تھے وہ اس کے نظریات اور طریق عمل سے آگاہ تھے۔ وہ سمجھتے تھے کہ اس بڑے عظیم ہند میں ایک قوم جو نوکر وڑ سے زائد ہے وہ اپنی انفرادی سستی کھو بیٹھنے والی ہے۔ ایک قوم کی قوم بنانی کا پٹہ ایسے نگے میں ڈالنے والی ہے۔ وہ قوم جو آج سے دو سو سال قبل کشور ہندوستان پر حکمران تھی۔ اتفاق سے نہیں بلکہ اس کے بزرگوں نے اس ملک کے جیتنے پر مسلسل سالہا سال یکجہنگیں کیں۔ اپنا خون پانی کی طرح بہایا اور پھر اس ملک پر آٹھ سو سال تک حکمران رہی یہاں تک کہ اس نے ہندوستان میں ایک تہذیب اور ایک تمدن کو جنم دیا جس کے کارنامے تاریخ میں زریں حروف سے لکھے گئے اور اس کی حکومت کی یادگاریں بنگال، ساوہر دکن، بلوچستان، آگرہ اور پنجاب میں آفتاب عالم تاب کی طرح درخشناں و سوز

ضرورت تو اس امر کی تھی کہ ہندوستان کی حکومت مسلمانوں کو تفویض کی جاتی۔ کیونکہ یہ حکومت برطانیہ نے مسلمانوں سے چھینی تھی لیکن جو قوم زمانے کے حالات کا ساتھ نہ دے تعلیم و تجارت سے نفرت کرے زندگی کی دوڑ میں برابر کا حصہ نہ لے۔ اسے اس امانت کے حاصل کرنے کا حق نہیں پہنچتا۔ انگریزوں کی در سو سالہ حکومت میں ہندوؤں نے اس ملک میں بڑی سرسخت سے ترقی کی۔ اور زندگی کے ہر شعبہ میں وہ صف اول میں نظر آئے۔

ہندوؤں کی قوت۔ ان کی برتری ان کی سیاسی بیداری۔ ان کی مالی و اقتصادی خوش حالی اور ان کے منہ بوائے خیال و مقصد و جدت سے قائد اعظم محمد علی جناح واقف و ماہر تھے۔ اللہ پاک نے ان کے دل میں یہ ڈال دیا کہ وہ اس قوم کی رہنمائی کا فرض ادا کریں جو بس ماندہ تھی اس کے لئے ہیں غلامی کا طوق ڈالا جانے والا تھا۔

قائد اعظم نے مسلم لیگ کو ہی اپنی سرگرمیوں کا محزن بنایا۔ انہوں نے مسلمانوں میں بیداری اور حرکت پیدا کرنے کے لئے کسی نئی جماعت کی بنیاد نہیں رکھی بلکہ اسی جماعت میں زندگی اور حرکات پیدا کر دکھائی جو سالہا سال سے سکون و جود کی زندگی بسر کر رہی تھی۔

قائد اعظم کا مقصد واضح تھا۔ ان کے بیانات کالب لباب یہ تھا کہ ہندوستان ایک بڑا عظم ہے کئی جگہ مسلمان اکثریت میں ہیں۔ اور جگہ اقلیت میں ہیں۔ اسی طرح کئی جگہ ہندو اکثریت میں ہیں۔ اور کئی جگہ اقلیت میں ہیں۔ اگر ہندوستان کی حکومت ہندوستانوں کو تفویض کی جا رہی ہے۔ تو اسے اس طریقے سے تقسیم ہونا چاہئے کہ اس عظم کے بعض حصوں میں جہاں کابل اکثریت مسلمانوں کی ہے۔ وہاں کی حکومت مسلمانوں کو تفویض ہو تاکہ ہندوستان میں کسی جگہ تو مسلمان بھی حکمران کی حیثیت سے بسر کریں جو مذاکرہ متحدہ ہندوستان

میں رہیں تو پھر بحیثیت مجموعی ان کی کوئی حیثیت باقی نہیں رہتی۔

اس اصول کی خوبی اور وزن نمایاں تھا اس مطالبہ کے ماتحت ہندوستان کے پانچ صوبوں پر اسلامی حکومت قائم ہو سکتی تھی۔ صوبہ بلوچستان۔ صوبہ سرحد۔ صوبہ پنجاب۔ صوبہ سندھ اور صوبہ بنگال۔ اس طرح سے پانچ کروڑ مسلمان آزادی کامل سے بہرہ اندوز ہو سکتے تھے۔ اس لئے ہندوستان بھر کے مسلمانوں نے اس مطالبہ کی حمایت میں متحدہ قدم اٹھایا۔

اس مطالبہ کی حمایت میں ہر صوبہ کے مسلمانوں نے کامل یک جہتی دکھائی وہ علاقے جو اسلامی حکومت کے ماتحت نہیں آتے تھے مثلاً بمبئی اسی۔ بی۔ یو۔ پی، بہار، مدراس وغیرہ وہاں کے مسلمانوں نے پاکستان کی بڑے سے بڑے حد سے حمایت کی۔ انھوں نے بہانگ و ہل اعلان فرمایا کہ ان کو محکومی منظور ہے بشرطیکہ ان کے بھائی بعض صوبوں میں آزاد ہو جائیں۔ ایتلاند ہندوستان کے ان مسلمانوں کا یہ اشارہ اور دراندیشی کمال تعریف کی مستحق ہے اور صحیح سیاست اسی کا نام ہے۔

ہر قوم میں چند افراد ایسے بھی ہوتے ہیں جو ڈیڑھ ایٹم کی مسجد اٹک بنانے کے عادی ہوتے ہیں بعض لوگ جو ملحدہ جماعت بنا بیٹھے ہیں۔ تو اس کی انفرادیت قائم رکھنے کے لئے ضد کے ملحدہ بیٹے رہتے ہیں بعض جماعتیں کانگریس کی جچہ جماعتیں تھیں۔ وہ آخر دم تک کانگریس کا ساتھ دیتی رہیں۔ اور ان کی ستری روپی صاعکتیں انھیں کانگریس کا دامن چھوڑنے نہیں دیتی تھیں۔ ان لوگوں نے حق نہ کہ خوب ادا کیا لیکن جب مسلم لیگ نے پاکستان کے نعرے پر انتخابات کی جنگ لڑی تو ان لوگوں کو معلوم ہو گیا کہ ان لوگوں کا حال کہیں نہیں گل سکتی۔ ان کی مجموعی تعداد ہندوستان بھر میں پانچ فی صدی سے زیادہ نہیں۔ چنانچہ انتخابات کے نتائج نے اعلان کر دیا کہ وہ فی صد مسلمان حاکم اور غرض دل و جان سے مسلم لیگ کے ساتھ

جدید انتخابات میں مسلم لیگ بھاری اکثریت کے ساتھ جیت گئی۔ سو اے
صوبہ سرحد کے جہاں کئی وجوہات سے مسلم لیگ زیادہ نشستیں نہ لے سکی۔
جن پر ہم یہاں روٹنی ڈال کر کئی کو زیادہ بڑھانا نہیں چاہتے لیکن دو
سال کے اندر ہی اندر قائد اعظم محمد علی جناح کو میدان سیاست میں پے در پے
اتنی روشن اور نمایاں کامیابیاں حاصل ہوئیں کہ سرحد کے مسلمان بھی دل و
جان سے مسلم لیگ کے ساتھ ہو گئے۔

قائد اعظم کی یہ کامیابیاں بہت نمایاں تھیں۔ آج سے چھ ماہ قبل مسلم لیگ کو
طعنے دئے جا رہے تھے کہ کہاں سے تمہارا پاکستان جس کے نام پر تم نے
انتخابات لڑے تھے؟ مسلمانوں کو کچھ بھی نہیں ملا۔ اور نہ ملے گا۔ صوبوں کو حق
خود اختیاری پہلے ہی حاصل تھا۔ سندھ میں کانگریسی وزارت تھی۔ پنجاب میں
خضری حکومت اور صوبہ سرحد میں خان برادر کی مل وادی۔ اس حالت میں
بتلائے کہاں تھا پاکستان؟

اغیار نہیں رہے تھے۔ کانگریس اپنی سیاسی چالوں پر سکر رہی تھی۔ ہر جگہ
کچھ مسلمان اسلامی جماعت سے توڑ کر کانگریس نے انھیں کی امداد سے مسلمانوں
کو نچاڑ رکھا دیا تھا۔ مسلمان اکثریت میں ہونے کے باوجود اغیار کی حکومت کے
آزاد نہ تھے۔ گویا ہر جگہ کانگریس حکومت کر رہی تھی۔

یہ حالت سخت مایوس کن تھی مضبوط سے مضبوط اور قوی سے قوی آدمی
بھی ایسی حالت یا اس میں حوصلہ مار بیٹھتا ہے۔ مگر مسلم لیگ کے رہنمائے کبھی
لیک لچہ کے لئے کبھی مایوسی کو نہیں اپنایا۔ مایوسی اس کے لئے ہنزلہ کفر کے تھی۔
اس نے اپنی جمعیت کو زیادہ سے زیادہ مضبوط اور محکم بنایا۔ مسلمانوں سے اختلاف
کو دور کرنے کی سعی کی۔ اپنی کوششوں کو سنجیدگی سے عملی جامہ پہنایا۔ اور
سب سے اول قائد اعظم نے کراچی میں بیٹھ کر دوبارہ انتخابات لڑائے۔ جو
لوگ پہلے مسلمانوں کے ووٹ پر کامیاب ہو کر کانگریس سے ناٹھ جوڑ بیٹھے تھے

وہ نئے انتخابات میں ختم ہو گئے۔ اور مسلمانوں نے انھیں دوبارہ ووٹ نہیں دئے۔ اب مسلمان اپنی پوری قوت سے نمایاں ہوئے۔ اور ان کی اکثریت بکسی جھگڑے کے حکومت سنبھالنے میں کامیاب ہو گئی۔

اس موقع پر ذاتی اغراض نے پھر ایک بار کروٹ لی۔ عہدوں کی تقسیم پر کچھ اختلاف رونما ہونے لگے تھے کہ قائد اعظم کی بروقت مداخلت سے حالت برقرار رہی مسلمانوں نے سمجھ لیا کہ اگر ان میں ذرا بھی اختلاف یا تفریق ہوئی تو وہ اپنی حاصل شدہ طاقت کو کھو بیٹھیں گے۔

سندھ فتح ہو جانے کے بعد مسلم لیگ نے پیٹک میں سیاسی بیداری پیدا کرنے کے لئے جلسوں اور جلوسوں پر قائم کی ہوئی پابندی کی خلاف ورزی شروع کی۔ یہ کام ڈاکٹرن تنہا مسلم لیگ نے ابھی تک کسی جگہ بھی قانون کو نہیں توڑا تھا۔ بلکہ صوبائی عظیم الشان کامیابیاں مسلم لیگ کو حاصل ہوئی تھیں وہ سب کامیاب قیادت اور پراسن جدوجہد میں مضمر تھیں۔ اب مسلم لیگ کی ہوا۔ ایسی بندھی تھی کہ کوئی طاقت اس کے منہ نہ آسکی اور مخالفین کی کوششیں کہیں بھی رنگ نہ لاسکیں۔ بڑے بڑے جغادری لیڈر اور ان کی اکٹھیں اس زور دست آندھی کے سامنے خس و خاشاک سے زیادہ ثابت نہ ہوئیں۔

اب قانون شکنی کا دور آیا۔ ہم نے ہندوستان کی سب سے بڑی سیاسی جماعت کانگریس کی قانون شکنی۔ سٹی گزٹ اور والٹیروں کے قید کرانے کا سماں بھی دیکھا ہے۔ وہاں پانچ چھ آدمیوں کو سو پچاس آدمی لے جاتے اور گرفتار کر کے واپس آجاتے تھے۔ یہاں بیس بیس ہزار کے رزائنہ چلے ہوتے۔ دس بیس ہزار آدمیوں کے جلوس نکلتے سینکڑوں والٹیر قید ہونے کے لئے آگے بڑھتے جن میں رڈس۔ امرا۔ بیرسٹر وکیل۔ میونسپل کمشنر تک ہوتے تھے۔ نوجوانوں میں ایک آگ لگی ہوئی تھی۔ بڑے بڑے ترقی یافتہ اداکار کے لئے لڑتے رہتے۔ یہاں تک کہ پردہ پوش خواتین بھی میاں ان ٹل میں مردوں کے

برا بے نکل پڑی۔ انھیں ایشک آور گیس سے صدمات اٹھانے پڑے۔
میلوں تک جنگوں اور ویران سرطکوں پر پیدل چلتا پڑا بعض خواتین بچوں
کو اٹھائے یہ مصیبت خوشی سے برداشت کرتی نظر آتی تھیں۔

پنجاب کے ہر شہر میں یکساں سرگرمی نظر آتی تھی جو شمل ہر گھڑی بڑھتا
جاتا تھا لیکن اس کے ساتھ ضبط و نکل کی انتہائی بعض جگہ جلوس پر لائی جانے
ہوئے۔ دو تین جگہ مسلمان شہید ہوئے۔ انیسٹون سے مسلمان زخمی ہوئے اور
بعض ہسپتال میں چل بسے لیکن مسلمانوں نے کسی شہید کی جوش کے ماتحت کوئی
ایسی حرکت نہیں کی جیسی کہ فسادات کے دنوں میں روزمرہ کا معمول بن گیا تھا
مسلمان صبر و تحمل سے اس تحریک کو چلائے رہے۔ ارمان کا دامن ہر خراں
سے پاک رہا۔

اس میں شک نہیں کہ خضر حیات وزیر اعظم پنجاب کے خلاف بعض ناشائستہ
حرکات اور گالی گلوچ کا سلسلہ بھی ضرور رہا لیکن ان دنوں باوجود کوشش
کے پبلک کے ان سفلی وہیما نہ جذبات پر قابو نہ پایا جاسکا۔
جب خضری وزارت نے استعفیٰ داخل کیا تو پہلے ہی دن ہندوؤں اور
سکھوں کا جو جلوس لاہور۔ امرت سرادر راولپنڈی میں نکلا۔ اس کا نتیجہ
سرکاری رپورٹوں اور ہسپتال میں داخل ہونے والے زخمی مسلمانوں کے اعداد
وشمار سے مل سکتا ہے۔ اس جلوس میں کوئی ضبط و نظم نہ تھا اور یہی جلوسی
پنجاب کو چھ ماہ تک قتل گاہ میں تبدیل کرنے کا باعث بنا۔

مسلم لیگ کی یہ پہلی جرات سونی صد کامیاب رہی۔ اس سے مسلمانوں میں
زندگی بہت اور سیاسی بیداری پیدا ہوئی۔ حکومت نے کچھ مطالبات کے
سامنے سر تسلیم خم کر دیا۔ اور کچھ پابندیاں قائم رکھیں۔ قیدی رہا ہو گئے۔
خضری وزارت نے استعفیٰ دے دیا۔ اور پنجاب میں گورنری راج قائم
ہو گیا۔ جو تادم تحریر قائم ہے۔ اور جس کے ختم ہونے کی توقع۔ اگست کے بعد ہی

نظر آتی ہے۔

مسلم لیگ کے جلسہ سرکردہ حضرات خطاب یافتہ امراتھے۔ ان لوگوں میں سیاسی بیداری کا پیدا ہو جانا۔ حکومت سے ٹکریٹنے کی خواہش اور قربانی کے جذبات کا ودیعت ہونا سراسر قائد اعظم کا اعجاز سمجھا جاتا ہے۔ ان لوگوں نے ان خطابات کو دایں کر دیا جو ان کی عزت و آبرو کا سہارا اور ان کا اور ٹھکانا سمجھونا تھے۔ جن کے حصول میں ان لوگوں نے ہزاروں روپے اور لاکھوں انسانی جذبات کا خون کیا تھا۔

پنجاب کا قلعہ یو یو سر ہوا تو اس کے بعد قائد اعظم نے ہندوستان کی آئین ساز اسمبلی میں شامل ہونے سے انکار کر دیا۔ حالات کو زیادہ بگڑاتے دیکھ کر قائد اعظم محمد علی جناح۔ پنڈت نہرو اور سر وارملہ دی سنگھ کو ولایت بلا گیا۔ اس سفر میں کون کا سیلاب رہا اور کس کی سیاست چمک اٹھی۔ اس کا ثبوت بعد کے واقعات سے حاصل کرنا چاہیے۔

لاہور ویول کی حکمت عملی ناکام رہی اور وہ ہندوستان کی دو بڑی جماعتوں میں کوئی مفاد ہمت نہ کرا سکے۔ اس لئے انھیں واپس بلا لیا گیا۔ اور ان کی جگہ لاہور مونٹ سینٹس کا تقرر عمل میں آیا۔ جنھوں نے بڑی پھرتی اور عجلت کے ساتھ جملہ لیڈروں سے ملاقاتیں کیں۔ ان کے خیالات جانے۔ اور پھر لاہور مونٹ سینٹس نے حکومت برطانیہ کی طرف سے ایک اعلان کر دیا کہ وہ جون ۱۹۴۷ء تک ہندوستان کو خالی کر دیں گے۔

تایید کے اس تعین سے کانگریسی حلقوں میں کھلبلی مچ گئی۔ سواراج کو اتنا قریب دیکھ کر وہ ہر شے پر مسلمانوں کے مطالبات کو ماننے پر تیار ہو گئے۔ انھوں نے مسلمانوں کے لئے علیحدہ پاکستانی حکومت تسلیم کر لی۔ جس میں بنگال، پنجاب اور سندھ شامل کئے گئے۔ بلوچستان سبٹ اور صوبہ سرحد میں ریفرنڈم کے بعد حاصل کرنے کے بعد انھیں پاکستان میں شامل

کرنے کا اقرار کیا گیا۔ پاکستان کے لئے مطلوبہ آئین ساز اسمبلی مقرر کی گئی اور حکومت برطانیہ نے وعدہ کیا کہ وہ ۱۱ اگست کو ہندوستان کی حکومت ہندوستانی آئین ساز حکومت کے حوالے اور پاکستان کی حکومت پاکستانی آئین ساز اسمبلی کے حوالے کر دے گی۔

اس طرح پاکستان قائم ہو گیا۔ اور دنیا انگشت بدنداں رہ گئی۔ پاکستان کو تسلیم کرنے سے قبل کانگریسی حکومت نے جو پھر اس میں لگائی اسے نیا نعین نے لنگڑا پاکستان کا نام دیا۔

پھر یہ تھی کہ بنگال اور پنجاب کے وہ اضلاع جن میں مسلمانوں کی اکثریت نہیں ہے۔ وہ ان سے توڑ کر ہندوستان میں شامل کر دئے جائیں۔

اس ہنگامے میں پنجاب کی تیسری بڑی قوم سکھوں نے اپنی وحدت ختم کر دی۔ ادا اپنے تئیں ہندوستان کی حکومت میں ضم کر دیا۔ پنجاب کے وہ ٹکڑے جو جانے کی صورت میں سکھوں کو جو اہمیت پنجاب میں حاصل تھی وہ جاتی رہی۔ امداب ان کی تعداد تقریباً دو سو صدیوں میں بٹ گئی۔ کچھ تو پاکستانی علاقے میں آگئی اور کچھ ہندوستانی علاقے میں چلی گئی۔ اس سلسلہ میں جو کچھ اندرونی پخت و پز اور وعدے و وعید ہر دو جماعتوں یعنی سکھوں اور ہندوؤں میں ہوئے ہوں گے ہم ان سے فی الحال ناواقف ہیں۔ آگے چل کر یہ چیزیں خود بخود سامنے آجائیں گی۔ اس لئے فی الحال اس پر کچھ بھی رائے زنی نہیں کی جاسکتی۔

لنگڑے پاکستان کا نام نہ اور نقصان دونوں ہمارے سامنے ہیں۔ نقصان یہ ہے کہ پنجاب کی وحدت کو نقصان پہنچا۔ اور اس زرخیز و بہادر خطہ کے روٹکڑے کرنے پر بڑے مسلمانوں کی کثیر تعداد جو پنجاب کے بعض اضلاع میں مہم دہ اور سکھوں سے زیادہ تھی۔ وہ دونوں کو یک جا جمع کر لینے کے بعد اقلیت بنادی گئی گویا مشرقی پنجاب میں ہندوؤں اور سکھوں بلکہ اچھوتوں کو جمع کر کے ایک

قوم تسلیم کر لینے کے بعد مسلمانوں کو اقلیت بنا کر ان پر ایک ایسی حکومت قائم کر دی گئی۔ جو حقیقت مسلمانوں کو نقصان پہنچانے کی قلی بھگت کے سوا اور کیا ہو سکتی ہے۔ جب ان تینوں قوموں کو ایک قوم تسلیم کر لیا گیا ہے تو پھر معلوم نہیں کر سکیں اور ہندوؤں کو علیحدہ علیحدہ باندھاری کمیشن کے ساتھ اپنے اپنے زاویہ نگاہ کو کیوں پیش کرنے دیا گیا؟ حالانکہ فیصلہ بندوستان اور پاکستان کی درمیانی حدود کا ہو رہا تھا۔ اور ہندوؤں اور سکھوں کا کس مشترکہ کس تھا۔ اور وہ حکومت ہند کا کس تھا۔ مگر یہاں اس وقت جو کچھ ہو رہا ہے۔ وہ اس جذبہ کے ماتحت ہو رہا ہے کہ کم از کم وقت میں زیادہ سے زیادہ تالیف قلوب سے کام لیتے ہوئے مفاہمت کی کوشش کی جائے بغیر چلے یوں ہی رہی۔

بنگال کی کیفیت بھی یہی ہے۔ کلکتہ میں مسلمانوں کی آبادی صرف چھبیس فی صد ہے۔ اور البتہ ہی چند اضلاع میں ان کی تعداد بہت سی کم ہے۔ یہ ضروری نکتے ہم آئندہ صفحات میں پیش کریں گے۔ کلکتہ اور بعض اضلاع کا بنگال سے علیحدہ ہو جاتا رہا۔ اب بھی کئی محاذ سے بنگال کی اسلامی حکومت کے لئے نقصان دہ ہے۔

لنگھڑے پاکستان کا ایک فائدہ بھی ہے۔ پنجاب میں خضری حکومت کے دور میں کیا ہوا؟ اس کے اسباب کیا تھے؟ ان پر غور کرنے سے آپ کو معلوم ہو سکتا ہے کہ پاکستانی علاقے میں آئندہ ایسے خطرات رونما نہ ہونگے۔ پاکستان میں جو کئی حکومت ہوگی۔ وہ خالص آئینی ہوگی۔ حکومت رعایا کی ہے۔ رعایا کے منتخب شدہ نمائندے اسے چلائیں گے۔ جو اپنی زیادہ تعداد میں سیر اقتدار آئے گی۔ اس کی وزارت ہوگی۔ وہی پنجاب کے لئے آئین بنائے گا اور حکومت چلائے گی۔ اگر مشرقی پنجاب بھی ساتھ رہتا تو مسلمانوں کی تعداد سہرہ علاقوں میں

۵۶ فی صد تکی تمہیں صرف ۵۰ فی صد حقوق حاصل تھے سیکھوں رہندوؤں اور اچھوتوں کے مل بیٹھنے کے بعد اگر وہ آٹھ دس آدمی عہدوں کے لالچ میں ساتھ لالیتے۔ مسلم لیگی نمایندوں کے مقابلہ میں آٹھ دس احراری و یونینٹ ڈیپارٹمنٹ ہو جاتے۔ اور یہ لوگ ہندوؤں اور سکھوں سے جانتے تو آپ کے اس متحدہ پنجاب پر ہمیشہ سکھوں اور ہندوؤں کی حکومت رہتی۔ اور پاکستان بن جانے پر بھی حکومت کانگریس کی ہوتی۔ یہ ایک آئینی مسئلہ ہے۔ اور آئین ہی سے حل ہو سکتا ہے۔ لیکن اب ان ہندو اکثریت کے علاقوں کے ملحدہ ہو جانے سے مغربی پنجاب میں مسلمانوں کی اکثریت ۵۰ فی صد ہوگی۔ اور اچھوتوں ہندوؤں اور سکھوں کے اتحاد پر بھی مسلمان اکثریت کی جماعت پر وہ غلبہ نہ پاسکیں گے۔ چند مسلمان اگر متحدہ رہی بھی کرنا چاہیں تب بھی وہ اپنے مقصد میں کامیاب نہ ہو سکیں گے۔ اس لیے حکومت خالص اسلامی ہوگی۔

یہی حالت بنگال کی ہے۔ ہندوؤں نے وہاں جو اور دھرم چار رکھا ہے وہ سب کے سامنے ہے۔ اللہ کی قدرت ہے کہ ہندو صوبوں میں مسلمان قبیلوں خاموشی اور سکون سے زندگی بسر کر رہی ہیں۔ ان پر بعض جگہ ایسے بے پناہ مظالم ہوئے ہیں کہ ان کی تشریح کے لیے قلم لڑا ٹھنسا ہے۔ مثلاً اور کلکتہ میں بھی ابتدا ہندوؤں کی طرف سے ہوئی اور اس کے بعد کلکتہ شہر کی ۲۶ فی صد مسلمان آبادی ہندوؤں کے رحم و کرم پر ہے۔ مسلمان آبادی مردانہ وار مقابلہ کرتی رہی ہے۔ اور اپنی حفاظت میں اس نے کوئی دلتیہ اٹھا نہیں رکھا۔ اسی طرح پنجاب میں امرتسر کے مسلمانوں نے جس پامردی اور وصلہ سے کام لیا ہے۔ وہ پنجاب کی تاریخ میں یادگار ہے گا۔ امرتسر میں سکھ اور ہندو بے حد منظم اور مسلح تھے۔ اس کے مقابلہ میں مسلمان ہتے اور غیر منظم تھے۔ لیکن بقول اقبالؒ

کافر ہے تو شیر پہ کرتا ہے بھروسہ مومن ہے تو بے تیغ بھی لڑتا ہے سپاہی

ہم فسادات یا قتل و غول ریزی کی وصلہ افزائی نہیں چاہتے۔ نہ ہم
 ان طور طریقوں کو مستحسن سمجھتے ہیں بلکہ جب حالات ہی ایسے ہو جائیں کہ
 حفاظت خود اختیاری میں انسان جان کا بازی کھیلنے لگے تو مجبوری ہے۔
 سو پہلے ہی دو تین سال تک حیرانگوہی تیزاب پھینکنے اور قتل و
 قارت کا سنگامہ بر پارہ یو۔ پی کے متعدد شہروں میں قل ریزی ہوئی
 پنجاب کے کئی شہروں۔ راولپنڈی۔ لاہور اور ملتان میں تباہی مچی۔ یہ
 سب کچھ بے سدا المناک اور انسو ناک ہے۔ ہزاروں بے گناہ۔ ان
 ہنگاموں میں لقمہ اجل بنے اور اربوں روپے کا نقصان ہوا ہم اس کتاب
 میں ان جھگڑوں کی ابتداء ان کی نشو و نما اور انتہا پر روشنی نہیں ڈالنا
 چاہتے۔ درحقیقت جو کچھ بھی ہوا۔ بہت برا ہوا۔ اور الزام سے کوئی قوم
 بچ نہیں سکتی۔

اس ذکر سے جو ہمیں ہادل ناخداستہ کرنا پڑا ہے۔ یہ ظاہر کرنا مقصود ہے
 کہ ان باہمی مناقشات اور جھگڑوں کو مٹانے کے لئے جنھیں لیڈر اپنی
 تقریروں اور اخبارات اپنی زہریلی تحریروں سے برابر تیز کرتے چلے جا
 تھے تقسیم ایک آخری چارہ کار سمجھا گیا۔ ہندوستان کی حکومت نے پاکستان
 اس شرط پر منظور کیا کہ بنگال اور پنجاب کی تقسیم کر دی جائے۔ چنانچہ
 تقسیم کر دی گئی۔ اب اسے آپ لکھنا پاکستان کہہ یا طاقتور پاکستان
 اپنے اپنے نقطہ نظر سے دونوں صحیح ہیں۔

پاکستان کے قیام کے بعد تین جگہ ریفرنڈم ہونا تھا یعنی دوڑوں
 اپنی رائے ظاہر کرنی تھی کہ وہ پاکستان کی آئین ساز اسمبلی میں شامل
 ہوں گے یا ہندوستان کی آئین ساز اسمبلی میں۔

سب سے پہلے بلوچستان کا ریفرنڈم ہوا۔ اس ریفرنڈم سے تین
 دن پہلے کانگریسی سلسلہ قوں نے کوٹلہ سے اعلان کیا کہ سرحد کے ریفرنڈم

کے بعد بلوچستان میں استصواب رائے جوتا چاہئے مقصد ان کا یہ تھا کہ
 کہ انہیں خان برادر کی سرحد میں کامیابی کی توقع تھی۔ اس لئے اس کے نتیجے
 کا اثر بلوچستان پر بڑا لازمی تھا۔ مگر یہ بات نہ مانی گئی۔ پھر دو دن قبل یہ
 اعلان ہوا کہ بلوچستان میں کانگریسی مسلمان بھاری اکثریت سے جیت جائیں گے
 لیکن نتیجہ یہ نکلا کہ آٹھ ہندو اور مسلمانوں نے ریفریبنڈم والے دن حاضر ہو کر
 ووٹ دینا بھی ضروری نہ سمجھا۔ اور سو فی صد ووٹوں سے بلوچستان پاکستان
 کی آئین ساز اسمبلی میں شامل ہو گیا۔ ابتدا میں آسام ان اصولوں میں شامل
 تھا جو پاکستانی حلقہ اثر میں شمار کئے جاتے تھے۔ مگر حیرت ہے کہ ہر جگہ کے
 ہندوؤں نے اسلامی رائج کو قبول کرنے سے انکار کر دیا اور یہی وجہ ہندوستان
 میں خون ریزی کا باعث ہوئی۔ بالآخر کانگریس نے بڑی جدوجہد کے بعد آسام
 کو بھی پاکستان سے نکال لیا۔ اور صرف سرحدی اضلاع میں نئے مسلم ٹریفٹ میں
 ریفریبنڈم منظور کیا۔

اس ریفریبنڈم میں بھی مسلم لیگ جیت گئی۔ اور مسلمانوں کی اکثریت نے پاکستان
 کی آئین ساز اسمبلی میں شامل ہونے کا فیصلہ کیا۔ اب اور بنگال سے کلکتہ اور
 چند اضلاع جن میں ہندوؤں کی اکثریت ہے کاٹ لئے جائیں گے اور مسلم ٹریفٹ
 کا وہ علاقہ بنگال میں شامل کر دیا جائے گا۔ استصواب رائے کے بعد بنگال
 میں شامل کیا جانا قرار پایا ہے۔

تیسرا ریفریبنڈم سرحد کا علاقہ سرحد میں کانگریسی حکومت اور خان برادر کا
 اثر و رسوخ ظاہر ہے۔ یہاں چنڈا اور دو پیو پیسہ کی افراط تھی۔ خدائی غنہ متکار
 ایک پرانی سیاسی جماعت ہے۔ جو کانگریس کی وفادار ہے۔ اس لئے خیال کیا
 جاتا تھا کہ سرحد میں کانگریسی حکومت جیت جائے گی۔ اتفاق سے صوبہ سرحد
 میں مسلم لیگ پہلے الیکشن میں نمایاں کامیابی حاصل کر سکی تھی۔ اس لئے
 اس خیال کو مزید تقویت پہنچی تھی۔ مگر نتیجہ کانگریس کی ہو گیا۔

لیکن گزشتہ دو سال میں مسلمانوں کی تمام جماعتوں پر آہستہ آہستہ یہ
 بہت روٹن ہوتی گئی کہ مسلمانوں کی فلاح کس بات میں ہے۔ ہندوستان کی
 تقسیم سے۔ ایک زبردست اسلامی سلطنت کے ظہور پذیر ہونے سے
 حالات نے یکسر ملٹا کھایا۔ اور مسلمان اپنے فائدے نقصان کی بات سمجھنے
 لگے۔ وہ جان گئے کہ انگریز یا ہندو کی بھلائی سے یہ بہتر ہے کہ مسلمان آزاد
 ہوں۔ وہ ایک اسلامی سلطنت کے رکن ہوں گے۔ اور ان کی اپنی آزاد
 حکومت ہوگی۔

سرحد میں ریفرنڈم ہوا۔ کانگریسی عمال کو اپنی ناداری کا علم تھا۔ بھارتی
 خدمت گار خوب جانتے تھے کہ عوام ان کے ساتھ نہیں ہیں۔ ووٹروں پر سے
 جا دو اثر چکا تھا۔ اور اب وہ آزادی کے ساتھ اپنی صحیح رائے کا اظہار کر
 سکتے تھے۔ سرحد میں الیکشن نے وہی سیاسی تحریک شروع کی جو پنجاب میں کی تھی
 چنانچہ اس سلسلے میں وہاں اتنی بیداری اور زندگی پیدا ہو گئی کہ کانگریس کو
 اب اپنی شکست کا یقین ہو گیا۔

چنانچہ ریفرنڈم کے موقع پر کانگریس نے اپنی بے تعلقی کا اعلان کر دیا
 اور کہا کہ وہ صرف پٹھانستان کے مطالبہ پر ووٹ کر سکتے ہیں۔ ہندوستان
 آئین ساز اسمبلی پاکستان آئین ساز اسمبلی میں شرکت کے سوال پر کوئی جنگ
 لڑنے کو تیار نہیں۔ حالانکہ جو معاہدہ ہندوستان کی حکومت اور برطانیہ
 کی حکومت کے درمیان ہوا تھا اس میں سرحد کا ریفرنڈم اسی سوال پر
 ہونا تھا۔ نہ کہ پٹھانستان کے سوال پر۔

سرحد میں ریفرنڈم ہوا۔ اور پٹھانوں کی بھاری اکثریت نے پاکستان
 کی آئین ساز اسمبلی میں شرکت کا اعلان کیا۔ ساڈنی صد ووٹ پاکستان
 کے حق میں ڈالے گئے اور ایک فی صد سے بھی کم اس کی مخالفت نہیں۔ یہ
 صحیح ہے کہ بھارتی خدمت گاروں اور ہندوؤں و سکھوں نے ووٹ نہیں

ٹوٹے لیکن اگر یہ تمام کے تمام اپنے ووٹ ڈالتے۔ تب بھی ان کی تعداد بارہ
ہندوہ فی صد سے زیادہ نہ ہوتی۔ اور اسی لئے خان برادر نے اس ووٹنگ
کو بائیکاٹ کیا تھا۔ تاکہ ان کی قوت کا بھرم نہ کھل جائے۔

اس المٹاک اور زبردست شکست کے بعد خان برادر کو چاہئے تھا کہ
مسلمان اکثریت کے فیصلے کے سامنے تسلیم خم کر دیتے۔ لیکن انھوں نے ابھی
تک ہار نہیں مانی۔ اور زیادہ سے زیادہ دونوں تک وہ اپنے عہدوں سے چمٹے
رہنا چاہتے ہیں۔

خان برادر سے تو ملک خضر حیات ہی کا طرز عمل بہتر رہا۔ جنہوں نے اپنی
ابتدائی غلطیوں کے بعد جب یہ دیکھا کہ جمہور مسلمان ان کے خلاف ہیں تو انھوں
نے اپنی اس وزارت کا استعفیٰ داخل کر دیا جس کو توڑنا امر محال تھا۔ اس کے
مقابلہ میں کھنہ وزارت لے جب یہ دیکھ لیا ہے کہ اب مسلمانوں کی اکثریت پاکستان
کے ساتھ الحاق کے حق میں ہے تو انھیں فوراً مسلمانوں کی اکثریت کا ساتھ دینا
چاہئے تھا۔ اگر وہ ساتھ نہیں دینا چاہتے تھے تو علیحدہ ہو جاتے لیکن وہ دونوں
میں سے کوئی بھی طریقہ پسند نہیں کرتے۔ اب اگر کوئی سمجھوتہ نہ ہو سکا تو لازماً
وقعہ ہو گا۔ لگانے کے بعد نئے انتخابات ہوں گے جس میں خان اینڈ کمپنی پھر
انتخابات لڑیں گے۔ اور پھر انہیں مسلمان رائے عامہ بزدل نکال باہر کرے گی۔
خان برادر نے کو اور کھنہ وزارت کو معلوم ہو چاہئے کہ سندھ میں کبھی
چند مسلمان کانگریس کے ساتھ مل گئے تھے۔ انھوں نے سندھ پر کانگریسی انداز
بھی لا بٹھائی تھی۔ لیکن جدید انتخابات میں مسلمانوں نے ان پر بھروسہ نہیں
کیا۔ اور انھیں نہ ووٹ دئے نہ اپنا نمائندہ منتخب کیا۔ یہی حشر صوبہ سرحد
میں نئے انتخابات کے موقع پر خان برادر کی وزارت کا ہو گا۔ علامہ اقبال
نے فرمایا تھا ہے

بڑے کے خیبر سے ہے یہ معرکہ دین دردن اس زمانہ میں کوئی حیدر کتار بھی ہے؟

اس دین و وطن کے سرکہ میں حیدر کریم اللہ وجہہ کے نام لیا
مسلمانوں میں قائد اعظم ہیں جنہوں نے دین و وطن کی جنگ میں طلسم وطن
کے پردے اڑا دیئے۔ اور دین کا جھنڈا بلند کر دکھایا۔ اب وطن ہماری
اساس نہیں دین ہے۔ سندھی۔ پٹھان۔ بلوچی۔ پنجابی اور بنگالی کا سوال
نہیں بلکہ پاکستانی اور اسلام کا سوال ہے۔

ہمارے بعض مسلمان بھائی جن کی تعداد ہندوستان بھر میں پانچ
فی صد سے زیادہ نہیں۔ متحدہ ہندوستان کے حق میں تھے۔ وہ کانگریس
کے جھنڈے تلے آزاد ہندوستان کے طالب تھے۔ اور انھیں یقین
تھا کہ انگریز کو ہندوستان سے نکال دینے کے بعد ہم ہندو سے
معاملات طے کر لیں گے۔

یہ معاملات طے کرنے کی تفصیل جب پوچھی گئی تو فرمایا کہ مسلمانوں
کو آزادی ہوگی کہ اپنے طلاق خلع وراثت کے مقدمات اسلامی
مشرع سے طے کر سکیں۔ ہماری تہذیب اور کلچر پر کوئی حملہ نہ ہوگا۔
وہ یہ نہ جانتے تھے کہ

تو ہی نادراں چند کلیوں پر قناعت کر گیا
ورنہ گلشن میں علاج رنگی واماں بھی ہے
یہ آدھا خیال مسلمانوں کا نظریہ اور مذہب ہے خیال تھا لیکن برعکس
اس کے نوکر و مسلمانوں میں سے پانچ کروڑ کو ایک آزاد حکومت ملی
ہے۔ جو دنیا بھر کی اسلامی سلطنتوں سے رقبہ اور آبادی کے لحاظ سے
زیادہ ہے۔ اس اسلامی سلطنت کو آپ جس طرح سے چاہیں وہاں
لیں۔ جتنا چاہیں طاقتور بنالیں یہ آپ کے جذبہ ایمان اور قوت عمل پر
موقوف ہے جس قسم کی حکومت چاہیں اس میں قائم کیجئے۔ مگر یہ کام
آپ کے نمایندوں کے ووٹ سے ہی ہو سکے گا۔

الہ آباد کا رسالہ "نئی زندگی" آزادی اور تقسیم کے عنوان سے ایک
طویل مقالہ افتتاحیہ لکھتا ہے۔ چند اقتباسات ملاحظہ ہوں :-

"آج کی صحبت میں ہم ناظرین سے نہایت صفائی سے باتیں
کریں گے بہت ممکن ہے۔ آج ہم جن خیالات کا اظہار کریں
وہ آپ کو چوکنا اور ششدر بنا دیں۔ ہماری نہایت ایمانداری
سے اب یہ رائے ہے کہ فرقہ دار مسئلے سے متعلق ہماری تمام
موجودہ مشکلات کی ذمہ داری ایک بڑی حد تک خود کانگریس
کے کندھوں پر ہے۔ سلاطین کے بعد کانگریس نے مسلمانوں
کو قطعی چھوڑ دیا۔ اور اس کا دائرہ عمل محض ہندوؤں تک محدود
رہا۔ جو مسلمان اپنی حب وطن کے سبب کانگریس سے جیسے رہے
وہ جیسے رہے۔ بقیہ کے لئے کانگریس نے کبھی کوئی فکر نہ کیا۔ جب
مسلمانوں کو کانگریس نے چھوڑ دیا تو پھر اس آزاد گھوڑے پر جو بھی
سوار بیٹھ گیا وہ اس کے اسخاروں پر چلنے لگا۔ ہاتھ اگانڈھی
ہمارے تو می لیڈ رہیں۔ ان کے دو بیٹے تھے۔ ایک ہندو دوسرا
مسلمان۔ انھوں نے ایک بیٹے کو تو پوری تعلیم دی۔ اس کی
تعلیم و تربیت کے لئے اتالیق اور معلم رکھے۔ یہاں تک کہ اسے
اعلیٰ تعلیم کے لئے ولایت بھیجا۔ اور دوسرے بیٹے کو آوارہ گرد
بننے کے لئے چھوڑ دیا۔"

"مسلم قوم کا دماغ کانگریس کے ساتھ ہے مسلمانوں کے تمام
مشکریں۔ مدبر علماء کرام۔ مقررین۔ شعرا اور ادیب کانگریس کے
ساتھ ہیں۔ اور یہ ایک سچی بات ہے کہ مسلم لیگ کے پاس نہ کوئی
مقرر ہے۔ نہ محترم۔"

اس کے بعد یہ مضمون نگار کانگریس کی مجبوریوں پر طنز کرتا ہوا لکھتا ہے :-

”غرضیکہ ہم نے (ایک وقت) جداگانہ انتخاب کو اس لئے مان لیا کہ مجبور تھے۔ کمیونٹل ریوارڈ اس لئے مان لیا کہ مجبور تھے۔ مسلم لیگ کو اس لئے مانا کہ مجبور تھے۔ اور بالآخر ہندوستان کی تقسیم کو اس لئے مان لیا کہ مجبوری تھی۔ غرضیکہ ہم ایک مجبوری سے دوسری مجبوری میں گھسنے چلے جا رہے ہیں۔ اور بہت ممکن ہے کہ آخر میں ہم خود مجبور محض ہو کر رہ جاتے۔“

کالگریس کی چالیس سالہ جدوجہد اور مسلم لیگ کی سکون وجود کی زندگی پر لکھتے ہوئے آخر میں یہ اخبار لکھتا ہے:۔

”اگر مسٹر جناح کا یہی کمال ہے کہ انہوں نے بغیر کسی خاص سرشمنش اور قربانی کے مسلمانوں کو پاکستان دلوادیا۔ تو یقیناً ان کے کمال سے انکار نہیں کیا جاسکتا۔“

اس کو کہتے ہیں حق پر زبان جاری۔ ہم بھی یہی کہتے ہیں کہ اللہ کے فضل و کرم سے مسلمانوں نے کم از کم وقت میں اور کم از کم قربانی سے پاکستان حاصل کر لیا۔ اور ایک عظیم الشان اسلامی سلطنت منظر عام پر نمودار ہو گئی ہے جس کے پیدا ہونے کا وہیم و خیال بھی نہ تھا۔ یہی اخبار پاکستان حاصل ہونے سے قبل کی وزارت اسکیم اور مسلمانوں کے حقوق سے متعلق لکھتا ہے:۔

”یہ کہتا کہ تقسیم نہ ہوتی تو سامنے ہندوستان میں مسلمان غلام رہتے۔ بالکل اسی بات ہے۔ وزارت مشن اسکیم نے مسلمانوں کو بالکل برابر کی پوزیشن دے دی تھی۔ جہاں تک صوبوں کا سوال ہے۔ چھ صوبے ہندوؤں کو دئے گئے یعنی یو۔ پی۔ بہار۔ اڑیسہ۔ سی۔ بی۔ اور مدراس۔ چھ ہی صوبے مسلمانوں کو دئے گئے۔ گجرات۔ سندھ۔ پنجاب۔ سرحد۔ سندھ۔

اور بلوچستان۔ پھر جہاں تک مرکز کا سوال ہے۔ اس میں بھی
ہندوؤں اور مسلمانوں کی مساوات مان لی گئی تھی۔ غرضیکہ کیا
بہ لحاظ صوبہ اور کیا بہ لحاظ مرکز و دونوں حیثیت سے مسلمان برابر
کی پوزیشن کے مالک تھے۔ خلائی کا سوال ہی نہیں صوبوں کی
مکمل آزادی تسلیم کر لی گئی تھی۔ ان کے گروہ بنادے گئے تھے
اور مرکز کو صرف تین صیغے رسل و رسائل۔ دفاع اور امور خارجہ
تفویض کئے گئے تھے۔

یہ صحیح ہے کہ وزارت سکیم بھی اپنی جگہ اچھی تھی۔ مگر اس کے نہ ماننے کے
جراثیم کہاں سے آئے۔ مومن لال سکسینہ ایم۔ ایل۔ اسے مرکزی ایک
مضمون میں لکھتے ہیں۔

”اس قسم کا آخری موقع وہ تھا۔ جب مشرح جناح نے وزارت مشن
کی سکیم کو علی الاعلان منظور کر لینے کے بعد بعض لوگوں دہما رے
خیال میں یہ اشارہ سٹرپٹیل۔ نہرو۔ کرپلائی وغیرہ کی طرف ہے
کی تقریروں اور بیانات کی خامی انھیں سے فائدہ اٹھاتے
ہوئے وہ اپنے قول سے پھر گئے۔ ان سب باتوں کو پیش نظر رکھتے
ہوئے مجھے اس میں مطلق شبہ نہیں کہ ہندوستان کی تقسیم کے ہم
خواری حد تک ذمہ دار ہیں۔“

یہ ہے سکسینہ کی رائے۔ مشرح جناح ایک چیز کو منظور کر لینے کے
بعد اس لئے پھر گئے کہ انھوں نے بیکہ لیا کہ کانگریسی لیڈر اس فیصلے کو بھی
ناممکن بنا رہے ہیں۔ صوبہ سرحد اور آسام کو انھوں نے بغاوت پر تیار کر لیا
تھا۔ اور وہ بار بار یہ کہنے لگے تھے کہ کسی صوبہ کو اس کی مرضی کے خلاف اس
قانون کی زد میں نہیں لایا جاسکتا۔ جب صوبے ہی کانگریس کے اشارے پر
بغاوت کرنے لگے تو مشرح جناح مجبور ہو گئے کہ وہ کچھ نقصان برداشت کر لیں

لیکن چیز ایسی حاصل کریں جس پر کسی غیر کا عمل دخل بالکل نہ ہو میسٹر سکسینہ
نے بھی اپنے اس مضمون میں سٹر جناح کے اس نئے فیصلے کا باعث کا نگری
رہنماؤں کی بے موقع تقریروں کو قرار دیا ہے۔ اب بتلائے کہ تصور
کس کا تھا ؟

نئی زندگی لکھتا ہے کہ ا۔

نئے پلان کے مطابق ۶۲ لاکھ مسلمان بنگال سے ۳۹ لاکھ پنجاب
سے اور ۱۸ لاکھ آسام سے کل ایک کروڑ ۱۹ لاکھ مسلمان ہندوستان
ہندوستان میں چلے گئے۔ جو وزارت اسسٹنٹ کے ماتحت بی اور سی
گروپ میں رہتے۔

ہمیں افسوس ہے کہ "نئی زندگی" نے غلط بیانی سے کام لیا ہے۔ وزارت
سکیم اور بی اور سی گروپ کا وجود اور عدم وجود برابر تھا۔ جبکہ آسام اور
صوبہ سرحد اس فیصلے کی سرکاری کر رہے تھے۔ اور ممکن تھا کہ اس کے بعد
بعض دوسرے صوبے بھی تقلید کرتے۔ یہ چیز تو کانگریسی اعلانات سے ہی
پارہ پارہ ہو چکی تھی۔ کیا یہ غلط ہے ؟

ان حالات میں سٹر جناح نے پاکستانی علاقہ اور اس کی کامل آزادی
کا مطالبہ پیش کر دیا۔ کانگریس نے اس موقع پر ہندو اکثریت کے علاقوں کو
بنگال اور پنجاب سے علیحدہ کرانے پر زور دیا۔ ہمیں اس کو مان لینا پڑا
تاکہ جو کچھ بھی ملے۔ اس پر مرکز کا کوئی دخل نہ ہو۔ اور ہم اپنے گھروں کا
خود مختار ہوں۔

ہماری اس آزادی کا نسخہ اڑاتا ہوا "نئی زندگی" لکھتا ہے۔
"یہ بالکل صحیح ہے کہ غلامی کے محل سے آزادی کی جھونپڑی بہتر ہے۔"

مگر شواہد یہی کہ آزادی واقعی آزادی ہو۔ اور ظاہر ہے کہ آج دنیا میں
چھوٹے ملکوں کی آزادی کے کوئی معنی نہیں۔ اس وقت برطانیہ

امریکہ اور روس کی طاقت اس قدر بڑھی ہوئی ہے کہ تمام چھوٹی طاقتوں نے ان تینوں میں سے کسی نہ کسی کا دامن نظام رکھا ہے۔ اسلامی ممالک میں ایک ترکی ہی تھا جسے مکمل طور پر آزاد کہا جاسکتا تھا لیکن اس نے بھی روس کے خطرے سے گھبرا کر امریکہ سے اربوں روپیہ قرض لے کر اقتصادی غلامی قبول کر لی ہے۔

نئی زندگی کے مقالہ نویس کا یہ بیان قابلِ رحم ہے۔ اپنی بات کی پتک میں وہ کہاں سے کہاں بہکتا چلا جاتا ہے۔ اقتصادی غلامی کی بھی خوب کہی۔ انگلستان امریکہ سے کتنا قرض لے چکا ہے؟ فرانس نے کتنا لیا ہے؟ اور خود روس امریکہ کا کتنا قرض دار ہے؟ اور کتنے قرض کی نئی درخواست کر چکا ہے؟ کیا روس اور انگلستان امریکہ کے غلام ہیں؟ جن تین سلطنتوں کا آپ نے نام لیا ہے ان تینوں میں سے دو نے ہی سب سے زیادہ قرض امریکہ کا دینا ہے۔ اس پر بھی وہ بڑی غلطی ہیں۔ روس تو کئی بار نئے قرضے کی کوشش کر چکا ہے۔ مگر اس پر ابھی تک اعتبار نہیں کیا گیا۔ یا شرائط طے نہیں ہو سکیں ترکی کا قرضہ اقتصادی غلامی نہیں ہے۔ دونوں سلطنتوں کے مفاد اس وقت مشترک ہیں۔ روس کی آگے بڑھنے والی پالیسی کی روک تھام میں ترکی کی آزادی اور حیات ہے۔ امریکہ روس کے اور آگے بڑھ آنے میں اپنے مصالح کو خطرے میں دیکھتا ہے۔ اس لئے ترکی اور امریکہ اگر آپس میں کوئی سمجھوتہ کر لیتے ہیں تو یہ غلامی نہیں معاشرانہ معاہدات ہیں۔

بہر حال اس حصہ مضمون میں "نئی زندگی" نے یہ تسلیم کر لیا کہ غلامی کے محل آزادی کا جھوٹا ہی بہتر ہوتا ہے۔ اور یہی یہ جھوٹا ال گیا ہے۔ اور ہم اسے ایک عظیم اشران محل یا سلطنت میں تبدیل کر دینے کی سعی کریں گے۔

اسی ہندوستان و پاکستان کی تقسیم پر ایک ہما سبھائی لیڈر لکھتا ہے۔
 "بالآخر ہم نے ہندوستان کو بھی تقسیم کر دیا۔ اور مسلمانوں کو ہندوؤں کا

ملک حوالے کر دیا اور ساتھ ہی ساتھ دو کروڑ ہندوؤں کو بھی پاکستان
والوں کی غلامی کے لئے دے دیا۔ مارکھامیں ڈونڈھے کھائیں گھر
لٹو امیں جل جائیں گولی کھائیں اور پھانسی کے تختے پر لٹکیں بند
اور پاکستان ملے مسلمانوں کو۔ تم نے یہاں تک ہندوؤں کے گلے پر
چھری چلا دی کہ ۷۵ اور ۲۵ کو برابر کر دیا۔

”فکر پرس بقدر بہت اوست“ شخص کے پاس اپنے بیان کے لئے
چند دلائل بھی ہوتے ہیں۔ خواہ وہ کتنے ہی غلط کیوں نہ ہوں۔
آج پاکستان کی اقتصادی بد حالی اور مالی کمزوریوں کا رونا رزنا جارہا
ہے سیکسینہ بہا اور اس کے متعلق لکھتے ہیں۔

”میں سمجھتا ہوں کہ اکھنڈ ہندوستان کے مؤیدین نے پاکستان کی
معاشی اور مالی کمزوری ظاہر کرنے کی غرض سے جو اعداد و شمار
شائع کئے ہیں۔ وہ تمام تر درست اور صحیح نہیں ہیں۔ یہ اس لئے
ہے کہ اعداد و شمار کی مدد سے ہر چیز ثابت نہیں کی جاسکتی۔ اس کے
علاوہ بہت سے ایسے مالک بھی ہیں جو پاکستان سے کہیں کم معاشی
اور مالی وسائل رکھنے کے باوجود صدیوں سے اپنا وجود قائم رکھے
ہوئے ہیں۔“

مشترکینہ کی یہ رائے کسی تشریح کی محتاج نہیں ہمیں یقین ہے کہ پاکستانی
صوبوں کے اشتراک عمل اور بیسٹیکس سال کی جدوجہد کے بعد یہ علاقے اقتصادی
خوش حالی کا ایک قابل قدر نمونہ پیش کریں گے۔

نیشنلسٹ مسلمانوں کے ناپاک ارادے

”نئی زندگی“ کانگریسی مسلمانوں کا پرچم ہے۔ ان لوگوں کو نیشنلسٹ مسلمان
کہتے ہیں۔ ان کا مقصد یہ ہے کہ وہ کانگریس سے بدستور چپے رہیں۔ اور

ذاتی و مالی فوائد حاصل کرتے رہیں۔ کانگریسی لیڈر اور حکام ان کی محض سلیج
 امداد کرتے رہیں کہ وہ کانگریس کے وفادار ہیں۔ اپنے اس مضمون میں جس کے
 پیچیدہ پیچیدہ اقتباسات ہم اوپر درج کر چکے ہیں۔ اس پر چہ نے پاکستانی
 اور غیر پاکستانی مسلمانوں میں شرانگیزی کی دنگوتہ کوشش کی ہے۔ چنانچہ
 نئی زندگی لکھتا ہے۔

”مسٹر جناح نے مسلم لیگ کی کونسل کے اجلاس میں کہا ہے کہ
 پاکستان میں اقلیتوں کے ساتھ روادارانہ اور فیاضانہ سلوک کریں گے
 لیکن یہ چیز بالکل غلط ہے۔ مسٹر جناح ہندو اور سکھ اقلیتوں کے
 ساتھ فیاضانہ سلوک نہیں کر سکتے۔ بلکہ ہندوؤں کو مسٹر جناح کی
 فیاضی کی ضرورت بھی نہیں۔ پاکستان کے ہندو محض اتنا ہی چاہتے
 ہیں کہ ان کی موجودہ پوزیشن برقرار رہے۔ یعنی جس طرح بنگال،
 پنجاب، سندھ اور صوبہ سرحد کے بنکوں، انشورنس کمپنیوں اور
 کارخانوں و تجارتی منڈیوں پر اس وقت ان کا قبضہ ہے۔ وہ
 علیٰ حالہ قائم رہے۔ کیا مسٹر جناح ہندو بنکوں، انشورنس کمپنیوں
 یلوں اور بزنس کی حفاظت کریں گے۔ اگر وہ ایسا کریں گے تو
 پھر انھیں پاکستان بنانے سے کیا فائدہ ہو گا۔ مسلمان تو دیسے ہوا
 قلاش کے قلاش رہ جائیں گے۔ لہذا لا محالہ پاکستان میں قانون
 کے ذریعے ہندو بزنس کو روکنے اور چھیننے کی کوشش کی جائیگی
 اور اگرچہ یہ حرکت مہذب دنیا کو ناگوار گزرے گی لیکن پاکستان
 کو اپنی بقاء کے لئے یہ کرنا ہی پڑے گا۔“

کتی شرانگیز اور نا پاک تحریر ہے۔ کس طرح سے مسلمانوں کو ایسی باتوں
 کے لئے ابھارا گیا ہے جو ان کے دہم و خیال میں بھی نہیں ہیں۔ ہمارے
 خیال میں ایسے نیشنلسٹ مسلمان یہ چاہتے ہیں کہ ہندو مسلمان مل جائیں

اور ان میں کوئی مفادست نہ ہونے پائے۔ تاکہ ان کا حلو اماند و قائم رہے۔

پاکستان میں ہندوؤں اور سکھوں کا بزنس چلتا رہے گا۔ اور خوب چلتا رہے گا۔ ان کی کمپنیاں اسی طرح ترقی کرتی رہیں گی کیونکہ انہیں دو کروڑ ہندوؤں کا تعاون تو حاصل ہی ہوگا۔ باقی مسلمان بھی ان سے تعاون کریں گے۔ اور ہندو بزنس میں بھی مسلمانوں سے تعاون کرتے رہیں گے۔ کیونکہ یہ لین دین تجارت کا اولین اصول ہے۔ البتہ پاکستان بن جانے کے بعد مسلمانوں کے لئے بھی ترقی کی بہت سی راہیں کھل جائیں گی اور وہ بھی آہستہ آہستہ تجارت و صنعت میں آگے بڑھتے جائیں گے۔ یہاں تک کہ اگر ہندوؤں کے پاس سوکار خانے ہوں گے تو مسلمانوں کے بھی سوکار خانے ہوں گے۔ اس طرح سے دونوں قومیں ترقی کریں گی۔ ان ہی دنوں جب کہ ابھی تک پاکستان قائم نہیں ہوا۔ اور میں یہ سطور کج مورخہ ام۔ ہولائی کو لکھ رہا ہوں اور ابھی پاکستان کا چارج ملنے میں ہندو رہ دن باقی ہیں لیکن پانچ کروڑ روپے کے سرمایہ سے مجھ کی کمپنی کے عام سے ایک سٹیم نیوی گیشن کمپنی کا قیام عمل میں آچکا ہے جس میں دو کروڑ روپے فراہم ہو چکے ہیں۔ کراچی میں ایک ٹکیٹاٹل قائم کرنے کے لئے دو کروڑ روپے کی فراہمی کا انتظام مکمل ہو چکا ہے جس میں سندھ گورنمنٹ بھی ۲۵ لاکھ روپے کے حصص لئے رہی ہے۔ یہ تو صرف دو کمپنیاں ہیں۔ مجھے معلوم ہے کہ قریباً ایک درجن کے قریب بڑی بڑی کمپنیاں قائم ہونے والی ہیں۔ کلکتہ کے متمول مسلمان تاجر بنگال میں بہت سی پر منفعت صنعتوں میں دل کھول کر حصہ لینے والے ہیں۔ ایسا ہی بمبئی اور دہلی کے بڑے بڑے مسلمان تاجر جو لاکھوں اور کروڑوں کی تجارت کرتے ہیں ان مواقع سے فائدہ اٹھانے والے ہیں۔ لائل پور

کے مسلمان تاجروں نے ایک بڑی طور پر ان ہی دفتروں قائم کی ہے۔ اور
 بناسپتنگھی کا ایک بڑا لمیٹڈ کارخانہ اعلیٰ پیمانے پر قائم کیا جا چکا ہے۔ دی
 کالونی ٹیکسٹائل ملز لمیٹڈ کے نام سے ایک کڑوڑ کے سرمایہ سے ایک
 کارخانہ ملتان میں قائم ہو رہا ہے۔ اگر کام کی رفتار یہی رہی تو چند ہی
 سالوں میں پاکستان صنعتی اور کاروباری لحاظ سے اتنی ترقی کرے گا کہ
 نیشنلسٹ مسلمان حیران رہ جائیں گے۔ لیکن اس کا مقصد یہ نہیں کہ
 ہندوؤں کے کارخانے بند ہو جائیں گے۔

نیشنلسٹ مسلمانوں کی مندرجہ بالا تحریریں ان کے پوشیدہ عزائم
 کا پتہ دیتی ہیں۔ وہ ایک ہی وقت میں دو کام کرنا چاہتے ہیں۔ اور ایک پختہ
 سے دوسرا کارمارنا چاہتے ہیں۔

(۱) ہندوؤں کو مسلمانوں سے بدظن کرنا اور (۲) مسلمانوں کو ہندوؤں
 کے خلاف ابھارنا۔

ایک دوسری جگہ یہ پرچہ لکھتا ہے ا۔
 ”لیکن جس طرح ہندوؤں اور سکھ اقامتوں کے حقوق کی حفاظت کا
 یقین دلایا جا رہا ہے۔ اس سے تو یہ معلوم ہوتا ہے کہ ان کی
 حیثیت محض نوٹیوں کی اور جزیہ دینے والی کی جیسا کہ اسلامی
 اسٹیٹ میں ہونا چاہیے نہ ہوگی۔ بلکہ انھیں بھی ووٹ کا حق ہوگا
 بھلا وہ اسلامی حکومت کیسی ہوگی جس کی مجلس مغورے میں
 لالہ دینی چندا و سردار ہر رام سنگھ بھی ہوں گے“

مندرجہ بالا تحریر میں یہ نیشنلسٹ مسلمان اخبار اسلامی اسٹیٹ یعنی
 پاکستان کی یہ شان چاہتا ہے کہ وہاں ہندوؤں اور سکھوں سے جزیہ لیا
 جائے۔ اور انھیں نوٹی قرار دیا جائے۔ اور آئین ساز اسمبلی میں انھیں
 جگہ نہ دی جائے۔ اس سے بھی آپ اندازہ کر سکتے ہیں کہ یہ لوگ کس کس

طریقے سے ہمیں بیکارنا اور باہم لڑنا چاہیے ہیں۔
 یہی پرچہ یوپی کے مسلمانوں بلکہ ہندوستانی حکومت کے ماتحت
 بسنے والے مسلمانوں کو مسلم لیگ سے علیحدہ ہونے اور کانگریس میں شامل
 ہو جانے کی ترغیب دیتا ہے۔ وہ لکھتا ہے کہ:-

”ہندوستان میں بسنے والے مسلمانوں کے لئے کون سا راستہ
 ہے۔ راستہ صرف ایک ہی ہے یعنی اس ملک کو اپنا ملک سمجھنا
 اور اس ملک کی اکثریت سے اشتراک عمل۔ دوسرا کوئی راستہ
 نہیں۔ ہندوستان کے اندر مسلم لیگ کی پالیٹکس ختم ہو چکی۔ اب
 مسلمانوں کا عمل یہ ہونا چاہئے کہ وہ دو قومی نظریہ ترک کر دیں
 ہر قسم کی فرقہ پرور انجمن بازی سے باز آجائیں ہمیشہ کہ انجمنیں
 بنائیں۔ مخلوط انتخاب کے لئے جدوجہد کریں۔ یہ ملک ہندوؤں
 کا ہے۔ لہذا نہ تو آپ کو اس ملک میں ووٹ دینے کا حق ہوگا
 نہ آپ یہاں کوئی جائیداد یا زمین خرید سکتے ہیں۔ نہ کوئی تجارت
 کر سکتے ہیں۔ نہ حکومت کی ملازمتوں میں لئے جاسکتے ہیں اور
 نہ گھنٹے کے نوٹس پر ملک سے نکلے جاسکتے ہیں۔“

”شطح رنج کی بازی اس طرح بھی ہوئی ہے۔ مسلمانوں کو سوجھ
 بوجھ کر چال چلنا ہے۔ اور فیصلہ کرنا ہے کہ ان دونوں جماعتوں
 میں سے وہ کس کا ساتھ دیں۔ مسلمان ایک دن اسی گاندھی اور
 جواہر لال کے لئے روئیں گے۔ کانگریس کو قومی جماعت بنائے
 رکھنا چاہئے۔ مگر اس پر فرقہ پرستوں کا قبضہ نہ ہونے پائے۔
 فرقہ پرور انجمنیں قائم کرنا ہی غیر قانونی قرار دے دینا چاہئے۔
 مسلم لیگ۔ تمنا سبھا وغیرہ کو ختم کر دینا چاہئے۔
 ”ہندو پبلک اب کسی مسلم لیگی کو برداشت نہیں کر سکتی

لہذا بیک آواز مسلمانوں کو نیشنلسٹ مسلم لیڈروں کی پشت پر
آجانا چاہئے۔

”غرضیکہ یہ ہے وہ واحد راستہ جو مسلم اقلیتوں کے لئے
ہے۔ اگر یہ راستہ نامنظور رہے تو اگلے انتخابات کے بعد آپ
شہری حقوق سے محروم کر دیئے جائیں گے۔ اپنے وطن میں
جنسی بن جائیں گے۔ اگر آپ بھی آپ نے سعالے کو نہ سنبھالا
تو غنقریب قتل و غول ریزی شروع ہو جائے گی۔ یعنی ایسی صورت
پیدا ہو جائے گی کہ آپ یہاں نہ رہ سکیں گے۔ اور بالآخر
آپ کو یہاں سے بھاگنا پڑے گا۔“

مندرجہ بالا چند اقتباسات اپنی تشریح آپ کر رہے ہیں۔ یہ ہے
نیشنلسٹ مسلمانوں کا نمایندہ پرچہ جو کانگریس کی زبان سے ہے۔ اگر اسی قسم
کی کوئی تحریر یہاں کا مسلمان اخبار ہندوؤں اور سکھوں کو مخاطب
کر کے لکھ دے تو میرے خیال میں قدر ہو جائے لیکن ہمارے کانگریسی
دوست اس قسم کی تحریریں لکھ رہے ہیں جو کسی تشریح کی محتاج نہیں۔
وہ نہ صرف یو۔ پی بلکہ ہندوستان بھر کے مسلمانوں کو ہلکے جانے تک کی
دھمکی دیتے ہیں۔ اور انھیں ملک بدر کر دینے اور حملہ شہری حقوق چھین
لینے کی وعید سناتے ہیں۔ کیا کانگریسی حکومت کو ایسی شرراٹگریز تحریروں
پر سختی سے نوٹس نہ لینا چاہئے۔ جو خود کانگریس کی پوزیشن کو خراب کر
رہی ہیں !

اصل یہ ہے کہ ان نیشنلسٹ مسلمانوں کی ہستی اب بمنزلہ صفر کے رہ گئی
ہے۔ ان کی ضرورت اور اہمیت ختم ہو گئی ہے۔

روٹی تو کسی طور کھا کھائے نہ چھندر

اب یہ لوگ اپنی دغاواری کا کسی نہ کسی طرح تو مظاہرہ کریں۔ اس لئے اب

وہ ایسی لے چکی باتیں لکھنے لگ گئے ہیں۔ جب ہندوستان کی آئین ساز اسمبلی میں مسلم لیگ کے حمایت دہ مشرطین اہل زمان نے ہندوستانی دکانگری جھنڈے سے وفاداری کا اعلان اور اتحاد و یگانگت کا اعلان کیا تو ہندوستان کی آئین ساز اسمبلی کا مال تالیوں سے گونج اٹھا تھا۔ یہ آزاد نیشنلسٹ مسلمانوں کے لئے صدیوں سے کلم نہ تھی۔ کیونکہ اس کے بعد ان کی ایسی پھر بے کار اور یہودہ تحریروں کی ضرورت ہی باقی نہیں رہتی۔ مسلم لیگ ہندوستان میں ایک منظم اور فعال جماعت رہے گی۔ اور وہ ہندوستانی یونین کے ساتھ کامل و فادمانہ حیثیت سے بسر کرے گی۔ اور وہ ہندوستان کے ممتاز شہری ہوں گے۔

کامنگٹن اور مسلم لیگ کو اب مزید قریب تر لانے کی سعی ہو رہی ہے۔ اگر یہ درانداز نیشنلسٹ مسلمان اپنی "شرارتوں" سے باز آجائیں تو حالت جلد سنبھل سکتی ہے۔

ہمارے لفظ "شرارتوں" سے شاید ان لوگوں کو صدمہ پہنچے لیکن یہ ہم نہیں کہتے خود کانگریسی لیڈروں کا خیال ہے۔ مشرمون لال سنگھین ایم۔ ایل۔ اے مرکزی اسمبلی میں ایک مضمون میں لکھتے ہیں۔

"نہرو کمیٹی اور کل جماعتی کانفرنس میں بھی مسلمان مخلوط انتخاب کو منظور کر لینے کے لئے تیار تھے۔ وہ صرف یہ چاہتے تھے کہ مسلم اکثریت والے صوبوں میں دس برس تک ان کی نشستیں محفوظ کر دی جائیں لیکن ہم لوگوں نے دس منٹ کے لئے بھی اس شرط کو منظور کرنا پسند نہیں کیا۔ کیا اس لئے کہ یہ ایک غیر جمہوری شرط تھی؟"

"پہلی گول میز کانفرنس کے موقع پر سر شفیق مرحوم مخلوط انتخاب کے لئے اس شرط پر تیار ہو گئے تھے کہ محض پنجاب میں

مسلمانوں کے لئے اہل نشستیں علیحدہ کر دی جائیں۔ اس مرتبہ
ہندو مہا سبھا اسکھ اس شرط کو ماننے کے لئے تیار نہ تھے۔
"اسی طرح کا ایک اور موقع ۱۹۳۷ء میں ملا تھا جبکہ
کانگریس اور مسلم لیگ ایک دوسرے کے بہت قریب آگئی تھیں
یو۔ پی کی لیگ جماعت نے کانگریس سے مل جل کر اور اس کے
دوئش بدوش صوبے کی فلاح و ترقی کے ایک عام پروگرام پر
عمل کرنے کے لئے اپنی خدمات پیش کی تھیں لیکن اس مرتبہ
سوشلسٹ اور جمعیۃ العلما کانگریس اور مسلم لیگ کی مفاہمت کی
راہ میں حائل ہو گئیں۔ اس حقیقت سے انکار ممکن نہیں ہے کہ
اسی مایوسی اور سیاسی خاکستر کی راہ سے ایک غرق شدہ
مسلم لیگ عالم وجود میں آئی۔ اور اس نے پاکستان کو عین
یاس انگیزی اور ناامیدی کے عالم میں اپنا سب سے بڑا
سہارا بنایا۔"

یہ جمعیۃ العلما کانگریس اور مسلم لیگ کے درمیان مفاہمت نہ ہونے
دینے کا اقرار ہے حدیث پہلے۔ اب پاکستان اور انڈین گورنمنٹ
کے درمیان ناخوش گوار تعلقات کی سعی جمعیۃ العلما اور سوشلسٹ مسلمان
جماعت کرے گی۔ اور اب یہی لوگ مسلم لیگ اور مسلمانوں کو ڈرا دھمکا کر
اپنی جمہوریت میں لانا چاہتے ہیں۔ ہمارے خیال میں کانگریسی اور لیگی دونوں
کو ان لوگوں کی بدشس پرکڑی نظر رکھنی چاہئے۔ کیونکہ دونوں حکومتوں کے
درمیان جو دوستانہ تعلقات قائم ہو رہے ہیں وہ ان لوگوں کو ذرا بھی
مغرب نہیں۔

مسلمانوں کا سب سے خوفناک دشمن

مسلمانوں کا سب سے بڑا دشمن پھوٹ ہے۔ مسلمانوں کی جمعیت
ہندوستان میں منتشر ہے۔ جہاں وہ اکثریت میں ہیں۔ وہاں بھی انکی
اکثریت زیادہ نمایاں نہیں۔ پھر ان مسلمانوں میں صاحب اغراض ہندوں
نے اپنی علیحدہ علیحدہ جماعتیں بنا رکھی ہیں۔ گو ان جماعتوں کی گنتی بہت کم
ہے لیکن یہ جماعتیں مسلمانوں کی سب سے بڑی جماعت کے خلاف مسلسل
پسا پگنڈا جا رہی رکھتی ہیں۔ یہ لوگ ہماری پشت پر حملہ کرتے ہیں۔ اور
ہماری قوت کو پارہ پارہ کرنے کی سعی کرتے ہیں۔ مسلمانوں میں بددی
اور تفریق پیدا کرتے ہیں۔ یہ نرالا۔ اور انوکھا دستور ہمارے ہی ملک میں
ہے۔ آپ دنیا کی تاریخ کا مطالعہ کیجئے۔ کسی آزاد قوم کی مثال سامنے رکھئے
مثلاً جمہوریت کے سب سے بڑے ستون اس وقت انگریز ہیں۔ دیکھ لیجئے
چرچل جیسا ہر دلعزیز وزیر اپنی جماعت سمیت مخالف بچوں پر بیٹھا ہے مسٹر
انٹلی کے ساتھ ہاؤس میں چار سو کے قریب نمائندے ہیں تو مسٹر چرچل کے
ساتھ دوسو کے قریب ہوں گے۔ اتنی بڑی طاقت کے باوجود چرچل
کچھ نہیں کر سکتا اور مسٹر انٹلی سب کچھ کر رہے ہیں لیکن کبھی آپ نے یہ
بھی سنا ہے کہ مسٹر چرچل اوزان کی یہ جماعت انگلستان کی ترقی یا حفاظت
کے معاملہ میں مسٹر انٹلی سے پیچھے رہ جائے گی۔ یا یہ جماعت کسی غیر ملکی
جماعت سے ساز باز کرے گی۔ یا خود برسر اقتدار آنے کے لئے انگلستان
کی آزادی کو مجروح کر دے گی۔ یا انگریزوں کے نقصان کو برداشت
کرے گی؟ ہرگز نہیں لیکن آپ پاکستان کے اندر جو ۵ فی صد شیل عنصر
اسے پاکستان کا دفاع دار نہ پائیں گے۔ یہ ۵ فی صد عنصر اگر کونسل اور اسمبلی
میں موجود ہو تو وہ مخالفت سے۔۔۔۔۔ پاکستانی حکومت کی تخریب و تباہی
سے باز نہ آئے گا۔ اب بتلائے کہ دنیا کا کونسا آئین اور کون سا دستور ان
لوگوں کو گوارا کر سکتا ہے جمہوریت کے کسی اصول پر تو ان لوگوں کو عمل پیرا

ہونا چاہیے ؟

معلوم ہوا ہے کہ اب یہ جماعتیں لنگر لنگوٹے کس رہی ہیں کہ پاکستان میں مسلمانوں کے شیرازے کو بکھیرنے میں پوری پوری سعی کریں گی۔ اور اس کے لئے جو پروگرام مرتب ہو رہا ہے۔ اس میں سب سے کامیاب ہتھیار وہی مذہبی جذبات کو اکساتا ہے۔ کوشش کی جا رہی ہے کہ مسلمانوں کو بتایا جائے کہ پاکستان میں شرع اسلامی کا آئین نافذ ہونا چاہیے۔ بات تو بظاہر معقول اور روزنی ہے۔ لیکن مقصد یہ ہے کہ ہر بونگ بچے اور تفریق پیدا ہو۔ حکومت کے خلاف عوام کو بدظن کیا جائے۔ اور مسلمانوں میں بھڑک پیدا کی جائے۔ حالانکہ حقیقت یہ ہے کہ پاکستان کا نظام حکومت جمہوری ہے۔ ہر صوبے کی اسمبلی ہے۔ اس میں عوام کے نمائندے دوڑوں سے منتخب ہوتے ہیں۔ یہ حکومت عوام کی ہے۔ عوام جو چاہتے ہیں اپنے نمائندوں کے ذریعے اسمبلی میں پیش کریں۔ اور قانون بنوانے اور نافذ کرانے کی سعی کریں۔ آپ جو اسلامی قانون بنوانا چاہتے ہیں وہ مسلمانوں پر ہی نافذ ہو گا آپ کے نمائندے شوق سے اسے پیش کریں۔ اگر کثرت رائے اسے قانون پاس ہو جائے تو وہ نافذ ہو جائے گا۔ اگر آپ کے نمائندوں کی اکثریت اس کے حق میں نہ ہو تو وہ پاس نہ ہو سکے گا۔ اس صورت میں حکومت پاکستان کے خلاف پراپیگنڈا غلط ہے۔ آپ کے نمائندوں کے خلاف پراپیگنڈا ہونا چاہیے۔ جو خود آپ کے خلاف پراپیگنڈا ہے کہ آپ نے صحیح نمائندے منتخب کر کے نہیں بھجوائے۔ آئندہ انتخاب میں آپ بہتر آدمی بھجوائے ورنہ آپ کا ہے۔ اس کا صحیح استعمال کیجئے گا۔

ہم سبک کو یہ بتانا چاہتے ہیں کہ مندرجہ بالا تشریح کے بعد اگر کوئی شخص حکومت کے خلاف پراپیگنڈا کرتا ہوا پایا جائے تو یقیناً وہ دشمنی اسلام اور دشمنی پاکستان ہے۔ اور اس کا مقصد حقیقت شکنی کے

سو اچھ نہیں مسلمانوں کو آگاہ رہنا چاہیے کہ علماء اور مساجد کے ذریعے
 مذہبی رنگ میں پاکستانی حکومت کے خلاف پراپیگنڈا وسیع پیمانے پر شروع
 ہوئے والے ہیں۔ اس کی روک تھام کی ابتدا ہی سے ضرورت ہے۔
 پاکستان میں اسلامی جمہوری حکومت قائم کی جائے گی لیکن قوانین سازی
 اور ان کا نفاذ آپ کے نمائندے آہستہ آہستہ کریں گے۔ اقل تو حکومت
 کا کام سمجھنا لٹا ہے۔ اس کے بعد باقی تمام امور بھی آہستہ آہستہ ضرور
 ہوں گے۔ ان شاء اللہ۔

فساد پھیلانے والا دوسرا عنصر

فساد پھیلانے والا دوسرا عنصر اخبارات ہیں۔ یہ دوسرا دھڑا دھڑا کر
 شکایات، خطوط، فرضی خبریں اور پیشلیں جلا کر پبلک کو گمراہ کرتے
 اپنے مقالات کے ذریعے سے فساد انگیزی کرتے ہیں۔ پنجاب میں جو
 خونناک تباہی پھیلی ہے۔ ہزاروں آدمی مارے گئے۔ لاکھوں بے خانمان
 ہوئے اور اربوں روپے کا نقصان پہنچ چکا ہے۔ اس کی زیادہ تر
 ذمہ داری اخبارات پر اور اس کے بعد لیڈروں پر عائد ہوتی ہے۔
 اگر یہ اخبارات دیانت داری اور رواداری کی سپرٹ سے کام لیتے
 اور فسادات کے متعلق خبریں اچھے انداز میں دیتے اور پبلک کو جھگڑنے
 لڑنے سے روکتے تو موجودہ تکلیفناک صورت ہی رونما نہ ہوتی۔ اسلئے
 آئندہ بھی اگر ہم پاکستان میں امن چاہتے ہیں تو سب سے زیادہ ہمیں
 اخبارات پر کڑی نظر رکھنی ہوگی۔ خواہ وہ ہندو ہوں یا مسلمان کسی کو بھی
 فساد انگیزی کی اجازت نہ ہونی چاہئے۔ اور معمولی معمولی باتوں پر انھیں
 مارننگ ملنی چاہئے۔ اخبارات کا فرض ہے کہ وہ اب بھی اپنی روش کو
 بدل کر پبلک پر احسان کریں۔ ہندوؤں اور مسلمانوں پر رحم کھائیں۔ اور

اپنی بکری بڑھانے کے لئے ہر وقت دو قوموں کو لڑانے سے پرہیز کریں
یہ لوگ ہمیشہ انگریزوں پر الزام لگاتے رہے کہ یہ ہندو مسلمانوں کو
لڑاتے ہیں۔ حالانکہ خود ہی یہ ان کے مشن کے سب سے بڑے آلہ کار
بنے ہوئے تھے۔ کیا ہندوستان کی آزادی اور تقسیم کے بعد یہ لوگ اپنی
ذمہ داری کو محسوس کریں گے؟

ہم ہندوستان کی دونوں حکومتوں سے التجا کرتے ہیں کہ اس معاملے
میں ذرہ برابر بھی رحم و نرمی سے کام نہ لیا جائے۔ جہاں فساد چھگڑے
کا اندیشہ ہو وہاں اخبارات بالکل بند کر دینے سے وہ فساد جلد ختم
ہو سکتا ہے۔ اس تجربہ منسخہ کو جہاں چاہے آزما کر دیکھ لیجئے۔

اخبارات کے بعد لیڈروں کی تقریریں ہیں۔ بیان بازیاں ہیں
ہر شخص اپنی اپنی جماعت کی اہمیت جتلانے کے لئے ایک بیان جھینٹ
مارتا اور ایک پریس کانفرنس بلا لیتا ہے۔ یا کسی پہلک جلسے میں ہزاروں
جمائے کے لئے غیر ذمہ دارانہ تقریر کر دیتا ہے۔ ایسے لوگوں کو بھی جو
ہزاروں جانوں کو خطرے میں ڈالنے کا موجب ہوتے ہیں۔ اس قسم
کے ہدیان کی اجازت نہ ہونی چاہیے۔ خواہ وہ ہندو ہوں یا مسلمان
ان لوگوں کی زبان بندی یا سزا دینے سے کسی بھی حکومت کو نہ گھبرانا
چاہیے۔ خواہ اس سے ملک کی آزادی خیال و آزادی تقریر و تحریر
کو ٹھٹھیس پہنچتی ہو۔ اوریوں بھی اس پابندی کی اشد ضرورت ہے کہ
ہندوستان کی تقسیم کے بعد انڈین گورنمنٹ کے ماتحت چارکرڈز کے
قریب مسلمان ہیں۔ ایسا ہی پونے دو کروڑ کے قریب ہندو پاکستانی حکومتوں
کے ماتحت ہیں۔ یہ تعداد بے حد اہمیت رکھتی ہے۔ کہ اردن کی جمعیت کو
مسلمین رکھنا اور اس پر قابو رکھنا بڑی ذمہ داری اور دشمنی کا کام
ہے۔ اس تعداد کو سنبھالنا اور ملک کو چھگڑوں سے محفوظ رکھنا بڑی

حکومت عملی کا مظاہرہ ہے۔ پھر اس مجرب نسخے پر عمل کے بغیر اثرین گورنمنٹ اور پاکستانی گورنمنٹ کامیاب نہیں ہو سکتیں کہ۔

(۱) اخبارات کے ایک ایک حرف پر نظر رکھیں اور ان پر کڑی نگرانی رکھیں۔ اور ذرا سے خطرے کے وقت ان کی اشاعتیں روک دیں۔ اس معاملہ میں کسی قسم کا امتیاز نہ روا نہ رکھا جائے۔

(۲) لیڈروں کو تقریروں اور بیان بازیوں کی اجازت نہ ہو۔

فسادات و شراکیزیوں کی جڑ

ہندوستان و پاکستان میں شراکیزیوں اور فسادات کی جڑ اخبارات اور لیڈر ہیں۔ یہ اپنی دکان چمکانے کے لئے انسانوں کے خون سے ہولی کھیلے ہیں۔ ہگ لگا کر چلتے بنے اور نشان گ سے لاپرواہ ہو جاتے ہیں لیکن اب معاملات نے ایک نئی شکل اختیار کی ہے۔ اب یہ جنگ ہندو اور مسلمانوں میں نہیں رہے گی۔ وہ حکومتوں کے درمیان پیدا ہو جانے کا امکان پیدا کرے گی۔ اب پنجاب یا بنگال کی تقسیم سے پیدا شدہ صورت حالات ان علاقوں میں فتنہ و فساد مقامی چیز نہیں رہے گی مثلاً پنجاب کو لیجے۔ یہاں حد بندی کا اعلان ہو جانے کے بعد جھگڑا مقامی نہیں رہے گا۔ پاکستانی حکومت سرحد کے اس طرف امن وامان رکھنے کے لئے ذمہ دار ہو گی۔ وہ کوشش کرے گی کہ اس کی سرحد پر اور سرحد کے اندر کسی قسم کے فسادات نہ ہوں۔ قتل و غارت نہ ہو یکم بازی نہ ہو۔ چھوٹے بازی نہ ہو۔ عاجر کا دوبار آزادی سے سرسکیں۔ رئیس وقت مقررہ پر چلیں اور مسافروں کے لئے نقل و حرکت اور سفر محفوظ ہو۔ حکومت کی سب سے بڑی کامیابی اپنے ملک میں امن وامان قائم رکھنا ہو گا اور وہ اس کے لئے ہر قسم کی جدوجہد سے دریغ نہ کرے گی ایسا ہی پاکستان

کے دوسری طرف۔ ہندو یا سکھ یہ نہ سمجھ لیں کہ اب یہاں ان کا راج ہے بلکہ اس نئے صوبے میں حکومت انڈین گورنمنٹ کی ہے۔ اس حصہ ملک میں کامل امن و امان رکھنا۔ اور مسلمانوں کی باری کو ظلم و ستم سے بچانا اس کا اول ترین کام ہو گا مسافروں اور دیہاتی و قصبائی رعایا کی جان و مال کی حفاظت اس حکومت کا فرض ہو گا۔ اگر وہاں تمام انسرینڈ و اور سکھ ہوں تو ان کے فرائض اور مشاہدہ ہو جاتے ہیں۔ اور ان پر دو گنا اخلاقی و قانونی فرض عائد ہو جاتا ہے کہ وہ مسلمان اقلیت کی حفاظت کریں اگر وہ چشم پوشی یا سستی و کاہلی یا لاپرواہی سے کام لیں گے تو اس کا نتیجہ یہ ہو گا کہ فسادات از سر نو چمک اٹھیں گے۔ اقلیت خواہ کتنی ہی کمزور ہو۔ وہ پھر بھی ایک طاقت ہے۔ اپنی جان کی حفاظت کے لئے کچھ نہ کچھ کر گزرتی ہے۔ اس لئے اب دونوں حکومتوں کے وفاداروں اور شدید انگوں کا سب سے بڑا اور مقدس فرض اپنے اپنے علاقہ میں کامل امن و امان رکھنا اور شرانگیز مادے کو سختی سے فوراً دبا دینا ہے جن دنوں میں یہ سطور لکھ رہا ہوں ضلع امرتسر ہو شیار پور۔ اور لواحی دیہات میں فساد پھیلنے کی خبریں آرہی ہیں جس سے لوگ گھبرا رہے ہیں کہ یہ آگ جو فرو ہو رہی تھی پھر نہ بھڑک اٹھے۔ کیونکہ لاہور میں اب صرف اکاؤ کا وادوات ہوتی ہے۔ اور اگر یہاں ہم بازی نہ ہوتی تو... مزید بھگڑے فساد کا اندیشہ نہیں رہا۔

انتقامی کارروائی

پنجاب کے حالیہ فسادات میں ان کے متعلق پوری پوری معلومات فراہم کرنے کے بعد ذمہ داری سے لکھ رہا ہوں کہ ان فسادات کے زیادہ پھیلنے کے اسباب یہ تھے۔

ہندو اور مسلمان افسر اپنی اپنی جگہ ایک ایسی روش اختیار کر چکے تھے جو بے جا غیر ذمہ دارانہ تھی۔ مثلاً مسلمان افسر مسلمان ملزموں سے نرمی کا سلوک کرتے تھے۔ اور ہندو دسکھ افسر ہندو دسکھ ملزموں کی طرف داری سے نہ چوکتے تھے۔ یہ چیز بے حد شرمناک اور انصاف کش تھی۔ لیکن کیا کیا جائے کہ وہ ایسی چل چکی تھی جو کسی نوع سنبھالے نہ سنبھلتی تھی لیکن آئندہ کے لئے اب ہر دو حکومتوں کے افسروں کی ذمہ داریاں بہت بڑھ گئی ہیں۔ اپنے اپنے علاقے میں کامل امن و امان رکھنے کے لئے انھیں اپنی قوم اور اپنے مذہب کے آدمیوں کے خلاف شدید ترین کارروائی کرنے کا حوصلہ ہونا چاہئے۔ اگر وہ ذرہ برابر بھی رعایت کریں گے تو اپنے ملک کی تباہی کا خود سامان پیدا کریں گے۔

دوسری چیز جو فسادات کو بڑھانے والی ہے وہ انتقامی کارروائی ہے۔ مثلاً اگر مسلمان یہ سنتے ہیں کہ لاہور کے فلاں حصے میں ایک بم چلنے سے اتنے مسلمان ہلاک اور زخمی ہو گئے تو وہ فوراً پھرے سنبھالتے اور اپنے علاقے میں آتے یا اس سے زیادہ ہندوؤں اور سکھوں کو ہلاک کر دیتے تھے۔ ایک گاؤں والے دوسرے گاؤں میں اپنے ہم مذہبوں کے قتل کی خبر سن کر اپنے گاؤں والے بے گناہ انسانوں پر پل پڑتے اور ان کا تیا پانچا کر دیتے۔ کلکتہ کی ۲۶ فی صد مسلم آبادی پر ۴۷ فی صد ہندو آبادی نے جو زبردستی کی تو اس کا جواب نواکھالی میں مسلمان دے دیے۔ نواکھالی کی سختیوں کا جواب بہار میں مسلمانوں کے قتل عام کی صورت میں ملا۔ اور اس کے بعد پنجاب میں آگ لگنے کی دیر نہ تھی۔ کہ جو الاسکھی پھٹ پڑا۔ صوبہ سرحد سے ہنگامہ شروع ہوا اور اس نے پنجاب کے کئی شہروں راولپنڈی۔ امرتسر۔ لاہور۔ ملتان اور

گھوڑ گانواں کا صفایا کر ڈالا۔ یہ صوبوں کے انتقام اور شہروں کے انتقام اور محلوں کے انتقام نے ہمارے ملک میں فتنہ و فساد کے پھیلائے میں بڑی امداد دی ہے۔ جب ہم نے کبھی مسلمانوں کو سمجھایا کہ کبھی یہ چہرے باری اور آگ باری اب ختم ہونی چاہئے تو وہ فوراً جواب میں کہتے کہ صاحب ہم تو کچھ نہیں کرتے۔ وہ ہم مارتے ہیں تو ہم جواب میں انتقامی کارروائی کرتے ہیں یہی جواب ہندوؤں کا تھا۔ وہ کہتے کہ وہ چہرے مارتے اور آگ لگاتے ہیں تو ہم بھی قتل و غارت کرتے ہیں۔ گویا ہر قوم انتقام لینا اور انتقامی کارروائی کرنا قومی آن بان کے مطابق سمجھتی تھی۔

یہ انتقامی کارروائی اب ختم ہونی چاہئے۔ جب تک قانون کو اپنے ہاتھ میں لینے کی دہا ختم نہ ہوگی۔ ہمارے ملک سے فتنہ و فساد ختم نہ ہوگا۔ اگر کوئی قوم یا فرد یا جماعت زیادتی کرے ظلم کرے قتل و غارت کرے تو مظلوم قوم جوابی اور انتقامی کارروائی نہ کرے۔ اور یہ کام قانون اور پولیس کے لئے چھوڑ دے۔ ورنہ انتقام اور بھڑائی انتقام کا سلسلہ لامتناہی ہو جائے گا۔ اور یہ سلسلہ کبھی ختم نہ ہوگا۔

مظلوم کی حفاظت کرنا۔ اور اسے ظلم و ستم سے بچانا حکومت کا فرض ہے۔ رعایا کا یہ کام نہیں کہ وہ قانون کو اپنے ہاتھ میں لے۔ اس لئے آئندہ امن و امان کے لئے انڈین یونین اور پاکستانی حکومتوں کی رعایا کا فرض ہو گا کہ اگر کسی پر کوئی دوسری جماعت کسی قسم کی زیادتی ظلم یا سختی کرے تو قانون۔ عدالت اور پولیس سے امداد لی جائے۔ بلکہ میں تو یہاں تک کہوں گا کہ اگر وہاں سے انصاف کی توقع نہ بھی ہو تب بھی قانون کا ہی سہارا لیا جائے۔ اور انتقامی کارروائی بھی شروع نہ کی جائے۔

پاکستانیوں کے فرائض

(۱) پاکستان بن جانے کے بعد ہمیں سب سے اول درگاہ الہی میں سجدہ ریز ہو کر اس کی حمد و ثنا اور شکر ادا کرنا چاہئے۔ جو ملکوں اور قوموں کو بادشاہی بخشنا ہے۔ حکومت ایک انعام الہی ہے۔ اور اسی نے ہمیں اس نعمت سے مالا مال کیا ہے۔

(۲) حکومت حاصل ہو جانے کے بعد آپ کے فرائض بڑھ گئے ہیں۔ آپ کی ذمہ داریاں بڑھ جاتی ہیں۔ اس حکومت کو کامیاب بنانا اور اسے پروان چڑھانا اب آپ کا فرض ہے۔

(۳) شخص مروت اس حکومت کا رکن ہے۔ آپ کو ووٹ کا حق حاصل ہے۔ آپ کے ووٹ سے آپ کے حلقے سے ایک نمائندہ منتخب ہوتا ہے۔ وہ حکومت کے آئین سازی میں اپنی رائے دیتا۔ پھلوں کی رائے پر کثرت رائے سے فیصلے ہوتے ہیں۔ اس لئے حکومت آپ کی ہے۔ اور آپ اس کے لئے بمنزلہ بنیادی پتھر کے ہیں۔

(۴) حکومت جو قوانین بناتی ہے چونکہ وہ کثرت رائے سے منظور ہوتے ہیں۔ اس لئے کثرت رائے کا احترام ہمارا فرض ہے جس قانون کی منظوری میں ہمارے نمائندوں نے رائے دی ہے۔ اب اس کی پابندی بھی ہمارا فرض ہے۔

(۵) جو بھی نئے یا پرانے قوانین ملک میں نافذ ہیں۔ سب سے اول انکی متابعت مسلمانوں کے لئے لازمی ہے۔ قانون خواہ کتنا ہی سخت اور ناگوار کیوں نہ ہو۔ ہمیں اس کو ماننا اور اس کا پابند ہونا چاہئے۔ اگر آپ کسی قانون کو تبدیل کرنا چاہتے ہیں تو اس کے لئے آئینی جدوجہد کر سکتے ہیں۔

(۶) گزشتہ انتخابات کے موقع پر آپ نے جن لوگوں کو اپنا نمائندہ منتخب کیا تھا۔ وہ آئندہ انتخابات تک آپ کے نمائندے ہیں۔ آپ جس قسم کے قوانین بنوانا چاہتے ہیں۔ اپنے نمائندوں سے مشورہ کیجئے۔ ان پر اپنے خیالات ظاہر کیجئے۔ انھیں اپنے مطالبات یا خواہشات لکھ کر دے دیجئے۔ اگر وہ آپ کے مطالبات پیش کرنے سے احتراز کریں تو آئندہ انتخابات میں ان سے بہتر نمائندے انتخاب کیجئے۔

(۷) آپ کا ووٹ بے حد قیمتی ہے۔ ان ہی ووٹوں کی اکثریت پر نمائندہ منتخب ہوتے ہیں۔ جو شخص آپ کے سامنے حکومت کی نااہلیت یا کمزوری کا رد و کار و تاس ہے۔ یا کسی قسم کی الزام تراشی کرتا ہے۔ وہ درحقیقت اپنی نااہلیت یا آپ کی نااہلیت کا اعلان کرتا ہے۔ حکومت کیا؟ وہ آپ کے انتخاب کردہ نمائندوں کی جماعت ہے۔ جنھوں نے اپنا لیڈر چنا۔ اور اس لیڈر نے انھیں کے درمیان سے اپنے وزیر اور سکریٹری انتخاب کئے ہیں۔ درحقیقت یہ حکومت اور اس کی سفینری آپ ہی ہیں اس لئے الزام لگانے والوں کے شر سے بچئے۔ وہ درپردہ آپ پر الزام لگا رہا ہے۔

(۸) آپ کی موجودہ حکومت بالکل نئی ہے۔ اسے بڑی اہم ذمہ داری سنبھالنی پڑی ہے۔ اسے ایک آزاد حکومت کی ہانگ ڈور ملی ہے جس کے سنبھالنے کا اسے ابھی پورا تجربہ حاصل نہیں۔ اس لئے کم از کم دو سال کی مدت میں وہ اس حکومت کے کاروبار کو مشکل سے سنبھال سکے گی۔ ہر نئے کام اور نئے انتظام میں ابتدا میں بہت سی خامیاں اور کمزوریاں رہ جاتی ہیں۔ آہستہ آہستہ اور تجربے کے بعد حکومت ان کے عبور حاصل کر سکتی ہے۔ اس لئے آپ کا فرض ہے کہ بہت زیادہ تعاون

سے کام لیں اور بہت زیادہ حسن ظن کو پیش نظر رکھیں۔
 (۹) کسی حکومت کو کامیاب بنانے کا اولین اصول اس ملک میں
 امن و امان کا قائم رکھنا ہے۔ مسلمان حکومت کے نمائندے ہونے کی
 حیثیت سے آپ پر دو گنا بوجھ پڑ گیا ہے۔ آپ کا فرض ہے کہ
 پاکستان کے اندر کامل امن و امان رکھیں تاکہ یہاں ہر کسی کی جان و
 مال محفوظ ہو۔ مسلمانوں کے علاوہ ہندوؤں، سکھوں اور عیسائیوں کے
 جان و مال کی حفاظت بھی آپ کا فرض ہے۔ اگر کوئی مسلمان کسی قسم کی
 خلاف ورزی قانون کرنی چاہے تو اسے روک دیں۔ اور اگر وہ باز نہ
 آئے تو اسے قانون کے حوالے کر دیں۔

اگر کوئی غیر مسلم کسی قسم کی خلاف ورزی قانون یا تشدد یا ظلم و جبر
 کرے تو اس کا خود انتقام لینے کی کوشش نہ کیجئے۔ اس سے فرقہ و
 فساد کی صورت پیدا ہو جائے گی۔ بلکہ ایسے آدمیوں کو حوالہ قانون
 کیجئے۔ قانون خود ان کے جرائم کی مناسب روک تھام کرے گا۔ آپ کے
 مستقل نہ ہونے سے ملک لڑائی جھگڑے سے بچ جائے گا۔

(۱۰) پاکستان کا باشندہ ہونے کی حیثیت سے آپ کا فرض ہے کہ
 آپ حکومت کے وفادار ہوں۔ اس وفاداری کی شرط اول یہ ہے کہ
 اس کے تمام احکام دل سے مانیں۔ اس کے تمام قوانین کی پوری
 پابندی کیجئے۔ وفاداری اور قانون کو ماننے کے معنی یہ ہیں کہ حکومت
 کے ساز و سامان اور جائداد کو کسی قسم کا نقصان نہ پہنچائیے۔ وفاتر
 میں جو ساز و سامان اور شیشری ہے وہ اپنے پرائیویٹ استعمال
 کے لئے نہ لے جائیے۔ سرکاری گداموں اور سرکاری کارخانوں سے جو
 لوازمات اور دیگر اشیائیں یا فوجی اور غیر فوجی نوعیت کا سامان اس
 سے پیشتر چوری ہو رہا رہتا تھا۔ اس سے اجتناب کیجئے۔ ورنہ گرفتاری

ہونے پر رسوائی اور عبرتناک سزا کے لئے تیار رہیے۔
 (۱۱) رشوت کا قبول کرنا بھی حکومت کو ضعیف کرنے کے مترادف ہے۔
 اس سے مجرموں کو امان۔ نااہلوں کو ترقی۔ حکومت کی بدنامی اور
 قانون شکنی وغیرہ کی صورتیں پیدا ہوتی ہیں۔ اس سے حکومت کے
 ذرائع آمدنی کو بھی ضعف پہنچتا ہے۔ اس لئے اب ان چیزوں سے
 توبہ کر لیجیے۔

(۱۲) جو لوگ بغیر ٹکٹ کے سفر کرتے ہیں۔ زائد مال و اسباب بغیر کرایہ
 کے ساتھ لے جاتے ہیں۔ مال ٹیک کرانے میں وزن یا سامان کی نوعیت
 غلط بتا کر کرایہ بچاتے ہیں۔ بغیر محصول کے جنگی خانہ سے مال گزارتے
 ہیں۔ ایسے تمام لوگ مجرم ہیں۔ آپ کا فرض ہے کہ ان حرکات سے
 خود بچیں اور دوسروں کو روکیں۔

(۱۳) ایک اسلامی سیٹیٹ میں غداری سب سے بڑا جرم ہوگا جس کی
 سزا موت ہونی چاہئے۔ جو لوگ حکومت کی بربادی کے لئے دشمنوں کا
 ساتھ دیں۔ ان کے جاسوس بنیں۔ اور اسلامی سیٹیٹ کے راز باہر
 فروخت کریں وہ سب غدار ہیں ایسے لوگوں پر نظر رکھنی چاہئے۔

(۱۴) غداروں کے بعد منافقین کا گروہ ہے جو غداروں سے بھی خطرناک
 ہے۔ یہ لوگ مسلمان کہلاتے ہیں۔ اور ہماری صفوں میں ایک مسلم کی حیثیت
 سے گھس آتے ہیں۔ یہ ہمارے اندر پھوٹ اور نفاق کا بیج بو میں گئے۔
 ہم میں اختلاف رائے پیدا کریں گے۔ کبھی مذہب کی آڑ لے کر۔ کبھی
 قوم کا بہانہ بنا کر۔ کبھی نسل و صوبائی تعصب کا رونا رو کر۔ کبھی سندھی
 پنجابی۔ بنگالی۔ بلوچی اور پٹھان بن کر اسلام کی بیچ کٹی اور اسلامی ریاست
 کی جڑیں کھوکھلی کرنے کی سعی کریں گے ہمیں ایسے لوگوں کو جلد ہی سمجھ لینا
 چاہئے۔ ان پر منافقین کا لیبل لگا کر انھیں اسلامی برادری سے علیحدہ

کہ دینا چاہئے۔ جب تک وہ اپنی اصلاح نہ کر لیں ان سے کسی قسم کا سروکار نہ رکھنا چاہئے۔ ان کی چکنی چھڑی ہاتھوں ان کے پراپیگنڈا اور ان کے لٹریچر کو ہاتھ نہیں لگانا چاہئے۔ یہ لوگ اپنے اخبار بھی نکالیں گے۔ اور پمفلٹ بھی چھاپیں گے۔ جلسے اور تقریریں بھی کر بیٹھے۔ ان کے جلسوں میں آپ محض بتامشائی کی حیثیت سے شامل ہونا بھی ترک کر دیں۔ اور یہ اسلام اور اسلامی ریاست کی حفاظت کے لئے لازمی ہے۔ ان سے پورا پورا نارل ورتن یعنی عدم تعاون ہونا چاہئے تاکہ اپنے مقاصد میں یہ لوگ کام نہ رہیں۔

(۱۵) پاکستان کا ہر مسلمان باشندہ ایک مجاہد اسلام ہو گا۔ مجاہد کا فرض ہے کہ وہ اپنی جسمانی قوتوں کو برقرار رکھے۔ ہر روز ضروری ورزشوں سے اپنے جسم کے رگ و پھوں کو مضبوط بنائے۔ پاکستان کے باغوں اور سیرگاہوں سے پورا پورا کام لیا جائے۔ سحر خیزی اور صبح کی سیر اپنا دستور العمل بنائے۔ جا بجا ورزشی اکھاڑے ہوں جہاں ٹونڈ پیلنا۔ مگدر ہلانا۔ کشتی لڑنا۔ وزن اٹھانا۔ اور دوسرے ورزشی سامان رکھے ہوں۔ اور تمام بچے۔ بوڑھے جوان وہاں جمع ہو کر کوئی نہ کوئی ورزش ضرور کریں۔

(۱۶) جسمانی صحت کے قیام و بحالی کے بعد آپ کا فرض ہے کہ جہاں تک حکومت اجازت دے آپ اسلحہ کا استعمال سیکھیں۔ اگر حکومت آپ کو کسی وائفٹیر کو درمیں شامل ہونے کے لئے کہے تو آپ اس میں شامل ہو جائیں۔ اگر تلوار یا نیزہ رکھنے کی اجازت دے تو خواہ آپ کو قرض وام ہی لینے پڑیں وہ اسلحہ ضرور خریدیں جس پر کوئی قانونی یا بندی نہ ہو۔ یہ نہ ہو کہ تلوار اگر آزاد ہو تو آپ کے گھر تلواروں سے خالی ہوں بلکہ جس چیز کی بھی آپ کو اجازت ملے اس سے پورا پورا فائدہ اٹھانا

آپ کا فرض ہو گا جس شخص کو بندہ یا پستول کا لائسنس مل سکتا ہو وہ اسے صرف حاصل کرے۔ خریدے اور ان کا استعمال سیکھے۔ کیا معلوم کب اور کس وقت ہتھیار کو پاکستان کی حفاظت کے لئے جمع ہو کر سینہ سپر ہونا پڑے۔

(۱) پاکستان کے ہر مسلم باشندے کا فرض ہے کہ وہ مسلمان کہلانے پر فخر کرے۔ توحید اور خدا کے واحد کی سچی عبادت اس کا طرہ امتیاز ہو کسی غیر خدا کے آگے نہ جھکے اور سب سے زیادہ ایسے دل میں خدا کی محبت پیدا کرنے کی کوشش کرے۔ اگر وہ اپنی وضع قطع کو بھی اسلامی بنائے تو اور بہتر ہو گا۔

توحید کے قیام کے بعد ہمارا دوسرا عمل عشق رسول یعنی پیغمبر عالم کی محبت ہے۔ یہ محبت زبانی نہیں عملی ہونی چاہئے۔ عشق رسول سے یہ مراد ہے کہ ہمیں رسول سے اتنی محبت ہو کہ ہم ان کے تمام احکام پر عمل کرنے لگیں۔ رسول پر نازل شدہ قرآن کو اپنا رہنما بنائیں۔ قرآن کو ترجمہ سمیت پڑھیں۔ تاکہ اسے سمجھ سکیں۔ پھر ان احکام پر عمل کرنے کی پوری پوری کوشش کریں۔ یہی عشق رسول ہے۔ اور یہی محبت پیغمبر عالم ہے۔ زبانی اقرار کے ساتھ عمل ہی مقصد ہونا چاہئے۔ مسلمان کہلانے میں ہم فخر محسوس کریں۔ دنیا کی تمام قوموں سے اپنے آپ کو بلند و برتر سمجھیں اس لئے ہمیں قول و قرار کا سچا ہونا چاہئے۔ عین دین میں کھرا ہونا چاہئے۔ عبادت کی پوری پوری پابندی کرنی چاہئے۔ آپ کا کیا ہوا معاملہ کیا ہوا سودا حرف بہ حرف پورا ہونا چاہئے۔ اس طرح سے آپ کا طریقہ عمل اتنا بلند ہونا چاہئے کہ غیر قومیں یہ تسلیم کر لے گئیں کہ مسلمان سچا اور صادق الودع ہوتا ہے۔ مسلمان امین ہے امانت میں خیانت نہیں کرتا۔ مسلمان ملازم پوری نہیں کرتے۔ مسلمان بااخلاق ہوتا ہے۔ جب تک

آپ اپنے اندر اسی خصوصیات نہ پیدا کر لیں گے۔ آپ اپنا مسلمانوں کا اور اسلام کا سر بلند نہ کر سکیں گے۔

(۱۸) اخلاق کا کچھ ذکر اور پکا چکا ہے۔ اب اس کی بعض ضروری اقسام پر بھی غور فرمائیے۔ ہم لکھ چکے ہیں کہ مسلمان کے لئے لازمی ہے کہ وہ پاکستان میں امن و امان کی نضا پیدا کرے۔ اس ملک میں کمزور سے کمزور ہندو اور سکھ کا جان و مال محفوظ ہونا چاہئے۔ مگر جان و مال سے بھی بعض باتیں سوا ہیں۔ وہ ہے عزت و ناموس کی حفاظت۔ ہندو اور سکھ خواتین کی عزت و حرمت۔ ہر شہر۔ ہر قریہ اور ہر چھوٹے سے چھوٹے گاؤں میں محفوظ ہونی چاہئے۔ ان سے سنسنی مذاق ٹھٹھا کرنا یا اشارے کنائے نہ کرنا یا آواز سے کسنا اب تمہارا کام نہیں۔ ہر مذہب کی عزت کی عزت کرو۔ اس کے سامنے سے آنکھیں نیچی کر کے گزر جاؤ۔ اگر وہ کسی مشکل یا تکلیف میں ہو تو اس کی اس طرح سے خدمت و حفاظت کرو جیسی ایک شریف بیٹا اپنی ماں کی حفاظت کرتا ہے۔ جو ہندو یا سکھ تمہارے قرب و جوار میں رہتے ہوں ان کے خیال و ہاں ایسے محفوظ ہوں کہ لوگ تمہارے بااخلاق شریف ہمسائے ہونے کا اعتراف کریں۔ یہی ایک مسلمان کی شان کے شایان ہے۔

(۱۹) پاکستان کا ہر مسلمان حکومت کا کارندہ ہے۔ اگر اسے کسی بات کی خبر مل جائے تو یہ گناہ ہو گا کہ وہ اسے چھپائے۔ چوری۔ ڈاکہ۔ بددیانتی اور دیگر گنہگار قسم کی خبروں کو فوراً پہنچا دینا حکومت کے کام میں امداد دینے کے مترادف ہے۔

(۲۰) پاکستان کے اندر متحد رہنے کے علاوہ ہمیں انڈین گورنمنٹ کے ماتحت رہنے والے چار کروڑ مسلمانوں کی عزت و حرمت کا خیال بھی رکھنا چاہئے ان مسلمانوں سے میل جول کے علاوہ ان سے تجارتی تعلقات بڑھانے

چاہئیں۔ ہندوستان کے مختلف حصوں میں بڑے بڑے مسلمان تاجر
موجود ہیں۔ ان سے پاکستانی تاجروں کو تعلقات قائم کرنے چاہئیں جو
مسلمان انڈین گورنمنٹ سے علیحدہ ہو کر پنجاب میں آجائیں۔ یہاں
کاروبار یا ملازمت کرنا چاہیں ان کے ساتھ ہمارا تعاون اور
ہمدردی کا سلوک کیا جائے۔

پاکستانی حکومت کی تشکیل

پاکستانی حکومت کی تشکیل کا کام تو ہمارے رہنما کر رہے ہیں۔ اد
پاکستانی آئین ساز اسمبلی کے ارکان ہی اس مسئلے پر پوری پوری توجہ
دیں گے جن میں ہر قسم کے اہل الرائے حضرات موجود ہیں ہمیں
اُن پر بھروسہ کرنا چاہئے۔ اور امید رکھنی چاہئے کہ نیک نتائج نکلیں گے
کسی ملک کا آئین بنانے کے لئے کافی محنت اور وقت کی ضرورت
ہوتی ہے۔ پاکستانیوں کو سمجھ لینا چاہئے کہ جلد بازی شیطان کا
کام ہے۔ پبلک جو سمجھ چاہتی ہے وہ اپنے وقت پر اور آہستہ آہستہ
ہی نشوونما پائے گا۔ پاکستانی حکومت کی آئین سازی میں چند باتوں
کا خیال رکھنا از حد ضروری ہے۔ مثلاً:

(۱) پبلک کی خواہش ہے کہ پاکستانی حکومت آئین سازی میں ایسا
طریق اختیار کرے کہ شریعت اسلامیہ کے دستور کے خلاف کوئی
قانون نہ بن جائے۔

(۲) پبلک چاہتی ہے کہ پاکستان کے اندر مسلمانوں پر بتدریج اسلامی
شرعیات کا نفاذ کیا جائے۔ یہاں کے مسلمان سکیزوں برس سے
انگریزی قانون کی آسانیوں کے عادی ہو چکے ہیں۔ اس لئے
انہیں آہستہ آہستہ ہی نئے قانون کا عادی بنایا جائے گا۔

(۳) اسلامی شریعت کے نفاذ میں ابتداً مندرجہ ذیل امور سے
ہو سکتی ہے۔۔۔

(الف) بیت المال کا قیام: حکومت کو انکم ٹیکس کی طرح سے
ایک محکمہ زکوٰۃ ٹیکس کا قائم کرنا چاہئے جو محکمہ انکم ٹیکس کی
طرح ہر شخص کی جائیداد کا سالانہ جائزہ لے کر اس پر زکوٰۃ
ٹیکس عائد کرے۔ اور یہ زکوٰۃ قانوناً وصول کر کے بیت المال
میں شامل کی جائے۔

(ب) اوقاف کا محکمہ قائم کیا جائے۔ اور تمام آمدنی ایک سرکاری
نظام کے ماتحت ہو۔

(ج) جمعہ کی تعطیل: اسلامی تہواروں کا تحفظ۔ رمضان شریف
کا احترام اور دفاتر و محکمہ جاٹ میں نمازوں کے لئے وقت
(د) گداگری جرم قرار دی جائے۔۔۔ ایسا بچوں اور ناکارہ
لوگوں کے لئے اپنا بیج خانے قائم کئے جائیں۔ جہاں انھیں
اوقاف کی مدد سے ضروریات زندگی مہیا کی جائیں۔ اور
جو لوگ کچھ خیرات کرنا چاہیں۔ وہ بھی اپنی قوم و ماں بیج
دیا کریں۔

(۴) تجارتی تنظیم خانے بند کر دیے جائیں۔۔۔ جو لوگوں سے گداگری
کراتے اور ان کا رویہ اپنے مصرف میں لاتے ہیں۔ ان
تمام تنظیموں کو جمع کر کے ایک مرکزی تنظیم خانے کے سپرد
کر دیا جائے جس کی نگرانی سرکاری عمال کریں ان تنظیموں
کی تعلیم و تربیت کا انتظام کیا جائے۔

(۵) لڑکیوں کی تعلیم کا جدید انتظام:۔۔۔ قوم کی خواتین
س قسم کی تعلیم حاصل کریں۔ جس سے وہ گھروں کے اندر

نئی نسل کو بہترین طریقے سے پرورش کر سکیں اور ضرورت کے وقت قوم کے کام آسکیں۔ موجودہ طریقہ سراسر غلط اور بیہودہ ہے۔ یہ صرف کئی استانیات پیدا کرنا ہے۔

(د) اسلامی اور مشرقی علوم کی حفاظت کا انتظام کیا جائے۔ مسلمانوں کے لئے تعلیم یافتہ علما بنانے کے لئے ایک مرکزی درس گاہ قائم کی جائے۔ جہاں سے سند یافتہ علما ہر قسم کے علوم کے ماہر بن کر نکلیں۔ تاکہ وہ مسلمانوں کی صحیح رہنمائی کر سکیں۔ اس درس گاہ سے تعلیم یافتہ اصحابِ اہل درجے کے علما کا کام سنبھالیں۔ دوم درجے کے لوگ بڑی بڑی اسلامی مساجد کو سنبھالیں۔ یہاں تک کہ ایک دن ایسا آجائے کہ ہماری ہر چھوٹی سے چھوٹی مسجد کا امام بھی تعلیم یافتہ اور سند یافتہ ہو۔

(ج) تمام مدارس میں مسلمانوں کی مذہبی تعلیم کیلئے ایک گھنٹہ وقف ہو (ط) ہر مسلمان نوجوان کو لازمی فوجی تربیت دی جائے۔ (ی) سکھوں کو تلو اور رکھنے اور ہر جگہ ہمراہ لے کر پھرنے کی اجازت دے۔ تو مسلمانوں کو بھی نیزہ اور تلوار رکھنے اور ساتھ لے کر چلنے پھرنے کی اجازت ہو۔ قانونِ اسلحہ میں ہتھیار بھی آسانیوں کی جا سکیں کی جائیں۔

(ک) اسلامی علوم اور اسلامی فنون کی ترقی کی راہیں کھولی جائیں۔ طبِ یونانی، مشرقی یا اسلامی طب ہے۔ یہ سالہا سال سے کس پیر کی حالت میں پڑی ہے۔ ہمارا اس کو ترقی دینے کے ذرائع سوچے گئے۔ جو یزید میں ہو میں ہر کبھی جنگ کے چھڑ جانے اور کبھی کسی نے جھگڑے کے

پیدا ہو جانے سے رک جاتی رہیں۔ اب اسلامی طب
کے احیا کا وقت آگیا ہے۔ اسے انگریزی طب کے
معیار پر لانے اور ترقی دینے کی تدریجی عملی کارروائی
کا آغاز ہونا چاہیے۔

اگر ابتدائی دو تین سالوں میں یہاں بہت سے آئین بنے ہیں
یہ چند ضروری باتیں بھی ہو گئیں تو ہم سمجھیں گے کہ ایک ایسے دور کی
ابتدا ہو گئی ہے۔ اس کے بعد ضروریات زمانہ خود بخود ہمارے سامنے
آتی جائیں گی۔ اور وقت پر ضروری قوانین بننے جائیں گے۔

پاکستان کے لئے سرمایہ کا سوال

کچھ عرصہ سے اخباروں میں اس موضوع پر بڑی سرگرمی کا اظہار کیا
جا رہا ہے کہ ہندو اپنا سرمایہ پاکستان سے منتقل کر رہے ہیں۔ اور یہ
کہ پاکستان بھلیں اور قلاش رہ جائے گا۔ درحقیقت یہ چیز کسی تشریح
کی محتاج نہیں تھی۔ مگر یار لوگوں نے اس پر بڑی جاشیہ آرائشیاں کی
ہیں۔

ہندوؤں کا سرمایہ کاروبار۔ جائداد بنکس بیمہ کمپنیوں وغیرہ میں
لگا ہوا ہے۔ یا نقد روپیہ بنکس میں جمع یا زیورات و جوہرات کی
شکل میں گھروں میں محفوظ ہے۔ اس سرمایہ کو دوسری جگہ منتقل کر دینے
سے ہندوؤں کا سرمایہ بقول ان کے محفوظ جگہ میں چلا جاتا ہے۔ لیکن
اس سے پاکستان کو کچھ بھی نقصان نہیں پہنچتا۔

اگر ہندو یہاں رہا۔ اور جہاں تک سیرا خیال ہے۔ ان کی آمد
نی صد تعداد پاکستان میں ہی رہے گی تو لازماً وہ کاروبار کو جاری
رکھے گا۔ اور اس کاروبار کو جاری رکھنے کے لئے اسے سرمایہ کی

ضرورت بھی ہوگی۔ اس سرمایہ کا بیشتر حصہ انڈین حکومت کے بنکوں میں رہے گا۔ لیکن وہ حسب ضرورت اسے اپنے مقامی بنکوں کے ذریعے منگواتا اور اپنا کام چلاتا رہے گا۔ ہندوؤں کا سرمایہ اس سے قبل مسلمانوں کے کام میں نہیں آ رہا تھا۔ کیونکہ ہندو بینکس برسوں سے جائیداد پر نہ کسی مسلمانوں کو قرض نہیں دے رہے تھے۔ ریلوے سٹیشن سے حاصل شدہ مال کی بلٹیوں پر اکثر بینکس روپیہ ادا کر دیتے تھے اور نفع کماتے تھے، اس کے سوا اور کوئی تعاون نہ تھا۔ یہ بینکس ہندوؤں کے تھے اور ہندو سرمایہ ان میں محفوظ تھا۔ البتہ ہر ہندو بینک میں تھوڑا سا سرمایہ مسلمانوں کا بھی چلت حساب میں جمع رہتا تھا۔ اب بھی پوزیشن وہی رہے گی کیونکہ پاکستان میں ہندوؤں کی تعداد کافی ہے۔ ہندو بینکس کی ضرورت بھی رہے گی۔ البتہ ان میں سے بعض کچھ زائد برائیاں کم کر دیں گے۔ اور کچھ اپنے صدر دفتر دوسرے علاقوں میں لے جائیں گے۔ لیکن ان کی شاخیں بدستور پاکستان میں کام کرتی رہیں گی۔ یہ مسلمانوں کے لئے نہیں بلکہ ہندوؤں کے لئے یہاں رہیں گی۔ کیونکہ ہندوؤں کا اربوں روپے کا سرمایہ ابھی پاکستان میں ہے۔ اور یہیں رہے گا۔ یہ وادیا جو ہو رہا ہے۔ سرمایہ سرے معنی اور فضول ہے۔

پاکستان میں جو نئے کارخانے کھلیں گے۔ ٹھیکے ملیں گے۔ ان کے حصول کے لئے ہندو مسلمان دونوں کوشش کریں گے۔ اکثر ایسا ہو گا کہ مسلمانوں کو ان کی آبادی کے لحاظ سے پانچ ٹھیکے ملے اور ہندوؤں کو ان کی آبادی کے لحاظ سے دو ہاتھ آئے تو مسلمانوں نے جو پانچ ٹھیکے حاصل کئے ہوں گے۔ ان میں سے بعض کے ساتھ ہندو اشتراک عمل کے لئے فوراً آگے بڑھیں گے۔ اور جہاں کسی مسلمان کے پاس سرمایہ کی کمی نظر آئی۔ وہاں ہندو سرمایہ لگا کر اس کے منافع میں سے بھی اپنا حصہ

کما لے گا۔ یہ تجارتی چابکدستی ہے۔ اور ہندو سرمایہ دار ایسے موقعوں پر ہرگز نہیں چوکے گا۔

پاکستان کو اپنے سرمایہ کی ضرورت ہے۔ ابھی پاکستان کے ذرائع آمدنی اور اخراجات کی کوئی مکمل صورت ہمارے سامنے نہیں ہے اور ہم نہیں کہہ سکتے کہ کتنے عرصے میں پاکستان کا بجٹ خسارے کا بجٹ نہ رہے گا۔ لیکن یہ حقیقت ہے کہ بالآخر پاکستان کا بجٹ ایک منافع کا بجٹ بن جائے گا۔

پاکستان کے لئے مقدم فرض

پاکستان کے ذمہ دار کارکنوں کا فرض ہے کہ شروع ہی سے کفایت کو مد نظر رکھیں۔ جب تک وہ کم از کم خرچ میں حکومت کی سفینہ رانی چلانے کا فرض انجام نہیں دیں گے وہ کامیاب نہیں ہو سکتے۔ نئے سہارے بہت کم پیدا کئے جائیں۔ اور جو مجبوراً پیدا کرنے پڑیں ان کی تنخواہیں کم کر دی جائیں۔ غیر ملکی سفارت خانے آہستہ آہستہ کھولے جائیں۔ اور ان کے سفارت کو بھی اندامیں نہ دیا جائے۔ بڑھایا جائے۔ جب تک کہ بجٹ میں کافی گنجائش نہ ملے آئے۔ شان بڑھانے والے کاموں اور جدید عمارات وغیرہ کی تیاری پر بھی کفایت شعاری مد نظر رکھی جائے۔ اور چاروں طرف سے کام بکثرت نہ کھول دیے جائیں کہ انھیں سنبھالنا مشکل ہو جائے۔ اپنے کام کی ابتدا چھوٹی چیزوں سے کیجئے۔ اور انھیں آہستہ آہستہ بڑھا کر محلات تک لے جائیے۔ مرکزی حکومت کے علاوہ صوبوں کی حکومتوں کو بجٹ کے بجٹ بنانے چاہئیں۔ تاکہ ان کا بار مرکزی حکومت کے بجٹ پر نہ پڑے۔

ابتداء میں ہمیں اپنا سرمایہ بڑی بڑی عالیشان بلڈنگیں بنوانے کی جگہ کانوں کے کھودنے۔ صنعتی کارخانوں کے کھولنے۔ زراعت کو ترقی دینے۔ اور آمدنی بڑھانے والے کاموں پر صرف کرنا چاہیے۔ جب اس سرمایہ سے کافی منافع ہونے لگے تو اس منافع سے آہستہ آہستہ شاندار بلڈنگوں کا سلسلہ شروع کیا جاسکتا ہے۔ ہمیں فوراً کئی پانچ سالہ۔ سہ سالہ اور دو سالہ سکیمیں جاری کرنی چاہئیں۔ اور ہر سکیم ایک قابل و مقتدر جماعت کے سپرد کرنی چاہیے۔ جو اسے مقرر وقت کے اندر اندر تکمیل تک پہنچانے کی سعی کرے۔

پاکستان کے لئے سرمایہ اپنے اندر سے ہتیا کرنے کی کوشش کرنی چاہئے۔ غیر ملکی حکومتوں سے قرض لینے اور کارخانے کھولنے یا کادو بارڈر چلانے کی کوشش کرنا ہمارے لئے مہلک ہوگا۔ غیر ملکی سرمایہ دار تیار بیٹھا ہے کہ ہم اس سے سرمایہ طلب کریں اور وہ سرمایہ دینے کے ساتھ ہی ہم سے سود کی ایک رقم بھی وصول کرے گا۔ اور ہمارے ملک کے اندر کارخانے اس انداز میں کھولے گا کہ سو پچاس سال تک اس کا تمام منافع ہٹ کر تار ہے ہمیں عجلت اور جلد بازی کی ضرورت نہیں۔ آزادی کو اقتصادی غلامی میں بدلنا بہت ہی بڑی چیز ہے۔ ہاں اس ضرورت کے وقت جب کہ وہ کام ہم سے ہو ہی نہ سکتا ہو اور غیر ملکی امداد اپنی ضروری ہو جائے تو بہتر سے بہتر شرائط پر اسے کرنا چاہئے۔ مثلاً پٹرول نکالنے کا کام وغیرہ جو فی الحال ہم خود کرنے کے قابل نہیں ہیں۔

پاکستان کے اندر جو سرمایہ موجود ہے۔ اسے دانشمندی اور حکمت عملی سے بروئے کار لانا ہمارا فرض ہے۔ چند تجاویز درج ذیل کی جاتی ہیں۔

۱) مثلاً پاکستان کے اندر چالیس کے قریب ڈسٹرکٹ بورڈ ہیں ہر ضلع میں ایک ڈسٹرکٹ بورڈ ہے۔ اس کی اپنی آمدنی ہے۔ اور وہ اس آمدنی سے اپنے حلقہ کے اندر کام کرتا ہے۔ مثلاً لائل پور ضلع میں ایک ڈسٹرکٹ بورڈ ہے جس کی آمدنی ایک کروڑ روپے سالانہ ہے ہر ڈسٹرکٹ بورڈ کی آمدنی پانچ لاکھ سے لے کر تیس چالیس لاکھ یا اس سے زیادہ ایک کروڑ روپے تک جا پہنچتی ہے۔ پاکستان کے اندر جتنے بھی ڈسٹرکٹ بورڈ ہیں خواہ وہ کسی صوبے کے اندر ہوں۔ ان کو ایک جگہ منظم کر دینا چاہیے۔ اور اسی ڈسٹرکٹ بورڈوں کا ایک سرکاری بینک کھولا جائے جس کا نام "پاکستان بورڈ بینک" ہو۔ ہر ڈسٹرکٹ بورڈ اپنے پہلے سالانہ بجٹ سے بعض کام روک کر چوتھائی آمدنی اس بینک کے سرمایہ محفوظ میں ڈال دے۔ اس طرح سے اس بینک کے قائم کرنے کیلئے ڈسٹرکٹ بورڈوں سے جو سرمایہ حاصل ہو گا وہ کم و بیش دو کروڑ روپے ہو گا۔ یہ "بورڈ بینک" کا سرمایہ محفوظ ہو گا۔ اس کے بعد ہر ڈسٹرکٹ بورڈ اپنا سرمایہ اور تمام آمدنی اسی بینک میں رکھے گا۔ اور ہر ضلع میں اس کی ایک شاخ ہوگی۔ اس بینک کے چلت حساب میں دس کروڑ روپے سے زیادہ رقم جمع رہیں گی۔ نیز ہر سال ہر بورڈ اپنی آمدنی سے سو پھواں حصہ اس کے سرمایہ محفوظ میں اضافہ کرتا جائے۔ اور پندرہ حقے خرچ کرتا رہے جس سے چند ہی سالوں میں اس بینک کے سرمایہ محفوظ میں کئی کروڑ روپے کا اضافہ ہو جائے گا۔

جب بورڈ بینک کے پاس کروڑوں روپے اپنے سرمایہ محفوظ میں فراہم ہو جائیں تو یہ روپیہ ضروری کاموں کے لئے قرض دے سکتا ہے۔ یا بورڈ کی ضروریات کے مد نظر بعض ایسے کارخانے کھول سکتا ہے جن اشیا کی بورڈ کو ضرورت رہتی ہے مثلاً سڑکوں پر کچھانے والا تارکول سمینٹ وغیرہ

یعنی ضرورت پر تارکوں اور کمینٹ کے ایک دو کارخانے اس بنک کے سرمایہ محفوظ سے بن سکتے ہیں۔ جن کی ڈسٹرکٹ بورڈوں کو ضرورت رہتی ہے۔ اب دیکھئے سرمایہ بھی مل گیا۔ کارخانے بھی بن گئے۔ اب بنک بھی قائم ہو گئے۔
(۲) ایسے ہی میونسپل کمیٹیاں ہیں۔ پاکستان میں میونسپل کمیٹیوں کی تعداد ایک سو کے لگ بھگ ہوگی۔ ان کی آمدنیاں ڈسٹرکٹ بورڈوں سے تو کم ہیں لیکن سب کو جمع کیا جائے تو ان کی رقم بھی ۴-۵ کروڑ تک جا پہنچتی ہے۔ ان کے سرمایہ سے بھی ایک پاکستان میونسپل بنک قائم ہو سکتا ہے جس کی ایک سو کے قریب شاخیں ہوں گی۔ ان کی دولت سے بھی ایک محفوظ سرمایہ پیدا ہو سکتا۔ اور بعض ایسے کارخانے بنانے میں امداد دے سکتا ہے۔ جن کی میونسپل کمیٹیوں کو ضرورت رہتی ہے۔

(۳) کوآپریٹو اور زراعتی بنکوں کی از سر نو تشکیل اور اصلاح ہونی چاہئے ان کا وجود تو ہے۔ لیکن ان میں جو خرابیاں پیدا ہو چکی ہیں انہیں دور کرنا چاہئے۔ گزشتہ تجربے سے فائدہ اٹھا کر انہیں زیادہ سے زیادہ کارآمد بنایا جاسکتا ہے۔ ان کا تعلق محض زمینداروں اور کسانوں سے ہو۔ حقیقت میں زمیندارہ بنک بن جائیں۔ بیج مہیا کرنا۔ زراعتی آلات خرید کر دینا اور فصل پر آسان قسطوں میں پیداوار لے لینا ان بنکوں کا کام ہو۔ زراعتی آلات کے علاوہ اچھی نسل کے بیل مہیا کرنا بھی ان ہی بنکوں کے ذمہ ہونا چاہئے۔
(۴) پاکستان کے اندر ایک پاکستان سٹی بنک قائم کیا جائے۔ اس میں تمام سرکاری ملازم حصہ لیں۔ ہر محکمہ کے چھوٹے بڑے سرکاری ملازم اپنی ایک ماہ کی تنخواہ سال بھر میں اس بنک کی نذر کر دیں مثلاً ایک شخص کی تنخواہ ساٹھ روپے ہے۔ پانچ روپے اس کی تنخواہ سے وضع کردہ بنک میں بھیج دئے جائیں۔ ایک سال کے اندر کئی کروڑ روپے کا سرمایہ اس پاکستان سٹی بنک کے لئے فراہم ہو جائے گا۔ سرکاری ملازم اس بنک میں اپنے حساب

کھولیں۔ جو پاکستانی ملازم اس بینک میں ایک تنخواہ دیں۔ وہ قومی فنڈ میں ان کی طرف سے نذر بھی جائے۔ اگر ایک سال میں ایک ماہ کی تنخواہ گراں گزرے تو دو سال میں کٹوا دیں۔ یا بعض لوگ یکمشت دے دیں پھر حال اس میں سب کو ایک ہی شرح سے حصہ لینا چاہئے۔

پاکستان کو مضبوط اور اچھی سناکھ کے متعدد بینکوں کی ضرورت ہے اس لئے اس قسم کے بینکوں کے سلسلے فوراً قائم کر دیئے جائیں۔ اور کمرشل کالجوں میں بینکنگ کلاسیں کھول کر ہزاروں نوجوانوں کو ضروری تعلیم دینی چاہئے تاکہ وہ ان بینکوں میں کام سنبھال سکیں۔

پاکستان کا سٹیٹ بینک علیحدہ ہونا چاہئے جس میں بیت المال کا روپیہ بھی جمع ہو کرے۔ اور سرکاری روپیہ بھی۔ اس کے علاوہ متعدد تجارتی و صنعتی بینکوں کی بھی ضرورت ہے۔ اس کے لئے صوبوں کے گورنر کو شش کریں۔ مثلاً پنجاب میں ایک صنعتی بینک جاری کیا جائے جس میں روپے اور لکڑی کا کام کرنے والے اور کارخانہ دار حصہ لیں۔ یہ بینک صرف ان ہی لوگوں کے سرمایہ سے تیار کیا جائے۔

اگر حکومت کی سرپرستی حاصل ہو تو اس قسم کے بینک کے لئے دو چار کروڑ روپے صرف پنجاب میں ہی جمع ہو سکتے ہیں۔ یعنی اتنی قیمت کے حصص فروخت ہو سکتے ہیں۔ یہی بینک آگے چل کر صنعتی امور کو سنبھال سکتا ہے۔ ان میں روپیہ لگا سکتا ہے۔ ہم نے یہاں چند اشارے دے رکھے ہیں۔ یہ ایک وسیع بہت در ہے۔ اچھی سمجھ بوجھ سے آپ درجنوں کامیاب بینکوں کا اجرا کر سکتے ہیں۔ اور اتنا سرمایہ پیدا کر سکتے ہیں کہ جسے کام میں لانا مشکل ہو جائے۔

عزت سکھیں
زر آئی میں

یہ خیال کر لینا کہ پاکستان ایک زرعی ملک ہے۔ یہاں کافی انلج پیدا

ہوتا ہے۔ اس لئے زراعت کی طرف فی الحال زیادہ توجہ دینے کی ضرورت نہیں
ایک ہلک غلطی ہوگی یہ کام اپنی جگہ اہم ہے اور ہمارے لئے تو اڑھنا بچھونا ہی
فی الحال زراعت ہے۔ ملک کا ۷۰ فی صد حصہ زراعت پر مشتمل ہے اور نئی سالوں
تک اور اس کے بعد بھی ہمیں زائد غلہ کی ضرورت رہے گی۔ اور یہ زائد غلہ وہ سب
ممالک میں بھجوانے سے ہی ہم اس کے معاوضہ میں اپنی ضرورت کی چیزیں حاصل
کر سکیں گے۔ نیز ہمارے ملک کی آبادی میں بڑی سرعت سے اضافہ ہو رہا ہے۔
ممکن ہے کہ ہندوستان میں بسنے والے چار کروڑ مسلمانوں میں سے کئی لاکھ آدمی
آہستہ آہستہ دس دس سال میں نقل مکان کر کے پاکستان میں آجائیں۔ اگر
ہمیں اپنے ملک کی زراعت کو ترقی دینے کی طرف سے غافل نہیں ہونا چاہیے
اور اس کے لئے ہمیں جس وزیر پر بھروسہ کرتا ہوں اس کا اولین فرض یہ ہوگا کہ وہ
پاکستان کے ہر حصہ ملک کی ان زمینوں کے نقشے حاصل کرے جہاں اس وقت
کوئی فصل پیدا نہیں ہو رہی۔ ان علاقوں کو زیر کاشت لانا اور نانج و خیر کی
پیداوار کو بڑھانا اس کی کارکردگی بھی جائے گی یہم چاہتے ہیں کہ پاکستان کے
اندرا ایک چپہ زمین بھی بھریا غیر آباد نہ ہو۔ یہاں تک کہ ریاست لائن کے
ارد گرد ہزاروں میل تک جو زمین خالی پڑی نظر آتی ہے۔ وہاں سایہ دار
درخت بوئے جائیں۔ شہروں قصبوں اور ریلوے سٹیشنوں کے قریب ارد گرد
کی زمین پر پھل دار درخت سنگترہ۔ مالٹا۔ تاسپاتی۔ آم۔ بھجور۔ اور جامن وغیرہ
بوئے جائیں۔ اور دور کے علاقوں میں شیشم۔ کیکر۔ اور دوسری جلاسنے والی
نکروں کے درخت ہوں۔ ہمارے ملک میں ایندھن کی ضرورت بہت زیادہ
ہے۔ لوگوں کی صحت برقرار رکھنے کے لئے پھل دار درختوں کی حاجت ہے۔ اسلئے
بڑی کثرت کے ساتھ درخت بوئے جائیں۔ اور انھیں برابر بڑھایا جائے
جہاں کسی شہم کی کاشت نہیں ہو سکتی اور ذرا کھ کاشت محدود ہوں وہاں خشک
بنادئے جائیں۔ اور ایسے درخت بوئے جائیں جو وہاں پیدا ہو سکیں تاکہ یہ خشک

بطور ایندھن کام میں لائے جا سکیں۔ ترکی میں کئی سال تک غازی مصطفیٰ کمال یا شا درخت بونے کی رسم ادا کرتے رہے۔ اور ہر ترک دو چادرخت ہوتا اور ان کے بڑھنے تک ان کی نگرانی کرتا تھا۔ یہ جموں سی بات بڑے اہم ترین کھیتی ہے۔ اس سے کروڑوں درخت ہر سال بڑھ جاتے۔ ہوا کی صفائی حاصل ہوتی۔ سایہ ملتا اور پھل و پکڑی حاصل ہوتی تھی۔

زراعت کے ساتھ ساتھ ہمیں گایوں بھینسوں بکریوں سیلوں۔ اونٹوں اور گھوڑوں کی نسل کتنی اور ترقی پرکھی فوری غور کی ضرورت ہے۔ ہمارا ملک دودھ گھی کی افزائش کے لئے مشہور تھا۔ لیکن اب یہ چیزیں ناپید اور گراں ہو گئی ہیں۔ ان کی پیداوار بڑھانے اور جانوروں کی تعداد میں اضافہ کرنے کی اشد ضرورت ہے۔ صحت بغیر دودھ۔ گھی کے حاصل نہیں ہو سکتی۔

صنعتی سیکھیں

کوئی ملک صنعتی ترقی کے سوا زندہ نہیں رہ سکتا۔ یورپ کے بیشتر ممالک صنعتی ہیں۔ وہ چیزیں بنا کر ادھر بیچتے اور رقم اکٹھے رہتے ہیں۔ ہم اپنی ضروریات کے لئے سوئی دھاگہ۔ ٹن۔ قلم۔ کپڑا۔ اوزار اور ہزاروں قسم کی اشیاء بنا کر کہ کھانے بھی خریدتے رہتے ہیں۔ اس طرح سے ہمارے ملک کا روپیہ ملک سے باہر چلا جاتا ہے۔ پاکستان کو بھی اپنے تئیں طاقتور بنانے کے لئے اپنے ملک کے اندر صنعتی کارخانے کھولنے۔ اور ایسے کارخانے کھولنے والوں کی حوصلہ افزائی کرنی ہوگی۔

صنعتی سیکھیں شروع کرنے سے قبل کئی باتوں پر غور کرنا ہوگا مثلاً ملک کی فوری ضروریات کیا ہیں؟ مثلاً ہمارے ملک کو کھانڈ اور کپڑے کی ضرورت ہے۔ اس لئے سب سے اول کپڑے کے چند کارخانے اور شوگر فیکٹریاں کھلنی چاہئیں۔

گھی کی ضرورت ہے۔ اس لئے جب تک اصلی گھی ارزاں نرخ پر مہیا نہ ہونے لگے بناسیتی گھی کے ایک دو کارخانے کھل جانے چاہئیں۔ معلوم ہوا ہے کہ بناسیتی گھی کا ایک کارخانہ کھل رہا ہے۔ کپڑے کے دو کارخانے ایک کراچی اور ایک ملتان میں کھولنے کے انتظامات ہو گئے ہیں۔ سندھ میں شیشے (گلاس ورکس) بنانے اور کمپیکل کا ایک کارخانہ کھل رہا ہے۔ لیکن کھانڈ بنانے کے دو کارخانے قویزا کھلنے چاہئیں سرمایہ دار حضرات توجہ کریں انڈسٹری کو ترقی دینے کی جیسی کچھ ضرورت ہے وہ ظاہر ہے۔

معدن کی تلاش اور ان سے سائنٹفک طریق سے کام لینا

پاکستان میں معدن یعنی کانوں کی تلاش کا سلسلہ بڑی کادش سے شروع ہونا چاہئے۔ اس کے لئے قابل ترین افراد کا ایک علیحدہ محکمہ قائم کیا جائے جن کے سپروئی کانوں کی تلاش اور پرانی کانوں سے سائنٹفک طریق سے زیادہ سے زیادہ فائدہ اٹھانا ہو۔

صوبہ بلوچستان میں بہت سی کانیں ہیں جن میں ابھی تک شروع نہیں کیا گیا ڈیرہ ایل خاں اور غازی خاں کا علاقہ کالا باغ وغیرہ تمام ایسی چیزوں کو لبریز ہیں صوبہ سرحد میں سنگ مرمر سنگ طبع اور سنگ ابری پایا جاتا ہے۔

بلوچستان میں کروم رصحات ملتی ہے کوہاٹ میں سیگنیز مروان میں پانی رایتھ پھٹکری۔ نوشادر اور نمک کالا باغ۔ بہادر خیل۔ غازی خاں۔ ماڑی۔ کھوڑا۔ مکرانج ادڑاڑ چامیں۔ ہڑتال سوات میں ملتی ہے۔ نمک۔ کالا باغ۔ کافرکوٹ (سندھ) سے تیس لاکھ سیسے تیل کے سالانہ نکلتے ہیں۔

پلا سٹریک۔ راولپنڈی۔ جہلم۔ شاہ پور۔ ہزارہ اور پشاور سے۔

کوئلہ۔ کالا باغ۔ سینڈ وادن خاں۔ بھاگاں والہ۔ نزد جلال پور۔ گندھک۔ ڈیرہ غازی خاں۔ ایل خاں۔ کوہ مری۔ شاہ پور اور کوہاٹ

لوہا۔ وزیر پیاڑیوں۔ کولہاں۔ ڈیرہ اکیل خاں ہزارہ ڈسٹرکٹ
شمالی لشاور باجوہ اور کیرانہ سے۔ سکہ ہلم سے۔ نمک۔ کھیوڑہ۔ کالا باغ اور
متعد مقامات سے بکثرت ملتا ہے۔ سترہ۔ لیس ہیلہ اور ڈیرہ غازی خان
سے سونا نکھی۔ روپاکھی۔ ضلع ہلم سے۔ ان کے علاوہ اور کئی قسم کی چیزیں
ملتی ہیں اور تلاش سے مل سکتی ہیں۔

پنجاب میں تیزابوں کے دو تین کارخانے کھلنے چاہئیں اور اس صنعت کو
فوری ترقی دینی چاہئے۔ یہاں گندھک۔ شورہ۔ شورہ دکا ہی۔ نمک اور قاروی
تیزاب تیار ہو سکتے۔ تھری پناؤں قسم کے مختلف تیزاب بڑی آسانی سے تیار
ہو سکتے ہیں۔ اور کیمیکلز تیار کرنے میں ان کی اشد ضرورت رہتی ہے۔

پنجاب صوبہ سرحد بلوچستان اور سندھ کے ان معاون کے علاوہ سلہٹ
اور بنگال میں بھی خاص تحقیق اور سرچ ہونی چاہئے نیز یہیں افغانستان میں
کانوں کی کھدائی میں حکومت افغانستان سے شراکت و تعاون کے معاہدات
کرنے چاہئیں۔ تاکہ دونوں اسلامی سلطنتیں ان سے فائدہ حاصل کر سکیں
افغانستان میں کوئلہ کی کانیں برآمد ہوتی ہیں۔ ان کے متعلق معاہدہ ہو سکتا ہے
ایسا ہی پٹروئل کے حثیوں کے متعلق بھی پاکستانی حکومت سرمایہ لگا سکتی اور
یہ کام جواب تک التوا میں پڑا تھا۔ جاری ہو سکتا ہے۔ حکومت کشمیر سے
بھی پاکستانی حکومت کو بعض معاون کے متعلق معاہدات کرنے چاہئیں۔
وہاں سے بھی کثیر مقدار میں دھاتیں مل سکتی ہیں۔

پاکستان کالونی آفس

پاکستان میں ایک کالونی آفس بھی قائم کرنا چاہئے جس کا مقصد غیر آباد
زمینوں کو آباد کرنا ہو۔ بھاول پور۔ سندھ۔ پنجاب کے بعض حصوں۔ اور
بلوچستان میں ایسی زمینیں بکثرت پڑی ہیں جنہیں آباد کرنے کی اشد ضرورت ہے۔

اس مقصد کے لئے بھر بہ کار آدمیوں کی ضرورت ہے۔ بھادوپور جیسے علاقے میں جہاں اب نہر کا پانی پہنچ گیا ہے۔ بڑی سرعت سے نو آبادیاں بن رہی ہیں اور بعض ایسے مقامات میں جہاں پانی نہیں پہنچتا بعض اچھے کارکنوں نے پچاس پچاس ہزار کے خرچ سے کنوئیں اور انجن لگائے ہیں۔ جس سے اب ہزاروں ایکڑ زمین میراب ہونے لگی ہے۔ اس طریق پر کنوئیں کھودنے اور انجن لگانے سے پانی بافراط مل سکتا اور وہ علاقے بھی آباد ہو سکتے ہیں۔ جہاں پانی نہیں ہے پاکستانی کالونی آفس کو ایسی چیزوں کی کاشت پر بھی توجہ کرنی چاہئے۔ جن کی ملک کو ضرورت ہے۔ یا جنہیں باہر بیج کر زیادہ منافع حاصل کیا جاسکتا ہے۔ ان جدید بھرتوں میں روٹی کو بھی زیادہ حصہ ملنا چاہیے۔

پاکستانی متبادل آبادی کا دفتر

پاکستان میں ایک ایسا دفتر بھی قائم کرنا چاہیے جو دوسرے علاقوں سے آئے ہوئے مسلمانوں کی رہائش، کاروبار اور ملازمت کا انتظام کرے۔ بہار کے لوگوں کے ساتھ جس قسم کا غیر انسانی سلوک ہوا ہے۔ وہ بے حد المناک ہے۔ اور اس کا باعث صرف یہ ہے کہ اس کام کے لئے نہ باقاعدہ دفتر کھانا سرمایہ ہم نہیں کر سکتے کہ کس وقت اور کب ہندوستان کے بعض حصوں کے مسلمان نقل مکان کرنے پر مجبور رہیں۔ اس لئے اس قسم کا ایک دفتر ہماری اشد ترین ضرورت ہے۔ یہ دفتر بنگال کے علاقہ میں بھی ہو۔ اور پنجاب میں بھی۔ بہمات کھانے کے عادی لوگوں کو بنگال میں اور گندم کھانے والوں کو پنجاب میں آباد کرنے کی سعی کی جائے۔

اس دفتر کا فرض یہ بھی ہو کہ جو مسلمان یا ہندو اور سکھ آپس میں جا بجا دکا تباہ کرنا چاہیں ان کی ادا کرے۔ اور باہمی فیصلے کر اکر ان کے معاملات درست کر دے تاکہ ہر شخص اپنی خوشی اور آرام کے لئے جو کچھ کرنا چاہی آسانی

سے کر سکے۔ ذاتی طور پر فیصلے کرنے سے یہ بہتر ہو گا کہ کوئی سرکاری دفتر اسکی ذمہ داری بھی سنبھالے۔

ہم نے یہ کتاب رواروی میں لکھی ہے۔ اور ممکن ہے کہ بہت سے مسائل ہماری نظر سے رہ گئے ہوں۔ اس لئے ہم دوسرے ایڈیشن میں اس پر مزید اضافات کر سکیں گے۔ اس لئے یہاں چند ایسے امور کا ذکر ضروری ہے۔ جو اپنی جگہ ہم نہیں لکھ سکے۔ مثلاً شرعی عدالتیں۔

ہم جانتے ہیں کہ پاکستانی حکومتوں کے ماتحت مسلمانوں کی شرعی عدالتیں بہت جلد قائم کر دی جائیں۔ موجودہ ججوں میں سے ایسے مسلفوں کی ایک جماعت علیحدہ کر لی جائے جو مسلمان ہوں اور جنہیں اسلامی فقہ و حدیث سے کچھ نہ کچھ سمجھ بس ہو۔ ان کے لئے اسلامی شریعت کا کوڈ علیحدہ تیار کر کے انہیں اس کا کورس پڑھا دیا جائے جس کے بعد وہ اسلامی شرعی عدالتوں کے مقدمات کر سکیں۔ ان مقدمات میں اسلامی وراثت (تقسیم جائیداد) نکاح، نفقہ، طلاق و خلع۔ فراہمی زکوٰۃ اوقاف و مساجد وغیرہ کے مقدمات زیر سماعت ہوا کریں۔ ان کی اپیل صرف ہائی کورٹ میں ہو سکے۔ جہاں ایک یا دو جج اسلامی شرعی مقدمات کے لئے مخصوص ہوں۔ مقدمات کا فیصلہ فقہ حنفیہ کی رو سے سنی مسلمانوں کے لئے۔ اور شیعہ بھائیوں کے لئے ان کے مذہبی اصولوں کے مطابق ہوں۔ مگر اس معاملے میں مسلمانوں میں کوئی تفریق پیدا نہ ہو۔

قرآن مجید کی طباعت

اسلامی شرعی عدالتوں کے علاوہ قرآن مجید کی طباعت و اشاعت کے متعلق قانون نافذ ہونا چاہئے مسلمان دیر سے اس امر کی کوشش کر رہے ہیں کہ غیر مسلموں کو قرآن مجید کی طباعت و اشاعت (فروخت) سے روک دیا

قسم قسم کی خرابیاں۔ دور ہو جائیں گی۔ بہر حال اس سترے متعلق ایک مفید قانون کی اشد ضرورت ہے جس پر غور کرنا ہماری آئین ساز اسمبلی کا کام ہے۔

آخر میں تمام سرکاری کارکنوں۔ اپنی اسے اپنی ملازم سے لے کر بڑے سے بڑے انسر تک تمام کا ایک اہم فریضہ ہے۔ وہ سے پاکستان سے وفاداری، یہ وفاداری ہر حالت میں اٹل ہونی چاہئے۔ اس میں کسی قسم کی کمزوری کا شبہ کی گنجائش نہ ہو۔

ہندوستان میں انگریزی حکومت کے ماتحت ہم لوگوں نے بہت کچھ دیکھا ہے۔ ان میں سے ایک بات سب سے اہم ہے۔ وہ ہے فرما برداری اور خیر خواہی۔ انگریز بڑے انگریز انگریز کا حکم بلا چون و چرا ماننا چاہتا ہے۔ ایک مشینری ہے جو کبھی نہیں رکی۔ کوئی کام ان کی مرضی کے خلاف ہو۔ لیکن جو حکم آگیا۔ اس کی پوری پوری پابندی کی جاتی ہے۔ وفاداری کا یہ عالم ہے کہ انگریزوں کی حکومت سے جو اشارہ ہوتا تھا۔ تمام انگریز اس پر ناسخ کر لیتے۔ اس کا ایس میں ذاتی اختلاف و عناد کیوں نہ ہو لیکن

سے کر سکے۔ ذاتی طور پر فیصلے کرنے سے بہتر یہ تھا کہ دوسرے ممبروں کی
ذمہ داریاں اور اس معاملہ میں پورا پورا اشتراک کر کے فیصلے
تھے۔

اسلامت مغلیہ کی تاریخ کا مطالعہ کیجئے۔ اس کے زوال کے درجنوں
اسباب گنوائے جاتے ہیں۔ مگر ہم جانتے ہیں کہ ان تمام کا صرف ایک
بنیادی سبب تھا۔ حکم عدول۔ صوبوں کے گورنر اور حاکم مرکزی حکومت
کے احکام کو ماننے سے انکار کر دیتے تھے۔ اور پھر جب سختی ہوتی تو باغی
بن کر حاکم بن بیٹھتے جس سے فوج ریزی اور جنگ ہوتی۔ اسی وجہ سے
حکومت کمزور ہوتی چلی گئی۔ اور ملک کے ٹکڑے ٹکڑے ہوئے گئے۔ کہ
آج تک آپ نے کبھی یہ بھی سنا ہے کہ کوئی انگریز حاکم گورنر یا وائسرائے
انگلستان سے کسی دور دراز خط میں خود مختار حاکم بن بیٹھا ہو؟ ہرگز نہیں۔
یہ حرکت صرف اسلامی حکومت کے ماتحت اسلامی ملکوں میں ہی رہی۔

نقص ضرورت ہے کہ مسلمان افسر اور حاکم اب اس عیب کو پہچانیں۔ اور
زیر سماعت ریاستوں سے ہمیشہ ہمیشہ کے لئے اجتناب کریں۔
ایک مشرقی پاکستان سے متعلق ہم نے بہت کم زیر طباعت کتاب میں
کا وواں ابھی سرحدات کی تقسیم کے بعد امن و امان کی فضا پیدا کرنے کی ضرورت
کے لئے شکستہ کی ۲۶ فی صد مسلم آبادی بدترین حالات میں سے گزر رہی ہے۔
اور تین سال سے وہاں ایک دن کے لئے بھی امن نہیں ہوا۔ خدا کرے
وہاں امن و امان ہو جائے۔

ان جھگڑوں چھسیلوں میں ٹھوس ترقی کی سکیں رک جاتی ہیں۔ اس بار
تجربہ ملی ہے کہ ۵ کروڑ روپے کے سرمایہ سے دی مسلم کمرشل بینک لمیٹڈ
متعلق قانون تیار ہے اور ایک کروڑ پچیس لاکھ کے حصص فروخت ہو چکے
ہیں کہ غیر مسلموں کو قرآن مجیدی سے لگا کر بینک میں زر وخت سے روک دیا

جھپٹنا پلٹنا پلٹ کر جھپٹنا
لہو گرم رکھنے کا ہے اک بہانہ!
(اقبال)



دائرہ بلیغ لاہور